



سُورَةُ النِّجْمِ

کئی ہے اس میں (۶۲) آیتیں اور (۳) رکوع ہیں

ما قبل سورت ”والطور“ کا اختتام فصیحہ وادبار النجوم پر ہوا تھا۔ اسی مناسبت سے سورت مابعد کا آغاز ”والنجم“ سے فرمایا گیا۔ تاکہ ایک سورت کا ربط دوسری سورت سے قائم رہے۔ نیز بعض مضامین جو قرآن کریم اور رسول رؤف رحیم علیہ التحیتہ والتسلیم سے متعلق والطور میں آئے تھے ان کی تشریح و توضیح والنجم میں فرمائی گئی ہے جس کا بیان آگے آتا ہے۔

یہ وہ پہلی سورت ہے جس کی حضور انور صلی اللہ علیہ وآلہ وسلم نے حرم شریف مکہ میں بالجہر تلاوت فرمائی اور کفار و مشرکین کے مجمع عام میں اس کا اعلان فرمایا۔

سورت کے ختم پر جو آیت ہے یہ بھی تمام آیات سجدہ میں

پہلی آیت سجدہ ہے جو نازل ہوئی۔ اس کو تلاوت فرما کر اس حضرت
صلی اللہ علیہ وآلہ وسلم نے سجدہ ادا فرمایا۔ اور اس کو سن کر
وہاں کے تمام جن وانس (مسلم، مشرک) سر پہ سجود ہو گئے آمین
بن خلف جو اشد کافر نیز پیر فرقت اور بیت ہی الحیم شمیم تھا
اوس نے زمین سے کچھ مٹی اوٹھالی اور اوس کو اپنی پیشانی سے
لگا کر کہا:۔ ”یکفینی هذا“ مجھے اسی قدریں ہے۔ اس پر
اوس کا یہ حشر ہوا کہ وہ غزوہ بدر میں حضرت بلال رضی اللہ
تعالیٰ عنہ کے ہاتھ سے مارا گیا۔

بعض روایات میں ابو لہب اور ولید بن مغیرہ کی نسبت بھی
یہ آیا ہے کہ سجدہ نہ کرنے والوں میں یہ بھی تھے۔ ان کا بھی یہی
حشر ہوا۔

فاعتبروا یا اولی الابصار

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو نہایت مہربان بڑا رحم والا ہے

وَالنَّجْمِ اِذَا هَوٰی ۝ مَاضٍ ۚ صَاحِبُكُمْ وَمَا غَوٰی ۝

قسم ہے تارے کی جب کہ ڈھلے یا روانہ ہو۔ تمہارے صاحب
نہ تو خود راہ بھولے ہوئے ہیں اور نہ کسی کے بہکانے سے بہک سکتے ہیں

علہ اذاکلمہ شروع عموماً استقبال کے لئے آتا ہے مگر یہاں مطلق وقت مراد ہو۔
ہوئی طلوع وغروب دونوں معنی کے لئے آتا ہے۔ اہل لغت نے اس کے مصد میں
فرق کیا ہے۔ ہوئی (بضم الہاء) ذہاب فی الخدار والہوئی (فتح الہاء)
ذہاب فی ارتفاع بلند سے پستی میں آنے کو ہوئی اور پستی سے بلندی کی
طرف جانے کو ہوئی کہتے ہیں۔ اسی وجہ سے ہم نے ”روانہ ہونا“ ترجمہ کیا ہے تاکہ
دونوں معنی مراد لئے جاسکیں۔ اگرچہ اکثر مفسرین کرام نے معنی اول ہی مراد لئے ہیں
اور غروب ہونے والے تارے کی قسم کھانے کی توجیہ یہ فرمائی ہے کہ بعض مشرکین حج تاروں کی

یہاں واؤ قسمیہ ہے۔ قسموں کا بیان سورہ والذریٰ ت کی تفسیر میں

(بقیہ حاشیہ ص ۷۷ صفحہ گذشتہ)

پر تش کر تے ہیں اون کو یہ معلوم ہو جائے کہ ستارے غروب ہوتے ہیں اور غروب ہونے والا پر تش کے قابل نہیں جیسا کہ حضرت ابراہیم علیہ السلام نے ستارے کو غروب ہوتا دیکھ کر فرمایا تھا ”الاحب الی فلین“ یعنی میں غائب ہونے والوں کو پسند نہیں کرتا۔

عَلَمَ مَا حَرَفَ نَفْعِي يَعْنِي نَفْسِي - ضَلَّ فَعْلٌ مَاضِيٌّ اَزْ ضَلَالٍ - وَيُقَالُ الضَّلَالُ لِكُلِّ عَدُوٍّ عَنِ الْمُنَاجَاةِ عَمَلًا كَانِ اَوْ سَهْوًا يُسِيرُ اَكَانَ اَوْ كَثِيرًا فَاِنَّ الطَّرِيقَ الْمُسْتَقِيمَ الَّذِي هُوَ الْمَرْتَضَى صَحْبٌ جَدَّ طَالِ النَّبِيِّ صَلَّى اللَّهُ عَلَيْهِ وَسَلَّمَ اسْتَقِيهْ وَاُولَئِكَ تَحْصُوا - (مفردات) جادہ ہو بہت جانا عمداً ہو یا سہواً، تھوڑا ہو یا بہت، ضلال (گمراہی) ہے کیوں کہ ”مستقیم“ جو پسندیدہ و مقبول ہے بہت ہی کمٹھن ہے۔ حضرت نبی اکرم صلی اللہ علیہ وآلہ وسلم نے فرمایا ”راستی اختیار کرو گو تم سے اس کی تکمیل (کما حقہ) کبھی نہ ہو سکیگی۔“

وَيَضَافَةُ الْهُدَايَةِ - اور اس کی ضد ہدایت ہے۔ ”یعنی ضلال“ ہدایت کا مابین مخالف ہے۔ صَاحِبُكُمْ تمہارے صاحب، ساتھی، رفیق، حضور اکرم

ملاحظہ ہو۔ النجم کے معنی ستارہ اور بیل کے ہیں۔

بقیہ حاشیہ صفحہ گذشتہ

صلی اللہ علیہ وسلم روحی فداۃ مراد ہیں۔ صاحب کے معنی مالک، ولی امر قائم وغیرہ کے بھی آتے ہیں۔ اور یہ سب معانی حضور اکرم صلی اللہ علیہ وآلہ وسلم پر صادق ہیں اسی وجہ سے تفسیر میں صاحب کا ترجمہ نہیں کیا گیا بلکہ وہی جامع کلمہ لکھ دیا گیا جو عام فہم ہے تاکہ ناظرین اپنے ذوق کے لحاظ سے جو معنی چاہیں مراد لے سکیں۔ عبارات تاشتی و حسناک و احد۔ و ما غوی۔ قیل ماضی غی سے بنا ہے اس کا مقابل رُشد ہے۔ سورہ بقرہ میں ہے: ”قد تبین اللہ شد من العی“ کسی کے بہکاوے میں آنا اور اپنے جاوہ پر قائم رہنا۔ یہ دونوں جدا جدا حقیقتیں ہیں جو ایک جگہ جمع نہیں ہو سکتیں۔ حضرت آدم علی نبینا وعلیہ الصلوٰۃ والسلام کے بارہ میں آیا ہے: ”فعصی آدم رابہ و غوی“ آدمؑ نے اپنے رب کا خلاف کیا اور بہکاوے میں آ گئے۔ مگر آں حضرت صلی اللہ علیہ وآلہ وسلم کی شان میں ارشاد ہو رہا ہے۔ ”ما ضل صاحبکم و ما غوی“ تمہارے صاحب نہ تو خود کبھی بھولے اور نہ کسی کے بہکاوے میں آئے۔ اس سے حضور اکرم صلی اللہ علیہ وآلہ وسلم کی جو فضیلت ثابت ہو رہی ہے وہ اظہر من الشمس ہے۔

نجم کے متعلق مفسرین کرام کے اقوال

مفسرین کرام کے نزدیک
اس سے مراد حب ذیل ہے۔

- ۱۔ جس ستارہ یعنی تمام تارے جو آسمان پر پھیلے ہوئے ہیں۔
- ۲۔ ثریا (ستارہ خاص) جو چند تاروں کا مجموعہ ہے اور جس کو عام طور پر بچوں والی مرغی کہتے ہیں مشہور یہ ہے کہ یہ کل ستارے ہیں جن میں سے ایک ستارہ بہت باریک ہونے کی وجہ سے عموماً دکھائی نہیں دیتا مگر درحقیقت یہ بارہ تارے ہیں اور حضور اکرم صلی اللہ علیہ وآلہ وسلم ان سب کو بہولت لاحظہ فرمالیتے تھے۔ حدیث شریف ”ماطلع النجم قطوفی الامم من العاھة تشی الا رفح میں النجم سے ثریا ہی مراد ہے۔
- یعنی جب ثریا طلوع ہو تو زمین میں جس قدر آفات ہوتی ہیں وہ دور ہو جاتی ہیں۔ مطلب یہ کہ تاریکی کے باعث جس قدر اندیشے تھے وہ سب اس کی روشنی کی بدولت مرتفع ہو جاتے ہیں۔

۳۔ نجم ثاقب۔ ٹوٹ کر گرنے والا ستارہ جیسا کہ ”والطارق“

میں ہے۔ ”والسَّمَاءُ وَالطَّارِقُ وَمَا أَدْرَاكَ مَا الطَّارِقُ النِّجْمُ
 الثَّاقِبُ“ اس کی تشریح و الطارق کی تفسیر میں آئے گی۔ انشاء اللہ تعالیٰ
 ۴۔ بیلئیں۔ جو زمین پر پھیلی ہوئی ہوتی ہیں۔ تنہ نہ رکھنے والے نباتات
 قرآن کریم میں ہے :- ”والنَّجْمُ وَالشَّجَرُ يَسْجُدَانِ“ تنہ
 نہ رکھنے والے نباتات (بیلئیں) اور تنہ دار درخت یہ دونوں
 (اللہ سبحانہ کے آگے) سر بہ سجود ہیں۔ (الرحمن) علیہ
 ۵۔ قرآن کریم۔ جو نجما نجما، قسطاً قسطاً، حسب ضرورت تھوڑا تھوڑا
 نازل ہوتا رہتا ہے۔ تو ریت شریف اور انجیل شریف کی طرح

علیہ تناور درختوں کا ذکر نہ کر کے صرف بے تنہ بیلوں کا ذکر فرمانے کا ناشائستہ کی نظر میں
 غالباً یہ ہے کہ درخت کیسا ہی پھٹلا چھوٹا تناور ہو اس کی منفعت ایک ہی مقام تک
 محدود ہی چاہے وہ کتنا ہی بلند و بالا ہو۔ اور بے تنہ بیلئیں اگرچہ ایک جگہ لگی ہوئی ہوں لیکن
 وہ اطراف میں دور تک پھلتی جاتی ہیں۔ بعض بیلئیں تو بہت دور دور تک جاتی ہیں۔ اس اعتبار سے
 اس کی منفعت ایک جگہ سے دوسرے مقامات تک متعدی ہوتی ہے۔ النجم کی تفسیر نہ کرنا اصد احوال
 میں جو حق قل کے ساتھ کی جائے اس میں بھی افادت متعدیہ مضمر ہے جیسا کہ النجم کی قسم کھائی گئی۔ گویا معنی یہ
 ہوئے کہ نفع متعدی کی قسم۔ جو کہ اس قسم سے محدود نہیں جو کہ سلسلہ نامتناہی ہے۔ واللہ اعلم۔

یک دم کامل نہیں نازل ہوا۔

۶۔ ذات اقدس حضور اکرم صلی اللہ علیہ وآلہ وسلم۔ قرآن کریم میں ہے۔

وَالنَّجْمُ هُمْ يَهْتَدُونَ۔ اور ستاروں ہی سے وہ راستہ پاتے

ہیں۔ (النحل) چوں کہ ذات اقدس سرچشمہ ہدایت ہے

اس لئے والنجم کی قسم کھائی گئی۔

۷۔ صحابہ کرام رضوان اللہ تعالیٰ علیہم اجمعین جن کی نسبت حضور اکرم

صلی اللہ علیہ وآلہ وسلم نے فرمایا ہے۔ ”اصحابی كالنجوم بايهم

اقتديتم اهتديتم۔ میرے اصحاب ستاروں کی طرح ہیں۔

ان میں سے تم جس کی بھی اقتدا کرو گے راہ راست پر رہو گے۔ اہل

بیت کرام و ازواج مطہرات ان میں شامل ہیں کیوں کہ سب کے سب

بدرجہ اولین صحابہ ہیں رضوان اللہ علیہم اجمعین۔

۸۔ علمائے کرام زمین کے ستارے ہیں | علمائے ربانین و مشائخ
کا ملین رحمۃ اللہ علیہم اجمعین

جو حضور اکرم صلی اللہ علیہ وآلہ وسلم کے بعد قیامت تک آپ کی

نیابت پر مامور ہیں اور تبلیغ احکام و دین کا زبردست فریضہ

انجام پڑتے ہیں۔ ان ہی کے وجود باوجود سے دین کی روشنی ہے۔
 حدیث شریف: "العلماء بنجوم الارض" علماء زمین کے
 ستارے ہیں۔

یہاں یہ بتانا منظور ہے کہ منجھے (ستارہ) آسمان کا جس طرح کسی
 مخالف قوت کی دسترس سے بالاتر ہے کوئی قوت اس کو روک نہیں
 سکتی اور نہ کچھ بگاڑ سکتی ہے۔ جس طرح سیارگان اپنے خط مدار پر گھومتے
 رہتے ہیں اور مدار سے ذرہ برابر نہیں ہٹ سکتے حضور اکرم صلی اللہ
 علیہ وآلہ وسلم بھی صراطِ مستقیم پر جو آپ کے حق میں مدار ہو ہر حال قائم رہ کر
 مقصدِ بعثت کی تکمیل فرما رہے ہیں نہ اس سے کبھی ہٹے نہ آئندہ ہٹ
 سکتے ہیں۔

نبوت و رسالت اور شاعری و کہانت
 کفار و مشرکین نے کاہن، مجنون، شاعر وغیرہ کہا تھا

اور قرآن کریم کو انسانی کلام بتلایا تھا، ماقبل سورت "الطور" میں
 اون کے جوابات دئے گئے تھے۔ اسی سلسلہ میں یہاں دوسرے
 انداز سے وضاحت فرمائی جا رہی ہے کہ تبلیغ رسالت میں نہ کبھی آپ کو

بھول ہوئی اور نہ آپ کسی کے بہکانے میں آئے۔ کاتبین کی باتیں کرتے ہیں۔ شاعر تک بندیوں سے کام لیتے ہیں اور تجنون کو عقل و دانش سے کوئی سروکار نہیں ہوتا۔ تمہارے صاحب جن کی مبارک صحبت میں تم نے چالیس سال گزارے اور اس سورت کے نزول تک مزید پانچ سال گزر چکے ہیں۔ اس (۴۵) سال کی مدت مدید میں جو مشاہدات تم کو ہوئے اون میں ایک واقعہ بھی ایسا نہیں جو کاتبوں، شاعروں اور دیوانوں سے ملتا ہوا ہو۔ پھر تم کس بنا پر یہ خطابات دیتے ہو؟

اہل علم سے استفادہ کی تاکید | یہی حال آپ کے بعد آپ کے جانشین خلفائے راشدین۔ اہل بیت کرام

صحابہ عظام۔ ائمہ دین اور اون کے سچے متبعین کا ہے۔ دنیا کسی دور سے گزری اور کیسے ہی رنگ بدلے۔ نجم سماوی کی طرح یہ نجوم ارضیہ برابر نورانی اور ضیا گسری کرتے رہیں گے۔ کسی کے روکے رک نہیں سکتے۔ اور خاکدانِ عالم کتنی ہی تاریکیوں میں گھرا ہوا ہوان کے نور سے منور ہوتا ہی رہی گا۔ طالبان ہدایت ان تبرک ہستیوں سے مستفید ہوتے رہیں گے اور اپنے نفوس و قلوب کا تصفیہ و تزکیہ کرتے رہیں گے۔ یہ اور بات ہے کہ کوئی

کم نصیب کو باطن ان سے اپنی توجہ ہٹالے اور ان سے اپنی آنکھیں
بند کر لے :۔

گردن بند بروز شپہ چشم چشمہ آفتاب را چہ گناہ
حضور اکرم کی شانِ اُر کا میابی

پیش آئیں اور کس کس طرح آپ کی مخالفت کی گئی۔ اعتراضات کئے گئے۔
طعنے دئے گئے۔ استہزاء کیا گیا۔ مذاق اڑایا گیا خطابات دئے گئے۔
القاب تراشے گئے۔ ایذا میں پہنچائی گئیں۔ پھر خوشامد کی گئی۔ لالچ
بتایا گیا۔ دولت و حکومت کا پیشکش کیا گیا۔ حین و جمیل عورتوں کے پیام
دئے گئے۔ ترغیب و ترہیب کے جملہ ذرائع اختیار کئے گئے۔ جب دیکھا کہ
باایں ہمہ پائے ثبات میں نہ ابھی لغزش نہ آسکی تو جان کے دشمن
ہو گئے۔ وطن عزیز کے چھوڑ دینے پر مجبور کیا گیا۔ اس کے بعد بھی چین سے
بیٹھنے نہ دیا گیا۔ جدال و قتال کا دروازہ کھولا گیا جو مدتہ العمر بند نہ ہو سکا
تمامی عمر شریف اسی ابتلا و محن میں گزری مگر خدا گواہ ہے اور ساری
کائنات کا مشاہدہ ہے کہ تبلیغ رسالت کے فرض کی انجام دہی میں نہ کبھی

کوئی بھول چوک ہوئی۔ نہ کسی مغوی کا اغواء کا رگر ہو سکا۔ اور یہ کس طرح ممکن تھا جب کہ احکم الحاکمین، رب العالمین کے دربار خاص سے آپ کو ”ماضی صاحبکو و ماغوی“ کی زبردست سذل چکی تھی جو قیام قیامت تک مسلمانوں کے سینے میں محفوظ اور مخالفین کے مقابلہ میں پیش ہونے کے لئے ہر وقت تیار ہے۔ نظام سیارات کی طرح نظام رسالت بھی خدا و تعالیٰ محکم طریقے پر قائم فرمایا ہے۔

رہی آیتہ کریمہ و وجدك ضالاً فهدى۔ اس کی تشریح سورت والضیٰ کی تفسیر میں انشاء اللہ العزیز آئے گی۔

ما قبل سورت ”والطور“ میں ارشاد ہوا تھا ”ام یقولون تقولہ“ کیا لوگ یہ کہتے ہیں کہ اس (قرآن کریم) کو آپ محنت و تکلف سے تصنیف کرتے جاتے ہیں۔ اس کے جواب میں ارشاد ہو رہا ہے۔

وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ ۖ اور

(نبی اکرم) نہیں بولتے جی کی خواہش سے، نہیں ہے وہ (قرآن کریم) مگر حکم کہلا بھیجا ہوا۔“

عَلَى النَّطْقِ فِي التَّعَارُفِ الْاَصْوَاتِ الْمُقْطَعَةِ الَّتِي يَظْهَرُهَا اللِّسَانُ

قرآن کریم کا کلام الہی ہوتا | یعنی حضور اکرم صلی اللہ علیہ وآلہ وسلم
اپنے کسی کلام کو اللہ سبحانہ تعالیٰ کی طرف

بقیہ ماثیہ علیہ صفو گذشتہ۔

وتعینھا الاذان قال مالکم لا تنطقون ولا یکاد یتقال الا للانسان لا یقال
لغیرہ الاعلیٰ سبیل التبع عرف متعارف میں ”نطق“ اُن الگ الگ آوازوں کو کہتے
ہیں جن کا زبان اظہار کرتی ہے اور کان اذن کو محسوس کر لیتے ہیں۔ جیسا کہ قرآن کریم نے
حضرت ابراہیم علیہ السلام علی نبینا وعلیہ الصلوٰۃ والسلام کے اس ارشاد کی حکایت فرمائی ہے جب کہ
آپ نے فرود یوں کے بتوں کو مخاطب کر کے فرمایا تھا کہ ”تم کو کیا ہو گیا ہے جو تم بولتے
نہیں ہو۔“ (یہاں لا تنطقون سے وہی زبان کی آوازیں ہیں جو کانوں میں پڑتی ہیں)
”نطق“ کا اطلاق لسان انسانی کی آواز ہی پر ہوتا ہے۔ دوسری آوازوں پر بالتبع اور
مجازی طور پر نطق کا اطلاق ہوگا (اصلی اور حقیقی نہ ہوگا) مفردات۔ حقیقۃ النطق للفظ
الذی ہو کا لفظ للمعنی فی ضمہا وحصرہ۔ ”نطق“ فی الحقیقت وہ جامع مانع
لفظ ہے جو معنی کا ”نطق“ (کمر بند) ہے۔ جس طرح کمر بند لگانے سے انسان چلتا ہو جاتا
ہے اسی طرح نطق (کلام) کے ذریعہ دل کی مراد متین ہو جاتی ہے۔ (مفردات)۔

یٰۤاَھْوٰی مِیلَ النَّفْسِ اِلَى الشَّھْوَةِ وَیَقَالُ ذٰلِكَ لِلنَّفْسِ الْمَآئِلَةُ اِلَى الشَّھْوَةِ

کیوں کہ منسوب فرما سکتے ہیں۔ کلام تو کئی کلمات سے بنتا ہے اور ایک ایک کلمہ

بقیہ ماشیہ علیہ منہ گذشتہ۔

وقیل سبی بذلک لانه یھوی بصاحبہ فی الدنیا الی کل داهیة و فی الآخرة
الی الهاویة..... وقد عظم الله تعالی ذمرا تباع الهوی۔ شہوت کی طرف نفس

کے مائل ہونے کو ”ہوی“ کہتے ہیں۔ یہ میلان نفس ہی انسان کو دنیا میں بڑی بڑی مصیبتوں
میں ڈالتا اور عقوبت میں بڑے عذاب کی طرف جھونک دیتا ہے۔ یہی سبب ہے کہ اللہ سبحانہ تعالیٰ
اتباع خواہشات نفس کی بڑی مذمت فرمائی ہے۔ (سفوات)

علیہ وحی۔ اصل الوحی الاشارة السریعة و ذالک یكون بالکلام علی
سبیل الرمز والتعریض وقد یكون بصوت مجرد عن الترتیب و باشارة
بعض الجواح و بالكتابة و یقال للکلمة الالهیة التي تلقی الی انبیائہ
و اولیائہ وحی۔ و ذلک اما برسول مشاهد تری ذاتہ و سیمع کلامہ
و اما بسمع کلام من غیر معاینة و اما بالقاء فی الروح و اما بالهام و اما
بتسخیر او بمنام۔

”وحی“ در اصل تیز اشارہ ہے یعنی پھرتی سے کسی طرح نگاہ کر دینا۔ یہ اشارہ کبھی کلام کے
ذریعہ ہوتا ہے۔ خواہ وہ کلام بطور رمز و کنایہ کے ہو یا تعریض کے طور پر۔ کبھی آواز کے ذریعہ

کئی حروف سے مرکب ہوتا ہے۔ آپ ایک حرف بھی اللہ سبحانہ تعالیٰ کی طرف یوں ہی منسوب نہیں فرما سکتے۔ یہ تو اون بے باک اشخاص کا کام ہو تو وہ جو جن کی عمر ضلالت اور غواہیت میں گزری ہے جن کے افعال و اقوال بھی

بقیہ حاشیہ علیہ صفحہ گذشتہ۔۔

ہوتا ہے جس میں حروف نہ ہوں۔ کبھی اعضاء ظاہری ہاتھ پاؤں آنکھ وغیرہ کے ذریعہ یا تحریر کے ذریعہ ”وحی“ کے یہ معنی لغت کے اعتبار سے ہیں۔ اصطلاحی معنی یہ ہیں کہ اللہ پاک کی جانب سے جو بات انبیاء علیہم السلام کی طرف بھیجی جاتی ہے وہ وحی ہے۔ اس کی بھی کئی صورتیں ہیں۔ کبھی تو اللہ پاک کا بھیجا ہوا فرشتہ کلام سناتا ہے جس کو دوسرے بھی دیکھ سکتے ہیں اور اس کی بات سن سکتے ہیں کبھی اس کا کلام سنائی دیتا ہے اس کی صورت دکھائی نہیں دیتی۔ یا دل پر کیا امر کا اتفاق کر دیا جاتا ہے یا الہام کے ذریعہ معلوم کر دیا جاتا ہے یا کسی چیز کو تابع فرمان بنا دیا جاتا ہے یا خواب میں معلوم کر دیا جاتا ہے۔ صاحبان وحی (انبیاء علیہم السلام) پر جو وحی آئے اس کو وہ دوسروں کو سناتے ہیں تو اس سنانے کو بھی وحی کہتے ہیں (مفردات)۔ اولیاء کی طرف وحی آنے کا مطلب یہی ہے کہ اصل وحی تو انبیاء علیہم السلام پر آئی اور انہوں نے اپنے متبعین کو وہ پیام پہنچایا۔ اس حضرت صلی اللہ علیہ وآلہ وسلم نے فرمایا۔ لم یبق من الوحی الا النبوة۔ اب وحی کی کوئی قسم سوا روایہ صالحہ کے باقی نہیں رہی کیونکہ نبوت آپ پر ختم ہو چکی ہے۔

صراط مستقیم سے ہٹے ہوئے رہے جس کو ضلالت کہتے ہیں اور ان کے عقائد بھی صراط مستقیم سے دُور رہے جس کو غوایت کہتے ہیں۔ اللہ سبحانہ تعالیٰ کے نزدیک اس سے زائد ظالم بلکہ اظلم کوئی نہیں ہو سکتا۔ چنانچہ اس کی تصریح سورہ انعام میں اللہ پاک نے فرمائی ہے:-

مفتري كذاب ظلم | وَمَنْ أَظْلَمُ مِمَّنْ افْتَرَىٰ عَلَى اللَّهِ كَذِبًا
أَوْ قَالَ أُوحِيَ إِلَيَّ وَلَمْ يُوحَ إِلَيْهِ شَيْءٌ

وَمَنْ قَالَ سَأُنْزِلَ مِثْلَ مَا أَنْزَلَ اللَّهُ - تَجَلَّأَوْسَ مِنْ بَرْهَ كَرْتَلَمِ
اور کون ہو گا جس نے غلط اور جھوٹا بیتان اللہ سبحانہ پر باندھا یا
یوں کہا کہ مجھ پر وحی بھی گئی در حالیکہ اس کے پاس کوئی وحی نہیں آئی یا
یوں کہتا ہو کہ میں بھی ایسا کلام آتا رہتا ہوں جیسا کہ اللہ نے آتا۔
نَعُوذُ بِاللَّهِ نَعُوذُ بِاللَّهِ نَعُوذُ بِاللَّهِ مِنْهُ - پھر سورۃ الحاقۃ میں
ایسے افترا پردازوں اور ایسی افترا پردازی کی بنیاد بیان فرمائی:-

مفتري كذاب کی سزا | وَلَوْ تَقَوَّلَ عَلَيْنَا بَعْضُ الْأَقَاوِيلِ
لَاخِذْنَا مِنْهُ بِالْأَمِينِ ثُمَّ لَقَطَعْنَا

مِنْهُ الْوَتِينَ فَمَا مِنْكُمْ مِنْ أَحَدٍ عَنْهُ حَاجِزِينَ - اگر تیرے محال

کسی نے کوئی قول ہماری طرف یوں ہی منسوب کر دیا تو قسم اوس کا دہنا
 ہاتھ (جس میں زیادہ قوت ہوتی ہے) پکڑ لیں گے پھر اوس کی شہ رگ ہی
 کاٹ ڈالیں گے پھر تم میں سے کوئی بھی اوس کو روکنے والا نہ ہو سکیگا۔
 یہاں یہ امر غور طلب ہے کہ اپنے کلام کو کسی اور کی طرف منسوب
 کر دینا عرفاً و اخلاقاً کیسا سنگین جرم ہے افترا و بہتان عقلاً بھی مہم
 ہے۔ اہل دنیا اور دنیوی سلطنتیں ایسے مفتریوں اور بہتان لگانے
 والوں کو کیسی بُری فطروں سے دیکھتی ہیں۔ اور گرفتار ہونے پر اوں کو
 کیسی عبرتناک سزا دیتی ہیں۔ اسی طرح یہ جرم اپنے سے جس قدر بڑے
 کے مقابل ہوگا اوس کی سنگینی کیسی بڑھتی جائے گی اور سزا کیسی سخت
 سخت تر ہوتی جائے گی۔ پھر فرض کرو کہ اگر کوئی یہی جرم اللہ سبحانہ
 کی جناب میں کرے اور اپنے یا کسی اور کے کلام کو اللہ سبحانہ کا کلام بتلا
 تو اندازہ کیجئے کہ اوس پر خداوند تعالیٰ شانہ کا کیا غضب اور قہر ہوگا
 اور وہ کس عذاب شدید کا مستوجب قرار پائے گا۔ دنیا اور اہل دنیا کی
 گرفت سے انسان اپنے آپ کو بچا بھی سکتا ہے مگر کس کی مجال ہے کہ
 خداوند جل شانہ کی گرفت سے خود کو بچا سکے۔ اِنَّ بِطَشِ رَبِّكَ لَشَدِيدٌ

اے انسان تیرے رب کی گرفت بہت سخت ہے۔ "یوم ننبش البطشة الکبریٰ انا منتقمون۔ جس دن ہم اپنی زبردست گرفت میں لے لیں گے تو اوس سے پورا پورا انتقام لے کر رہیں گے۔" اوس کی قوت و جبروت کے آگے کسی کی چل سکتی ہے؟ یہ حال ایسا کام کسی کا زب، مفتری، بتا، باندھنے والے کا ہو سکتا ہے جو ضال (گمراہ) صراط مستقیم سے ہٹے ہوئے اقوال و افعال کا عادی یا وہ کسی غاوی (بد عقیدہ) شخص کا کام ہوگا جو کسی بہکاوے میں آ گیا ہو۔ تمہارے صاحب حضور اکرم صلی اللہ علیہ وآلہ وسلم کی شان تو یہ ہے :-

آن حضرت کی چل سالہ زندگی مبارک "ما ضل صاحبکم وما غوی وما یطق عن الھوی" چالیس سال تک تم گمراہوں کی

صحبت میں رہنے کے باوجود نہ تو وہ کبھی راہ راست سے ہٹ سکے اور نہ کسی کے بہکاوے میں آئے۔ چنانچہ تم خود اون کو "ھم لا الھین" کے لقب سے یاد کرتے آ رہے ہو۔ محمد! کون محمد؟ وہی جو نہایت راست باز۔ صادق القول۔ صادق الوعد امانت دار مجرب

(صلی اللہ علیہ وسلم) جن کی ولادت باسعادت تمہارے سامنے ہوئی جن کا
 بچپن شباب تمہارے ساتھ گزرا۔ چالیس سال تک تمہارے ساتھ
 آپ کا معاملہ رہا۔ کسی امر میں کوئی لغزش نہ ہو سکی۔ نہ طفولیت میں جن میں
 بچے عموماً غلطیاں کر جاتے ہیں۔ نہ جوانی میں جس کو الشباب شعبۂ
 من الجنون کہا جاتا ہے۔ یعنی جوانی بھی جنون کی ایک شاخ ہے۔ اب
 جب کہ عمر شریف چالیس سال سے متجاوز ہو چکی۔ سن منو ختم ہوا۔ سن وقوف کا
 آغاز ہوا۔ عقل و تجربہ کی تنگیں ہوئی۔ کیونکر ممکن ہے کہ ایک دم رنگ
 بدل جائے یا بگڑ جائے۔ تو بہ تو بہ۔

بعد بعثت قوم کی حیرانی | حقیقت یہ ہے کہ مشرکین اور کفار
 قریش بھی حیرت میں تھو کہ آپ کو

کیا کہیں۔ کذب کی طرف نسبت دینے کی تو اذن کو مہمت ہی نہ تھی۔
 اگر کوئی گستاخ ایسا ارادہ کبھی ظاہر بھی کرتا تو دوسرے اسی کے
 ساتھ والے اوس پر نفریں کرتے تھے کہ ہاں ہاں اتنی بڑی بات آپ کی
 جناب میں کس منہ سے کہنا چاہتا ہے۔ قرآن پاک کے سورہ انفطار
 میں ہے: ”فَاْتَهُمْ لَا يَكَدُونَ وَلَكِنَّ الظَّالِمِينَ بِآيَاتِ اللَّهِ

یجحدون۔ یہ لوگ کذب کی نسبت آپ کی طرف نہیں کرتے ہیں لیکن یہ ظالم اللہ کی آیات کو جھٹلا رہے ہیں۔ اس بتا پر کافروں آپ کو شاعر مجنون تو کہا لیکن کذب کی نسبت دینے سے ڈرتے رہے۔

جب یہ معلوم ہو چکا کہ ضلالت و غوایت سے آپ کو دور کا تعلق بھی نہیں تو جس کلام پاک کو آپ اللہ سبحانہ کا کلام فرما رہے ہیں وہ حقیقت نفس الامری ہے اظہار واقعہ ہے وما یزطق عن الہوی آپ کی شان رفیع ہے۔ یہ تو قرآن کریم کے کلام انسانی نہ ہونے کا بیان ہوا جو نفی پہلو ہے۔ آگے مثبت پہلو یعنی قرآن کریم کا کلام اللہ ہونا بیان فرمایا گیا ہے۔ ارشاد ہے:- ان ہوا الوحی یوحی۔ نہیں ہے وہ قرآن کریم مگر حکم کہلا بھیجا ہوا۔ صحیح بخاری کی دوسری حدیث حضرت ام المومنین سیدتنا عائشہ صدیقہ رضی اللہ تعالیٰ عنہا سے مروی ہے:-

ان الحارث بن ہشام سأل رسول اللہ صلی اللہ علیہ وسلم فقال یا رسول اللہ

وحی کا بیان

کیف یأتیک الوحی فقال رسول اللہ صلی اللہ علیہ وسلم
أحياناً یاأتینی مثل صلصلة الجرس وهو أشده علی سیفهم عنی

وقد وعیت عندہ ما قال واحیاناً یقتل لی الملائک رجلاً فیکلمنی
 فاعی ما یقول قالت عائشۃ رضی اللہ تعالیٰ عنہا ولقد رأتہ
 ینزل علیہ الوحی فی الیوم الشدید البود فیفصم عنہ وان
 جبینہ لیتفصد عرقاً حارث بن شام رضی اللہ تعالیٰ عنہ نے
 حضرت رسول اللہ صلی اللہ علیہ وآلہ وسلم سے دریافت کیا یوں عرض
 کیا کہ یا رسول اللہ! آپ پر وحی کس طرح آتی ہے؟ اس پر حضرت
 رسول اللہ صلی اللہ علیہ وآلہ وسلم نے فرمایا:۔ کبھی میرے پاس
 گھنٹہ کی آواز کی طرح آواز آتی ہے اور وحی کی یہ نوع مجھ پر سخت تر
 گزرتی ہے۔ پھر وہ آواز منقطع ہو جاتی ہے تو کہنے والے نے جو کچھ کہا
 میں اس کو یاد رکھتا ہوں۔ اور کبھی میرے ہاں فرشتہ انسانی شکل
 میں آتا اور مجھ سے ہم کلام ہوتا ہے تو میں اس کی باتوں کو یاد رکھ
 لیتا ہوں۔ حضرت عائشہ رضی اللہ تعالیٰ عنہا (وحی کی پہلی قسم کی
 وضاحت) فرماتی ہیں کہ میں نے حضور اکرم صلی اللہ علیہ وآلہ وسلم کو
 دیکھا کیا کہ سخت سے سخت جاڑوں میں بھی یہ وحی آپ پر اترتی تھی تو جب
 لے حارث بن شام فتح مکہ کے دن مسلمان ہوئے مسلمان تھے۔ ابن جبریل عیین ان کا حق تعالیٰ تعالیٰ

یہ حالت ختم ہو جاتی تو آپؐ کی جبین مبارک سے پسینہ رواں رہتا ایسا
جیسا کہ فصد کھول دینے سے (خون) رواں ہوتا ہے۔“

وحی کے اقسام | امام سہیلی رحمۃ اللہ علیہ نے وحی کے حرب ذیل
سات اقسام بیان کئے ہیں :-

۱۔ خواب۔ جس کی صراحت حضرت عائشہ رضی اللہ تعالیٰ عنہا کی
روایت مابعد میں ہے آپؐ فرماتی ہیں :- اول ما بدئ
به رسول الله صلى الله عليه وسلم من الوحى المر ويا
الصالحه فى النوم فكان لا يرى روى الاجاءت مثل
فلق الصبح۔ سب سے پہلے حضرت رسول اللہ صلی اللہ علیہ
وآلہ وسلم کے پاس جو وحی آنی شروع ہوئی وہ نیند کی حالت میں
سچا خواب ہوتا تھا۔ جو کچھ آپؐ بحالت خواب مشاہدہ فرماتے
صبح کو وہی بات وقوع میں آتی۔ یا صبح کی سپیدی کی طرح وہ بات
جو خواب میں دکھائی گئی نمودار ہوتی :-

۲۔ صلاصة الجرس۔ گھنٹہ کی آواز کی طرح آواز جس کا بیان
حارث بن ہشام رضی اللہ تعالیٰ عنہ کی روایت میں ہوا۔ جس کی

شدت سے سخت جاڑوں میں بھی آپ پسینے پسینے ہو جاتے تھے۔

۴۔ نفث فی الزرع۔ آپ کے قلب مبارک میں القاء ہونا کسی بات کا دل میں ڈالنا۔

۴۔ قتل رجل فرشتہ کا انسانی شکل میں نمودار ہو کر ہم کلام ہونا حضرت جبریل علیہ السلام عموماً وحیہ کلبی رضی اللہ عنہ کی شکل میں آتے اور آپ سے ہم کلام ہوتے تھے۔ وحیہ بہت خوب صورت حسین جمیل تھے یہ پرانے مسلمان تھے بدر کے مواد گیر غزوات میں آنحضرت صلی اللہ علیہ وآلہ وسلم کے ساتھ رہے۔ آپ نے ان کو قیصر روم کے پاس اپنا فرمان مبارک دیکر روانہ فرمایا تھا۔ رضی اللہ عنہ۔

۵۔ مہجی جبریل فی صورۃ۔ حضرت جبریل علیہ السلام کا اپنی اصلی صورت میں آنا۔ جیسا کہ حراء کا واقعہ مشہور ہے۔

۶۔ حق سبحانہ تعالیٰ کا کلام فرمانا۔ خواہ وہ من درأ حجاب ہو۔ جیسا کہ حضرت موسیٰ علیہ السلام علی نبینا وعلیہ الصلوٰۃ والسلام کو یہ شرف حاصل تھا۔ یا بدون حجاب۔ جو حضور اکرم صلی اللہ علیہ وآلہ وسلم کا امتیاز خاص ہے خواب و بیداری

دونوں رتوں میں جس کا بیان انشاء اللہ آگے آئیگا۔

۷۔ اسرافیل علیہ السلام کا وحی لانا۔ امام شعبی رحمۃ اللہ علیہ

کی روایت میں ہے:۔ ان النبی صلی اللہ علیہ وسلم

وکل بہ اسرافیل علیہ السلام فكان یقرأ فی ثلاث

سنین ویأتیہ بالکلمۃ والشئی ثم وکل بہ جبرئیل

علیہ السلام۔ حضور اکرم صلی اللہ علیہ وآلہ وسلم کے پاس

اولاً اسرافیل علیہ السلام مقرر ہوئے۔ چنانچہ تین سال تک وہی

دکھائی دیتے رہے۔ اکا و کلمہ اکا و چیز ان کے ذریعہ بطور وحی

آتی رہی۔ پھر اس کام پر جبرئیل علیہ السلام مامور ہوئے۔

واللہ اعلم۔

نزول وحی کی کیفیت

ان اقسام وحی پر غور کرنے سے معلوم ہوگا کہ قسم دوم صلۃ البحرس کے سوا باقی سہل صورتیں ہیں۔ خاطر اقدس پر

جس کی شدت محسوس ہوتی تھی اوس کی صراحت خود حضور اکرم صلی اللہ علیہ وآلہ وسلم نے فرمادی کہ وہی قسم دوم ہے اور حضرت ام المومنین

رضی اللہ تعالیٰ عنہا کی حدیث جو بخاری شریف میں ہے اس کا بیان اوپر ہو چکا ہے۔ اس کی کیفیت معلوم کرنے میں حدیث ذیل جو یہ بھی بخاری شریف ہی میں ہے سنائی جاتی ہے :-

صفوان بن یعلیٰ اپنے والد یعلیٰ بن امیہ رضی اللہ تعالیٰ عنہ کا ایک واقعہ بیان کرتے ہیں :- اَنَّ یَعْلٰی قَالَ لَعَمْرُی رَضِیَ اللّٰہُ تَعَالٰی عَنْہُ اَرْنِی النَّبِیَّ صَلَی اللّٰہُ عَلَیْہِ وَاٰلِہٖ وَسَلَّم حَیْنَ یُوحِی اِلَیْہِ قَالَ فَبَیْنَا اِلَی النَّبِیِّ صَلَی اللّٰہُ عَلَیْہِ وَاٰلِہٖ وَسَلَّم بِالْجُحْرَانَةِ وَمَعَهُ نَفَرٌ مِّنْ اَصْحَابِہِ جَاءَہُ رَجُلٌ فَقَالَ یَا رَسُوْلَ اللّٰہِ کَیْفَ تَرِیْ فِی رَجُلٍ اَحْرَمَ بَعْمَۃً وَہُوَ مُتَضَمِّنٌ بِطَیْبٍ فَسَکَتَ النَّبِیُّ صَلَی اللّٰہُ عَلَیْہِ وَاٰلِہٖ وَسَلَّم سَاعَةً فَنَجَّاهُ الْوَحْیُ فَاَشَارَ عَمْرًا لِیَعْلٰی رَضِیَ اللّٰہُ تَعَالٰی عَنْہُمَا فَجَاءَ یَعْلٰی وَعَلٰی رَسُوْلَ اللّٰہِ صَلَی اللّٰہُ عَلَیْہِ وَاٰلِہٖ وَسَلَّم ثَوْبٌ قَدْ اَظْلَبَہُ فَاذْخَلَ رَاْسَہُ فَاذْا رَسُوْلَ اللّٰہِ صَلَی اللّٰہُ عَلَیْہِ وَاٰلِہٖ وَسَلَّم مُحْمَرًا لِّلْوَجْہِ وَہُوَ یَغْطِیْ ثَمْرَ سَرِیْ عَنْہُ فَقَالَ اَیْنَ الَّذِیْ سَأَلَ عَنِ الْعِمْرَةِ فَاْتٰی بِرَجُلٍ فَقَالَ اَغْسِلِ الطَّیْبَ الَّذِیْ بَاکَ ثَلَاثَ مَرَّاتٍ وَانْزِعْ عَنْکَ الْجُبَّةَ وَاصْنَعْ فِی عَمْرَتِکَ مَا تَصْنَعُ فِی حَجَّکَ ۔

یعلیٰ نے حضرت عمر رضی اللہ تعالیٰ عنہ سے فرمایش کی تھی نبی کریم صلی اللہ علیہ وآلہ وسلم پر جس وقت وحی آتی ہے مجھے وہ حالت و کیفیت دکھائیے۔ راوی کا بیان ہے کہ نبی کریم صلی اللہ علیہ وآلہ وسلم جعرانہ کے مقام میں تھے آپ کے ساتھ صحابہ کرام کی بڑی جماعت بھی تھی اتنے میں ایک شخص آیا اور عرض کیا کہ یا رسول اللہ! کوئی شخص عہ کے احرام میں ہو اور خوب عطر لگایا ہو تو آپ اس کو کیا حکم فرماتے ہیں؟ یہ سن کر اس حضرت کچھ دیر خاموش رہے (کچھ جواب ادا نہ فرمایا) ساتھ ہی آپ پر وحی آئی۔ حضرت عمر نے یعلیٰ کو اشارہ دیا یعلیٰ فوراً آہنیچے (کیا دیکھتے ہیں کہ) آپ پر ایک کپڑا اتان دیا گیا ہے جو آپ پر سایہ فگن ہے۔ یعلیٰ نے وہ کپڑا اپنے سر پر ڈالا تو دیکھا کہ رسول اللہ صلی اللہ علیہ وآلہ وسلم کا چہرہ مبارک سرخ ہو گیا ہے (معلوم یوں ہو رہا ہے کہ گویا) آپ خراٹے لے رہے ہیں۔ پھر جب یہ حالت دور ہو گئی تو آپ نے فرمایا وہ شخص کہاں ہے جس نے عمرہ کا مسئلہ دریافت کیا تھا۔ اس کو پیش کیا گیا تو ارشاد فرمایا جو عطر و خوشبو تھیں لگی ہوئی تھیں

لہ یعلیٰ بن امیہ رضی اللہ تعالیٰ عنہ غزوہ طائف حنین۔ تبوک میں شریک تھے۔

اوس کو تین دفعہ دھولے اور اپنا جبہ اتار دے (کیوں کہ وہ کاٹ کر
سلا گیا تھا حالت احرام میں ایسا لباس جائز نہیں) اس کے بعد اپنے
عمرہ کے اعمال ادا کرو جس طرح حج کے اعمال ادا کرتے ہو۔

وحی منکلو اور غیر منکلو کا فرق | اس حدیث شریف سے دو باتیں
معلوم ہوئیں۔ ایک یہ کہ وحی کا اثر

آپ پر کیسا شدید ہوتا تھا دوسری یہ کہ جس طرح آپ پر قرآن کریم وحی
کے ذریعہ نازل ہوتا تھا احادیث شریفہ بھی بذریعہ وحی آپ کو معلوم
کرائے جاتے تھے چنانچہ اس موقع پر کسی آیت کریمہ کے نازل ہونے کا کوئی
ذکر نہیں ہے البتہ سوال کا جواب آپ نے حدیث شریف سے ادا
فرمایا جو آپ کو ذریعہ وحی معلوم کرائی گئی۔ اگر قرآن کریم نازل ہوتا تو
آپ اوس آیت کریمہ کی تلاوت فرمادیتے جس طرح دیگر صورتوں میں
آپ نے بار بار اس طرح جدید طور پر آئی ہوئی آیتیں پڑھ کر شائی ہیں۔
لیکن یہاں صرف حدیث شریف بیان فرمائی گئی۔ اس سے یہ نتیجہ نکلا کہ
قرآن کریم کے اول سے آخر تک وحی الہی ہونے میں کلام نہیں۔ وحی کے
ذریعہ احادیث شریفہ بھی آپ کو پہنچائی گئی ہیں۔ احادیث قدسیہ بھی

وحی کے ذریعہ آئی ہیں۔ فرق اسی قدر ہے کہ قرآن کریم وحی متلو ہے جس کی نماز میں تلاوت کی جاتی ہے اور احادیث شریفہ خصوصاً احادیث قدسیہ وحی غیر متلو ہیں جن کی تلاوت نماز میں جائز نہیں۔

آب ”وما یَنطِقُ عَنِ الْهَوَىٰ اِنْ هُوَ اِلَّا وَحی یُوحی“ کی تفسیر اور واضح ہوئی کہ قرآن کریم کے علاوہ حدیث شریف کے بیان میں بھی آپ حکم الہی کے منتظر رہتے ہیں۔ کتب احادیث شریفہ میں اور بھی ایسی مثالیں مل سکتی ہیں۔

وحی کا اثر ماتحت اشیاء پر | کیفیت وحی کے سلسلہ میں ایک توضیح اور باقی ہے کہ جب آپ پر وحی

نازل ہوتی تو جسم اطہر کا ایک غیر معمولی دباؤ ماتحت شے پر پڑتا جو اس کے لئے ناقابل برداشت بن جاتا۔ حضرت عبداللہ بن مسعود رضی اللہ تعالیٰ عنہ فرماتے ہیں کہ ایک دفعہ حضور اکرم صلی اللہ علیہ وآلہ وسلم میرے زانو پر تکیہ فرمائے ہوئے غصے اتنے میں آپ پر وحی آئی۔ میرے زانو پر ایسا زبردست دباؤ پڑنے لگا کہ تحمل میرے لئے دشوار ہو گیا اور ایسا معلوم ہوتا تھا کہ میرے پاؤں کی خیر نہیں۔ ہڈیاں ابھی چور چور ہوئی

جاتی ہیں۔ ایسی صورتیں ام المومنین حضرت سیدتنا عائشہ صدیقہ رضی اللہ تعالیٰ عنہا کو بار بار پیش آئی ہیں جو احادیث شریفہ میں مذکور ہیں۔
حجۃ الوداع کے موقع پر مقام عرفات شریف میں ۹ ذی الحجۃ الحرام سالہ کو بوقت عصر وحی نازل ہوئی اس وقت آپ قصود انامی ناقہ پر سوار تھے۔ یہ اونٹنی بڑی طاقتور تھی۔ کئی مقابلے اونٹوں کی دوڑ کے جیت چکی تھی۔ نزول وحی کے وقت اس کا یہ حال تھا کہ وہ بار بار بیٹھ بیٹھ جاتی اور حضرت بلال رضی اللہ تعالیٰ عنہ جو اس کی نکیل تھامے ہوئے تھے اس کو ڈانٹ بتا کر اوٹھاتے جاتے۔ بیٹھنے نہ دیتے تھے۔

مزید تصدیق مطلوب ہو تو سورۃ حشر کی یہ آیت پڑھیے۔
”لوانزلنا هذا القرآن علی جبل لرأیتہ خاشعاً متصدداً
من خشية الله“ اگر اس قرآن کو ہم کسی پہاڑ پر بھی نازل کرتے
تو آپ اس کو دیکھتے کہ خشیتہ الہی سے پست اور پاش پاش ہو گیا
ہے۔“

آگے ارشاد ہے:۔

عَلَّمَهُ شَدِيدُ الْقُوَى ۝ ذُو مِرَّةٍ فَاسْتَوَى ۝ وَهُوَ
بِالْأَفْقِ الْأَعْلَى ۝

i3-5

i3-6

i3-7

علمہ والتعلیم اختص بما يكون من تكثير وتكثير حتى يحصل منه اثر
فی نفس المتعلم وقال بعضهم التعلیم تنبيه النفس لقصور المعاني-
تعلیم وہ خاص طریقہ جو بار بار کثرت کے ساتھ اختیار کیا جائے تا اُن کے لیکنے والے
کے ذہن میں اوس کے آثار نمایاں ہوں۔ بعض کہتے ہیں کہ معانی کے تصور پر نفس کو ہلکا
کرتے جانے کا نام تعلیم ہے۔

عَلَّمَهُ الْقُوَّةُ تَسْتَعْلُ تَارَةً فِي مَعْنَى الْقُدْرَةِ وَتَارَةً لِلتَّهْيِئَةِ الْمَوْجُودِ فِي الشَّيْءِ
وَتَسْتَعْلُ ذَلِكَ فِي الْبَدَنِ تَارَةً وَفِي الْقَلْبِ أُخْرَى وَفِي الْمَعَاوِنِ مِنْ
خَارِجٍ تَارَةً وَفِي الْقُدْرَةِ الْإِلَهِيَّةِ تَارَةً - لَفْظُ قُوَّةٍ كَمَا اسْتَعْمَلَ كَبْهِي قُدْرَتِ
كَيْ مَعْنَى فِي مَوْتَا هِيَ أَوْرْ كَبْهِي قُوَّةٍ أَوْ سِ اسْتَعْدَادُ كُو كَبْتِ هِيَ بُو كَبْهِي شَيْءٌ فِي مَوْجُودِ
مَوْجُودِ هِيَ - تَبْرَس لَفْظُ كَمَا اسْتَعْمَلَ كَبْهِي جَبَانِي طَاقَتِ پَر مَوْتَا هِيَ كَبْهِي قُوَّةِ قَلْبِ پَر، كَبْهِي
بِرُو فِي اِمَادِ پَر مَوْتَا هِيَ - أَوْرْ كَبْهِي قُدْرَتِ الْإِلَهِيَّةِ پَر - وَقَوْلُهُ ذُو قُوَّةٍ عِنْدَ ذِي
الْعَرْشِ مَكِينٍ - يَعْنِي بِهِ جِبْرِيلُ عَلَيْهِ السَّلَامُ وَوَصَفَهُ بِالْقُوَّةِ عِنْدَ ذِي الْعَرْشِ
وَإِفْرَادِ اللَّفْظِ وَفَكْرُهُ فَقَالَ ذُو قُوَّةٍ تَنْبِيْهًا أَنْ إِذَا اعْتَبَرَ بِالْمَلَأِ عَالًا

سکھلاتا جاتا یا پڑھ سنا جاتا ہے وہ (کلام وحی) آپ کو زبردست

بقیہ ماشیہ علیہ صفحہ گذشتہ۔

فقوة الى حد ما وقوله فيه علمه شديد القوى فانه وصف القوة

بلفظ الجمع وعرفها تعريف الجنس تنبيها انه اذا اعتبر بهذا العالم و

بالذين يعلمهم ويفيدهم هو كثير القوى عظيم القدرة - ارشاد باری تعالیٰ

”ذی قوۃ عند ذی العرش مکیں“ سے مراد جبریل علیہ السلام ہیں جو مالک

عرش کے قرب میں وصف قوت سے موصوف ہیں۔ یہاں لفظ قوت مفرد اور ذکرہ لا

گیا اور ”ذی قوۃ“ ارشاد ہوا۔ اس امر پر تنبیہ کرنی ہے کہ ملا و علیٰ میں بھی جبریل

ایک حد تک ذی قوت ہیں۔ انہیں کی شان میں باری تعالیٰ کا یہ ارشاد ”علمہ

شدید القوى“ جہاں صفت قوت کو ب صیغہ جمع اور بہ صورت معرف لایا گیا ہے اور

تعریف ضمیمہ مراد ہے اس امر پر تنبیہ کرنی مقصود ہے کہ اگر جبریل علیہ السلام کا اعتبار اس

عالم میں کیا جائے اور امن کے مقابلہ میں جن کو یہ تعلیم دیتے اور فائدہ پہنچاتے ہیں تو وہ

بہت سی قوتوں والے اور عظیم قدرت رکھتے ہیں۔ (مفردات)

علمه امروت الحبل اذا اقلته والمرين والمهر المقتول ومنه فلان

ذو مزة كانه محكم القتل قال ذو مزة فاستوى - محاوره عربیہ امر بہت الحبل

قوتوں والا زور آور، پھر یہ معاہدہ (یا اپنی شان میں نمودار ہوا)

بقیہ ماثیہ ۳ صفحہ گذشتہ۔

کہتے ہیں جب کہ اس نے رسی بٹی ہو۔ بٹی ہوئی شئی کو مریر اور مُتر کہتے ہیں اسی سے یہ محاورہ بھی ہے فلان ذو مِرَّةً گویا وہ مضبوط بنا ہوا ہے۔ اللہ سبحانہ نے قرآن کریم میں فرمایا ”ذو مِرَّةً فاستوی“ یہ بھی اسی محاورہ پر ہے۔ ایسوجہ سے ہم نے ”ذو مِرَّةً“ کے معنی ”زور آور“ کے لئے ہیں۔ واللہ اعلم۔

۱۔ استوی علی وجہین احدہما یسند الیہ فاعلان فصاعدا
لخواستوی زید وعمر وفی کذا ای تساویا والشانی ان یقال
لاعتدال الشئی فی ذاتہ لخواذی مِرَّةً فاستوی ومتی عدی
بعلی اقتضی معنی الاستیلاء کقولہ الرحمن علی العرش استوی۔
لفظ ”استوی“ کا دو طریق پر استعمال ہوتا ہے ایک یہ کہ اس کے فاعل دو یا زیادہ ہوتے
ہیں جیسے ”استوی زید وعمر“ جس کے معنی یہ ہیں کہ یہ دونوں مساوی ہیں۔ دوسرا یہ کہ
کوئی شئی اپنی حد ذات میں اعتدال پر ہو ”ذو مِرَّةً فاستوی“ میں یہی مراد ہے اگر اس کو لفظ
”علی“ سے متدی نایا جائے تو اس میں استیلاء یعنی غلبہ کے معنی ہوں گے جیسے ”الرحمن
علی العرش استوی“

درحالیکہ وہ (آسمان سے) بلند کنارے پر تھا۔ مطلب یہ کہ تمہارے صاحب (حضرت محمد رسول اللہ صلی اللہ علیہ وآلہ وسلم) کے اقوال و افعال اور عقائد میں تمہاری چالیس سال کی مصاحبت کے باوجود کسی نوع کا تغیر و نما نہ ہو سکا تو اس وقت جو کلام الہی تم کو پڑھ کر سنارہے ہیں وہ خواہش نفس کی بنا پر نہیں ہو سکتا وہ جو کچھ بھی فرماتے ہیں وحی الہی ہے جو اون کے پاس بھیجی جاتی ہے۔ پھر اس وحی کی تم ہمارا ایک فرشتہ دیتا جاتا ہے جو جبریل امین کے لقب سے یاد کئے جاتے ہیں (علیہ السلام) حق تعالیٰ نے ان کو بڑی زبردست قوتوں کا مالک بنایا ہے یہ قوتیں وہ ہیں جن کا اثر عالم اجسام پر ہے۔ اس کے علاوہ اون میں باطنی قوتیں بھی ہیں عقل و رائے کا استحکام جس کے آگے دیگر عقول و اسرار و قاصر۔ پھر نبی معصوم اور فرشتہ بھی معصوم تو ایسی تسلیم کے آثار کیا ہوں گے اس کا اندازہ نفس و ہویٰ میں گرفتار بندے کیا کر سکتے ہیں ؟

حضرت جبریل علیہ السلام کی	اللہ پاک نے حضرت جبریل علیہ السلام
قوت عالم اجسام میں	کی ذات میں جو قوت جسمانی

و دیعت فرمائی ہے اوس کا ایک نمونہ دنیا دیکھ چکی ہے۔ جب حضرت
 لوط علی نبینا وعلیہ الصلوٰۃ والسلام کی قوم پر عذاب آیا تو جبریل علیہ السلام
 بھیجے گئے تھے آپ نے قوم لوط کے شہر سدوم کو اوس کے نیچے سے اپنے
 ایک پرے پر پورا شہر اٹھا لیا اوس کو آسمان کے قریب تک لے گئے۔
 وہاں کی پوری سرزمین آپ کے ایک پر کے اوپر ٹھہری ہوئی تھی۔
 اہل شہر اوس کے جانور چرند پرند سب کی آواز اہل آسمان سننے لگے
 اس کے بعد اوس کو الٹا کر زمین کی سمت دے مارا۔ آسمان کی آہ میں
 سارا شہر اور اہل شہر تیس تیس ہو کر رہ گئے۔ یہ الٹی ہوئی زمین آج تک
 رہروؤں کے لئے مرقع عبرت بنی ہوئی ہزاروں سال کے واقعہ کی یاد
 تازہ کرتی ہے۔ پھر اوس پر آسمان سے پتھروں کی بارش ہوئی۔
 ایک ایک پتھر پر ایک ایک مجرم کا نام لکھا تھا۔ جس کے نام کا پتھر
 اسی کو لگتا تھا۔ فلما جاء امرنا جعلنا علیہا سافلہا وامطرنا علیہا
 حجارة من سجيل منضود مسومة عند ربك وما هي من
 الظالمین بمعید۔ پھر جب ہمارا حکم آچکا تو ہم نے قریہ لوط کے
 اوپر والے حصہ کو نیچا اور نیچے حصے کو اوپر کر دیا پھر اون پر تہ بدتہ پتھر

برسائے گئے جن پر آپ کے پروردگار کے پاس سے ہی نام لکھے ہوئے تھے۔ ایسی سزا ایسے ظالموں کا کچھ بھی بعید نہیں۔“ (سورہ ہود)

۲۔ اسی طرح قوم ثمود نے صالح علیہ السلام کے ساتھ سرکشی کی۔ اون لوگوں کو سزا دینے کے لئے بھی جبریل علیہ السلام ہی بھیجے گئے تھے۔ اس قوم کے سامنے آپ نے ایک چیلنج ماری۔ یہ اتنی زبردست چیلنج تھی کہ ساری بستی لرز گئی۔ اور چشم زدن میں سب ڈھیر ہو گئے۔ ”فانخذ قھر الصیحة فاصبحوا فی ديارهم جاثمین“

۳۔ انبیاء علیہم السلام کی خدمت میں آتے تو انسانی شکل میں نمودار ہوتے۔ حضرت ابراہیم علی نبینا علیہ الصلوٰۃ والسلام کے پاس آئے تو جبریل اور آپ کے ساتھی فرشتے امر دلائلوں کی شکل میں بہان بن آئے۔ جن کو پہچاننے میں حضرت ابراہیم علیہ السلام کو بھی تاثر ہوا جیسا کہ تو بھونا ہوا۔ پھر آپ نے پیش کیا۔ حضرت مریم علیہا السلام کے سامنے نمودار ہوئے چنانچہ اس واقعہ کی حکایت قرآن کریم میں اس طرح ہے۔ ”فتمثل لھا بشرا سوّیا“۔ اون کے سامنے خود کو سیدھا صاف انسان بنا کے پیش کیا۔ ”فاحراماں حضور اکرم صلی اللہ علیہ وسلم

ہم کلام ہوئے تو حضور نے فرمائش کی کہ اصلی شکل میں نمودار ہوں انبیاء
 علیہم السلام میں سے کسی کو یہ صورت میسر نہیں ہوئی تھی فرمایا کہ اس مضاف
 بیط میں اون کی گنجائش نہیں ہے اس لئے آسمان سے بھی بلند تر
 کنارے پر نمودار ہوئے۔ آپ نے مشاہدہ فرمایا ”قد سدّ الافق“۔
 افق اعلیٰ تمام کا تمام جبرئیل کے وجود سے بھر گیا ہے۔ اس مشاہدہ
 حضور اکرمؐ نے کچھ خوف سی کیفیت محسوس کی کیوں کہ اس سے پیشتر کبھی ایسا
 اتفاق نہیں ہوا تھا۔ پھر انسانی شکل میں جبرئیلؑ نے آپؐ کی خدمت مبارک میں
 حاضر ہو کر دلاسا دینا شروع کیا۔ آپؐ پر کپکپی سی طاری ہو گئی تھی اور
 ”فرملونی فرملونی“ فرماتے ہوئے کاشانہ مبارک میں حضرت خدیجہ
 رضی اللہ تعالیٰ عنہا کے ہاں تشریف لائے۔ اور بہت دیر تک اس کا
 اثر رہا۔ یہ سب اس لئے ہوا کہ حضور اکرم صلی اللہ علیہ وآلہ وسلم کو
 عین الیقین اور حق الیقین حاصل ہو جائے کہ جبرئیل علیہ السلام کے
 ذریعہ جو وحی آرہی ہے وہ وحی الہی ہے جس پر اللہ سبحانہ تعالیٰ کے سوا کسی کو
 قدرت نہیں اور اس کے لانے والے جبرئیلؑ ہی ہیں خواہ وہ کسی شکل میں
 متشکل ہوں۔ اور وحی جس کے اقسام مذکور ہوئے اون میں سے کسی طریق پر بھی

آئے وہ وحی الہی ہے۔ اس کے بعد تو آپ کو اس قدر یقین کامل ہو گیا اور قلب مبارک میں وہ قوت پیدا ہو گئی کہ ساری کائنات آپ کی نظر میں بیچ اور ساری دنیوی قوتیں آپ کے نزدیک پائمال تھیں۔ اسی وجہ سے جس چیسز کو آپ قوم کے آگے پیش فرماتے پوری قوت اور وثوق کامل کے ساتھ پیش فرماتے ذرا بھی تردد یا جھجک نہ تھی۔ صلی اللہ علیہ آلہ وسلم۔

۴۔ جبریل علیہ السلام نے ایک دفعہ دیکھا کہ ابلیس لعین ارض مقدس شام کی کسی گھاٹی پر سے حضرت عیسیٰ علی نبینا وعلیہ الصلوٰۃ والسلام سے ہم کلام ہو اچاہتا ہے۔ جبریلؑ نے ایک پر کو ذرا جنبش دی۔ اس زور کا طوفان باد آیا کہ لعین مردود جبلِ مند کے پاس جا پڑا۔ (کوہِ ہمالیہ مراد ہوگا واللہ اعلم) انبیاء علیہم السلام کے پاس آپ کی آمد و رفت کے لئے طرفۃ العین بھی زیادہ مدت تھی۔ ان واقعات سے ”شدید القوی“ کی تفسیر ذہن نشین ہو سکتی ہے۔

جبریل علیہ السلام کی
قوت عقل و رائے

”ذُومِرَّة“ زور آور۔ استحکام عقل و رائے مراد ہے۔ یہ امر مسلم ہے کہ الظاہر عنوان الباطن۔ ظاہر ہی

باطن کا نمونہ ہے۔ "جبریل علیہ السلام کی اصلی بنیت کا بیان گزر چکا جس
اندازہ کیا جاسکتا ہے کہ آپ کیسے عظیم اسم الجشتہ تھے۔ مگر اس میں کثافت
نام کو نہیں۔ نورانیت ہی تھی۔ اسی وجہ سے آپ کو کسی شکل میں نمودار
ہونا بھی اتنا ہی آسان تھا جیسا بنیت اعلیٰ پر ہونا۔ یہ سب کرشمہ
لطف باطن کا ہے۔ جس کا ظاہر اتنا لطیف اور نورانی ہو باطن کا
کیا پوچھنا۔ اسی سے استحکام عقل و رائے ظاہر ہے۔ قرآن کریم کے
معارف و اسرار جو حضور اکرم صلی اللہ علیہ وآلہ وسلم کے قلب مبارک پر
کھولے گئے۔ اس میں جبریل ہی رب العزۃ اور حضور کے درمیان
واسطہ تھے۔ اور ہا کان و ما یكون کی خبر دینے کے لئے بھی منجانب
اللہ آپ ہی مامور تھے۔ علم لدنی کا حصول بھی آپ ہی کے ذریعہ تھا۔
علم رؤیا، علم احکام غرض تمام علوم کے لئے آپ کو اللہ پاک نے واسطہ
بنایا تھا اس لئے ارشاد فرمایا: "عَلَّمَهُ شَدِيدُ الْقُوَى ذَوِ مِرَّةٍ۔"
جب تعلیم ایسی ہو تو ہوائے نفائی کا کیا ذکر؟ تعلیم جبریل کی کیفیت کا
بیان انشاء اللہ تعالیٰ سورۃ اقرآن کی تفسیر میں آئے گا۔

فاستویٰ کی تفسیر میں چند اقوال | فاستویٰ۔ پھر یہ صاف بیٹھا۔ یا

اپنی اصلی شان میں نمودار ہوا۔ اس کی تفسیر میں حسب ذیل اقوال ہیں :-
 (۱) سعید بن المسیب اور سعید بن جبیر رحمہما اللہ جو تابعین سے ہیں
 فرماتے ہیں :- تعلیم کے بعد جبریل علیہ السلام آسمان پر اپنی
 جگہ چلے گئے۔

(۲) قرآن کریم جبریل علیہ السلام اور حضور اکرم صلی اللہ علیہ وآلہ وسلم
 کے سینہ مبارک میں ٹھیک طور پر بیٹھ گیا۔ آیہ کریمہ سنقرئک
 فلا تنسی سے اس کی تائید ہوتی ہے یعنی ہم آپ کو اس طرح
 پڑھاؤں گے کہ پھر آپ اس کو بھلا نہیں سکیں گے۔

(۳) امام ماوردی رحمۃ اللہ علیہ کہتے ہیں :- حضور اکرم صلی اللہ علیہ
 وآلہ وسلم اپنی قوت رسالت کی اصلی شان میں جلوہ فرما ہو گئے۔

(۴) حضرت حسن بصری رحمۃ اللہ علیہ فرماتے ہیں :- ”فاستوی“ یعنی
 اللہ عزوجل ای استوی علی العرش۔ استوی کی فہم
 اللہ سبحانہ کی طرف ہے۔ استوی علی العرش مراد ہے۔

(۵) سورہ طہ کی تفسیر میں حضرت ربیع الشیوخ علیہ الرحمہ آیہ کریمہ
 الرحمن علی العرش استوی کی نسبت حسب ذیل تحریر

فرماتے ہیں: ”رحمن عرش پر مستوی ہوا۔“

معالم میں لکھا ہے:۔ اہل سنت کا مذہب ہے کہ عرش پر استواء اللہ تعالیٰ کی صفات میں سے ایک صفت بدوں کیفیت کے ہے تو آدمی کو اوس پر ایمان لانا واجب ہے اور اوس کا علم اللہ تعالیٰ کے پیرو کرے۔

امام مالکؒ سے منقول ہے کہ استواء کا مفہوم معلوم اور کیفیت مجہول اور اوس پر ایمان لانا واجب اور کیفیت سے سوال کرنا بدعت ہے۔

ہمارے امام امام احمد بن حنبلؒ فرماتے ہیں:۔ لا یوصف اللہ تعالیٰ الا بما وصف به نفسه او وصفه بد رسولہ صلی اللہ علیہ وآلہ وسلم لا ینتجاوز القرآن والحديث اللہ تعالیٰ کو اسی (صفت) سے موصوف کرنا چاہئے جس طرح اوس نے اپنی ذات کا وصف بیان فرمایا ہے یا اوس کے رسول اللہ صلی اللہ علیہ وآلہ وسلم نے جس طرح وصف بیان فرمایا۔ ہم قرآن و حدیث سے آگے نہ بڑھیں گے۔“

اس اعتبار سے آیہ کریمہ ”فاستوی وهو بالافق الاعلیٰ“
 کے معنی یہ ہیں کہ پھر حق سبحانہ تعالیٰ مستوی ہوا اور حالیکہ وہ بلند ترین
 مرتبہ پر ہے۔“

ثُمَّ دَنَا فَتَدَلَّى ۖ فَكَانَ قَابَ قَوْسَيْنِ أَوْ أَدْنَىٰ ۖ

فَأَوْسَىٰ إِلَىٰ عَبْدِهِ مَا أَوْسَىٰ ۖ ثُمَّ زَادَ بِمَا جِئْنَا ۖ فَوَيْحًا

53-8

53-9

53-1

لَهُ الدُّنُو الْقَرُبُ بِالذَّاتِ أَوِ بِالْحُكْمِ وَيَتَعَمَلُ فِي الْمَكَانِ وَالزَّمَانِ
 وَالْمَنْزِلَةِ قَالَ تَعَالَى ثُمَّ دَنَا فَتَدَلَّى هَذَا بِالْحُكْمِ - نزدیک ہونے کو دلو کہتے
 ہیں خواہ وہ نزدیکی ذات سے ہو یا حکماً۔ نیز اس کا استعمال قرب مکانی، زمانی اور رتبی میں
 ہوتا ہے۔ ثُمَّ دَنَا فَتَدَلَّى میں قرب حکمی مراد ہے۔“ جو قرب ذاتی کا مقابل ہے۔

لَهُ دُلُوتُ الدَّلُوَاذِ اِرْسَلَتْهَا وَاَدْلِيَتْهَا اِيْ اَخْرَجَتْهَا وَقِيلَ لِيَكُنْ
 بِمَعْنَى اِرْسَلَتْهَا قَالَ تَعَالَى وَاَدْلِيْ دُلُوْةٌ وَالتَّدَلَّى الدُّنُوْ
 وَالْاِسْتِرْسَالُ قَالَ تَعَالَى ثُمَّ دَنَا فَتَدَلَّى - دُلُو کو رسی باندھ کر چھوڑ
 دینے یا اس سے پانی وغیرہ نکالتے ہیں تو دُلُوت الدلو کہتے ہیں نیز صرف چھوڑنے کو
 کہتے ہیں سُورَةُ يُوسُفَ میں اَدْلِيْ دُلُوْةٌ جو آیا ہے اس سے دُلُو چھوڑنا ہی

(تفاوت اُن دونوں میں) بمقدار دو کمان کے یا اس سے بھی نزدیک

بقیہ حاشیہ ۱ صفحہ گذشتہ -

مراد ہے - اوس کو بھر کر نکالنا مراد نہیں - اور تدلی کہتے ہیں نزدیک ہونے اور چھوڑنے کو - شمر دنا فتدلی میں تدلی سے استرسال (چھوڑنا) اور نزدیک ہونا دونوں مراد ہو سکتے ہیں - جبرئیل علیہ السلام وحی الہی لے کر آں حضرت سے قریب ہوئے تھے تو جبرئیل کا تعلق رب العزت سے برقرار تھا -

۱ القاب ما بین المقبض والسبیۃ من القوس قال فکان قاب قوسین - والسبیۃ موضع رأس الوتر و طرفھا المنحنی و يقال لسیئھا العلاییدھا و لسیئھا السفلی رجلھا - والقاب والقیب القد من قوبوا الارض اثر و فیھا بالوطی و جعلوا فی مسافیھا علامات کمان کے وسط سے (جہاں اوس کو پکڑتے ہیں) اوس کی نوک اور کنارہ تک جو حصہ ہے اوس کو "قاب" کہتے ہیں - کنارہ وہ جہاں چلہ کو باندھتے ہیں - چلہ کے دونوں کنارے کمان کی دونوں نوکوں سے باندھے جاتے ہیں - اس میں سر اوپر کے حصے کو "ید" کمان کا ماتہ کہتے ہیں اور نچلے حصے کو رجل اوس کا پاؤں کہا جاتا ہے - قاب اور قیب سے مقدار مراد ہے - یہ لفظ قوبوا الارض سے بنا ہے -

پھر حکم بھیجا اپنے بندے پر جو بھیجنا تھا۔

دَنَا فَدَلٰی کی تفسیر | ان آیات کریمہ کی تفسیر میں حسب ذیل اقوال ہیں :-

(۱) ضمائر کا مرجع حضرت جبرئیل ہیں۔ یعنی پھر جبرئیل حضور اکرم صلی اللہ علیہ وآلہ وسلم سے قریب ہوئے۔ جب کہ حضور اکرمؐ نے

بقیہ حاشیہ ۳ صفحہ گذشتہ۔

زمین پر چلنے سے جو نشانات اوس پر پڑتے ہیں اور زمین پر جو نشان حدود و فاصلے یا جھنڈیاں وغیرہ لگائی جاتی ہیں تو کہتے ہیں قَوَّلُوا الارض۔

یہ یعنوا بالادنی تارة عن الاصغر فيقابل بالاكبر وتارة بالادخل فيقابل بالخير وعن الاول فيقابل بالآخر وتارة عن الاقرب فيقابل بالاقصى۔ لفظ ادنی سے کبھی چھوٹا مراد لیتے ہیں اس کا مقابل بڑا آتا ہے۔ کبھی ادنی سے حقیر شے مراد ہوتی ہے اوس کے مقابل لفظ خیر کا استعمال ہوتا ہے۔ ادنی سے کبھی اول مراد لیتے ہیں آخر اوس کا مقابل ہے اور کبھی قریب کو ادنی کہتے ہیں اوس کا مقابل لفظ اقصى ہے یعنی بعید تر۔ او ادنی میں یہی

معنی آخری مراد ہیں۔ (حاشیہ ختم)

جبریل علیہ السلام کو اون کی اصلی صورت میں مشاہدہ فرمایا۔ جبریل
 علیہ السلام آپ سے اور قریب تر ہو گئے۔ اور فضاے بسیط میں سعلق
 رہے۔ اوس وقت جبریل علیہ السلام کا تعلق اپنے اصل کے ساتھ
 بدستور قائم تھا۔ اس معلوم ہوا کہ وحی پہنچانے کی حالت میں بھی
 جبریل علیہ السلام کا تعلق حق تعالیٰ سے منقطع نہیں ہوتا ہے۔ اب
 اندازہ کیا جائے کہ جو وحی اس حالت میں آں حضرت صلی اللہ علیہ
 وآلہ وسلم کو پہنچائی جاتی تھی وہ کیسی باد ثوق ہوتی تھی اور اس کی
 صحت میں کیا کلام ہو سکتا ہے۔ جبریل آپ سے اتنے قریب
 ہو گئے تھے جیسے دو کمانیں قریب ہوتی ہیں۔ بلکہ اس سے بھی
 نزدیک تر۔ پھر آں حضرت صلی اللہ علیہ وآلہ وسلم کو جو وحی
 پہنچانی تھی وہ پہنچائی لے

لے یعنی (فاوحی) جبریل (الی عبدہ) اے عبد اللہ محمد صلی اللہ علیہ وسلم (ما اوحی)
 یہاں یہ خیال نہ کیا جائے کہ عبدہ کی تفسیر عبد اللہ سے کرتے اور "ہ" کی تفسیر کامرہج "اللہ"
 سبحانہ کو پھرانے میں اضمار قبل الذکر ہے اس لئے کہ تفسیر کامرہج اگر معلوم ہو تو ترجیح کا، کر کے بغیر بھی

(عرب میں یہ دستور تھا کہ دو دوستوں میں جب معاہدہ دوستی ہوتا تو ہر ایک اپنی اپنی کمان لاتا اور دونوں کمانوں کو ملا کر اون سے ایک تیر دونوں چھوڑتے۔ کماندار اور کمان دو دہوتے اور ایک تیر چھوڑا جاتا اس سے یہ مقصود ہوتا کہ دونوں کا حکم ایک ہے۔ یعنی ان میں مودت و محبت اتنی ہے جیسی یک جان دو قالب۔ ایک کی مرضی دوسرے کی مرضی۔ ایک کا حکم دوسرے کا حکم۔ قاب قوسین سے یہی مراد ہے۔ گویا حضور اکرم صلی اللہ علیہ وآلہ وسلم اور جبریل علیہ السلام میں کمال یکا نکت ہے۔)

(۲) ضمائر کا مرجع ذات اقدس حضور اکرم صلی اللہ علیہ وآلہ وسلم ہی آپ اللہ سبحانہ تعالیٰ سے ایسے قریب ہو گئے تھے جیسے دو کمانیں قریب ہوتی ہیں۔ بلکہ اون دو کمانوں سے بھی نزدیک تر ہو گئے۔ پھر جو وحی

بقیہ حاشیہ ۱ ص ۳۳۶۔

ضمیر لائی جاسکتی ہے۔ جیسے انا انزلناہ فی لیلة القدر میں لا کی ضمیر قرآن کریم کی طرف پھرتی ہے اور انزلناہ کہنے سے عام طور پر نزول قرآن کریم بے تکلف سمجھ میں آتا ہے اس لئے مرجع کا ذکر کئے بغیر ضمیر لائی گئی ہے۔ قرآن کریم میں ایسی مثالیں اور جہیں۔ کما لا یخفی علی اہل العلم۔

آپ تک پہنچائی جانی تھی وہ پہنچائی گئی۔ یہ امر کہ حضور اکرم صلی اللہ علیہ وآلہ وسلم اللہ سبحانہ تعالیٰ سے قریب ہوئے اور دنا افتدلی کی ضمیریں حضور کی طرف راجع ہیں اس کی تائید واقعہ مسراج میں خداوند تعالیٰ شانہ کے اس ارشاد سے بھی ہوتی ہے کہ **يَا مُحَمَّدُ اَدْنُ اَدْنُ** لے مجھ قریب آئے اور قریب آئے گویا کہ **اَدْنُ اَدْنُ** کے خطاب کی تعبیر دنا افتدلی سے فرمائی جا رہی ہو۔
صلی اللہ علیہ وآلہ وسلم۔

(۳) ضائر کامرج، حق سبحانہ تعالیٰ ہے۔ چنانچہ امام قرطبی نے حضرت ابن عباس رضی اللہ تعالیٰ عنہما کی یہ روایت نقل فرمائی ہے جس میں آپ نے فرمایا: **دنا الله سبحانه تعالیٰ۔** اللہ سبحانہ تعالیٰ قریب ہوا۔ نیز امام اموی نے اپنی کتاب المغازی میں اور حافظ بیہقی نے اپنی سندیوں بیان کی ہے: **عن محمد بن عمرو عن ابی سلمة عن ابن عباس فی قوله تعالیٰ ولقد رآه نزلة اخرى قال دنا منه ربہ۔** محمد بن عمرو نے ابوسلمہ سے اور انھوں نے حضرت عبداللہ بن عباس رضی اللہ تعالیٰ عنہما سے

روایت کی ہے کہ حضرت ابن عباسؓ نے ارشاد باری تعالیٰ
 ولقد رآه نزلة اخریٰ کی تفسیر میں یوں فرمایا:۔ آن حضرت
 صلی اللہ علیہ وآلہ وسلم سے آپ کا رب قریب ہوا۔ بخاری شریف
 میں حضرت انس بن مالک رضی اللہ تعالیٰ عنہ کی روایت اس طرح
 ہے:۔ ودنا الجبار رب العزة فتدلیٰ حق کان منه
 قاب قوسین او ادنیٰ۔ اور جبار رب العزة قریب ہوا پھر اور
 قریب ہوا تا اُن کہ بہ مقدار قاب قوسین بلکہ اس سے بھی نزدیک
 ہو گیا۔ حضرت انس رضی اللہ تعالیٰ عنہ سے یہ روایت شریکے
 بیان کی ہے۔ حضرت انسؓ کے دوسرے شاگرد نے اس روایت کی
 ابتدا اس طرح فرمائی ہے:۔

فدنا ربك عز وجل فكا قاب قوسین او ادنیٰ۔ پھر تمھارا پروردگار عز وجل اتنا	قاب قوسین کی تفسیر
--	--------------------

قریب ہوا کہ قاب قوسین کی مقدار رہ گئی۔ بلکہ اس سے بھی نزدیک تر۔
 حافظ ابن حجر عسقلانی فرماتے ہیں کہ بیہقی کی روایت جو اوپر مذکور ہوئی
 وہ حدیث حسن کے درجہ میں ہے اور روایت شریک کے حق میں شاہد قویٰ

یاد رکھنا چاہئے کہ یہاں باری تعالیٰ عز اسمہ کے قرب و دلفوی سے
 قرب مکان و منزل مراد نہیں بلکہ قرب منزلت مراد ہے۔ کیوں کہ ذات
 باری تعالیٰ زمان و مکان کے قیود و حدود سے بالاتر ہے۔ اس قرب و
 دلفوی کی کیفیت کہ وہ کیسا قرب ہے حق سبحانہ تعالیٰ ہی بہتر جانتا ہے۔
 ہم اس قرب و دلفوی پر بلا کیف ایمان لاتے ہیں۔ دوسرے احادیث
 صحیحہ میں بھی قرب، نزول وغیرہ الفاظ وارد ہوئے ہیں حدیث ینزل
 ربنا الی السماء الدنیا ہمارے پروردگار غر و جل کا نزول اجلال
 ہر رات کو سماء و دنیا پر ہوتا ہے تو اس وقت منادی ہوتی ہے کہ کوئی
 توبہ کرنے والا ہے کہ ہم اس کی توبہ قبول کریں۔ کوئی مغفرت چاہنے
 والا ہے کہ ہم اس کو بخش دیں۔ کوئی مانگنے والا ہے کہ ہم اس کی
 منہ مانگی مراد دیں۔ اس طرح نصف شب سے صبح صادق تک منادی کا
 یہ سلسلہ جاری رہتا ہے۔ نہ ہے نصیب اون سعید بندوں کے جو
 میٹھی نیند کو خیر باد کہہ کے با طہارت اپنے مصلے پر آتے اور منادی کی
 نداء پر لبیک کہتے ہیں۔ توبہ و استغفار و نماز اور دعا و عجز و نیاز میں
 آخر شب گزارتے ہیں۔ اسی طرح حدیث شریف قدسی ”من تقرب

مَتْنِ شَبْرًا تَقْتَرِبُ مِنْهُ ذَرَاعًا۔ رَبُّ الْعِزَّتِ كَا رِشَادِی كِه جَو كُوئی
 مَجْھُوسِے اِیكِ بِالشَّتِ قَرِیْبِ ہوتا ہے تو میں اوس سے اِیكِ ہاتھ
 قَرِیْبِ ہوتا ہوں، جو اِیكِ ہاتھ قَرِیْبِ ہوتا ہے تو میں اوس سے
 اِیكِ بامِ قَرِیْبِ ہوتا ہوں۔ اور جو میری طرف چل کر آتا ہے تو میں
 اوس کی طرف دوڑ کر آتا ہوں۔ “یہ شَرَفِ و سَعَادَتِ عامۃ مومنین
 كے لئے احادیثِ صحیحہ سے ثابت ہے۔ حضور اکرم صلی اللہ علیہ وسلم
 كے لئے بَرَقِ بَھِجی گئی۔ جبرئیل و میکائیل علیہم السلام كو جلیوں میں رَكھا گیا
 اَلْوَالِیُّ الْعِزْمِ اَنْبِیَا و رِسلِ عَلٰی نَبِیْنَا و عَلَیْھِمُ الصَّلٰوۃُ و السَّلَامُ سے اِیكِ اِیكِ
 آسمان پر استقبال كرایا گیا۔ اُس شان و شوكت سے سواری بادِ بھاری
 آسمانوں اور بیت المعمور اور سدرة المنتہی سے ہوتی ہوئی عرشِ اعظم تک
 پہنچی تو ربُّ الْعِزَّتِ جل جلالہ و عم نوالہ كے استقبال فرمائے، قَرِیْبِ ہونے میں
 كو نہ استبعاد ہے۔ صحیح الكُتُبِ بعد کتاب البیاری صحیح البخاری کی روایت
 جو حضرت انس بن مالک رضی اللہ تعالیٰ عنہ سے بروایت شَرِیكِ مَرُوی
 ہے اوس میں صاف و صریح طور پر مرقوم ہے جیسا كہ اوپر مَرَحَتِ كی گئی ہے۔
 وَ دَنَا الْجَبَّارُ رَبُّ الْعِزَّةِ فَتَدَلَّى حَتَّى كَانَ مِنْهُ قَابُ قَوْسَيْنِ

۱۰ اودانی۔ جس میں آیات کریمہ دناقتدلی فکان قاب قوسین اودانی علیہ

علیہ ارشاد باری تعالیٰ اودانی میں کلمہ او کے متعلق مفسرین کرام نے نین اقوال ہیں :-
 ایک یہ کہ ”او“ یہ ترکیب شک کے لئے نہیں بلکہ زیادہ کی نفی اور نفی بھی مبالغہ کے ساتھ کرنے کے
 ہے یعنی تعین کے ساتھ یہ ظاہر کرنا مقصود نہیں کہ قوسین کا فاصلہ تھا یا اس سے بھی کم۔ بلکہ
 یہ ظاہر کرنا مقصود ہے کہ کسی حال اور کسی طرح اس سے زائد نہ تھا۔ جیسا کہ آیہ کریمہ فارسلناہ
 الی مائتۃ الف ویزیدون میں ہے ہم نے (یونس علیہ السلام) کو ایک لاکھ یا اس سے
 زیادہ لوگوں کی طرف رسول بنا کر بھیجا۔ یعنی مرسل الیہم کی تعداد کسی حال میں اور کسی طرح لاکھ سے
 زیادہ ہی تھی کم نہ تھی۔

دوسرا یہ کہ ”او“ اپنے اصلی معنی شک کے لئے ہی ہے اور یہ شک ناظر (دوسرے کسی دیکھنے والے)
 کے لحاظ سے ہے کہ کوئی دیکھنے والا دیکھے تو وہ یہی سمجھ لے گا کہ فاصلہ بمقدار قوسین تھا یا
 اس سے بھی کم۔ یا قوم یونس کو دیکھ کر اندازہ لاکھ یا اس سے زیادہ کا کر لیا۔

تیسرا یہ کہ کلمہ ”او“ بمعنی بل ہے۔ معنی یہ کہ تم یہ سمجھتے ہو کہ فاصلہ بقدر قوسین
 تھا یا نہیں نہیں بلکہ اس سے بھی کم تر۔ یا قوم یونس ایک لاکھ تھی نہیں نہیں اس سے بھی
 زیادہ۔ تفسیر میں ہم نے یہی آخری معنی لئے ہیں۔

تفسیر ہے۔ اور جو ضما ئر دنا، فتدلی، فکان، میں ستر میں اولیٰ کا مرجع
جبار رب العزت وارو ہوا ہے تو اس سے زیادہ قوی دلیل اور کیا ہو سکتی ہے۔
کہ تفسیر کلام الباری حدیث صحیح البخاری سے ہے۔

اے اس حدیث شریف کی نبت خطابی نے لکھا ہے :- لیس فی هذا الكتاب حدیث
اشنع ظاهراً ولا البشع مذاقاً من هذا الفصل۔ اس کتاب (صحیح بخاری) میں
اس سے بڑھ کر کوئی حدیث نہیں ہے کہ جس کی شناعیت مطلق اور جس کا مزہ ہمیکا نا خوشگوار ہو۔
حضرت انس بن مالک رضی اللہ تعالیٰ عنہ کی نبت لکھتے ہیں :- ان القصة بطولها
انما هي حكاية يحكيها انس من تلقاء نفسه لم يعزها الى النبي صلى الله
عليه وسلم ولا نقلها عنه ولا ضافها الى قوله۔ یہ طول طویل قصہ محض حکایت
ہے جس کو انس بطور خود بیان کرتے ہیں۔ نبی کریم صلی اللہ علیہ وسلم تک اس کی سند نہیں پہنچاتے
نہ آپ سے منقول ہونا نہ آپ کی طرف منسوب ہونا بیان کرتے ہیں۔ پھر راوی حدیث شریک
بن عبد اللہ کی نبت فرماتے ہیں :- انما من جهة الراوي اما من انس واما
من شريك فانه كثيرا للتفرد بمناكير الاقفا المتى لا يتابع عليها
سائر الرواة۔ یہ سارا قصہ راوی کی طرف سے ہے۔ یا تو منجانب انس یا منجانب شریک

قریب الہی کی تفسیر

اکشف الاسرار میں ہے کہ اللہ سبحانہ تعالیٰ کا بندے سے قریب ہونا دو نوع پر ہے۔ ایک

بقیہ حاشیہ لہ صفحہ گذشتہ۔

کیوں کہ یہ شریک (جو انس رضی اللہ تعالیٰ عنہ کے شاگرد ہیں) اکثر منفرد غیر معروف الفاظ کی روایت کرتے رہتے ہیں جن کی متابعت دوسرے رواۃ نہیں کیا کرتے۔ یہ سب اس لئے لکھا کہ فائدہ یقتضی تحديد المسافة بین احد المذکورین و بین الآخر و تمییز مکان کل واحد منهما هذا الى ما فی التذلی من التشبیہ والتمثیل له بالشیء الذی تعلق من فوق الى اسفل۔ کیوں کہ یہ دونوں مذکورین میں تحديد مسافت اور ہر ایک کا مکان متمیز ہونے کا مقتضی ہے نیز تدلی کی نسبت میں تشبیہ اور تمثیل لازم آتی ہے ایسی شے کے ساتھ جو مافوق سے لگی ہوئی اور نیچے کی طرف لٹک رہی ہو۔

سبحان! ان صحابی جلیل اور حضرت رسول اللہ صلی اللہ علیہ وآلہ وسلم کے خادم خاص ہیں جن کو دس سال تک یاویں کہئے کہ ہجرت کے بعد سے وفات شریف تک خدمت مبارک میں حاضری کا شرف حاصل رہا۔ حدیث شریف کی سند اگر حضور اکرم صلی اللہ علیہ وآلہ وسلم تک نہ پہنچائی تو اس سے یہ کہاں لازم ہو کہ روایت سرے سے ساقط۔ زیادہ سے زیادہ

وَعَا كَوْ قَبُول كَرْتَا، اوس کی سنہ مانگی مراد دینا اور اوس کا مرتبہ بلند کرنا

بقیہ حاشیہ لہ صفحہ گذشتہ۔

یوں کہہ سکتے ہیں کہ حدیث مرسل ہے۔ اور مرسل بھی مرسل صحابی۔ اور یوں بھی حسن ظن کیا جاسکتا ہے کہ حضور اکرم صلی اللہ علیہ وآلہ وسلم سے سنا ہو اگرچہ نہ آپ تک نہ پہنچائی۔ اور یہ بھی ہو سکتا ہے کہ کسی دوسرے صحابی سے سنا ہو۔ چوں کہ تمام صحابہ کرام رضی اللہ عنہم اجمعین عادل ہیں۔ لہذا اون کا نام معلوم نہ ہونے سے حدیث کی صحت متاثر نہیں ہو سکتی۔ پھر قریبہ یہی ہے کہ صحابہ کرام ایسے مضامین بطور خود بیان نہیں فرماتے۔ اغلب یہ ہو کہ آنحضرت صلی اللہ علیہ وآلہ وسلم سے سنا ہے۔ لہذا یہ حدیث اگرچہ مرسل صحابی ہے مگر حکماً رفع ہے۔ یہ بھی غور طلب ہے کہ شریکؒ نے یہ قصہ بطور خود بیان کر دیا ہو۔ ”اُمہ جرح و تعدیل کے نزدیک ان کی روایات مقبول ہیں اور انھوں نے شریکؒ کی توثیق کی ہے۔ ان کی روایات لی ہیں۔ اپنی کتابوں میں درج کی ہیں۔ اون سے استدلال کیا ہے۔ امام الجرح والتعدیل۔ یحییٰ بن مینؒ ان کی نسبت فرماتے ہیں۔ لا باس بہ۔ ان کی روایت لینے میں کچھ مضائقہ نہیں۔“ ابن عدی کہتے ہیں۔ یہ مشہور مدنی ہیں امام مالک۔ وغیرہ ثقات نے ان سے روایت کی ہے۔ جب کوئی ثقہ کسی سے روایت کرے تو اون کی روایت لینے میں مضائقہ نہیں۔ یہ ادوات ہے کہ کوئی ضعیف بھی ان سے روایت کرتا ہو۔ ابن طاہر کہتے ہیں کہ

جیسا کہ ارشاد باری ہے :- فانی قریب اجیب دعوة الداع اذا دعا۔

بقیہ حاشیہ صفحہ گذشتہ۔

اس حدیث کو اون سے سلیمان بن بلال جیسے ثقہ نے روایت کیا ہے۔ پھر یہ حدیث فرد نہیں ہے۔ پہنچتی کی روایت جو اوپر گذری اس کی شاہد قوی ہے۔ اگر اس کو فرد تسلیم بھی کیا جائے تو وہ ساقط الاعتبار نہیں ہو سکتی اگرچہ محدثین نے ان کو لیس بالقوی کہا اور اون کی روایت نہیں ملی تو دوسرے محدثین نے ان کو ثقہ بتلایا جیسے محمد بن سعد اور امام ابو داؤد۔ خلاصہ یہ ہوا کہ شریک کے بارے میں محدثین مختلف الرئے ہیں۔ ایسے اختلاف سے کون محفوظ رہے۔ اگر ایسی مقید کی جائے تو بہت سی صحیح حدیثیں چھوڑ دینا پڑے گا اور یہ محدثین کے طریقہ کے خلاف ہوگا۔ امام بخاریؒ کا اس حدیث شریف کو اپنی جامع صحیح میں لکھنا اون تمام اختلافات کا فیصلہ ہے جو محدثین کرام میں ہیں۔ مزید بحث لا جاہل ہے۔ نزول اور تقرب کے الفاظ صحیح احادیث میں آئے ہیں جن کا بیان اوپر گذرا۔ یعنی اون الفاظ کے لئے جاتے ہیں یا جو تاویل ان کی نسبت کی جاتی ہو یا بھی کی جا سکتی ہے پھر نص صریح ہے :- ”واذا اصعالت عبادی عنی فانی قریب“ اجیب دعوة الداع اذا دعا۔ ”اے نبی کریم! جب میرے بندے میری نسبت آپ سے سوال کریں تو آپ فرمادیجئے کہ میں (تم سے) قریب ہوں۔ دعا کرنے والا

دوسرا قرب حقیقی بغیر معافی مذکورہ کے جیسا کہ ارشاد باری ہے: —
 شمد نافدت لی۔ جس کی تعبیر ارباب حقائِق، مقام تنزل سے کرتے ہیں
 یعنی اللہ جل شانہ اپنے بندے کے ساتھ لطف اور خطاب اکرام فرماتا
 ہے جیسے کسی عظیم شخصیت کا اپنے سے چھوٹے کے ساتھ لطف و خطاب ہوتا
 ہے۔ یہ بھی اوس کا تنزل ہے۔ فرق اس قدر ہے کہ اشخاص کا تنزل و
 خطاب اشخاص کے ساتھ تنزل حقیقی ہے۔ اور اللہ سبحانہ کا تنزل و خطاب
 بندے کے ساتھ مجازی ہے۔ مگر دونوں پر تنزل کا اطلاق ہو سکتا ہے
 شفاء و شریف میں ہے۔ أعلم ان ما وقع فی اضافۃ الدنو

(بقیہ حاشیہ صفحہ گذشتہ)

جب مجھ سے مانگتا ہے تو میں اوس کی دعا قبول کرتا ہوں۔“ آیہ کریمہ میں جو معنی
 ”قرب“ کے ہوں گے۔ دنا فتد لی کے معنی بھی اسی طرح ہو سکتے ہیں الرحمن
 علی العرش استوی کی تفسیر کے حوالہ سے حضرت امام مالک اور سہاری امام حضرت حمزہ
 بن حبیل رضی اللہ تعالیٰ عنہما کی تصریحات گزر چکی ہیں کہ بلا کیف ایمان لانا چاہئے۔ یہاں
 بعینہ وہی صورت ہے۔ ابوسلیمان خطابی فی تفسیرہ کا تفصیلی جواب حافظ ابن حجر عسقلانی رحمہ
 نے فتح الباری میں دیا ہے شایعین اس کی جلد (۱۳) صفحہ ۳۷ تا ۳۷ ملاحظہ فرما سکتے ہیں۔

والقرب من الله اوالى الله فليس يدنو مكان ولا قرب مدى
بل لما ذكرنا عن جعفر الصادق رضى الله عنه ليس بدنو وحدي
وانما دنو النبي من ربه وقربه منه ابانة عظيم منزلته
وتشريف رتبته واشراق نور معرفته ومشاهدة اسرار
غيبه وقد رتد ومن الله له صبرة وتأنيس وبسطوا الكرام -
دنو اور قرب کی اضافت اللہ سبحانہ تعالیٰ کی جانب سے یا اللہ سبحانہ
تعالیٰ کی طرف جو کی جاتی ہے اس سے کسی مکان و نہایت کا دنو و قرب
مراد نہیں ہے بلکہ جس طرح حضرت امام جعفر صادق علی جده وعلیہ الصلوٰۃ
و السلام سے مروی ہے حضور اکرم صلی اللہ علیہ وآلہ وسلم کے اپنے رب سے
دنو و قرب کا مطلب آپ کی منزلت عظیمہ کا اظہار آپ کے رتبہ گرامی کا
شراف آپ کے انوار معرفت کا اشراق اور غیب و قدرت کے اسرار کا
مشاہدہ ہے۔ (یہ اوس صورت میں ہے جب کہ دنیا فتدلی کی ضمیریں
حضور اکرم صلی اللہ علیہ وآلہ وسلم کی طرف راجع ہوں اور اگر ان ضامرا کا
مرجع اللہ سبحانہ تعالیٰ کو ٹھہرایا جائے تو معنی یہ ہوں گے) اللہ سبحانہ تعالیٰ
کی طرف سے آپ کے ساتھ حسن سلوک مانوس کرنا، کشادہ دلی سے پیش آنا

اور آپ کا اکرام مراد ہوگا۔

فتح الرحمن میں ہے: — عبارة عن نهاية القرب
ولطف المحل واتصاح المعرفة والاشراف على الحقيقة
من محل عليها الصلوة والسلام وعبارة من اجابة الرغبة
وقضاء المطالب وقرب بالاجابة والقبول واتيان بالاحسان
وتجھيل المأمول۔ دنو وقرب حضرت محمد رسول اللہ صلی اللہ علیہ
وآلہ وسلم کا اللہ سبحانہ تعالیٰ شانہ سے یہ ہے کہ آپؐ نزویٰ کی انتہا
ومعراج کمال پر ہیں اس مقام قرب سے لطف اندوز ہیں معرفت
خداوندی آپؐ پر پوری طرح واضح ہو چکی ہے اور حقیقت حال تک
آپؐ کی رسائی ہے اور اللہ سبحانہ تعالیٰ شانہ کا قرب آپؐ سے یوں ہے
کہ آپؐ کی ہر رغبت و خواہش قبول اور آپؐ کا ہر مطلوب حاصل ہے۔
استیجاب مرام و تکمیل مراد سے قریب اور احسان کی تکمیل اور مقصد کے
پورے کرنے میں تجھیل پر مائل ہے۔

حضرت سید الشیوخ قدس سرہ العزیز نے تفسیر قادری کی جلد اول
صفحہ ۱۱۱ میں بخاری شریف کی کتاب التفسیر کے حوالہ سے تحریر فرمایا ہے: —

ام المؤمنین نبی بنی عائشہ رضی اللہ تعالیٰ عنہا سرکار صلی اللہ علیہ
 وآلہ وسلم کے حضور میں یوں عرض کرتی ہیں: مَا أُرَى رُبَّكَ إِلَّا
 يُسَارِعُ فِي هَوَاكَ۔ یعنی میں آپ کے پروردگار کو دیکھتی ہوں کہ جو آپ کی
 خواہش اور مرضی ہوتی ہے اس کو بہت ہی جلد پوری کر دیتا ہے۔ یہ
 مَا اور إِلَّا کا حصرتو دیکھو کیا لطف دے رہا ہے۔ علامہ قسطلانی
 اس کی شرح میں فرماتے ہیں: إِلَّا مُوجِدُكَ مَرَادُكَ بِلَا تَأْخِيرٍ
 (آپ کی دلی مراد کو آپ کی خاطر سے بلا تاخیر موجود فرما دیتا ہے۔)
 شاعر نے خوب کہا ہے: ۛ

زبندگی بنشینی بہ نخبِ سلطانی اگر تو خدمتِ محمود چوں ایاز کنی
 نیاز کی نبری پے بمنزلِ مقصود مگر سلوکِ برش از سرِ نیاز کنی
 نیاز مندئی تو یک نفس از صدال کہ روزِ روزہ باری شبِ نیاز کنی
 گرت نیاز براند مرو کہ آخر کا بصد نیاز بخواند ترا و نیاز کنی
 عبد و رب میں جب اتنا قرب ہو فلوچی الی عبدہ ما اوچی۔ تو اپنے
 بندے پر وحی بھیجی جو بھیجی تھی۔
 فلوچی الی عبدہ کی تفسیر یہاں بھی فلوچی عبدہ ما اوچی کے

ضماؤں میں حسب ذیل اقوال ہیں :-

۱۔ فاوحی جبرئیل الی عبد اللہ ما اوحی اللہ الیہ جبرئیل
 علیہ السلام نے اللہ کے بندے (حضرت محمد رسول اللہ صلی اللہ علیہ وآلہ وسلم) تک وہ حکم پہنچایا جو اللہ تعالیٰ شانہ نے جبرئیل علیہ السلام کو حکم دیا تھا۔
 ۲۔ فاوحی اللہ الی عبدہ ما اوحی جبریل الی محمد - اللہ تعالیٰ نے اپنے بندے محمد رسول اللہ صلی اللہ علیہ وآلہ وسلم کے پاس وہ احکام بھیجے جن کو جبرئیل علیہ السلام نے آپ تک پہنچایا۔

۳۔ فاوحی اللہ الی عبدہ ما اوحی - اللہ تعالیٰ نے اپنے بندے محمد رسول اللہ صلی اللہ علیہ وآلہ وسلم کو راست طور پر وہ احکام دئے جو دینے تھے۔ گویا جبرئیل علیہ السلام کا واسطہ نہ تھا۔ سیاق کے لحاظ سے یہی آخری معنی زیادہ منطبق ہوتے ہیں۔ اس میں ضماؤں قبل الذکر کی بحث بھی پیدا نہیں ہوتی۔ اور معنی اول و دوم جن کا مضمون قریب قریب ایک ہی ہے گو وہ بھی بجائے خود درست ہیں۔ مگر جو لطف اس قول سوم میں ہے اور اقوال میں نہیں۔ اکثر مفسرین کرام کے نزدیک قول مختار قول ثالث ہی ہے۔ فقیر بھی اسی کا قائل ہوں۔ واللہ اعلم۔

ما اوحی کا لطف ابہام | رہی یہ بات کہ وحی کیا آئی؟ قرآن کیم
میں اس کی کوئی صراحت نہیں ہے۔

صرف اسی قدر ارشاد ہوا ہے: ”فاوحی الی عبدہ ما اوحی“
پھر اپنے بندے (حضرت محمد رسول اللہ صلی اللہ علیہ وآلہ وسلم) کے
ہاں جو وحی آئی تھی آئی۔ اس میں ایسا ابہام ہے کہ اوس کا پتہ چلانے
کی جتنی بھی کوشش کی جائے حیرانی میں اضافہ ہی ہوتا جائے گا چنانچہ
مفسرین کرام کا ایک گروہ اسی طرف ہے کہ اللہ سبحانہ تعالیٰ نے جب
اس کو مبہم رکھا ہے تو اوس کو اسی ابہام میں رکھنا چاہئے۔ اور اس
ابہام میں جو لطف ہے اوس کے اظہار میں نہیں۔ حبیب کی باتیں
خلوت خاص میں اپنے حبیب سے ہیں وہ ایک راز سر بستہ ہے۔
اوس کی دریافت کرنا، اوس کی ٹوہ لگانا، اور پردہ اٹھانے کی
سعی کرنا سہی لا حاصل ہے۔ اور فی نفسہ ایسی سعی محمود بھی مقصود نہیں۔
یہ واقعہ تو معراج شریف کا ہے۔ جو اپنی آپ نظیر ہے۔ دیگر حالات
میں بھی حضور اکرم صلی اللہ علیہ وآلہ وسلم فرمایا کرتے: ”لی مع اللہ
وقت لا یسعی فیہ ملک مقرب ولا نبی مرسل۔“ اللہ سبحانہ

کے ساتھ میرا ایک وقت خاص ہوتا ہے اوس وقت نہ کسی مقرب
فرشتے کی رسائی ہو سکتی ہے اور نہ کسی نبی مرسل کی۔ اوس وقت غائب
آپ کے کیا کیا راز و نیاز اپنے حبیب پاک جل جلالہ سے رہتے ہیں آپ
جانبیں یا وہ مالک الملک۔ اوروں کی رسائی وہاں ناممکن ہے۔

دردے کہ من از عشق تو دارم حاصل

دل داند من دامن و من دامن و دل

خلوت خاص میں جو راز و نیاز رہے اوس کی دریافت کا ہم کو مکلف
نہیں قرار دیا گیا یہ بھی بڑی عنایت و مہربانی ہوئی۔ اگر وہ کلام
خاص بھی ہم کو معلوم کرایا جاتا تو اس کی ذمہ داری بڑھ جاتی حضور اکرم
صلی اللہ علیہ وآلہ وسلم یہ بھی فرمایا کرتے تھے :- لو تعلمون ما اعلم
لضحکتہ قلیلاً و لبکیتم کثیراً۔ میں جتنا جانتا ہوں اگر تم بھی جانتے
ہوتے تو تم ہنستے کم اور روتے زیادہ۔ جب اون باتوں کا علم ہم سے مخفی
رکھا گیا تو ہمارا ہنسنا بولنا قابل باز پرس نہ ٹھہرا۔ آزادی حاصل رہی۔
سُبْحَانَ اللہ یہ عدم علم بھی بجائے خود وہ نعمت عظمیٰ ہے جس کا شکر
جتنا بھی زیادہ کیا جائے کم ہے۔ عارفین فرماتے ہیں :-

ما اوحی کے ایہام کا راز | لو ظہرت کلمۃ منها لتعطلت
الاحکام ولفنیت الاسرار

والاجسام واندرست الرسوم واضمحلت العقول
والنفوس والعلوم۔ اُون اسرار کا ایک کلمہ بھی ظاہر ہو جاتا تو سارے
احکام معطل ہو کر رہ جاتے اور ارواح و اجسام فنا ہو جاتے۔ اور تمام
طور طریقے مٹ جاتے عقل و فہم اور جملہ علوم ماند پڑ جاتے۔“

عارفین کاملین فرماتے ہیں:۔ لو بین کلمۃ من تلك الاسرار
لجميع الاولین والآخرین لما تو اجمیعاً من ثقل ذلك۔

اُون اسرار میں سے ایک کلمہ بھی جملہ اولین و آخرین کے سامنے بیان
کیا جاتا تو اس کے ثقل سے سب کے سب ختم ہو جاتے۔“ اس کے
تحلل کی قوت، حضور اکرم صلی اللہ علیہ وآلہ وسلم کے قلب مبارک ہی میں

ما اوحی کی توضیح احادیث شریفہ | ایک گروہ کا کہنا ہے کہ
آثار و احادیث صحیحہ میں
اور روایات کی روشنی میں
جس حد تک عام احکام ہیں

اُون کو عام طور پر جاننا اور بیان کرنا ضروری ہے مثلاً احکام شرعیہ۔

اور جس حد تک اسرار و حقائق کا معاملہ ہے وہ خواہیں اور انہیں خواہیں کا حصہ ہے۔ اللہ جل شانہ کا ارشاد ہے: ”ان الله يأمرکم ان تؤدوا الامانات الی اهلها“ اللہ سبحانہ تعالیٰ تم کو حکم دیتا ہے کہ امانتیں پہنچا دیا کرو ان کو جو اس کے اہل ہیں۔ اس کا یہ مطلب ہوا کہ جو اس کے اہل نہیں ان کے سامنے اسرار کا اظہار کرنا، ان اسرار کو ضائع کرنا ہے۔

مثال کے طور پر حدیث اس رضی اللہ تعالیٰ عنہ ہے جس کی امام بخاری رحمۃ اللہ علیہ نے جامع صحیح میں روایت کی ہے یعنی ”ودنا للبحار رب العزّة فقلی حتی کان منہ قاب قوسین او ادنی فاوحی الیہ فیما اوحی خمسین صلاۃ علی امتک کل یوم وليلة“ اور جبار رب العزت (آں حضرت علی اللہ علیہ وآلہ وسلم سے) قریب ہوا پھر اور زیادہ قریب ہوا یہاں تک کہ آپ سے بقدر قوسین بلکہ اس سے بھی قریب تر ہوا پھر آپ کی طرف وحی فرمائی جس کے منجملہ آپ کی امت (مرحمہ) پر ہر رات اور دن میں پچاس نمازیں فرض ہونے کا حکم بھی تھا۔ معراج میں پچاس نمازیں ابتداءً فرض ہوتا، پھر

حضرت نبی علی نبینا وعلیہ الصلوٰۃ والسلام کے مشورہ کی بنا پر آپ کا جناب
باری میں بار بار مراجعت فرماتا، اور ہر پہلے میں نمازوں کی تخفیف
ہوتے ہوئے پانچ نمازیں باقی رہتا، اور ان پانچ کا اجر پچاس کے
برابر برقرار رہتا، دیگر احادیث صحاح میں بھی مصحح ہے تو ان احادیث
شریفہ کے پڑھنے پڑھانے اور عوام سے ان کو بیان کرنے میں کیا حرج
ہے۔ بلکہ ایسے تشریعی احکام کو نہ بیان کرتے میں حرج عظیم ہے مکا
لا یخفی۔ دوسری روایات میں ہے کہ اس وقت یہ بھی وحی آئی:۔
”المریبدک یتیمًا فاوی ووجدک ضالًّا فهدی ووجدک
عائلاً فاغنی فاما الیتیم فلا تقهر واما السائل فلا تنهر
واما بنعمة ربک فحدث“ الم نشرح لک صدرك ووضعنَا
عنک وزرک الذی انقض ظہرک ورفعنَا لک ذکرک۔
کیا اللہ سبحانہ نے آپ کو پناہ نہ دی جب کہ آپ یتیم رہ گئے تھے۔ اور کیا
آپ کی رہبری نہ فرمائی جب کہ آپ راستہ بھول گئے تھے اور کیا آپ کو
مستغنی نہ کیا جب کہ آپ حاجت مند تھے۔ لہذا آپ کسی یتیم پر غصے نہ ہوں
اور کسی مانگنے والے کو جھڑک نہ دیں اور اپنے پروردگار کی نعمتیں بیا کرتے ہیں۔

کیا ہم نے آپ کا شرح صدر (شب معراج میں) نہ کیا اور کیا آپ ہی وہ بوجھ اتار نہ دیا جس سے آپ کی پشت ٹوٹی جا رہی تھی اور کیا آپ کا ذکر بلند نہ کیا؟“ (جس کی تفسیر انشاء اللہ تعالیٰ سورۃ الضحیٰ اور المرشم میں آئیگی)۔

یہ بھی وحی آئی: — آمن الرسول بما انزل الیہ من ربہ
والمؤمنون کل آمن باللہ وملا ٹکته وکتبه ورسله لانقر
بلین احد من رسله وقالوا سمعنا واطعنا غفر لنا ربنا
والیک المصیر“ رسول (صلی اللہ علیہ وآلہ وسلم) پر آپ کے
پروردگار کی طرف سے جو کچھ اتارا گیا اوس پر آپ کا ایمان ہے
اور تمام اہل ایمان بھی اس پر ایمان لائے۔ ہر مومن کا ایمان
اللہ پر اور اوس کے فرشتوں پر اور اوس کی تمام کتابوں (توریت
زبور۔ انجیل۔ صحف ابراہیم۔ اور صحف موسیٰ علی نبینا وعلیہم السلام
اور دوسرے تمام پیغمبران علیہم الصلوٰۃ والسلام کے صحیفوں) پر۔ اور
اللہ سبحانہ کے تمام رسولوں پر ہم اوس کے رسولوں میں سے کسی کا انکار
نہیں کرتے۔ اور (اہل ایمان نے) یہ بھی کہا کہ اے ہمارے پروردگار!

ہم آپ کا حکم سن چکے اور اوس کے آگے جھک گئے۔ ہم کو بخش دے
اور (ہم کو) تیرے ہی طرف پلٹ کر آنا ہے۔“
بعض روایات میں ہے کہ :-

یہ بھی وحی آئی :- ”عش ما شئت فانك ميئت واحب
من شئت فانك مفارقہ واعلى ما شئت فانك محزى به“
(اپنی امت کے ہر فرد کے لئے یہ پیام پہنچا دیجئے کہ اے انسان !)
تو (دنیا میں) جتنا بھی عیش کرنا چاہتا ہے کرے (لیکن یہ یاد رکھنا
کہ ایک دن) تجھ کو مرنا ہے۔ اور تو جس کسی کو اپنا دوست بنانا چاہتا ہو بنا
ایک دن تو اوس سے جدا ہونے والا ہے۔ اور تو جو عمل کرنا چاہے
کئے جا (لیکن یاد رکھنا کہ) تجھ کو اوس کی جزا مل کر رہیگی۔“

کہتے ہیں یہ بھی ارشاد ہوا :- ”ای محمد انا وانت وما سوى
ذلك خلقته لاجلك اے محمد ! (صلی اللہ علیہ وآلہ وسلم) میں ہوں
اور آپ اس کے سوا جو بھی ہے اوس کو میں نے صرف آپ کے لئے
پیدا کیا ہے“ حضور اکرم صلی اللہ علیہ وآلہ وسلم نے عرض کیا۔
”انت وانا وما سوى ذلك تركته لاجلك“ آپ میں اور میں

اس کے سوا جو بھی ہے اوس کو میں نے صرف آپ کی خاطر چھوڑ دیا۔
 اوس میں یہ بھی ارشاد ہوا:۔ آپ کی امت میری طاعت
 بجالاتی ہے اور میری نافرمانی بھی کرتی ہے۔ ان کی طاعت میری
 رضا و خوشنودی سے ہے اور ان کی نافرمانی میری (مشیت) قضا
 سے۔ لہذا ان سے جو کچھ میری رضا کی بنا پر ثابت ہو گا وہ اگرچہ
 تھوڑا ہو اور اوس میں کوتاہی رہ گئی ہو اوس کو قبول کر لوں گا کیوں کہ
 میں کریم ہوں۔ اور جو کچھ ان سے میری (مشیت و) قضا کی بنا پر
 صادر ہو گا اگرچہ وہ بڑا کام ہو اور زیادہ ہو اوس کو معاف
 کر دوں گا اس لئے کہ میں رحیم ہوں۔“

یہ بھی وحی آئی :- ”ان الجنة محرمۃ علی الانبیاء حتی
 تدخلوها و علی الامم حتی تدخلوها امتک۔ جنت حرام ہے
 انبیاء علیہم الصلوٰۃ والسلام پر اوس وقت تک کہ آپ اوس میں داخل
 نہ ہوں۔ اور جنت حرام ہے تمام امتوں پر جب تک کہ اوس میں
 آپ کی امت داخل نہ ہو۔“ ”کن آتسأمن الخلق فلیس بایدیکم
 شیئی واجعل صحبتک معی فان مرجعک الی ولا تجعل

قلبك مُعلقاً بالدينيا فاني ما خلقتك لها۔ ساری مخلوق سر
 بے نیاز ہو جائیے کیوں کہ اون کے ہاتھ میں کچھ نہیں ہے۔ اور اپنی
 رفاقت میرے ساتھ رکھئے کیوں کہ آپ کی بازگشت میری ہی طرف
 ہے۔ اور اپنا قلب صافی دنیا میں نہ پھنسائے رکھئے کیوں کہ میں نے
 آپ کو اوس کے لئے پیدا نہیں کیا۔ یہ خطاب امتہ مرحومہ کی تعلیم
 کے لئے ہے ورنہ حضور اکرم صلی اللہ علیہ وآلہ وسلم تو فرمایا کرتے تھے:
 ”مالی وللدنیا۔“ مجھے دنیا سے کیا علاقہ !

یہ بھی مروی ہے کہ امت مرحومہ کی نسبت چند شکوے بھی فرمائے
 گئے :-

۱۔ لَمَّا كَلَّفَهُمُ عَلَى الْغَدِ وَهُمْ يَطْلُبُونَ مَتَى نَزَقَ الْغَدُ
 میں نے اون کو کل (آنے والے دن) کے عمل کی آج تکلیف نہیں دی
 مگر وہ مجھ سے کل کا رزق آج ہی طلب کرتے ہیں۔“

۲۔ لَا اَدْفَعُ اَرْزَاقَهُمْ اِلٰى غَيْرِهِمْ وَهُمْ يَدْفَعُونَ عِلْمَهُمْ
 اِلٰى غَيْرِي۔ میں اون کا رزق غیر کے حوالے نہیں کرتا ہوں مگر وہ اپنا
 عمل میرے غیر کے حوالے کرتے ہیں۔“

۳۔ اَتَقْمِر بَاكُلُون رَزَقِي وَلِيَشْكُرُون غَيْرِي وَيُخَوِّلُون
مَعِيَ وَيَصَالِحُونَ خَلْقِي۔ وہ میرا دیا ہوا رزق کھاتے ہیں اور میرے
غیر کا شکر کرتے ہیں۔ اور وہ میرے ساتھ تو خیانت کرتے جاتے ہیں
اور میرے غیر کے ساتھ مصالحت کرتے رہتے ہیں۔“ یعرفون
نِعْمَةَ اللَّهِ ثُمَّ يَنْكُرُونَهَا۔

۴۔ اِنَّ الْعِزَّةَ لِيْ وَاَنَا الْمُعْزَّوْهُمْ يَطْلُبُونَ الْعِزَّةَ مِنْ سِوَايْ
سَارِیٰ عزت میرے لئے ہے اور میں ہی عزت دینے والا ہوں۔ اور
اون کا یہ حال ہے کہ میرے ماسوی سے وہ عزت کے طالب ہوتے
ہیں۔“ اَيُتَبَخَّوْنَ عِنْدَهُمُ الْعِزَّةُ وَلِلَّهِ الْعِزَّةُ جَمِيعًا۔

۵۔ اَتَنِيَّ خَلَقْتُ النَّارَ لِكُلِّ كَافِرٍ وَهُمْ يَجْتَهِدُونَ اَنْ
يُوقِعُوا اَنْفُسَهُمْ فِيْهَا۔ میں نے دوزخ کو کافروں کے لئے پیدا
کیا ہے مگر یہ اسی دھن میں لگے ہوئے ہیں کہ خود کو اس میں جھونک
دیں۔“ اِنَّ الْكَافِرِيْنَ هُمْ اَصْحَابُ النَّارِ۔

اسی سلسلہ میں یہ بھی ارشاد ہوا کہ آپ اپنی امت سے فرمادیں:-
(۱) اِنْ اَحْبَبْتُمْ اَحَدَ الْاِحْسَانِ اَلْيَكْمُ فَاَنَا اَوْلٰى بِهٖ

لکھتے: نعمی علیکم۔ اگر تم کسی کو اوس کے کسی احسان کی بنا پر چاہتے ہو جو اوس نے تم پر کیا ہے تو اس چاہرت کے زیادہ حق دار ہم ہیں کہ ہمارے احسانات تم پر بے شمار ہیں۔ اور حقیقت یہ ہے کہ دوسرے کا احسان بھی ہمارے ہی ایسا ہے تھا۔ ”وما بکم من نعمۃ فمن اللہ۔“

(۲) وَأَن تَحْفَتُمْ أَحَدًا مِّنْ أَهْلِ السَّمَاءِ وَالْأَرْضِ فَإِنَّا أُولَىٰ بِذَٰلِكَ لَكُمَالٍ قَدْرَتِي۔ اور اگر تم کو زمین و آسمان والوں میں سے کسی کا خوف ہے تو یہ خوف بھی ہم ہی سے ہونا چاہئے اس لئے کہ ہمارا اقتدار ہی کامل ہے۔ ”فلا تخافوهم وخافون۔“

(۳) وَإِن أَنْتُمْ رَجَوْتُمْ أَحَدًا فَإِنَّا أُولَىٰ بِهِ لَآتِي أَحْت عِبَادِي۔ اور اگر تم کسی سے امید رکھتے ہو تو یہ امید بھی ہمیں سے رکھنی چاہئے کیوں کہ ہمارے بندے ہم کو محبوب ہیں۔ ”سَيَجْعَلُ لَهُمُ الرَّحْمَنُ وُدًّا۔“

(۴) وَأَن أَنْتُمْ اسْتَحْيَيْتُمْ أَحَدًا لِّجَفَاثِكُمْ إِيَّاهُ فَإِنَّا أُولَىٰ بِهِ لَآنَّ مِنْكُمُ الْجَفَاءُ وَمِنِّي الْوَفَاءُ۔ اور اگر تم کسی سے حیا

کرتے اور شرماتے ہو اس بنا پر کہ تم نے اس کے ساتھ جفا کی ہے تو یہ جیاد شرم بھی زیادہ تر ہم سے ہونی چاہئے کیوں کہ جفاکاری تمہارا پیشہ ہے اور وفاداری ہماری صفت ہے۔“ اوفوا بعہدی اوف بعہدکم۔

(۵) وَأَنۢ أَتٰرْتُمۡ اٰحَدًا بِاَمْوَالِکُمْ وَاَنْفُسِکُمْ فَاَنَا وَّلٰی بِذٰلِکَ لَآ اِنِّیۡ مَعْبُوۡدٌ کُمْ۔ اور اگر تم اپنے مال اور جان کے ذریعہ کسی کے ساتھ ایثار کرتے ہو تو تمہارا یہ ایثار بھی ہماری راہ میں اور ہماری خاطر سے ہونا چاہئے کیوں کہ ہم تمہارے معبود ہیں۔“

(۶) وَأَنۢ مَّ دَقٰتُمۡ اٰحَدًا فِیۡ وِعْدَہٗ فَاَنَا وَّلٰی بِذٰلِکَ لَآ اِنِّیۡ اَنَا الصّٰدِقُ۔ اور اگر تم کسی کو اپنے وعدہ میں سیجا سمجھتے ہو تو ایسا سمجھنے کے زیادہ تر حق دار ہم ہیں کیوں کہ ہم سچے اور ہمارا وعدہ سچا ہے۔“ اِنَّ وَعْدَ اللّٰہِ حَقٌّ۔ (روح البیان)

وحی عام فقیر عرض کرتا ہے کہ مقام دنا فتدلی نکان قاب قوسین او ادنیٰ میں جو وحی آئی اس کے اقسام ہیں۔ بعض وہ عام امور تھے جن کا شرع شریف سے تعلق تھا۔

حضور اکرم صلی اللہ علیہ وآلہ وسلم نے اون کو عامۃ المؤمنین تک پہنچا دیا
 جیسے پانچ وقت کی نمازیں۔ اس سے پیشتر صرف دو وقت کی نماز تھی:-
 ”رکعتان بالغدو ورکعتان بالعشیۃ“ صبح دو رکعتیں اور شام
 دو رکعتیں۔ جن کا ذکر متعدد آیات کریمہ میں ہے:- فسبح بحمد ربک
 قبل طلوع الشمس وقبل الغروب۔ اپنے پروردگار کی تسبیح و تحمید
 کیجئے آفتاب کے طلوع ہونے سے پہلے اور آفتاب غروب ہونے سے پیشتر
 یہی وجہ ہے کہ اولن کا ثبوت متعدد روایات صحیحہ و معتبرہ سے ہوتا ہے
 یہ روایات اس کثرت سے ہیں کہ ان روایات کو شہرت اور تواثر کا
 درجہ حاصل ہے اگر یہ عملیات سے ہیں تو اون کی ادائی فرض قرار دی گئی
 ہے اور اگر یہ علم و عرفان سے متعلق ہیں تو اون کو اعتقادیات میں شمار
 کیا گیا ہے اور اوس کے بموجب اعتقاد رکھنا واجب قرار دیا گیا۔
 فرض و اعتقاد کا انکار کفر ہے فعوذ باللہ منه۔ اور اعتقادیات کا
 اقرار و تصدیق اور عملیات کے اقرار و تصدیق کے ساتھ اون کی بجا آوری
 باعثِ نجاتِ آخرت۔ اللہ سبحانہ تعالیٰ ہم کو اور تمام مسلمانوں کو اس کی
 توفیق دے جس سے مولیٰ تعالیٰ کی رضا و خوشنودی حاصل ہو آمین۔

نماز وغیرہ احکام شریعت ایسی چیزیں ہیں جن کا تحمل مومنین و مسلمین ہی کر سکتے ہیں دیگر مخلوقات میں ان کے تحمل کی صلاحیت نہیں۔ آخرت کی نجات کے لئے درجہ اسلام و ایمان کافی ہے۔

وحی خاص | اسی مقام میں جو خاص وحی آئی اُس میں بعض وہ امور تھے جو طریقت و حقیقت سے تعلق رکھتے تھے۔ اُس کا

بیان آپ نے علی فرق مراتب، خواص اور اخص النواص سے فرمایا۔ یہی سبب ہے کہ ان امور کے ناقلین اور رواۃ کی اتنی کثرت نہیں جیسی قسم اول میں تھی مگر یہ باتیں بھی ایسی ہیں جو دل کو لگتی ہیں اور ان کی تائید آیات کریمہ اور احادیث شریفہ سے ہوتی ہے۔ یہ درجہ احسان کی باتیں ہیں جو درجہ اسلام و ایمان سے ارفع و اعلیٰ ہے۔ جہاں سے درجاتِ قُرب کا آغاز ہوتا ہے۔ درجہ احسان کا بیان حدیث جبرئیلؑ میں بھی ہے جس میں حضرت جبرئیل علیہ السلام سائل بن کر طالب علم کی شکل میں تشریف لائے تھے اور اپنے ہاتھ حضورؐ کے زانوے مبارک پر رکھ کر پوچھ رہے تھے :-

ما الاحسان ؟۔ درجہ احسان کیا ہے ؟ حضور اکرم صلی اللہ علیہ وآلہ وسلم نے ارشاد فرمایا :- ان تعبد الله کانک تراه فان لم تکن تراه

فانہ یراک تم اللہ سبحانہ تعالیٰ کی عبادت اس طرح کئے جاؤ گویا کہ تم اس کو
دیکھ رہے ہو۔ اگر ایسی دید میر نہیں ہے تو اتنا یقینی ہے کہ وہ تم کو دیکھ
رہا ہے۔ ”درجہ احسان پر مومنین کا ملین ہی فائز ہو سکتے ہیں اس لئے
اس درجہ کی باتوں کا عوام کو مخاطب نہیں بنایا گیا البتہ ان میں سے
جو ہستیاں تقرب الہی کے مدارج طے کرنا چاہتی ہیں اور ان کے لئے دروازہ
کھلا ہوا ہے من جد وجد۔

وحی خاص الخاص | اسی مقام میں خاص الخاص وہ وحی بھی
آئی جس میں اسرار اور عرفان کی باتیں

تھیں جن کا تعلق معرفت سے تھا۔ ان کا بیان آپ نے صاحبان
اسرار و عرفان سے فرمایا۔ جیسے حضرت خذیفہ رضی اللہ تعالیٰ عنہ
چنانچہ بعض امور کی نسبت حضرت فاروق اعظم تک حضرت خذیفہ
سے دریافت فرماتے رہتے تھے اور خذیفہ رضی اللہ تعالیٰ عنہ کبھی لا
و نعوکے ذریعہ اشارۃ جواب دے دیتے اور کبھی مختصر طور پر ایک دو
کلمے فرما دیتے۔ یا جیسا کہ ابوہریرہ رضی اللہ تعالیٰ عنہ سے مروی ہے۔
حفظت عن النبی صلی اللہ علیہ وسلم وعائین احدہما

بثثہ علیکم والآخر لو بثثہ علیکم لقطع هذا البلعوم۔
 میں نے حضرت نبی اکرم صلی اللہ علیہ وآلہ وسلم سے دو حصے علم کے (حاصل
 کر کے) یاد کر لئے ہیں۔ ان میں سے ایک کو تو تم پر بکھیر دیا اور دوسرا
 وہ ہے کہ اگر اس کو بھی تم میں شائع کر دوں تو یہ حلقوم کٹ جائے۔“
 حضرت حذیفہ اور ابو ہریرہ رضی اللہ تعالیٰ عنہما کی نسبت اتنا تو معلوم
 ہو سکا کہ یہ صاحب اسرار ہیں۔ مگر دربار رسالت میں جن کو ان سے بھی
 زیادہ تقرب حاصل تھا جن میں اہل بیت کرام اہل بیت المومنین خلفائے
 راشدین، بقیہ عشرہ مبشرہ اور مخلص صحابہ کرام رضوان اللہ تعالیٰ علیہم اجمعین بھی
 شامل ہیں وہ کیسے کیسے اسرار کے حامل ہوں گے مگر واہ رے رازداری کہ ان کی
 نہ کوئی روایت ملتی ہے اور نہ یہ معلوم ہو سکتا ہے کہ ان کے ہاں
 کیا کیا اسرار و حکم نہاں تھے۔ ع۔

آں را کہ خبر شد خبرش باز نیاد

آن خفائی و اسرار کا تحمل اللہ سبحانہ تعالیٰ کے خاص الخصاص
 بندوں ہی کا حق ہے اور یہ تسلیج رسالت کی آخری حد ہے۔ امت کے
 علوم یہیں تک انتہی ہوتے ہیں۔ اسی لئے ارشاد ہے: وما آوتیتم

من العلم الا قليلا۔ لیکن یہ علوم رسالت کی آخری حد نہیں۔

وحی اخص الخاص | اسی مقام میں اخص الخاص وہ وحی بھی آئی جن کی تعلیم امتیوں کو نہیں دی جاسکتی یہ حصہ

حاملان نبوت و رسالت کا ہے صلوات اللہ وسلامہ علی نبینا وعلیہم اجمعین۔ حضور اکرم صلی اللہ علیہ وآلہ وسلم کی ذات اقدس میں وہ تمام علوم و معارف اور اسرار و حقائق جمع فرما دئے گئے جن کا تحمل صاحبان وحی ہی فرما سکتے ہیں۔ چنانچہ حدیث شریف او تبت علم الاولین والآخرین میں اسی طرف اشارہ ہے۔ یعنی حضور فرماتے ہیں کہ مجھے اولین و آخرین سب کا علم دیا گیا ہے۔ "خواہ اون علوم کا تعلق قابل اظہار امور سے ہو یا ناقابل بیان ہوں۔ اس کا پتہ اون واقعات سے چلتا ہے جن میں آپ نے یہود کی غلطیاں بتائیں اور اون کی طرف سے جو تحریف کتب سماویہ میں ہوئی تھی اوس کو بتا دیا جس کی وجہ سے اون کی گردنیں مارے شرم کے آپ کے سامنے جھک گئیں۔ اس کا بیان انشاء اللہ العزیز آئیکریمہ ولا تزال تطلع علی خائنة منہم کی تفسیر میں آئے گا۔ نیز اصحاب کہف و

لہ قیَم، ذوالقرنین وغیرہ کے واقعات جو آپ سے دریافت کئے گئے اور آپ نے وحی الہی کی بدولت صاف صاف بتا دیے اور جو امور ناقابل اظہار تھے وہ ان صاحبان وحی تک ہی محدود رہے۔

وحی اخص الاخص | اسی مقام میں اخص الاخص وہ وحی بھی آئی جن کی انبیاء سابقین صلوات اللہ

وسلامہ علیہم اجمعین کو بھی اطلاع نہ تھی اور جس کا تحلل حضرت خاتم النبیین سید المرسلین صلی اللہ علیہ وسلم اجمعین ہی کا بہرہ خاص تھا۔ حدیث شریف لی مع اللہ وقت میں جس کی طرف اشارہ فرمایا گیا ہے۔

عارف کامل حضرت شیخ محمد بوسیری رحمۃ اللہ علیہ فرماتے ہیں: ۷

فَاَقْلَبْنِي فِي خَلْقِي وَفِي خَلْقِ وَلَعِيدٍ نُوْهُ فِي عِلْمٍ وَلَا كَلِمٍ

وَوَاقِفُونَ لَدَيْهِ عِنْدَ حُدُومٍ مِنْ نَقْطَةِ الْعِلْمِ اَوْ مِنْ شَكْلَةِ الْحَكْمِ

حضور اکرم صلی اللہ علیہ وآلہ وسلم تمام انبیاء علیہم السلام پر فوقیت لے کر خلق (اوصاف فطری) کے لحاظ سے بھی اور خلق (صفات اکتسابی) کے اعتبار سے بھی اور یہ حضرات ستودہ صفات علم و کرم میں آپ کے قریب تک بھی نہ پہنچ سکے۔ سب حضرات آپ کی جناب میں اپنی اپنی حد علم

و حکمت پر ٹھہرے ہوئے رہے۔ جس کا مشاہدہ آپ کو شب معراج میں
 افلاک پر کرایا گیا کہ سل اولو العزم علیہم الصلوٰۃ والسلام میں سے کوئی
 فلک اول پر تھے اور کوئی اس سے اوپر فلک ہیثم تک۔ مگر آپ کی
 رسائی کہاں تک ہوئی اور وہاں کیا کیا راز و نیاز رہے خدا ہی جانے
 قرآن کریم میں بس اسی قدر ہے: ثم دنا فتدلى فكان قاب قوسين
 او ادنى فاوحى الی عبده ما اوحى مگر اس میں جو جامعیت اور لطف
 ہے وہ بیان سے باہر ہے۔ شاعر قدسی نے کیا خوب کہا: ہ

شب معراج عروج تو ز افلاک گزشت

بمقامیکہ رسیدی نہ رسیدیچ نبی

مرحبا سید کلمی مدنی العربی

دل و جاں باد فدایت چه عجب خوش لقی

تفسیر از محقق مخدوم مہامی | محقق مخدوم مہامی قدس سر الغزیر
 فرماتے ہیں:۔ (ثم دنا) من

ربہ بالقرب من صفاتہ (فتدلی) ای تعلق بذاتہ باعتبار
 القرب الذاتی (فکان) فی هذا القرب (قاب قوسین) ای مقلد

قوسى القرب الوجوب والامكان فى دائرة الوجود مع توهم
خط فاصل بينهما (اوا دنى) باستقاط ذلك الخط المتوهم ولكن
لم يصح بذلك الهايل عبد امنسوب الى الهويّة (فاوحى الى
عبده ما اوحى) مما لا يدركه العقل ولكن لا ياباه لذلك -

پھر آپ اپنے رب سے قریب ہوئے جو قرب صفات تھا۔ پھر قرب
ذاتی کے اعتبار سے ذات سے متعلق ہو گئے۔ اس قرب میں دائرہ وجود بنا
جب کہ آپ وجوہ امکان کی دو قوسوں کے مقدار قریب ہوئے جن کے
درمیان ایک خط وہی فاصل رہ جاتا ہے۔ بلکہ اس سے بھی قریب تر
جس میں اس خط پر مہم کا بھی وجود باقی نہ ہو۔ لیکن با ایں ہمہ آپ
بندے ہی رہے (اپنی عبدیت پر ناز فرما) الوہیت سے کنارے۔
مگر وہ عبد کامل جو ہویۃ مطلقہ کی طرف منسوب ہو۔ وہاں اس نے
اپنے اس بندے پر وہ وحی بھیجی جس کا ادراک و احاطہ عقل انسانی نہیں
کر سکتی لیکن عقل سے اس کا انکار بھی بن نہیں پڑتا۔

اس طلب کرنے سے مطلوب کے مطلب تک
تا سمجھ لیں کہ وہی جلوہ و جلوہ اپنا
قاب قوسین کا عقدہ شرب وصل کھلا
دو کمانیں جو ملیں دائرہ وصل بنا

مل گئے دونوں حدوت اور قدم کے دریا فصل کچھ طالب و مطلوب میں باقی نہ رہا
فاوحی الی عبدہ ما اوحی۔

اقتباس از تفسیر حضرت سید الشیخ
حضرت سید الشیوخ قدس سرہ العزیز
اسی تفسیر قادری کے سورہ

بنی اسرائیل صفحہ ۷۹ میں فرماتے ہیں:۔

کلام سردی بے صوت شنید خداوند جہاں را بے جہت دید
بدید آنچه ز حد دیدن بروں بود میسر ازماز کیفیت کہ چوں بود
بعضے روایات میں یہ بھی آیا ہے کہ اللہ پاک نے قرآن مجید سب میں
سکھلا دیا حضرت جبریل علیہ السلام اس کی یاد دہانی کرتے تھے
وکان جبریل یذکر فی اسی واسطے آپ وحی پوری ہونے کے پہلے ہی
سبقت کر جاتے تھے۔ اللہ پاک نے یہ آیت اتاری "ولا تعجل
بالقرآن من قبل ان یقضی الیک وحید" لیکن علماء کو اس حدیث میں
کلام ہے ہم بھی اون کے ساتھ اتفاق کرتے ہیں اور تعلیم ظاہری کو
مانتے ہیں:۔

تعلیم جبریل امین تھی برائے نام حضرت میں سے آئے تھے لکھے پڑھ گئے

پہلے باب میں صحیح بخاری کے مذکور ہے کہ رمضان کی ہر رات میں
 جبرئیل علیہ السلام رسول مقبول صلی اللہ علیہ وسلم سے ملاقات کرتے
 اور باہم قرآن پڑھتے۔ شارحین "فیدارسد القرآن" کے یہ معنی
 کرتے ہیں کہ باری باری ملاوت ہوتی تھی یا دونوں معاً ایک ساتھ
 پڑھتے تھے۔ غرض یہ کہ جن کے پاس وحی لائی جاتی ہے اور جو وحی لاتے ہیں
 ان دونوں میں مناسبت ہونی چاہئے اسی واسطے محققین نے یہ نکتہ
 کہا کہ جب جبرئیل اپنی ملکیت میں غالب ہو جاتے تو اپنی اصلی صورت پر
 آتے حضرت بھی عالم ملکوت میں چلے جاتے چنانچہ اس طرح دو ہی قصہ
 ہوا اور جب حضرت صلی اللہ علیہ وسلم کے کمال انسانیت کا رنگ
 غالب ہوتا تو جبرئیل ملکوت کو چھوڑ جا کر ناسوت پہنتے۔ آدمی کی شکل پر
 آتے۔ صحابیین **رحمۃ اللہ علیہم** معلم متعلم کی صورت میں نظر آتا لوگوں کو دھوکا
 ہو جاتا۔ سامنے یا ادب بیٹھے ہوئے ایک ایک چیز کا سوال کرتے
 عجیب کمال کرتے۔ حدیث متفق علیہ کے یہ لفظ ہیں "فاسند
 رکبتہ الی رکبتہ و وضع کفید علی فخذ یہ"۔ اب زمانہ تو
 وہ آیا کہ جبرئیل علیہ السلام کا واسطہ نہ رہا قرآن میں آیا اس طرح آیا:

فاوحی الی عبدہ ما اوحی : ۵

چودر مکتب بے نشانی رسید چه گویم کہ آنجا چه دید و شنید
ورق در نوشتند و گم شد سبق شنیدن بختی بود و دیدن بختی

چه وصفت کند سعدی تا تمام علیک الصلاۃ ای نبی السلام
یہ بیان وحی اور ہم کلامی کا تھا۔ رویت و دیدار کے متعلق آگے
ارشاد ہے :-

مَا كَذَبَ الْفُؤَادُ مَا رَأَىٰ ۖ
أَفَتُمَارُونَهُ عَلَىٰ مَا يَرَىٰ ۖ

وَلَقَدْ رَآهُ نَزْلَةً أُخْرَىٰ ۖ عِنْدَ سِدْرَةِ الْمُنْتَهَىٰ ۖ عِنْدَهَا
جَنَّةُ الْمَأْوَىٰ ۖ إِذْ يَخْشَى السِّدْرَةَ مَا يَخْشَىٰ ۖ مَا زَاغَ الْبَصَرُ
وَمَا طَغَىٰ ۖ لَقَدْ رَأَىٰ مِنْ آيَاتِ رَبِّهِ الْكُبْرَىٰ ۖ

علہ الفؤاد کا قلب لکن یہاں کہ فؤاد اذا باعتبار فیہ معنی التفؤؤ
ای التوقد یہاں فؤاد ت اللحم شویئہ و لحم فئید مشوی قال

53-11

53-12

53-13

53-14

53-15

53-16

53-17

53-18

دل نے جھوٹ (غلط) نہ بتلایا جس کو آپ نے دیکھا کیا پھر تم

بقیہ حاشیہ علی صفحہ گذشتہ -

ماکذب الفؤاد ما رأى - افئدة آج - فؤاد بھی "دل" کا ہم معنی ہے لیکن
 "لاہ فؤاد" اس موقع پر کہا جاتا ہے جب کہ اس میں تاثر جانے کے معنی کا لحاظ
 کیا جائے۔ فائدت اللحم کہتے ہیں جب کہ گوشت بھونا جائے۔ اور بھونے ہوئے
 گوشت کو لحم فئید کہتے ہیں۔ اللہ سبحانہ کا ارشاد ہے ماکذب الفؤاد ما رأى
 اس سے تاثر لینے والا دل مراد ہے۔ (مفردات) والفؤاد وسط القلب محل العقائد
 والنیات ومنشأ الأعمال۔ دل کے درمیانی حصہ کو فؤاد کہتے ہیں جو عقائد
 نیتوں کا محل اور اعمال کے پیدا کرنے کا مقام ہے۔ (جمل) وفي الحديث النبى
 هم ارق افئدة والین قلوبا فان الفؤاد غشاء القلب اذا رقق نفذ
 القول فيه ووصل الى ما وراءه والقلب اذا لان نفذ الشئ الى
 داخله وعلى اتحادهما كسر المعنى الواحد مبالغة۔ حدیث شریف میں ہے کہ
 اہل ین کے دل کی جھلی باریک اور اون کے دل نرم ہیں۔ "دل کی جھلی کو فؤاد کہتے
 ہیں اگر یہ رقیق (پتلی یا باریک) ہو تو کلام اس میں سرایت کر سکیگا اور دل نرم ہو تو
 کوئی چیز اس کے اندر اتر سکیگی۔ چوں کہ فؤاد اور قلب کے معنی تقریباً ایک ہی ہیں

(اے مشرکین مکہ) اون سے بحث کرتے ہو اون امور پر جن کا آپ مشاہدہ

بقیہ حاشیہ علیہ صفحہ گذشتہ۔

اس لئے ایک ہی معنی (نفوذ و سرایت) کے دوبار بطور مبالغہ کے لائے گئے (مجمع البحار)

دل کے حسب ذیل سات اطوار ہیں:۔

۱۔ صدر۔ یہ محل اسلام ہے۔ ا فمن شج الله صدره للاسلام

فهو علی نور من ربّه۔ وسوسه شیطانی اور خواہش نفسانی بھی پیدا ہوتی ہے۔

یوسوس فی صدره والناس من الجنة والناس۔

۲۔ قلب۔ معدن ایمان و خزانہ حق۔ اولئك كتب

فی قلوبهم الايمان۔ نور عقل کی جگہ بھی یہی ہے۔ فتكون لهم قلوب
يعقلون بها۔

۳۔ شخاف۔ محل عشق و محبت۔ قد شغفها حباً۔

۴۔ فؤاد۔ محل شاہدہ و رویت۔ ما کذب الفؤاد ما رأی۔

۵۔ جنت القلب۔ مقام ذوق و شوق جس میں غیر کی دوستی کی گنجائش نہیں۔

۶۔ سویلہ۔ مقام مکاشفات غیبی و علم لدنی و اسرار الہی۔

۷۔ بھجة القلب۔ مقام ظہور صفات ذاتی و تجلیات الہیہ۔

کرتے ہیں۔ اور بے شک آپ نے دوبارہ دیکھا سدرۃ المنتہی کے پاس

بقیہ حاشیہ علیہ صفحہ گزشتہ۔

طور اول یعنی طور صدر کے سوا دیگر اطوار میں نفس و شیطان کا گزر نہیں ہو سکتا۔ و حفظاً

من کل شیطان ما رد لا یستمعون الی الملائ الا علی۔ انتہی ملخصاً۔

(جو اہل العقاق از حضرت خواجہ بندہ نواز قدس سرہ العزیز)۔

فقیر عرض کرتا ہے کہ معراج سے قبل شرح صدر جو کیا گیا اس کا راز یہی ہے۔ واللہ اعلم

علیہ۔ الرؤیۃ ادراک المرئی وذلک اضرب بحسب قوی النفس الاول

بالحاسۃ وما یجوی مجراھا والثانی بالوہم والتخیل والثالث بالتفکر

والرابع بالعقل وعلی ذلک قولہ ما کذب الفؤاد ما رأی۔ دکھائی دینے والی

چیز کے احاطہ کر لینے کو ”رؤیت“ کہتے ہیں۔ قوائے نفائی کے لحاظ سے اس کے اقسام میں

ایک یہ کہ حاسۃ وغیرہ کے ذریعہ ہو۔ دوسری قہم و ہم و تخیل کے ذریعہ۔ تیسری تفکر کے ذریعہ

چوتھی عقل کے ذریعہ ہے۔ ما کذب الفؤاد ما رأی میں معنی آخری مراد ہیں۔ (مفردات)

علیہ افتخار وند۔ مرید اس کا مادہ ہے اس سے ہمارا بنا ہے۔ الماراة المحاجة

فیما فیہ مریدۃ قال تعالی افتخار وند علی ما یرئی۔ واصلہ من مریت الناقة

اذا مسحت ضریعھا للحلب۔ جس امر میں تردد ہو اس میں بحث اور جدال کرنے کو ہمارا

جس سے جنت الماویٰ نزدیک ہی ہے۔ جب کہ سدرۃ المنتہی کو ڈھانکنے والی چیزیں

بقیہ حاشیہ ص ۳۷ صفحہ گزشتہ۔

کہتے ہیں۔ قول باری تعالیٰ افتما رو نہ علی مایری بھی اسی سے ہے یہ دراصل مریت الناقۃ سے

بننا ہے یہ جملہ اوس وقت کہتے ہیں جب کہ دودھ دوہنے کے لئے جانور کے قہن پر ہاتھ پھیریں۔

عَلَمَ السَّدْرِ صِنْفَانِ يَتَوَكَّلُ مِنْ ثَمَرَةٍ يَنْتَفِعُ بِوَرْقَةٍ تَغْسِلُ الْيَدَ وَصِنْفٌ لَهُ

ثَمَرَةٌ عَفْصَةٌ لَا تَوَكَّلُ اصْلًا وَهُوَ الَّذِي يُقَالُ لَهُ النَّضَالُ۔ بیری کا درخت دو

طرح کا ہوتا ہے ایک قسم وہ ہے جس کا پھل کھایا جاتا ہے اور اوس کے پتے بھی کام آتے ہیں اس سے

ہاتھ دھوتے ہیں۔ دوسری قسم وہ ہے جس کا پھل کیلا ہوتا ہے کھانے میں نہیں آتا۔ عربی میں

اس کو ضال کہتے ہیں۔ (روح البیان از مولیٰ ابوالسعود۔)

عنه المنتهى۔ الانتهاء الانزجار عما نهي عنه۔ جس امر سے منع کیا گیا ہو اوس سے

رک جانے کو انتہا کہتے ہیں۔ منتہی وہ جگہ جہاں جانے سے یا اوس سے آگے بڑھنے سے

منع کیا گیا ہو۔ (مفردات)

عَلَمَ الْمَأْوَى مَصْدَرُ أَوْ يَأْوِي أَوْ يَأْوِي وَمَأْوَى تَقُولُ أَوْىُّ إِلَى كَذَا انْظُرْ إِلَيْهِ

..... وَقَوْلُهُ جَنَّةُ الْمَأْوَى كَقَوْلِهِ دَارُ الْخُلُودِ فِي كَوْنِ الدَّارِ مِضافاً إِلَى الْمَصْدَرِ

مَأْوَى مَصْدَرٌ هُوَ أَوْى يَأْوِي كَمَا۔ جب کہ کسی سے مل جاتا ہے تو کہتے ہیں اوئی الی کذا

ڈھانک رہی تھیں۔ (اس دیدار و مشاہدہ کے وقت) آپ کی بصر نہ تو

بقیہ حاشیہ علیہ منہ گذشتہ۔

جنتہ الماوی سے دار الخلود مراد ہے جہاں ہمیشہ رہنا ہے۔ یہ معنی دار کو مصدق کی طرف
مضاف کرنے سے پیدا ہوتے ہیں۔“ (مفردات)

عکس۔ یغشی غشیہ غشاوة وغشاء اتاہا اتیان ما قد غشیہ ای ستورہ
والغشاوة ما یغطی بہ الشئ۔ کسی چیز کا اس طرح آنا کہ گویا اس نے دوری چیزوں سے
چھپا دیا اور ان کو ڈھانک دیا اس کو غشی کہتے ہیں۔ غشاوة وہ جس سے کسی چیز کو
ڈھانک دیا جائے۔“ اذ یغشی السدرۃ ما یغشی کے معنی یہ ہوئے کہ بیرہ کے درخت کے
جب کہ ڈھانکنے والی چیزیں ڈھانک رہی تھیں۔“ (مفردات)

عشہ زاع۔ الزیغ المیل عن الاستقامۃ.... اذ نراغت الابصار یصح ان
یکون اشارۃ الی ما یدخلہم من الخوف حتی اظلمت ابصارہم و یصح
ان یکون اشارۃ الی ما قال یروہم مثلہم۔ رشتی کے طریق سے ہٹ جانے کو
”زیغ“ کہتے ہیں۔ آئیہ کریمہ اذ نراغت الابصار میں اس خوف کی طرف اشارہ ہے جو
کافروں کے دل پر غزوہ بدر میں چھا گیا تھا جس سے امن کو کچھ دکھائی نہ دیتا تھا۔ اس
طرف اشارہ ہے کہ غزوہ بدر میں مسلمان تعداد میں بہت ہی کم ہونے کے باوجود اپنے سے

ترجمی ہوئی اور نہ حد سے بڑھی۔ بے شک آپ نے اپنے پروردگار کی بڑی بڑی
 نشانیاں دیکھیں۔“

رویت جبریل علیہ السلام | یہاں ایک قول یہ ہے کہ حضور اکرم
 صلی اللہ علیہ وآلہ وسلم نے جبریل

علیہ السلام کو دیکھا۔ چشمان مبارک سے آپ شاید فرماتے تھے
 اور قلب انور اوس کی تصدیق کر رہا تھا کہ واقعی یہ جبریل ہی ہیں جو
 وحی الہی لایا کرتے ہیں۔ ان حالات میں مشرکین مکہ کی یہ بحث لغوی
 کہ قرآن کریم حق سبحانہ تعالیٰ کا کلام نہیں بلکہ آپ اوس کو یہ تکلف تیار
 کر لیتے ہیں، در حالیکہ آپ نے جبریل کو دوبارہ مدۃ المنتہی کے

بقیہ حاشیہ صفحہ گزشتہ۔

دگنے دکھائی دے رہے تھے۔ (مفردات)

عَفَ طُغُوتٌ وَطُغَيْتٌ طُغُوَانًا وَطُغْيَانًا تَجَاوَزَ الْحَدَّ فِي الْعَصْيَانِ۔ معصیت کی
 سمت میں حد سے بڑھ جانے کو ”طغیان“ کہتے ہیں، اسی سے طغی کا اشتقاق ہے (مفردات)
 مازع البصر وما طغی کے معنی یہ ہوئے۔ نہ آپ کی نظر مبارک اپنے شاہد صلی کے کسی طرف
 مائل ہوئی اور نہ انہی حد سے بڑھی۔ بلکہ اپنے منظور نظر پر جمی رہی۔ واللہ اعلم۔

پاس دیکھا جہاں جنتہ الماویٰ ہے جب کہ سدرہ پرگو ناگوں انوار چھا رہے تھے۔ یا ایں ہمہ نہ بصر مبارک تر چھی ہوئی اور نہ حد سے بڑھی بلکہ جبرئیل امیں پر چھی رہی۔ بے شک آپؐ نے (معراج میں) اپنے پروردگار کی بڑی بڑی نشانیاں ملاحظہ فرمائیں منجملہ ان کے جبرئیلؑ کی ذات بھی قدرت الہی کی بہت بڑی نشانی تھی۔

اس کی تائید احادیث شریفہ سے ہوتی ہے۔ ام المومنین عائشہ رضی اللہ تعالیٰ عنہا سے مروی ہے: — ذلک جبرئیل کان یأتیہ فی صورۃ الرجل وانہ اتاہ هذه المراتۃ فی صورۃ التي هی صورۃ فسد الافق۔ (بخاری شریف) وہ جبرئیلؑ تھے جو ہمیشہ آپؐ کے پاس شکل انسانی میں آیا کرتے تھے۔ اب کی دفعہ وہ اپنی اصلی صورت میں نمایاں ہوئے تو سارا افق آپؐ کے وجود سے بھر گیا تھا۔“

عبداللہ بن مسعود رضی اللہ تعالیٰ عنہ سے مروی ہے: —

لے اس روایت کو امام بخاری سلم ترمذی ابن جریر ابن المنذر و بیہقی نے بیان کیا ہے۔

رأى النبی صلی اللہ علیہ وسلم جبرئیل لہ ستّ مائة جناح -
 نبی اکرم نے جبرئیلؑ کو دیکھا کہ اون کے چھ سو یا زوہیں۔ ”رأى جبریل
 علیہ حلّت ارفرف خضر قد ملأ ما بین السماء والارض لہ آپ نے
 جبرئیلؑ کو دیکھا کہ وہ ہنر ررف (جنگلہ) کے دو جوڑے زیب تن کئے
 ہوئے ہیں اون کے وجود سے آسمان اور زمین کی درمیانی فضا
 بھر گئی ہے۔“

ویل
 کل جناح منها قد سدّ الافق یسقط من جناحه من النّھا
 والدّر والیا قوت ما اللہ بہ علیہ۔ ہر بازو اتنا ہے کہ اوس سے
 افق آسمان بھر گیا ہے اون کے بازوؤں سے رنگ رنگ کی
 (حیران کن) چیزیں اور موتی، لعل نثار ہو رہے ہیں جن کی تعداد کا

لہ یہ اضافہ فرمایا، عبد بن حمید طبرانی، ابوالشیخ، حاکم، ابن مردویہ، ابونعیم اور خود ترمذی ابن
 جریر ابن المنذر، بیہقی کی دوسری روایت میں ہے۔

لہ یہ صریحت امام احمد، عبد بن حمید، ابن المنذر، طبرانی، ابوالشیخ، ابن مردویہ، ابونعیم اور
 بیہقی کی روایات میں ہے۔

صحیح علم حق سبحانہ تعالیٰ ہی کو حاصل ہے۔

صحیح مسلم اور بیہقی کی روایت ابو ہریرہ رضی اللہ تعالیٰ عنہ سے
ولقد رآه نزلة اخرى کی تفسیر میں ہے:۔ راٰی جبریل
علیہ السلام۔ دوبارہ بھی آپ نے جبریلؑ ہی کو دیکھا۔

دیدار الہی | دوسرا قول یہ ہے کہ ضمائر کا مرجع حق سبحانہ تعالیٰ ہی۔
انس رضی اللہ تعالیٰ عنہ کی روایت ہے:۔ راٰی

محمدؐ ربہ۔ حضرت محمد صلی اللہ علیہ وآلہ وسلم نے اپنے پروردگار کو
دیکھا۔

ابن عباس رضی اللہ تعالیٰ عنہما فرماتے ہیں:۔ قد راٰی النبی
صلی اللہ علیہ وسلم ربہ عز وجل۔ یقیناً حضرت نبی اکرم صلی اللہ
علیہ وآلہ وسلم نے اپنے پروردگار عزوجل کو دیکھا۔ (اسی کو دل قبول کرتا ہی)
امام شعبیؒ نے فرمایا:۔ لقی ابن عباس کعباً بعرفة فساله

۱ ابن مردویہ -

۲ ترمذی، طبرانی، ابن مردویہ، بیہقی -

۳ عبد بن حمید، ترمذی، ابن جریر، ابن المنذر، حاکم، ابن مردویہ -

عن شیئی فکر حتی جا وبتہ الجبال فقال ابن عباس اثنوہا ^{شم}
 نزعہا ونقول ان محمداً قد رأى ربہ مرتین فقال کعب ان الله
 قسم برؤیتہ وکلامہ بین موسیٰ ومحمداً علیہما السلام فرأى
 محمداً ربہ مرتین وکلم موسیٰ مرتین - عرفات میں کعب احبار
 سے (جو توریت کے بھی بڑے عالم تھے) ابن عباس کی ملاقات ہوئی۔
 ابن عباس نے اون سے کچھ دریافت فرمایا (جس پر خوش ہو کر)
 کعب احبار نے نعرہ تکبیر بلند کیا جس سے تمام پہاڑ گونج اٹھے۔
 بات یہ تھی کہ ہم بنی ہاشم اس کے مدعی یا قائل ہیں کہ حضرت محمد صلی اللہ
 علیہ وآلہ وسلم نے اپنے پروردگار کو دو دفعہ دیکھا۔ تو کعب نے جواب
 دیا کہ اللہ سبحانہ تعالیٰ نے اپنے دیدار اور کلام کو حضرت موسیٰ اور حضرت
 محمد علیہما الصلوٰۃ والسلام میں تقسیم فرمادیا۔ چنانچہ حضرت محمد صلی اللہ
 علیہ وآلہ وسلم نے اپنے پروردگار کو دو دفعہ دیکھا اور حضرت موسیٰ علیہ السلام
 دو دفعہ حق سبحانہ تعالیٰ سے ہم کلام ہوئے: ”امام شعبی امام عظیم ابو حنیفہ کے
 استاذ ہیں رضی اللہ عنہما۔

عکرمہ سے مروی ہے:۔ رأی محمد صلی اللہ علیہ وسلم ربہ۔

حضرت محمد صلی اللہ علیہ وسلم نے اپنے پروردگار کو دیکھا۔ یہ حضرت ابن عباس کے شاگرد خاص ہیں۔ رضی اللہ تعالیٰ عنہم۔

ابن عمرؓ نے ابن عباسؓ سے یہ دریافت کرنے کے لئے آدمی بھیجا۔
 ہل سرائی محمدؐ رہا۔ کیا حضرت محمد صلی اللہ علیہ وآلہ وسلم نے اپنے پروردگار کو دیکھا۔ فارسل الیہ ابن عباس ان نعم۔ تو ابن عباسؓ نے
 اُن کے پاس کہلا بھیجا کہ ہاں۔

ابن عباس رضی اللہ تعالیٰ عنہما یہ بھی فرماتے تھے:۔ اتحبون
 ان تكون الخلة لابراهيم والكلام لموسى والرؤية لمحمد ﷺ
 علیہ وسلم۔ حضرت ابراہیم علیہ السلام کو شرف خلّت اور حضرت موسیٰ
 علیہ السلام کو شرف ہم کلامی نصیب ہوا اور حضرت محمد صلی اللہ علیہ وآلہ وسلم
 دیدار الہی سے مشرف ہوئے تو اس میں تم کو تعجب کیوں ہے؟

۱۔ ابن اسحاق، بیہقی۔

۲۔ نسائی، حاکم، ابن مردودہ۔

۳۔ قرآن کریم میں ہے:۔ اتخذ الله ابراهيم خلیلاً۔ ابراہیم علیہ الصلوٰۃ والسلام کو

ہر دو اقوال میں تطبیق | رویت کے باب میں یہ دو قول جو مذکور ہوئے فقیر کی رائے میں اس کو اختلاف

بقیہ حاشیہ ۳ صفحہ گزشتہ۔

اللہ نے اپنا خلیل بنایا جس سے آپ خلیل اللہ کہلائے۔ وکلم اللہ موسیٰ تکلیما۔ اور اللہ نے موسیٰ علی نبینا وعلیہ الصلوٰۃ والسلام سے کلام فرمایا جس سے آپ کلام اللہ کہلائے اور یہ دونوں امور مسلم ہیں اس میں کسی کو تعجب نہیں ہوتا اسی طرح اگر حق سبحانہ تعالیٰ نے حضور اکرم صلی اللہ علیہ وآلہ وسلم کی شان مبارک میں یہ فرمایا: **مَا كَذَبَ الْفؤَادُ** ما رآی الی اخر الایات تو اس میں تعجب کی کیا بات ہے۔ اون کو وہ امتیاز حاصل تھا اور آپ کو یہ شرف و اعزاز حاصل ہوا۔ حقیقت یہ ہے کہ دیگر امتیازات لاکھ ہوں مگر شرف دیدار کچھ اور ہے۔ تمنائے دید بنی اسرائیل پر اتنی غالب آئی کہ انہوں نے ایمان ہی کو اس سے مشروط کر دیا۔ باری تعالیٰ کا ارشاد ہے:۔

واذ قلتم یٰموسىٰ لن فؤءمن لك حتیٰ نری اللہ جھرة فاخذتکم الصّاعقة وانتم تنظرون ہ ثمّ بعثناکم من بعد موتکم لعلکم تشکرون ہ (بقرہ)۔ (اے بنی اسرائیل! اوس واقعہ کو یاد کرو) جب کہ تم نے کہا تھا اے موسیٰ! ہم آپ پر کبھی ایمان نہ لائیں گے تا اُن کہ ہم اللہ کو علانیہ نہ دیکھ لیں۔

محمول نہ کیا جائے بلکہ یوں کہا جاسکتا ہے کہ حضرت جبریل علیہ السلام کو

بقیہ حاشیہ ۳ صفحہ گزشتہ ۔

یہ کہتے ہی تم پر دیکھتے دیکھتے بجلی گری تھی (جس سے تم سب فنا ہو گئے) پھر ہم نے (تم پر یہ احسان کیا کہ تمہارے مرنے کے بعد) دوبارہ) اٹھایا تاکہ تم شکر گزار رہو ۔
 دیکھ لینے کے بعد ایمان لانا کیا قدر و قیمت رکھتا ہے ؟ خوش نصیب ہیں وہ اہل ایمان جن کی صفت ہے یؤمنون بالغیب ان کو خوش خبری سنا لی گئی ۔ سترون رستم تم عنقریب اپنے پروردگار کو دیکھو گے ۔ (بخاری) حضرت موسیٰؑ کی برکت تھی کہ بنی اسرائیل دوبارہ زندہ کئے گئے ۔ توبہ کی ۔ ایمان لائے ۔ مگر دیدار (الشاکیہ) مرکز نہ ہونے پر بھی نصیب نہ ہوا یا کیا صورت تھی واللہ اعلم ۔

حضرت موسیٰؑ کلیم اللہ نے بھی عرض کیا : رب ارنی انظر الیک ۔ میری پروش گائی ۔ آپ کو مجھے دکھائیے ایک نظر آپ کو دیکھنا چاہتا ہوں ۔ آپ نے کوئی شرط نہیں لگائی ۔ اب ملحوظ رکھا ۔ ارشاد ہوا ۔ موسیٰ ! کوئی ہم کو دیکھے اور زندہ رہے یہ نہیں ہو سکتا ۔ موسیٰ نے عرض کیا : ۔ الہی ! دیکھ کر مر جانا میرے نزدیک دیکھ کر زندہ رہنے سے زیادہ محبوب ہے ۔ (ابو الشیخ عن ابن عباسؓ ابن مردودہ عن مجاہد) ارشاد ہوا : ۔ لن ترانی ولكن انظر الی الجبل فان استقر مکانہ فسوف ترانی ۔ (موسیٰ ! ہم کو تم لوں کبھی

دیکھنا جو مروی ہے اور احادیث صحیحہ سے ثابت اور سیاق کلام باری کے بھی مطابق ہے اس کے انکار کی ضرورت نہیں۔ آں حضرت صلی اللہ علیہ وآلہ وسلم نے بے شک جبریل علیہ السلام کو اون کی اصلی صورت میں دیکھا۔

بقیہ حاشیہ ۳ صفحہ گزشتہ۔

دیکھ نہ سکو گے۔ اچھا تو پہاڑ کو دیکھو اگر وہ اپنی جگہ برقرار رہے تو ہم کو اس وقت تم دیکھ سکو گے، کہتے ہیں کہ یہ ارشاد موسیٰ کو بھلا ہے میں ڈالنے کے لئے تھا۔ کیوں کہ آپ کی حیات طیبہ منظور تھی اگر راست طور پر دیکھتے رہتے تو جاں بحق ہو جاتے۔ فلما تجلی قلبہ للجلجل جعلہ دکا وخر موسیٰ صمعا۔ جب آپ کے پروردگار نے پہاڑ پر تجلی قرآنی تو وہ چور چور ہو گیا اور موسیٰ غش کھا کر گر پڑے۔ فلما افاق قال سبحانک انی تبت الیک وانا اول المؤمنین۔ (ایک مفتہ کے بعد) جب آپ کو آفاقہ ہوا تو عرض کیا آپ کی ذات پاک ہے میں نے آپ کی جناب میں توبہ کی اور میں (اس سلسلہ پر) سب سے اول ایمان لایا، دیگر امور پر توبہ کا ایمان تھا۔ زندگی بخیر منظور ہوئے تو اس کی تفصیل سورۃ اعراف میں لکھی جائے گی۔

کہتے ہیں کہ حضرت موسیٰ کی نظر مبارک ہس کے بعد کسی پر پڑ جاتی تو وہ ہلاک ہو جاتا آپ متنع ڈالنے لگے۔ بصارت اتنی تیز ہو گئی تھی کہ میں میل سے پیوئی نظر آ جاتی۔ (باقی)

یہ شرف بھی بجائے خود امتیازی شان رکھتا ہے کہ دوسرے انبیاء و رسل

بقیہ حاشیہ ۳ صفحہ گذشتہ۔

حضور اکرم صلی اللہ علیہ وسلم فرمایا کرتے: — لا تَخْتَرُونِي مِنْ بَيْنِ الْأَنْبِيَاءِ فَإِنَّ
النَّاسَ يَصْعَقُونَ يَوْمَ الْقِيَامَةِ فَكُونِ أَوَّلَ مَنْ يَفِيْقُ فَإِذَا مَوْسَى أَخَذَ
بِقَائِمَةٍ مِنْ قِوَامِ الْعَرْشِ فَلَا أَدْرِي أَفَاقَ قَبْلِي أَمْ جَوْزِي بِصَحْقَةِ الطُّوْرِ
مَجْجَهِ وَأَنْبِيَاءُ عَلَيْهِمُ السَّلَامُ سَے بہتر نہ بتایا کرو کیوں کہ قیامت میں جنت لوگ بے ہوش ہو جائیں گے تو
سب سے پہلے میں آفاقہ پاؤں گا اوس وقت موسیٰ عرش کا پایہ قطلے ہوں گے۔ میں نہیں
بتا سکتا کہ وہ مجھ سے بھی پہلے ہوش میں آئے یا صحقہ طور کے باعث اس دن وہ یہودیوں
نہیں ہوئے۔ اگرچہ حضور نے تو اضعاف فرمایا لیکن یہ انا پڑتا ہے کہ حضرت موسیٰ نہ تاشا
تھے جیھی تو نمازوں کی تخفیف کے سلسلہ میں بارہا حضور اکرم کو مشورہ دیکر دیدار الہی کے مزے
جہاں مصطفویٰ کے ذریعہ لے رہے تھے۔ ایک عربی شاعر کہتا ہے: ۷

وَأَنَا الْمُسْتَرْفِي مَوْسَى يَوْمَ دُدَّةٍ لِيَجْتَلِي حِينَ يَشْهَدُهُ

بَيْنَ وَسْنَاهَا عَلَى وَجْهِ السُّوْفِيَا لِلَّهِ دَرِّ رَسُولٍ حِينَ يَشْهَدُهُ

حضور اکرم صلی اللہ علیہ وآلہ وسلم نے دیدار الہی شائق کوئی درخواست نہ فرمائی تھی یہ حاصل ہوا کہ یاد کر کے

وہ شرف بخشا لیا کہ آپ فرماتے تھے: — مَنْ رَأَى فَقَدْ رَأَى الْحَقَّ — اتمہ مرور

علی نبینا وعلیہم الصلوٰۃ والسلام کو یہ شرف حاصل نہ تھا مگر وہاں جو کچھ مشاہدہ فرمایا اس کو رویت جبرئیلؑ پر حصہ نہ کیا جائے۔ جبرئیل علیہ السلام کو بھی دیکھا۔ اور آیات کبریٰ (جنت، دوزخ، سدرۃ المنتہی، رفق، عرش عظم، بیت المعمور، انبیاء و رسل او لو الغریم، لامکاں، وراء الورا، وغیرہ وغیرہ) بھی مشاہدہ مبارک میں آئے اور اس کے علاوہ حضور انور صلی اللہ علیہ وآلہ وسلم حضرت رب الغریت جل جلالہ و عظم نوالہ کے ویدار با انوار سے بھی مشرف و ممتاز ہوئے۔ یہی مذہب اہل حق (اہل السنۃ والجماعۃ) کا ہے۔

بقیہ حاشیہ ۳ صفحہ گذشتہ۔

بے دیکھے ایمان لائی۔ اون کو جیب پاک نے یہ ثرودہ سنایا:۔ طوبی لمن رآنی۔ اور اُنی من رآنی خوشی ہو اس کو جس نے مجھے دیکھا۔ یا میرے دیکھنے والوں کو دیکھا۔ یہ سلسلہ تابعین کرام پر ختم نہ سمجھا جائے بلکہ تاقیامت جاری ہے۔ اور قیامت میں کیا ہوگا اس کو حدیث شریف سند و ن ربکم میں بیان فرمادیا۔ صلی اللہ علیہ وآلہ وسلم۔ استاد محترم حضرت علامہ مولانا حافظ محمد انوار اللہ خاں علیہ الرحمہ والعتواں فرماتے ہیں۔

کلیم بدیش لن تو انی جیب مامور من رآنی
برتبہ فرق درمیانی از انست ظاہر چنان کہ دانی

مگر یہ عام رویت نہیں جس میں رائی (دیکھنے والے) کا مرئی (دکھائی دینے والے) کے مقابل ہونا۔ معینہ فاصلے پر ہونا اور رائی کی آنکھوں کی شعاعیں مرئی پر پڑنا وغیرہ مشروط ہیں۔ بلکہ یہ رویت بے کیف ہے اوس کی کیفیت بیان میں نہیں آسکتی۔ فاصلہ مقابلہ اور جہت سے منزہ ہے۔ اس اعتبار سے جس قدر روایات اس باب میں ہیں وہ سب اپنی اپنی جگہ درست ہیں اور ان میں اختلاف اور تضاد نام کو نہیں۔ اور یہ تقریر قرآن کریم کے سیاق کے بھی عین مطابق ہے۔ کیوں کہ ارشاد ہوا ہے۔ ”ما کذب الفؤاد ما رأى“ یہاں رائی کا فاعل ذات اقدس صلی اللہ علیہ وآلہ وسلم یا فؤاد مبارک یا بصر مبارک ہر ایک کو قرا دیا جاسکتا ہے۔ معنی یوں ہوں گے کہ حضور نے جو کچھ مشاہدہ فرمایا دل نے اوس کی تصدیق کی۔ یا یہ کہ دل نے جو جو دیکھا دل نے اوس کی تصدیق کی۔ یا یہ کہ آنکھوں نے جو دیکھا دل نے اوس کی تصدیق کی۔ مگر ”جو دیکھا“ سے کیا مراد ہے؟ کیا دیکھا؟ اس کو جب مبہم رکھا گیا ہے تو یہ کہا جاسکتا ہے کہ سب کچھ دیکھا۔ ما رائی میں لفظ ما اسم موصول عام ہے جو حسب قواعد عربیت اپنے عموم پر

قائم ہے۔ باری تعالیٰ شانہ کی رویت بھی اسی عموم میں مستتر اور مندرج ہے۔ جس طرح ”فاوحی الی عبدہ ما اوحی میں گزرا خواہ وحی بواسطہ جبریل ہو یا راست۔ رب العزت وحی فرمائے خواہ اُس وحی کی کسی کو اطلاع دی جائے یا نہ دی جائے یہ سب ما اوحی میں داخل و شامل ہے۔ اسی طرح ما رأی سے یہ مراد ہوگی کہ سب کچھ دیکھا۔

رُویت عنی وقلبی | یہ رویت دل سے تھی یا چشم سے ہے؟ اس کے متعلق بھی متعدد روایات ہیں۔ ابو ذر غفاری

رضی اللہ تعالیٰ عنہ نے فرمایا: — اُمّی رسول اللہ صلی اللہ علیہ وسلم ربّہ بقلبہ ولحمیرہ بصیرۃ (نائی) رسول اکرم صلی اللہ علیہ وآلہ وسلم نے اپنے رب کو اپنے قلب مبارک سے دیکھا۔ بصر مبارک سے نہیں دیکھا۔ ابوالعالیہ نے کہا: — رأہ بفؤادہ ولحمیرہ بعینہ (عبد بن حمید ابن جریر)۔ رب العزت کو آپ نے فواد مبارک سے دیکھا چشمان مبارک سے نہیں مشاہدہ فرمایا۔ مجاہد کہتے ہیں: —

قد رآہا محمدٌ بقلبہ ورأی ربّہ (بیہقی آدم بن ایس)۔ حضرت محمد صلی اللہ علیہ وآلہ وسلم نے آیات کبریٰ کا مشاہدہ قلب مبارک سے

فرمایا اور اپنے پروردگار کو بھی (دل سے) دیکھا۔“ محمد بن کعب بعض صحابہ کرام سے روایت کرتے ہیں کہ صحابہ کرام نے عرض کیا: یا رسول اللہ! ہل رأیت ربک۔ یا رسول اللہ! کیا آپ نے اپنے پروردگار کو دیکھا تو فرمایا:۔ لہر اربعہ عینی ورأیتہ بفؤادی مّرتین (عبد بن حمید ابن المنذر ابن ابی حاتم) میں نے اپنی آنکھوں سے رب العزت کو نہیں دیکھا۔ البتہ اپنے دل سے دو دفعہ دیکھا۔ ابو صالح کہتے ہیں:۔
 رأاه مّرتین بفؤادہ (عبد بن حمید ابن جریر) آپ نے (پروردگار کو) دو دفعہ اپنے فؤاد سے دیکھا۔“

ابن عباس رضی اللہ تعالیٰ عنہما فرماتے ہیں:۔ ان النبی صلی اللہ علیہ وسلم رأى ربہ بعینہ (ابن مردویہ)۔ نبی اکرم صلی اللہ علیہ وسلم نے اپنے پروردگار کو اپنی چشم مبارک سے دیکھا۔ آپ کی دوسری روایت میں ہے:۔ ان محمد اراى ربہ مّرتین مّرة ببصرہ و مّرة بفؤادہ (طبرانی، ابن مردویہ)۔ حضرت محمد صلی اللہ علیہ وآلہ وسلم نے اپنے رب کو یقیناً دو دفعہ دیکھا۔ ایک دفعہ اپنی بصر مبارک سے اور ایک دفعہ اپنے فؤاد مبارک سے۔“

یہ روایات بھی بظاہر مختلف معلوم ہوتی ہیں مگر حقیقت میں کوئی اختلاف نہیں ہے۔ ابن عباس رضی اللہ تعالیٰ عنہما سے روایت ہے جس میں حضور اکرم صلی اللہ علیہ وآلہ وسلم نے صراحت فرمائی ہے:۔
 فجعل نور بصري في فؤادي فظهرت اليه بفؤادي (ابن جریر)
 میری بصارت کا نور میرے دل میں منتقل کیا گیا لہذا میں نے پروردگار کو اپنے دل سے دیکھا یعنی بصارت اور بصیرت دونوں سے دیکھا۔ اس روایت کے بعد مذکورہ بالا تمام روایات میں تطبیق ہو جاتی ہے جن میں آنکھوں سے دیکھنا یا دل سے دیکھنا مذکور ہے اور جن روایات میں دل سے دیکھنا اور آنکھوں سے نہ دیکھنا آیا ہے ان کا مطلب بھی یہی ہوگا کہ فقط آنکھوں سے نہ دیکھا بلکہ چشم مبارک اور قلب مبارک دونوں لطف اندوز ہوتے رہے۔ یہی وجہ ہے کہ ما کذب الفؤاد ما رأی بھی ارشاد ہوا جس میں رویتہ قلبی کی طرف اشارہ ہے اور ما تراغ البصر وما طغی بھی فرمایا گیا جس میں رویتہ عینی کی جانب ایما فرمایا گیا ہے۔ نظامی گنجوی فرماتے ہیں:۔

کلام سرمدی بے نقل و تشدید خداوند جہاں را بے جہت مید

دراں دیدن کہ حیرت حاصلش بود دیش در چشم و چشمش در دیش بود

رویت کی تفصیل | اس رویت کی تفصیل میں بھی روایات ہیں
حضرت ابن عباس رضی اللہ تعالیٰ عنہما سے

مروی ہے آپ نے کہا: قال صلی اللہ علیہ وسلم رأیت سرّی
فی احسن صورۃ فقال لی یا محمد هل تدری فیم یختصم الملائ
الاعلیٰ فقلت لا یا رب فوضع یدہ باین کتفی فوجدت بردھا
بین ثدییّی فعلمت ما فی السماء والارض فقلت یا رب
فی الدرجات والکفارات ونقل الاقدام الی الجماعات
وانتظار الصلّاة بعد الصلّاة (ابن جریر) حضور اکرم صلی اللہ
علیہ وآلہ وسلم نے فرمایا کہ میں نے اپنے رب کو بہترین صورت میں دیکھا
مجھ سے فرمایا اے محمد! جانتے ہو کہ ملا اعلیٰ کن چیزوں (کے لینے، لکھنے
اور ہماری جناب میں پیش کرنے) میں مابقت کرتے ہیں؟ میں نے
عرض کیا کہ پروردگار! میں نہیں جانتا۔ اس پر یدت (میٹھ کی طرف سے) میرا پاؤں
کے درمیان رکھا جس کی ٹھنڈک میں نے اپنے سینے کے درمیان (سامنے سے)
پائی۔ پھر (کیا تھا کہ) آسمان وزمین کی تمام باتیں مجھ پر کھل گئیں۔ میں نے

عرض کیا۔ پروردگار! ملا اعلیٰ کی مسابقت، درجات و کمالات میں ہوتی ہے۔ یعنی جب بندے مدارج عالیہ حاصل کرنے کی سعی کرتے ہیں اور ان کی اس سعی کو لکھتے اور آپ کی جناب میں پیش کرنے کے لئے فرشتے باہم مسابقت کرتے ہیں ہر ایک یہ چاہتا ہے کہ خود لکھے اور جناب باری میں پیش کرے اسی طرح جب بندے کفارہ ادا کرتے ہیں یا جماعتوں میں شریک ہونے کے لئے اپنے قدم اوٹھاتے ہیں اور ایک نماز ادا کرتے کے بعد دوسری نماز پڑھنے کے منتظر رہتے ہیں تو فرشتے ان چیزوں کو خود پیش کرنے کے لئے کشمکش کرتے ہیں۔“

فقلت یا رب انک اتخذت ابراہیم خلیلاً وکلمت
موسیٰ تکلیماً وفعلت وفعلت۔ پھر میں نے عرض کیا پروردگار!
آپ نے ابراہیم کو خلیل بنایا اور موسیٰ سے ہم کلام ہو کر کلیم بنایا۔ اور
فلاں کو یہ شرف بخشا اور فلاں کی یہ شان بڑھائی۔“

فقال المرأشرح لك صدرک ألمراضع عنک و نزلک
المرأ فعل بک المرأ فعل فافضی الی اشیاء لم یؤذن لی ان
احد نکموها ارشاد فرمایا:۔ کیا میں نے آپ کا شرح صدر نہ کیا۔

کیا آپ سے آپ کا بوجھ نہ اُتارا۔ کیا آپ کے ساتھ یہ نہ کیا اور کیا
 آپ کے ساتھ وہ نہ کیا۔ چنانچہ اتنے فضائل گنائے جن کو تمہارے
 آگے بیان کرنے کی مجھے اجازت نہیں دی گئی۔ ”یعنی شوح صدر
 اور وضع وزر کے علاوہ اور بھی فضائل ہیں جن کا ذکر قرآن کریم میں
 موجود ہے مثلاً ”وَرَفَعْنَا لَكَ ذِكْرَكَ“ اور ”الْمَرْيُودَ لِيَتِمَّا
 فَآوَىٰ وَوَجَدَكَ ضَالًّا فَهَدَىٰ وَوَجَدَكَ عَائِلًا فَأَغْنَىٰ“
 نیز آیہ سابقہ ولسوف يعطيك ربك فترضى غیر آؤر بعض وہ فضائل
 ہیں جن کو رب العزت نے بیان تو فرمادیا مگر ان کے اظہار کی اجازت
 نہ دی۔

عکرمہ سے روایت ہے کہ ابن عباس رضی اللہ تعالیٰ عنہما سے
 میں نے پوچھا اہل راہی محمدؐ کہ قال نعم راہ کانت قدمیہ
 علی حضرة دونہ ستر من لؤلؤ۔ کیا حضرت محمد صلی اللہ علیہ وآلہ
 وسلم نے اپنے پروردگار کو دیکھا تو فرمایا ہاں دیکھا گویا کہ اوس کے
 قدم ہنرے پر ہیں جس کے آگے موتیوں کا حجاب ہے۔ ”یہاں قلمیہ کی
 صراحت ہے اسی طرح جیسی کہ آیہ کریمہ ”یومر یكشف عن ساق و

یدعون الی السجود“ میں لفظ ساق وارد ہوا ہے۔ یعنی اوس دن کو یاو کرو جس دن پروردگار عالم اپنی ساق کو ظاہر فرمائے گا اور سب لوگ سجدہ کے لئے بلائے جائیں گے۔“ ساق پر بلا کیف ایمان لانے کا حکم ہے۔ قدمیہ پر بھی بلا کیف ایمان لانا چاہئے۔

عکرمہ کہتے ہیں :- فقلت یا ابا عباس الیس تقول اللہ لا تدركہ الا بصار قال لا اقرک ذاک نورۃ الذی ہو نورۃ اذا تجلی بنورۃ لا یدرکہ شئی (بیہقی فی الاسماء والصفات) میں نے عرض کیا اے ابا عباس! (یہ حضرت ابن عباسؓ کی کنیت ہے) کیا اللہ سبحانہ کا ارشاد نہیں ہے کہ بصارتیں اوس کا ادراک نہیں کر سکتیں؟ تو فرمایا تیری ماں مرجائے (یہ پیار کا کلمہ ہے) وہ نور بخت ہے جب اوس نور کی تجلی ہو تو کوئی چیز اوس کا ادراک نہیں کر سکتی۔ مطلب یہ کہ یہاں تو تجلی قد مدین کی صفت میں ہوئی تھی۔ یہ صورت اور ہے۔

محدثین نے اس روایت کو ضعیف بتلایا ہے۔ وجہ ضعف غالباً لفظ قدمیہ ہے لیکن اس کی تائید جب نص قطعی سے ہوتی ہے اور روایات بالا بھی مؤید ہیں تو ضعف باقی نہیں رہتا۔

ابو العالیہ کہتے ہیں :- سئل رسول اللہ علیہ وسلم هل
 رأیت ربک قال رأیت نورا رأیت وراء النہر حجابا ورأیت
 وراء الحجاب نورا المارہ غیر ذلک (ابن منذر ابن ابی حاتم)۔
 حضرت رسول اللہ صلی اللہ علیہ وآلہ وسلم سے دریافت کیا گیا کہ پروردگار کا
 آپ نے مشاہدہ فرمایا؟ تو ارشاد ہوا میں نے ایک نہر دیکھی اور اس
 نہر کے پیچھے ایک حجاب دیکھا، اور اس حجاب کے پیچھے نور دیکھا۔ اس کے
 سوا کچھ اور نہ دیکھا۔“

ابو ذر غفاری رضی اللہ تعالیٰ عنہ فرماتے ہیں :- سالت رسول
 اللہ صلی اللہ علیہ وسلم هل رأیت ربک قال نوراً انی أراہ (مسلم
 ترمذی ابن مردویہ) میں نے حضرت رسول اللہ صلی اللہ علیہ وآلہ
 وسلم سے دریافت کیا کہ کیا آپ نے اپنے پروردگار کو دیکھا؟ فرمایا (وہ)
 نور ہے میں اس کو کہاں دیکھ سکتا ہوں؟ لیکن امام ابو عبید اللہ
 مازری کی روایت یوں ہے :- نوراً انی أراہ۔ میں پروردگار تعالیٰ کو
 دیکھتا ہوں کہ وہ نورانی ہے۔ اس کی وضاحت حدیث مابعد سے
 ہوتی ہے :-

عبداللہ بن شقیق کہتے ہیں:۔ قلت لابی ذرؓ لو رأیت رسولَ
صلی اللہ علیہ وسلم لسألتہ میں نے ابوذر غفاری رضی اللہ تعالیٰ عنہ
کہا کہ اگر حضرت رسول اللہ صلی اللہ علیہ وسلم کو میں دیکھتا ہوتا تو ضرور
آپ سے (ایک بات) دریافت کرنا۔ فقال عن ای شیئ کنت تسأله
قال کنت أسأله هل رأیت ربک۔ ابوذر غفاری رضی اللہ تعالیٰ عنہ
فرمایا، آں حضرت سے تم کیا بات دریافت کرتے ہوتے؟ کہا میں آپ سے
یہ دریافت کرنا کہ کیا حضور نے اپنے پروردگار کو دیکھا؟ فقال ابوذرؓ
قد سألتہ فقال رأیت نوراً (مسلم ابن مردویہ) ابوذر رضی اللہ تعالیٰ عنہ
کہا کہ میں نے یہ بات آں حضرت سے دریافت کر لی ہے۔ آپ نے فرمایا کہ
میں نے نور دیکھا۔

ابوذر غفاری رضی اللہ تعالیٰ عنہ سے اس باب میں جو پہلی روایت
آئی ہے کہ نور اُنّی اُمر اہ یہاں نور سے نور مجرّد مراد ہے جس کے مشابہ کی
کسی میں تاب نہیں اس لئے اس کی رویت کی نفی کی گئی ہے اس کی مزید
وضاحت عکرمہ کی روایت میں آگے آئے گی۔ اور دوسری روایت
جس میں رأیت نوراً وارد ہوا ہے یہاں قابل مشابہ نور مراد ہے

جس کی صراحت ابوالعالیہ کی روایت میں گزری۔ لہذا ان دونوں
کوئی تضاد نہیں نیز امام مازری کی روایت نورانی سے بھی یہی
قابل مشاہدہ نور مراد ہے۔ بہر حال روایت باری تعالیٰ جو معراج میں
ہوئی اوس کی نسبت اس قدر کثیر احادیث شریفہ موجود ہیں اس کے
مقابل حضرت ام المومنین عائشہ صدیقہ رضی اللہ تعالیٰ عنہا کی یہ
روایت عموماً پیش کی جاتی ہے :- قال مسروق قد خلت علی
عائشۃ فقلت هل رأى محمد ربہ فقالت لقد مکملت بشئ قف لہ
شعری قلت روید انہ قرأت لقد رأى من آیات ربہ الکبریٰ
قالت این یدہب بک انما هو جبریل من اخبرک ان محمد ارأى
ربہ او کتم شیئاً مما امر به او یعلم الخمس التي قال الله ان الله عندہ
علم الساعة الاية فقد اعظم الغفوة ولكنه رأى جبریل لم یرہ
فی صورته الا مرتین مرتۃ عند سدرۃ المنتهى ومرتۃ عند
جیادله ستائۃ جناح قد سدّ الافق (بخاری شریف) مرقم کہتے ہیں کہ میں
حضرت عائشہ رضی اللہ تعالیٰ عنہا کے پاس حاضر ہو کر پوچھا۔ کیا حضرت
محمد صلی اللہ علیہ وآلہ وسلم نے اپنے پروردگار کا مشاہدہ فرمایا تو کہنے لگیں کہ

تم نے ایسی بات کہی جس کو سن کر میرے رونگٹے کھڑے ہو گئے۔ میں نے عرض کیا مجھے ہمت دیجئے۔ پھر میں نے یہ آیت پڑھی لقد رآئی من آیات ربہ الکبریٰ بيشک آپ نے اپنے پروردگار کی بڑی نشانیاں دیکھیں۔ اس پر فرمے لگیں تم کو یہ بات کہاں سے کہا لے جا رہی ہے؟ وہ توجیرئیل تھے۔ جس نے تم کو یہ خبر دی کہ حضرت محمد صلی اللہ علیہ وآلہ وسلم نے اپنے پروردگار کو دیکھا، یا یہ کہ آپ کو جس چیز کے (پہنچانے کا) حکم دیا گیا تھا آپ نے اس کو چھپائے رکھا، یا یہ کہ آپ اُن پانچ باتوں کو جانتے ہیں جن کی صراحت اللہ سبحانہ تعالیٰ نے آیہ کریمہ ان اللہ عندہ علم السّاعة میں فرمائی ہے تو یقیناً اس نے بڑا فترا کیا۔ لیکن آپ نے جبرئیل کو دیکھا آپ نے اُن کو اپنی اصلی صورت میں صرف دوسری دفعہ دیکھا ہی۔ ایک دفعہ سدرۃ المنتہی کے پاس سے دیکھا اور دوسری دفعہ مقام ”جہاد“ کے پاس سے کہ اُن کے چھ سواز وہیں جس سے سارا افاق بھر گیا ہے۔“

پھر اپنے مذکورہ بالا بیان کی تائید میں حضرت عائشہ رضی اللہ عنہا

رضی اللہ تعالیٰ عنہا نے یہ آیت کریمہ تلاوت فرمائی۔ لا قدر کہ
 الابصار وهوید، لا الابصار وهو اللطیف الخبیر یہ بصائر
 اوس کا ادراک و احاطہ نہیں کر سکتیں اور وہ تمام بصارتوں کا ادراک
 احاطہ فرمائے ہوئے ہے اور وہ لطیف و خبیر ہے۔ مطلب یہ کہ حق
 جل و علا چوں کہ لطیف ہے اس لئے انسانی بصارت اوس کا ادراک
 احاطہ نہیں کر سکتی۔ اور حق تعالیٰ چوں کہ خبیر ہے اس لئے وہ انسانی
 بصارتوں کا ادراک و احاطہ فرمائے ہوئے ہے۔ نیز حضرت صدیقہ
 نے یہ آیت کریمہ تلاوت فرمائی:۔ وما کان لبشر ان یمکله اللہ
 الا وحیاً او من وراء حجاب او یرسل رسولا فیوحی باذنہ
 ما یشاء اور کسی بشر کے لئے یہ ممکن نہیں کہ اللہ سبحانہ تعالیٰ اوس سے
 ہم کلام ہو مگر وحی کے ذریعہ سے، یا حجاب کے پیچھے سے، یا رسول
 بھیج کر، اب وہ رسول حکم پہنچائے اذن الہی سے جیسا کہ اللہ چاہے۔
 مطلب یہ ہوا کہ اللہ سبحانہ تعالیٰ سے ہم کلام ہونے کی یہی تین صورتیں ہیں
 (۱) راستہ طور پر کوئی وحی کسی پیغمبر پر آنا۔ (۲) اللہ سبحانہ کا پس پردہ
 ہم کلام ہونا۔ (۳) فرشتے کو بھیج کر احکام پہنچانا۔ چنانچہ انبیاء علیہم السلام

جو احکام پہنچتے تھے ان تین صورتوں میں سے کوئی ایک صورت ہوتی تھی
 اسی بنا پر رویت کی نفی کرنے والے یہ استدلال پیش کرتے ہیں کہ معراج
 آن حضرت صلی اللہ علیہ وآلہ وسلم کا خداوند تعالیٰ کو دیکھنا اس سے نہیں
 ثابت ہوتا۔ البتہ جبریل علیہ السلام کو اذن کی اصلی صورت میں
 آپ نے دیکھا۔ لیکن جو اصحاب رویت الہی کے قائل ہیں اذن کا جواب
 یہ ہے کہ رویت کے معنی عام ہیں ادراک (احاطہ) کے ساتھ بھی ہو سکتی
 ہے اور رویت بلا ادراک (احاطہ) بھی ہو سکتی ہے۔ ادراک (احاطہ)
 کے ساتھ جو رویت ہوئی وہ رویت جبریلؑ تھی۔ اور بلا ادراک (احاطہ)
 رویت باری تعالیٰ۔

چنانچہ حضرت صدیقہ کا یہ قول جب عکرمہ نے حضرت ابن عباسؓ
 سے بیان کیا تو فرمایا:۔ لا اقرک ذالک نورہ الذی ہونورہ
 اذ ابجلی بنورہ لا یدرکہ شیئ (کتاب الاسماء والصفات للبیہقی)
 تیری ماں نہ ہو۔ یہ تو خداوند تعالیٰ کا وہ نور ہے جو نور ہی نور (نور مجرد)
 ہے جب اس نور (مجرد) کی تجلی ہو تو اس کا ادراک (احاطہ) کوئی
 چیز بھی نہیں کر سکتی۔ اب عکرمہ سمجھ گئے کہ حضرت صدیقہؓ اور حضرت

ابن عباسؓ کے اقوال میں تضاد نہیں ہے ہر ایک کا قول بجائے خود درست ہے۔ حضرت صدیقہؓ نور مجرذکی روایت کی نفی فرماتی ہیں حضرت ابن عباسؓ کو اس سے اختلاف نہیں ہے۔ اور حضرت ابن عباسؓ جو مائے سریدہ فرماتے ہیں وہ نور مجرذ نہیں۔ اور روایت سے آپؐ کی مراد ادراک (احاطہ) نہیں۔ چنانچہ دوسرے موقع پر جب عکرمہ نے حضرت ابن عباسؓ کا یہ قول بیان کیا تو ایک شخص نے کہا:۔ الیس لا تدرا کہ الابصار وھویدرہ لک الابصار۔ کیا اللہ سبحانہ تعالیٰ کا یہ ارشاد نہیں ہے کہ اوس کا ادراک (احاطہ) ابصار نہیں کر سکتے اور وہ ابصار کا ادراک (احاطہ) فرمائے ہوئے ہے۔“ تو عکرمہ نے جواب دیا: الیس تروی السماء قال یلی قال افکلھا تروی۔ کیا یہ بات صحیح نہیں کہ تو آسمان کو دیکھ رہا ہے؟ اوس نے کہا کیوں صحیح نہیں؟ تو عکرمہ نے کہا کیا تو پورے آسمان کو دیکھ رہا؟ اسی بنا پر حضرت ابن عباسؓ کے دوسرے شاگرد سعید بن جبیر کہتے ہیں:۔ ما انعم الله رآه وما انعم الله لم یروہ (عبد بن حمید) نہ میں یہ دعویٰ کرتا کہ اُس حضرتؓ نے باری تعالیٰ کو دیکھا اور نہ یہ دعویٰ کرتا کہ آپؐ نے نہیں دیکھا۔“ عکرمہ کے قول کی وضاحت اس روایت سے

ہو گئی کہ یہاں گنجائش نفی و اثبات دونوں کی ہے۔ نفی بمعنی ادراک (احاطہ) ہے اور اثبات بمعنی مطلق رویت بلا ادراک (احاطہ)۔

كالشمس تمنعا اجتلاؤك وجهها

واذا اكلت برقيق غيم امكنا

جیسے آفتاب کہ اوس کو درخشاں دیکھنا تمہارے لئے دشواری لیکن اگر اوس پر ہلکا سا بر بھی آجائے تو کچھ بھی دشواری نہیں۔

یہ بحث رویت باری تعالیٰ سے متعلق ہے۔ باقی رویت جبریلؑ اوس میں کوئی کلام نہیں خواہ مطلق رویت مراد ہو یا رویت بمعنی اوراک (احاطہ)۔

اس تقریر سے الحمد للہ یہ ثابت ہو گیا کہ تمام روایات اس پر متفق ہیں کہ دیگر آیات کبریٰ کے ساتھ حضور اکرم صلی اللہ علیہ وآلہ وسلم نے معراج مبارک میں پروردگار عالم کا مشاہدہ فرمایا اور دولت دیدار مشرف ہوئے جو آپؐ ہی کا حصہ تھا اور یہ امتیاز خاص تمام انبیاء و رسل علیہم الصلوٰۃ والسلام میں آپؐ ہی کو حاصل ہوا۔ کیوں نہ ہو اُس حضرت کی شان گرامی میں ارشاد ہوا ہے۔ ”وكان فضل الله عليك عظيما“

اے نبی کریم! آپ پر اللہ کا بڑا فضل ہے۔ ”حقیقت یہ ہے کہ کوئی بشر اللہ سبحانہ کو بطور خود نہیں دیکھ سکتا مگر فضل الہی کچھ اور ہی ہے فضل الہی کے لئے کوئی روک نہیں۔ لہذا آدلفضلہ۔ اللہ سبحانہ اپنے آپ کو دکھانا چاہے جیسا کہ معراج میں ہوا تو اس میں کوئی امر مانع نہیں۔ یہ تقریر باعتبار منقول تھی۔ اگر بلحاظ معقول دیکھا جائے تو یہ امر قابل غور ہے کہ معراج میں حق تعالیٰ نے آپ کو طلب فرمایا۔ اور کیسا اہتمام فرمایا گیا۔ شرح صدر کیا گیا۔ براق لائی گئی۔ بیت المقدس پہنچے تو تمام انبیاء علیہم السلام کی امامت کرائی گئی۔ معراج (سیر حمی) رکھی گئی۔ رف رف بھیجا گیا اور ملک و ملکوت کی سیر کرائی گئی۔ اولوا العزم انبیاء سے ملاقات ہوئی۔ سدرۃ المنتہیٰ پر جبریل رگ گئے اور حضور اکرم وہاں سے ”قاب قوسین او ادنیٰ“ تک پہنچے ”فاوحی الی عبدہ ما اوحی کی نوبت آئی ان تمام مراتب عالیہ کے طے ہونے کے بعد بھی اگر یوں ہی واپسی عمل میں آئی اور صرف جبریل کو دیکھ کر اور وحی سن کر تشریف لائے تو بات ہی کیا ہوئی۔ رویت جبریل اور نزول وحی کا سلسلہ تو فرش زمین پر بھی جاری تھا اس کی مثال

ایسی ہوئی کہ کسی امیر کبیر یا پادشاہ کے ہاں دعوت تھی سواری بھیج کر
 بڑی شان سے بلا گیا۔ مہمانی خاطر تواضع تو بہت ہوئی دربار خاص
 میں بھی بلایا گیا عجائب خانہ تک دکھایا گیا مگر بغیر ملاقات کے نصرت
 کروایا گیا اس کو دل قبول نہیں کرتا اسی وجہ سے صاحب کشف الاسرار
 لکھتے ہیں: قال بعضهم اءه بقلبه دون عينه ولهذا اخلا
 السنّة والمذهب الصحيح انه عليه السلام رأى ربه بعين
 رأسه۔ بعضوں کا کہنا ہے کہ آپؐ نے آنکھ سے نہیں صرف دل سے
 مشاہدہ فرمایا مگر یہ قول صریح احادیث کے خلاف ہے۔ مذہب صحیح
 یہی ہے کہ حضور اکرم صلی اللہ علیہ وآلہ وسلم نے رب العزّة جل جلالہ
 وعم نوالہ کو چشم سر سے دیکھا۔ چنانچہ صحیح مسلم کی روایت ہے:۔
 رأيت ربّي بعيني وقلبي۔ حضورؐ نے فرمایا کہ میں نے اپنے ربؑ کو
 اپنی آنکھوں سے بھی دیکھا اور اپنے دل سے بھی۔ (روح البیان)
 بعض مفسرین لکھتے ہیں کہ اسراء و معراج کے آغاز میں یہ فرمایا
 گیا تھا۔ ”سبحان الذی اسرّنی بعدہ لیلا من المسجد الحرام
 الی المسجد الاقصی الذی بارکنا حوله لفریدہ من آیاتنا۔“

پاک ہے وہ ذات جس نے رات کے مختصر سے حصے میں اپنے بندے کو مسجد حرام (مکہ معظمہ) سے مسجد اقصیٰ (بیت المقدس) تک سیر کرائی جس کے اطراف ہم نے برکتیں رکھی ہیں تاکہ آپ کو اپنی (قدرت کی) کچھ نشانیاں بتلائیں۔ اور اس واقعہ معراج کے آخر پر یہاں یہ فرمایا: — ”لقد رأيْتُ من آيات ربِّه الكبْرَىٰ“ بے شک آپ نے اپنے رب کی چند بڑی نشانیاں دیکھیں۔ گویا آیات کو دکھانا منظور تھا آیات دکھا دئے گئے۔ رویت باری تعالیٰ کا اس میں کہیں کوئی ذکر نہیں اس کے متعلق جواب یہ ہے کہ ان آیات کریمہ کو سمجھنے کے لئے ایک تمثیل بیان کی جاتی ہے وہ یہ کہ دعوت کے رقعہ میں لکھا ہوتا ہے کہ فلاں مجلس میں شرکت فرمائی جائے۔ شرفاء کا شمار یہی ہے کہ وہ عموماً رقعہ میں معمولی چیز کا ذکر کرتے ہیں لیکن مجلس اسی حد تک محدود نہیں ہوتی۔ داعی اپنی دعوت کے رقعہ میں ہمیشہ اجمال و اختصار ہی سے کام لیتا ہے۔ جو داعی کی عظمت شان کی دلیل ہے۔ پھر داعی جس درجہ عظیم الشان ہوگا اور دعوت جتنے اعلیٰ پیمانہ پر ہوگی اتنا ہی اجمال و اختصار کا رفرار ہے گا۔ ٹھیک اسی طرح اللہ سبحان

ما عظم شأنه کا ارشاد ہوا: ”لنزید من آياتنا“ تاکہ ہم آپ کو اپنی کچھ نشان دکھائیں۔ یہ نشان بھی پورے نہیں بلکہ ”کچھ“ کلمہ من کے حقیقی معنی تبعیض کے ہیں اس پر غور کیجئے کہ یہ کلمہ یہاں کیا لطف دے رہا ہے۔ اسی طرح واقعہ کے ختم پر ارشاد ہوا: ”من آیات سرتبہ۔ یہ میزبان کا اخلاقی فریضہ ہے جو بوجہ احسن پورا ہوا۔ مکرم مہمان کا بھی یہ فرض ہے کہ اس طرف جس قدر اجمال کا فرمایا تھا اسی مناسبت سے اس کی تفصیل و توضیح عمل میں لائے۔ یہی تقاضائے وفا شعاری و پاس گزار ہی ہے چنانچہ حضور اکرم صلی اللہ علیہ وآلہ وسلم نے وہاں کی ہر چیز کو پوری تفصیل کے ساتھ بیان فرمایا۔ یہی وجہ ہے کہ قرآن کریم میں معراج و اسراء کا واقعہ بہت ہی مختصر طور پر بیان ہوا ہے اور احادیث شریفہ میں ہر چیز کی مکمل توضیح و تشریح موجود ہے اور احادیث شریفہ اس باب میں بہ کثرت وارد ہوئے ہیں۔ سبب یہ ہے کہ جس کسی نے معراج شریف کے واقعات دریافت کئے سائل کی فہم و استعداد کے لحاظ سے جوابات ادا فرمائے گئے صرف روایت کے متعلق جتنے سوالات ہوئے اون کے جوابات جس شرح و بطن سے دئے گئے ہیں اون کا بیان

ہو چکا باقی ابواب کا ذکر انشاء اللہ آگے آئے گا۔ جب یہ حقیقت واضح ہو گئی تو آسانی سے سمجھ لیا جاسکتا ہے کہ ہر ہر امر کا بیان قرآن کریم میں ہونا ضروری نہیں۔ آخر افلاک پر تشریف لے جانے کا بیان قرآن کریم میں کہاں ہے صرف مسجد حرام سے مسجد اقصیٰ تک تشریف لیجانے ذکر ہے یہ دونوں مسجدیں تو زمین ہی پر ہیں۔ سموات کی سیر حدیث مشہور سے ثابت ہے اسی سے روایت یاری تعالیٰ کو بھی سمجھا جاسکتا ہے جس میں اس قدر احادیث شریفہ ہیں کہ بحیثیت مجموعی اون کا درجہ بھی شہرت معنوی کی حد تک پہنچتا ہے قرآن کریم کے اجمال سے امتہ مرعوبہ انکار کرے ہو کہ جو چیز نص صریح سے ثابت ہے یعنی مسجد حرام سے مسجد اقصیٰ تک تشریف لے جانا اس کا منکر شرعاً کافر ہوگا اور جو امور احادیث مشہورہ یا احاد سے ثابت ہیں گو حکماً درجہ شہرت رکھتے ہیں اون کا انکار موجب کفر نہیں قرار پائے گا بلکہ وہ شرعاً ناجائز کہلائے گا۔ فاعتبدو یا اولی الابصار۔ یہاں تک ما کذب القواد ما رأی کی تفسیر ہوئی آگے ارشاد ہے: - اَفَتَمَارُونَهُ عَلٰی مَا یَرٰی۔ (معراج میں جو روایت ہوئی اسی میں تم اتنے الجھے ہوئے ہو جو باضی ہے) وہ تو اب بھی

دیکھ رہے ہیں کیا تم کو اس میں بھی کوئی شک و شبہ ہے؟“ نزویت
جبریل منقطع ہوئی اور نزویت باری تعالیٰ میں فرق آیا بخاری شریف
حضرت جابرؓ کی روایت ہے جس میں حضورؐ نے فرمایا: ملائکہ نبی
قریش قمت فی الحجر فجلی اللہ لی بیت المقدس فطفقت
اخذہم عن آیاتہ وانا انظر الیہ۔ جب قریش نے واقعہ اسرا
کو نہ مانا تو میں حطیم میں کھڑا ہو گیا۔ اللہ پاک نے میرے لئے بیت
المقدس کا کشف فرما دیا اب میں نے اوس کو دیکھ دیکھ کر قریش کو ایک ایک
نشانی اوس کی بیان کرنی شروع کر دی۔ اس واقعہ کا بیان ہو رہا ہی
کہ تم اسرا اور معراج کا انکار کرتے ہو اور شک و شبہ میں پڑے ہوئے ہو
اب تو یہ صورت ہے کہ اگر آپؐ لحاف میں ہوتے ہیں تو اس حالت میں بھی
آپؐ پر وحی آتی ہے۔ جبریلؑ کو بھی دیکھتے ہیں اور باری تعالیٰ پر بھی
نظر ہے۔ بخاری شریف کے باب فضل عائشہؓ میں ہے کہ حضور اکرم
صلی اللہ علیہ وآلہ وسلم نے حضرت عائشہؓ کی نسبت حضرت ام سلمہؓ سے
فرمایا: واللہ ما نزل علی الوحی وانا فی لحاف امرأتہ منکرت
غلیہا۔ خدا کی قسم! کبھی ایسا نہیں ہوا کہ میں تم میں سے کسی عورت کے

لحاف میں ہونے کی حالت میں مجھ پر وحی نازل ہوئی ہو سوائے عائشہ کے۔
 یعنی میں عائشہ کے لحاف میں بھی ہوتا ہوں تو مجھ پر وحی نازل ہوتی ہے۔
 مطلب یہ کہ اے قریش! آپ کے مشاہدات کا جو اس وقت بھی جاری
 ہیں تم کہاں تک اوس میں شک و شبہ اور بحث و جدال کرتے رہو گے؟
 مشاہدہ کا انکار بڑی جسارت اور ہٹ ہے۔ نعوذ باللہ منہ۔
 عارفین فرماتے ہیں: الممنوع من روية الحق في هذه الدار
 انما هو عدم معرفتهم له والا فهم يرونه ولا يعرفون انه
 هو على غير ما يتعقل به البصر فالخلق حجاب عليه دائما فانه
 تعالى جل عن التكليف دنيا واخرى فافهم فهم يرونه
 ولا يرونه واكثر من هذا الا فصاح لا يكون۔ حق تعالیٰ کو دُنیا
 میں دیکھنا جو ممنوع کہا جاتا ہے وہ صرف لوگوں کا حق تعالیٰ کو نہ پہچانا
 ہے۔ لوگ اوس کو دیکھتے رہتے ہیں لیکن پہچان نہیں سکتے کہ یہ وہی ہے
 کیوں کہ بصر اوس کا تعقل نہیں کر سکتی۔ لوگوں کا مخلوق ہونا ہی ایک
 حجاب ہے جو اوس پر ہمیشہ قائم ہے۔ باقی حق تعالیٰ کے دکھائی دینے
 کے لئے تکلیف نہ دنیا میں ہے اور نہ عقبیٰ میں۔ اس کو خوب سمجھو۔

بہر حال یہ لوگ اس کو دیکھتے بھی ہیں اور نہیں بھی دیکھتے (مثلاً دیکھتے ہیں اس اعتبار سے کہ وہ ظاہر ہے اور نہیں دیکھتے اس اعتبار سے کہ اس کو پہچان نہیں سکتے کہ یہ وہی ہے) اب اس سے زیادہ صراحت نہیں کی جاسکتی۔ (روح البیان)

یہ حال عوام کا ہے۔
وَلَقَدْ رَآهُ نَزْلَةً أُخْرَىٰ ۖ
نُوحٍ خَاصِّ خَاصِّ ۚ

انحصار الخاص اور انحصار الاخص کے احوال علی فرق مراتب معرفتِ جداگانہ ہیں۔ واللہ اعلم بالصواب۔ یہ بیان ”افتخاروتہ“ علی مایری سے متعلق تھا۔

آگے ارشاد ہے:- وَلَقَدْ رَآهُ نَزْلَةً أُخْرَىٰ۔ اور بے شک آپ نے اس کو دوسری دفعہ اترنے کے وقت بھی دیکھا۔ ”رأاه“ کی ضمیر میں بھی دو قول ہیں۔ ایک یہ کہ جبریلؑ کو دیکھا۔ دوسرا یہ کہ حق تعالیٰ کو دیکھا۔ نَزْلَةً أُخْرَىٰ کی تفسیر میں مفسرین کرام فرماتے ہیں:- کان للنبي عليه الصلوة والسلام في ليلة المعراج عرجات لمسألة التخفيف من اعداد الصلوات المفروضة

فیکون لكل عرجة نزلة - نبی اکرم صلی اللہ علیہ وآلہ وسلم کو شب معراج میں فرض نمازوں کی تخفیف کے لئے کئی دفعہ عروج ہوتا رہا اور (ظاہر ہے) ہر عروج کے لئے نزول لازم ہے۔ بس اس سلسلہ نزول میں جبریلؑ یا حق تعالیٰ کو آپ نے دیکھا۔

عِنْدَ سِدْرَةِ الْمُنْتَهَىٰ کی تفسیر | ”عِنْدَ سِدْرَةِ الْمُنْتَهَىٰ“
”سدرۃ المنتہیٰ کے پاس“

یعنی اوس دیکھنے کے وقت آپ سدرۃ المنتہیٰ کے پاس تھے۔ اور جبریلؑ یہیں رُک گئے تھے۔ یہیں اون کو اون کی اصلی صورت میں دوبارہ دیکھا۔ اور رب العزت کو بھی یہیں سے دیکھا۔ یہ معنی نہیں کہ رب العزة کو سدرۃ المنتہیٰ کے پاس دیکھا نعوذ باللہ منہ۔ کیوں کہ رب العزة کسی مکان اور جگہ سے بالاتر ہے۔ اس کی مثال بلا تشبیہ ایسی جیسی کوئی کہے کہ میں نے چاند دیکھا۔ اوس سے پوچھتے ہیں کہ کہاں دیکھا تو وہ جواب دیتا ہے بالاخانہ پر۔ یعنی دیکھنے والا بالاخانہ پر تھا نہ کہ چاند بالاخانہ میں آگیا تھا۔

سِدْرَةُ الْمُنْتَهَىٰ کے معنی ہیں ”بیری کا درخت“ امام تفسیر حضرت

مقاتل رحمۃ اللہ علیہ فرماتے ہیں: ”ہی شجرۃ طوبیٰ۔ وہ درخت طوبیٰ ہے۔“ گویا ایک ہی درخت کے یہ دو نام ہیں۔ قول مشہور یہ ہے کہ سدرۃ المنتہی ساتویں آسمان پر ہے۔ احادیث شریفہ سے اس کی تائید ہوتی ہے۔ اور ایک حدیث شریف جس کی روایت ہمارے امام احمد، مسلم، ترمذی وغیرہم نے فرمائی ہے یہ ہے کہ وہ چھٹے آسمان پر ہے۔ ان احادیث شریفہ میں تطبیق اس طرح دی جاسکتی ہے کہ چھٹے آسمان پر اوس کی تنہ ہے اور ساتویں پر اس کی شاخیں۔ یہ بھی صراحت آئی ہے:۔ نبقھا کقلال ہجروا وراقھا مثل اذان الفیلۃ یسیر الہا کفی ظلہا سبعین عاما لا یقطعھا (امام احمد، مسلم، ترمذی وغیرہم) اوس کی بیڑیاں قبیلہ ہجر کے مشکوں کی طرح اور اوس کے پتے ہاتھی کے کان کی مانند، اگر کوئی (تیسرو گھوڑے پر) سوار ہو کر ستر سال تک اوس کے سایہ میں (ایک طرف سے دوسری طرف سسل) گھوڑا دوڑاتا رہے تب بھی اوس کو طے نہیں کر سکتا۔ اور حاکم کی روایت صحیحہ میں سو سال وارد ہوئے ہیں۔ یہ درخت عرش اعظم کی دامنہی جانب ہے۔ بیری کے درخت کی خصوصیات

یہ ہیں :- ظلّ ملید، وطعام لذیذ، ورائحة ذکیّة۔ پھیلا ہوا
 لکھنا سایہ اور خوش ذائقہ خوراک اور پاکیزہ خوشبو، اس میں ایمان کی
 مشابہت ہے جو کلمہ طیبہ اور عمل صالح اور نیت صادقہ کا مجموعہ ہے۔
 اس کا سایہ بمنزلہ عمل ہے سایہ جس طرح دور دور تک پھیلا ہوتا ہے۔
 اسی طرح دائرہ عمل بھی وسیع ہے۔ اور ذائقہ بمنزلہ نیت ہے یہ
 دونوں پوشیدہ ہیں۔ اور خوشبو جو مہکتی رہتی ہے وہ بمنزلہ کلمہ طیبہ
 ہے جو ہمیشہ زبان پر جاری رہتا ہے بہر حال کلمہ اور خوشبو ظاہر ہیں اور
 نیت و ذائقہ باطن اور عمل و سایہ اس کے نتائج و اثرات ہیں۔
 حدیث شریف میں ہے :- من قطع سدرۃ صوّب اللہ رأسہ
 فی النار (ابوداؤد) جس نے بیری کا درخت کاٹ دیا اللہ اس کا
 سر و رخ میں جھکا دیگا۔ یہ اس لئے کہ اس کے سایہ میں رہو و مسافر
 اور جانور وغیرہ پناہ لیتے ہیں۔ اگر کوئی ناحق اس کو کاٹ دے تو
 یہ اس کی سزا ہے۔

”المنتهی“ جہاں ہر چیز کی انتہا ہوتی ہے۔ سدرۃ المنتہی

کی وجہ تسمیہ کی نسبت حسب ذیل روایات ہیں :-

عبداللہ بن مسعود رضی اللہ تعالیٰ عنہ فرماتے ہیں:۔ لما اُسری
رسول اللہ صلی اللہ علیہ وسلم انتہی بہ الی سدرۃ المنتہی
وہی فی السماء السادسة الیہا ینتہی ما یرج من الارواح
فیقبض منها والیہا ینتہی ما یھبط بہ من فوقھا فیقبض منها۔

(امام احمد، عبد بن حمید، مسلم، ترمذی، ابن جریر، ابن المنذر، ابن مردویہ، ہیثمی)
حضرت رسول اللہ صلی اللہ علیہ وآلہ وسلم کو جب افلاک کی سیر کرائی گئی
تو آپ کو سدرۃ المنتہی تک پہنچایا گیا۔ یہ چھٹے آسمان میں ہے جس قدر
ارواح صعود کرتے ہیں یہیں تک جا کر رک جاتے ہیں پھر ان پر قبضہ
کر لیا جاتا ہے۔ اور جو احکام وغیرہ اس کے اوپر سے نازل ہوتے ہیں
وہ بھی یہیں تک آ کر رک جاتے ہیں پھر ان پر قبضہ کر لیا جاتا ہے۔
اور وہ پر فرشتے قبضہ کر کے رب العزۃ کے حضور میں پیش کرتے ہیں اسی
طرح احکام الہی کو فرشتے لے کر بندوں پر اتارتے ہیں۔ یہاں نیک
لوگوں کی ارواح مراد ہیں۔

ابن عباس رضی اللہ تعالیٰ عنہما نے فرمایا:۔ الیہا ینتہی علم
کل عالم وما وراءہا لا یعلمہ الا اللہ (عبد بن حمید، ابن ابی حاتم)

یہیں تک ہر عالم کے علم کی رسانی ہے اور اس سے اوپر کا علم اللہ سبحانہ کے سوا کسی کو نہیں۔“

خفاک کہتے ہیں:۔ ینتھی الیہا کل شیء من امر اللہ لا یعلمہا (ابن ابی شیبہ، عبد بن حمید) ہر چیز حکم الہی سے یہیں رک جاتی ہے اور اس کے آگے بڑھ نہیں سکتی۔“

کعب احبار نے فرمایا:۔ انھا سدرۃ فی صل العرش الیہا ینتھی علم کل عالم ملک مقرب اونتی مرسل ما خلفها غیب لا یعلمہ الا اللہ تعالیٰ۔ (ابن جریر) وہ بیری کا درخت ہے جو عرش اعظم کی تہ میں ہے۔ ہر عالم کا علم یہیں تک ختم ہو جاتا ہے خواہ وہ مقرب فرشتہ ہو یا نبی مرسل اوس کے پیچھے عالم غیب ہے جس کو اللہ تعالیٰ سوا کوئی نہیں جانتا۔ ابن ابی شیبہ کی روایات بھی اسی کے قریب ہیں۔

فرشتوں کا مستقر یہی ہے۔ اسما وجہ سے جبریل علیہ السلام یہاں ٹھہر گئے۔ اور فرمایا:۔ لودنوت ائمة لاحتوقت۔ اگر اس سے ایک انگل بھی آگے بڑھتا ہوں تو جل جاؤں گا۔“

یہ روایت بھی کعب احبار کی ہے :-

ينتہی الیہا ارواح الشهداء - (ربیع بن انس) شہداء کی روحتیں ہیں
مُصَرِّقَاتِ ہیں۔

ينتہی الیہا ارواح المؤمنین - (قتادہ) اہل ایمان کی روحتیں
سہیں پر رُک جاتی ہیں۔

ينتہی الیہا کل من کان علی سُنَّةِ رسول اللہ صلی اللہ علیہ
وسلم ومنہا جہ - (حفرت یدنا علی رضی اللہ عنہ و ربیع بن انس) جو کوئی حضرت
رسول اللہ صلی اللہ علیہ وآلہ وسلم کی سنت اور آپ کے طریقہ پر قائم ہو
اوس کی رسانی یہاں تک ہوتی ہے۔

ہی شجرة علی رؤس حملة العرش الیہا یتہی علم الخلائق -
(کعب احبار) سدہ ایک درخت ہے حاملان عرش کے سروں پر مخلوق کا
علم بس یہیں تک ہے۔

ابن عباس رضی اللہ تعالیٰ عنہما فرماتے ہیں کہ میں نے کعب احبار
دریافت کیا کہ سدرۃ المنتہی کیا ہے؟ او غصوں نے کہا :- سدرۃ یتہی
الیہا علم الملائکة وعندہا یجدون امر اللہ لا یجاوزہا علم -

(ابن ابی شیبہ) وہ ایک بیری کا درخت ہے فرشتوں کا علم وہیں تک محدود رہتا ہے اور ان کو احکام الہی بھی دہیں ملتے ہیں کوئی علم (اور کسی کا علم) اس سے آگے نہیں بڑھ سکتا۔ "سدرۃ المنتہیٰ کی تفسیر میں مجاہد کہتے ہیں:۔ اَوَّلُ یَوْمٍ مِنَ الْآخِرَةِ وَآخِرُ یَوْمٍ مِنَ الدُّنْیَا فَهُوَ حِیثُ یَنْتَهِی (ابن ابی شیبہ) وہ (سدرۃ المنتہیٰ) عالم آخرت کا پہلا دن ہے جہاں دنیا کا آخری دن ختم ہوتا ہے۔"

ان تمام روایات کا خلاصہ یہ ہوا کہ جس کی رسانی یہاں تک ہوئی خواہ وہ خود یہاں تک پہنچے یا اس کی روح کا یہ متقرر قرار پائے یا اس کا علم یہاں تک مستہی ہو وہ عزت و تکریم کی انتہائی حد (سدرۃ المنتہیٰ) تک پہنچ گیا۔ اور حضور اکرم صلی اللہ علیہ وآلہ وسلم نے جب اس سے بھی آگے ترقی فرمائی جہاں جبریلؑ کے بھی پر جلتے ہیں تو آپؐ کی عظمت و رفعت کا کیا پوچھنا۔ ع۔ بعد از خدا بزرگ توئی قصہ مختصر۔ شاعر قدسی:۔

شب معراج عروج تو ز افلاک گذشت

بقامیکہ رسیدی نہ رسد هیچ نبیؐ

عِنْدَ هَاجِنَةِ الْمَأْوَىٰ كِی تَفْسِیرَ | عِنْدَ هَاجِنَةِ الْمَأْوَىٰ

اوسى (سدرۃ المنتهى) کے پاس جنتۃ الماوی ہے۔ "حسن بصریٰ فرماتے ہیں: - التى یاوی الیہا الملتقون یوم القیامة۔ یہ وہ جنت ہے جہاں متقین قیامت کے دن پناہ لیں گے۔"

اہل علم جو اس امر کے قائل ہیں کہ جنت آسمان پر ہے وہ اسی آیہ کریمہ سے استدلال کرتے ہیں جس میں بتلایا گیا ہے کہ جنتۃ الماویٰ سدرۃ المنتهى کے پاس ہے کیوں کہ وہ ساتویں آسمان پر عرش اعظم کی دائرہ جانب ہے۔ تمام انہار کا منبع وہی ہے۔

ابن عباسؓ اور قتادہؓ فرماتے ہیں: - ہى جنتۃ تاوی الیہا ارواح الشہداء و لیست بالتى وعد الملتقون۔ یہ وہ جنت ہے جہاں شہدا کی روہیں پناہ لیتی ہیں یہ وہ جنت نہیں ہے جس کا وعدہ متقین کو دیا گیا ہے۔ "ان دونوں روایات میں تطبیق یوں ہو سکتی ہے کہ متقین کو اگرچہ شہادت کبریٰ (شہادت فی سبیل اللہ) میسر نہ ہوئی ہو لیکن نفس امارہ کے خلاف ان کا جو مجاہدہ و باعدیث شریف میں اوبس کو جہاد اکبر فرمایا گیا ہے۔ ان کا یہ مجاہدہ آخر وقت تک رہا اسی میں وہ فنا ہوئے اس لئے ان کو مرتبہ شہادت ملا اور جنت المادی ان کا مقام قرار پایا۔ شہادت صغریٰ بھی

آذان الفيلة فلما غشيها من امر الله ما غشيها تحولت يا قوتاً
 وزمرد او نحو ذلك۔ (امام احمد، ابن جرير) سرور عالم صلی اللہ علیہ وآلہ وسلم نے
 فرمایا کہ میں سدرۃ المنتہی پہنچا تو کیا دیکھتا ہوں کہ اوس کی بیریاں ٹڈیوں
 کی طرح لگی ہوئی ہیں اور اس کے پتے ہاتھی کے کانوں کے مانند ہیں۔ پھر
 جب حکم الہی سے پھلانے والی چیزیں اوس پر چھا گئیں تو (اوس کی بیریاں)
 اور پتے) لعل سرخ اور زمرد انحر اور اس کے مثل جو امیرات میں تبدیل
 ہو گئے۔“

حضرت ابن عباسؓ فرماتے ہیں:۔ قال رسول الله صلى الله عليه وسلم
 رأيتهما حين استنقها ثمر حال دونها فراش الذهب
 (حکیم ترمذی، ابویعلی) حضور اکرمؐ نے فرمایا کہ میں نے سدرۃ المنتہی کو دیکھا
 جب کہ اوس کو نمایاں پایا۔ پھر طلانی پر وائے میرے اور اوس کے
 درمیان حائل ہو گئے۔“ مطلب یہ کہ پروانے اس کثرت سے آگئے کہ
 اس کے بعد شجرہ سدرہ چھپ گیا۔ پروانے ہی پروانے نظر آتے تھے۔
 ابن عباسؓ کی دوسری روایت میں ہے جس کو عبد بن حمید، ابن المنذر
 ابن ابی حاتم اور ابن مردويه نے بیان کیا ہے کہ یہ سب فرشتے تھے۔“

مجاہد کہتے ہیں :- کَانَ اغْصَانُ السَّدْرَةِ مِنْ لَوْلُو وَيَا قُوتَ
وَرَأُهَا مُحَمَّدٌ بِقَلْبِهِ وَرَأَى رَبَّهُ - (آدم بن ایاس یسقی) سدرہ کی
شاخیں موتی اور یا قوت سرخ کی طرح تھیں۔ حضرت کے قلب مبارک نے
اسی حالت میں اوس کا مشاہدہ فرمایا اور آپ نے اپنے رب کو بھی دیکھا۔

سلمہ بن وہرام کہتے ہیں :- اسْتَأْذَنْتُ الْمَلَائِكَةَ الرَّبَّ تَبَارَكَ وَ
تَعَالَى اِنْ يَنْظُرُوا إِلَى النَّبِيِّ صَلَّى اللَّهُ عَلَيْهِ وَسَلَّمَ فَاذَنْ لَهُمْ فَخْشِيَّةٌ
اَلْمَلَائِكَةُ السَّدْرَةِ لِيَنْظُرُوا إِلَى النَّبِيِّ صَلَّى اللَّهُ عَلَيْهِ وَسَلَّمَ (عبد بن حمید)
ملائکہ کرام نے پروردگار تبارک و تعالیٰ سے نبی اکرم صلی اللہ علیہ وآلہ وسلم کے
جلوہ مبارک کو دیکھنے کی اجازت مانگی تو اون کو اجازت مرحمت ہوئی۔ پھر
کیا تھا کہ تمام فرشتے آپ کے دیدار مبارک کے لئے سدرۃ المنتہی پر چھانکے۔
ایک روایت یہ ہے :- مَلَائِكَةُ تَغْشَاهَا كَأَنَّهُمْ طَيُورٌ يَرْتَقُونَ
إِلَيْهَا مَلْتَشَوِّقِينَ مَتَبَرِّكِينَ بِهَا زَائِرِينَ كَمَا يَزُورُ النَّاسُ لِلْكَعْبَةِ
اوس پر فرشتے چھا رہے تھے گویا کہ وہ پرندے ہیں جو اوس پر کمال شوق و
تمنا سے چڑھ رہے ہیں اور اوس سے تبرک حاصل کر رہے ہیں۔ زیارت
کرنا چاہتے ہیں جیسے لوگ کعبۃ اللہ شریف کی زیارت کرتے ہیں۔

یعنی حضور اکرم کو دیکھنے کے لئے سارے ملائکہ کا کمال ذوق و شوق سے
سدرۃ المنتہیٰ پر ہجوم تھا۔

حدیث معراج میں اس رضی اللہ تعالیٰ عنہ سے مروی ہے :-

فلما غشیدھا من امر اللہ تعالیٰ ما غشیھا تخیرت فما احد
من خلق اللہ تعالیٰ یقدر ان ینعتها من حسنھا حکم الہی
اوس پر چھاننے والی چیزیں جب چھا گئیں تو سدرۃ المنتہیٰ کا حال کچھ اور ہی
ہو گیا کہ اللہ سبحانہ تعالیٰ کی مخلوقات (جن داس و ملائکہ وغیرہم) میں
کسی کو اس کی قدرت نہ تھی کہ سدرہ کا حُسن بیان کر سکے۔

کہتے ہیں کہ :- یغشاھا انوار اللہ تعالیٰ لان النبی صلی اللہ
علیہ وسلم لما وصل الیھا تجلی ربہ لھا کما تجلی للجبیل فظہرت
الانوار۔ سدرۃ المنتہیٰ پر اللہ سبحانہ تعالیٰ کے انوار چھا رہے تھے
کیوں کہ نبی اکرم صلی اللہ علیہ وآلہ وسلم جب یہاں رونق افروز ہوئے
اوس پر پروردگار تعالیٰ کی تجلیات ہونے لگیں جیسا کہ وہ طور پر ایک تجلی
ہوئی تھی۔ یہ ان مثل تجلیات الہیہ کے گوناگوں انوار تھے۔

یہ سب کچھ سہی مگر واقعہ یہ ہے کہ جبل طور کجا او و شجرہ مبارکہ

سورة المنتہی کجا۔ جبل طور کی نسبت اللہ سبحانہ تعالیٰ کا ارشاد ہے:-
 ”فلما تجلّی ربہ للجبل جعلہ دکا“ پروردگار تعالیٰ کی تجلی جب اوس
 (بلند و بالا، طویل و عریض زبردست) پہاڑ پر ہوئی تو میں (ایک ہی
 تجلی نے) اوس کو چورچور کر دیا۔ اور سورة المنتہی باوصفیکہ وہ منتہی
 ہو گا نامتناہی تجلیات کا حامل بنا رہا اوس کو جنبش تک نہ ہوئی۔ بلکہ
 ہر تجلی کے ساتھ اوس کی قوت تحمل میں اضافہ ہی ہوتا گیا اور اس کے
 حُسن میں وہ ترقی ہوتی گئی کہ ہر کوئی و اصفِ خواہ وہ انس ہو یا جن
 یا فرشتہ اوس کے بیانِ حق سے قاصر ہی رہا۔

پھر حضرت موسیٰ کلیم علیہ التحیۃ والتسلیم پر جو کچھ گزری اوس کی
 نسبت ارشاد باری ہے:- ”وخرّ موسیٰ صعقا“ مفسرین کرام نے
 تصریح کی ہے کہ آپ ایک ہفتہ تک وہیں بے ہوش پڑے رہے۔
 ”فلما آفاق قال سبحانک اتیّتبت الان“ جب افاق پایا تو
 عرض کرنے لگے آپ کی ذات پاک ہے میں اب سے باز آیا۔ مگر نبی امی
 فداہ ابی وامی نامتناہی تجلیات کے باوجود بصر مبارک عین ذات پر جمی
 رہی ارشاد ہو رہا ہے:-

مَا زَاغَ الْبَصَرُ وَمَا طَغَىٰ كِتَابُ تَفْسِيرِ | مَا زَاغَ الْبَصَرُ وَمَا طَغَىٰ -

بصر مبارک نہ تو تر بھی ہوئی یعنی

ادھر ادھر نہیں گئی۔ اور نہ حد سے بڑھی، صلی اللہ علیہ وسلم پر جبرائیل علیہ السلام نے

موسیٰ زہوشِ وقت بیک پر توصیفاً تو عین ذاتِ حق کی تشریح

اس آیتِ کریمہ سے ثابت ہوتا ہے کہ یہ الہی عالم بیداری میں چشمِ سر سے

ہوا۔ جب ہی تو ارشاد ہوا: ”ما زَاغَ الْبَصَرُ وَمَا طَغَىٰ“ اگر رویتِ قلبی

ہوتی تو ما زَاغَ الْقَلْبُ ارشاد ہوتا۔ اور اگر عالمِ خواب مراد ہوتا تو اس میں

تعجب ہی کیا تھا۔ اور کفار مکہ واقعہ معراج کا انکار کیوں کرتے؟

درودِ کشیدہ کھل ما زَاغَ نے زَاغَ نگاہ کرنے باغ

میرا ند براقِ عرش پرواز تاجِ ناز و پروہ راز

پس پروہ ز پیش ویدہ بر خاست بے پروہ بدیدہ بخند دل خواست

حضرت موسیٰ علیہ الصلوٰۃ والسلام تجلی طور کے بعد تیس میل پر سے

چینوٹی کو دیکھ لیتے تھے تو حضور اکرم صلی اللہ علیہ وآلہ وسلم کو یہ امتیاز خاص

ماہل تھا کہ جب چاہیں لحافِ پاک یا بردِ یمانی ہی میں سے ربُّ العزت

کا مشاہدہ فرما لیتے جیسا کہ آیتِ کریمہ اقتدارِ وند علیٰ مایہی کی تفسیر میں گزرا

تفسیر کرام ہے تصریح فرمائی ہے کہ ”سبحن الذی اسری بعبدہ“
 کی آیت کریمہ جو اللہ ہوا السميع البصير“ پر ختم ہوئی ہے یہاں ”انہ“ کی
 ضمیر حضور اکرم کی طرف راجع ہے اور یہاں سمیع و بصیر سے آپ کی ذات اقدس
 مراد ہے۔ یقیناً چشم ہر سے آپ نے مشاہدہ فرمایا اور قلب انور اور آپ کی
 بصیرت والی مبارک آنکھوں نے اس کی تصدیق کی۔ صلی اللہ علی
 سیدنا محمد عزیز الحضرة الصمدیہ۔

لَقَدْ رَأَى مِنْ آيَاتِ رَبِّهِ الْكُبْرَىٰ
 لَقَدْ رَأَى مِنْ آيَاتِ رَبِّهِ الْكُبْرَىٰ

بے شک آپ نے اپنے پروردگار کی (قدرت کی) بڑی بڑی نشانیاں مشاہدہ
 فرمائیں۔ ”رفرف“ جبریل، جنت، دوزخ، اولوالعزم انبیاء و رسل

عنه الرفرف أعما سحر جنس او اسحر جمع واحدة رفرقة قيل هو ماتدلى
 على الاسترة من غالي الثياب وقيل هو ضرب من البسط وقيل الوسائد
 وقيل التمارق وقيل كل ثوب عريض رفرق وقيل الاطراف البسط و
 فصول الفسطاط رفراف اهد ابو السعود۔ رفرق اسم فاعل جمع رفرقة

علی نبینا وعلیہم الصلوٰۃ والسلام کے مقامات عالیہ سدرۃ المنتہیٰ اور اوس پر

بقیہ حاشیہ صفحہ گذشتہ

اس کا واحد ہے۔ اس کے کئی معنی ہیں۔ تختوں پر حقیقی فرش کیا جاتا ہے اوس کی جہاز۔
ایک قسم کا فرش، تکیے، قالین، عریض کپڑا فرش کے کناروں اور دیروں کے حاشیہ
کو بھی رُف کہتے ہیں۔ امام قرطبی کہتے ہیں:۔ روی لنا فی حدیث المعراج
ان رسول اللہ صلی اللہ علیہ وسلم لما بلغ سدرۃ المنتہیٰ جاءه الرُف
فتناولہ من جبریل وطار به الی العرش فذکر انہ طار بہ فی یخفونی
ویرفعنی حتی وقف بی بین یدی ربی ثم لما حان الانصراف تناولہ
فطار بہ خفضا ورفعا یھوی بہ حتی اذاه الی جبریل صلوات اللہ
علیہما وجبریل یبکی ویرفع صوته بالتحمید۔ حدیث معراج کے سلسلہ میں
ہم کو یہ روایت بھی پہنچی ہے کہ حضرت رسول اللہ صلی اللہ علیہ وآلہ وسلم جب سدرۃ المنتہیٰ
پہنچے تو آپ کے ہاں رُف آیا اور آپ نے اوس کو جبریل علیہ السلام سے لے لیا اور
وہ عرش کی سمت آپ کو لے اُڑا۔ آپ نے یہ بھی ذکر فرمایا کہ وہ مجھ کو کبھی پستی کی طرف
لے جاتا اور کبھی بلندی پر پہنچاتا یہاں تک کہ مجھے اپنے پروردگار کے روبرو ٹھہرا دیا۔
پھر جب واپسی کا وقت آیا تو آپ نے رُف کو لے لیا اور وہ اتارنا چڑھتا لے چلا

چھائے ہوئے انوار و تجلیات، حاملان عرش اور ملائکہ کرام کا جھرمٹ

بقیہ حاشیہ صفحہ گزشتہ۔

تا اُس کہ آپ نے اُس کو جبریل علیہ السلام کے حوالے فرمادیا۔ اُس وقت جبریل اللہ سبحا
تعالیٰ کی حمد کرتے ہوئے اُٹھیا دتھے۔ ”وَالرَّحْمٰنُ خَادِمٌ مِّنَ الْخٰدِمِيْنَ يَدِي
اللّٰهُ تَعَالٰی لَهُ خَوَاصُّ الْاُمُوْر فِيْ حُلِّ الدُّنُوِّ وَالْقَرَبِ لِمَا اِنَّ الْبَرٰقَ
دَابَّةً يَّرْكَبُهَا الْاَنْبِيَاءُ مَخْصُوْمَةٌ بِذٰلِكَ فِيْ اَرْضِهِ فَهٰذَا الرَّحْمٰنُ
الَّذِيْ سَخَّرَهُ اللّٰهُ لَآهْلِ الْجَنَّةِ الَّذِيْنَ هُوَ مَتَكُوْنُهُمَا وَفَرَشَهُمَا
يَرْفَرُ بِالْوَلِيِّ اِلَى حَافَاتِ تِلْكَ الْاَنْهَارِ وَشَطُوْطِهَا حَيْثُ شَاءَ
اِلَى خِيَامِ رَازٍ وَاجِهَةِ الْخَيْرَاتِ الْحَسَنَانِ۔ رَفَرَفَ بِحَيِّ خَدَامَانَ بَارِكَاةِ الْوَسِيْتِ
مِنْ سَعَةِ اَيْكِ خَادِمٍ هِيَ حَسْبُ سَعَةِ مَقَامُ دُنُوِّ قَرَبٍ مِّنْ خَاصِّ خَاصِّ اُمُوْر تَعَلَّقَ بِرِسِّ
طَرَحِ بَرَقِ اَنْبِيَاءِ عَلِيْمِ السَّلَامِ كِي سَوَارِيْ سَهْوِ اَوْسِ سَرْزَمِيْنَ كَيْ سَاَتَهْ مَحْضُوْصٍ هِيَ۔ يِه
رَفَرَفَ حَسْبُ كَوْثَرِ سَجَادَةِ تَعَالٰی لَمْ اِنِّ سَهْوِ قَرِيْبٍ تَرْمِزُ دُخْدُخِ الْوَلِّ كَيْ سَخْرُوْتَابِ فَرَا نَابَا
سَيِّدِهَا كِي تَكْسِيْةَ كَاهِ اَوْ فَرَشِ كَامِ دِيْتَا هِيَ اَوْ رَسِّ كَيْ وَتِيْ اَمْرُ كُوْدَا كِي نِيْرُوْ كِي اَوْ رَسِّ
سَرْزَمِيْنَ كَيْ كُنَادُوْ كِي تَمَكُّ نِيْرُوْ كِي كِي بِيْمِيُوْ (خِيْرَاتُ حَانَ) كَيْ خِيْمُوْ كِي تَمَكُّ لَا تَايِلِحَاتَا يِه
وَاللّٰهُ اَعْلَمُ۔ (جَلَّ عَلٰی الْجَلَّالِيْنَ)

قد و بیان کرو بیان، ملا اعلیٰ وغیرہ وغیرہ پری موقوف نہیں بلکہ عجائب
ملک و ملکوت، عالم غیب، وراہ الہور ارحقی کہ رب العزت جل جلالہ و عم
نوالہ کا مشاہدہ بھی فرمایا۔ ہم کلام ہوئے اور بار بار مراجعت اور آمودور
سلسلہ رہا۔ کیا بیان کیا جائے کہ کیا کیا مشاہدات ہوئے۔ خلاصہ یہ ہے کہ
ویدنی جو کچھ کہ تھا دیکھا جسنا تھا سنا

اسی وجہ سے مفسرین کرام فرماتے ہیں کہ لقد رأی الی کے بعد ”مجموعاً“
مقدّر ہے۔ یعنی سب کچھ دیکھا۔ (روح المعانی)۔ اس سے زیادہ قلم میں
طاقت جولانی نہیں۔ حضرت پیر و مرشد سید الشیوخ علیہ الرحمہ نے ”سبحان
الذی اسری بعبدہ کی تفسیر کے ضمن میں چونکہ مزید تشریح ”تفسیر النجم“
میں فرمانے کا قصد ظاہر فرمایا تھا۔ اوسی خیال مبارک کی تکمیل میں
اپنی سعادت سمجھ کر اپنی علمی بے بضاعتی کے اقرار کے ساتھ کچھ تصریح و
تفصیل کی گئی جس کی حیثیت ترجمہ منقول سے زیادہ نہیں۔ واللہ اعلم بالصواب
ان آیات کریمہ کی تفسیر اور مذکورہ بالا تقریر کا خلاصہ یہ ہوا کہ حق سبحانہ
تعالیٰ کے پاس سے وحی آرہی ہے۔ وحی لانے والے جبریل علیہ السلام
میں جن کا یہ حال ہے کہ صورت و سیرت، فہم و فراست، حفظ و کیات وغیرہ

نہام قوتیں جاہل اور ہر ایک وصف میں کامل ہیں۔ پھر آپ سے اس قدر قریب ہو کر وحی پہنچا رہے ہیں کہ ایک طرف حضور اکرم صلی اللہ علیہ وآلہ وسلم اپنی آنکھوں سے جبریل کو وحی پہنچاتے ہوئے دیکھ رہے ہوں تو دوسری طرف آپ کی بصر مبارک رویت الہی سے لطف اندوز ہو رہی ہے۔ آنکھیں مشاہدہ کر رہی ہیں اور آپ کا منور اور روشن قلب پاک اس کی تصدیق کر رہا ہے تو کیا ایسی دیکھی بھالی وحی میں دوسروں کو کوئی حق پہنچتا ہے کہ اس خصوص میں فضول بحث اور لاطائل تکرار کریں اور اس جھگڑے نکالیں۔ ۷

وَإِذَا مَرَّ الْمُهَلَّلُ فَسَلِّمْ لِنَاسٍ رَأَوْهُ بِالْأَبْصَارِ
 جب ماہ نور ہلال کو ہتم نے نہیں دیکھا تو جن لوگوں نے اس کو اپنی آنکھوں سے دیکھ لیا ہے اس کو تو کم از کم تسلیم کر لو! آسمان پر خاک اُٹانے کی کوشش کرو گے تو تمہیں اس میں تو کبھی کامیابی نہ ہو سکے گی۔ البتہ بہت ممکن ہے کہ وہی خاک تمہاری آنکھوں میں پڑے اور تم خود حاصلہ بصر سے بھی محروم ہو جاؤ۔ جس طرح نور بصیرت سے محروم ہو چکے ہو۔ کفار مکہ جو وحی الہی کے منکر تھے ان کی حالت ٹھیک طور پر یہی تھی۔

19. أَفَرَأَيْتُمُ اللَّاتَ وَالْعُزَّىٰ 20. وَمَنَاةَ الثَّالِثَةَ الْأُخْرَىٰ
 21. أَلَكُمُ الذَّكَرُ وَلَهُ الْأُنثَىٰ 22. تِلْكَ إِذًا قِسْمَةٌ ضِيزَىٰ 23. إِنْ هِيَ إِلَّا أَسْمَاءٌ سَمِيَّتُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِنْ سُلْطَانٍ
 إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ وَلَقَدْ جَاءَهُمْ مِنْ رَبِّهِمْ الْهُدَىٰ 24. أَمْ لِلْإِنْسَانِ مَا تَمَّىٰ 25. فَلِلَّهِ الْآخِرَةُ وَالْأُولَىٰ

53-19

53-20

53-21

53-22

لہ اصل اللات اللہ فخذ فوا منھا الهاء وادخلوا التاء فیہ و
 انثوہ تبنیہا علی قصورہ عن اللہ تعالیٰ وجعلوہ مختصا بما یتقرب
 بہ الی اللہ تعالیٰ فی نزعہم۔ اللات، اہل میں اللہ تھا۔ اس کی ہاء کو
 حذف کر کے تاء تائید کا اضافہ کیا گیا اور اوس کو صیغہ موت اس لئے بنایا۔ تاکہ معلوم
 ہو کہ اس کا مرتبہ اللہ تعالیٰ سے کم ہے۔ یہ لفظ کفار عرب کے زعم میں اوس بت سے مختص ہے
 جس سے اللہ تعالیٰ کے ہاں تقرب ڈھونڈا جائے۔ (مفردات) واختلف فی تاء اللات
 فقیل اصلية واصلة من لات یلینت فالفہا عن یاء فان مادۃ ل ی ت
 موجودۃ۔ لات کی تاء میں اختلاف ہے۔ ایک قول یہ ہے کہ اصلی ہے اس کی اہل لات
 یلینت ہے اور اس کا الف یاء سے بدل لایا ہے کیوں کہ اس میں ل ی ت کا مادۃ موجود
 ہے۔ وقیل زائدۃ وهو من لوی یلوی لانہم کانوا یلوون اعناقہم
 الیہا ویلتوون ای یحتکون علیہا واصلة لویۃ فخذت لامھا
 فالفہا علی ہذا من واو۔ اور ایک قول یہ ہے کہ وہ زائد ہے اور یہ لوی یلوی

إِنْ هِيَ إِلَّا أَسْمَاءٌ سَمِيَتْهُمَا أَنْتُمْ وَإِبَاءُكُمْ مَا أَنْزَلَ اللَّهُ
بِهَا مِنْ سُلْطَانٍ إِنْ يَتَّبِعُونَ إِلَّا الظَّنَّ وَمَا تَهْوَى الْأَنْفُسُ

(بقیہ ماثیہ لہ صفحہ گذشتہ)

بنا ہے۔ (جس کے معنی جھکاتے اور ٹیڑھا کرنے کے ہیں) کیوں کہ کفار اس کے آگے اپنی گردنیں جھکاتے تھے یا اس کے ہاں معتکف رہتے تھے۔ لویۃ اس کی ہل ہے جس کا آخری حرف (یاء) حذف کر دیا گیا وقرأ ابن عباس ومجاهد ومنصور بن المعتمر ابو الجوزاء وابوصالح وابن کثیر فی روایۃ بتشدید التاء فقیل هو رجل کان یلت السوتی ویطعمه الحاج فھی اسم فاعل فی الاصل غلب علی هذا الرجل وکان یجلس عند حجر فلما مات ستمی الحجی باسمه وعبده من دون الله۔ حضرت ابن عباسؓ، مجاہدؓ، منصور بن معتمرؓ، ابو الجوزاءؓ اور ابن کثیرؓ میں اس کو تاء کی تشدید سے پڑھا ہے۔ کہا جاتا ہے کہ ایک شخص تھا جو ستویں (پنیر اور گھی) ملا کر حاجیوں کو کھلاتا تھا۔ اس لحاظ سے یہ اسم فاعل کا صیغہ ہوا۔ جو شدہ شدہ اس شخص کا نام ہو گیا۔ اور یہ شخص ایک پتھر کے پاس بیٹھا کرتا تھا جب یہ مر گیا تو اس کا یہ نام اس پتھر کا رکھ دیا گیا۔ اور بجائے اللہ سبحانہ کے اس کی پرستش ہونے لگی۔ (سمین) اسم منہم قیل کان لتقیف بالطائف قالہ قتادۃ۔

وَلَقَدْ جَاءَهُمْ مِنْ رَبِّهِمْ الْهُدَىٰ ۚ أَمَرَ لِلانْسَانِ مَا تَمْنَىٰ ۚ
فَلِلّٰهِ الْاٰخِرَةُ وَالْاَوَّلٰى ۚ بَصُلًا وَيَكْهُو تَوَلّٰت اور عُزّٰى کو اور تَبْرٰى

(بقیہ ماثیہ لے صفحہ گذشتہ)

وَقِيلَ بَنِي خَلَّةٍ وَقِيلَ بِعُكَاظٍ وَنَزَّحَ ابْنُ عَطِيَّةٍ الْاَوَّلُ - "لات" ایک
بُت کا نام ہے جو طائف میں تھا اور قبیلہ ثقیف اس کی پرستش کرتا تھا۔ یہ قبا کا
قول ہے۔ کوئی کہتے ہیں کہ یہ مقام نخل میں تھا۔ کوئی کہتے ہیں مقام عکاظ میں تھا۔
ابن عطیہ نے قول اول کو ترجیح دی ہے۔ فقیر کے نزدیک بھی یہی صحیح ہے۔ اور ممکن
ہے کہ اس کے بعد اس نام کے بت نخل، اور عکاظ وغیرہ میں بھی بٹھلائے گئے ہوں۔
اس لحاظ سے جملہ روایات بجائے خود درست قرار پاتی ہیں۔ واللہ اعلم۔

۲۱ العُزَّىٰ فُعْلِيٌّ مِنَ الْعَزْوِ هِيَ تَانِيثُ الْاَعَزْوِ هِيَ اسْمُ صَنِمٍ وَقِيلَ
بَشَجَرَةٍ كَانَتْ تَعْبُدُ - (سین) عُزَّىٰ بروزن فُعْلِيٌّ عَزَّ شَتَّىٰ ہے جو اعز کی تانیث
ہے۔ یہ بھی ایک بت کا نام ہے۔ بعض کہتے ہیں کہ یہ ایک درخت تھا جس کی پرستش
کی جاتی تھی۔ وَقِيلَ الْعُزَّىٰ اسْمُ اخْذَةِ الْمَشْرُكُونَ مِنَ الْعَزِيزِ - بعض
کہتے ہیں کہ اللہ سبحانہ کے اسماء حسنی میں ایک نام جو "عزیز" ہے اس سے مشابہت ہے
ایک نام عُزَّىٰ اپنے بُت کے لیے تجویز کر لیا ہے۔

(دیوی منات) کو جو اور ہے۔ کیا تمہارے لیے بیٹے اور اس کو بیٹیاں

(بہلہ حاشیہ غوث گزشتہ)

۳۷ مناة۔ صخرة كانت تعبد من دون الله قرأ ابن كثير مناة

بهمزة مفتوحة بعد الالف فاشتقاقها من النوع وهو المطر

لا تهم كانوا يستطرون عندها الانواع۔ ووزنھا حینئذ مفعلة

فالها منقلبة عن واو وهمز تھا اصلية وميمها زائدة۔

مناة ایک پتھر کا نام ہے جس کی پرش کی جاتی تھی خدا کی عبادت کی بجائے۔ ابن

کثیر نے اس کو مناء ثا پڑھا ہے الف کے بعد ہمزہ مفتوحہ کے ساتھ۔ اس صورت میں

اس کا اشتقاق نوع سے ہوگا۔ جس کے معنی بارش یا کارتی کے ہیں۔ کیوں کہ مشرکین یہاں

جا کر بارش کی درخواست کرتے تھے۔ لہذا یہ لفظ مفعلة کے وزن پر ہوگا۔ اس کا

الف واو سے بدلا ہوا ہے۔ اس کا ہمزہ اصلی اور سیم زائد ہے۔ واما قراة

العامة فاشتقاقها من منی یعنی ای صب لا ن دماء النساء

كانت تصب عندھا۔ اور قرات عامہ کے لحاظ سے اس کا اشتقاق منی یعنی

ہے جس کے معنی پھینکنے اور ڈال دینے کے ہیں۔ کیوں کہ قربانی کا خون یہاں پسایا

جاتا تھا۔ وقال ابو البقاء والفاء من ياء كقولك منی یعنی اذا قل

یہ تقسیم تو بہت بھونڈی ہے۔ یہ سب صرف نام ہیں جو رکھ لئے ہیں تم ۲

(بقیہ ماثیہ ۳ صغیر گذشتہ)

ابو البقا فرماتے ہیں اس کا الف ی سے بدلا ہوا ہے جیسا کہ جب کوئی اقتدار پاتا ہو تو منیٰ مینیٰ کہتے ہیں۔ "و یجوز ان تكون من الواو فونر نھا علی قراءۃ القصر فعلة۔ یہ بھی ہو سکتا ہے کہ اس کا الف واؤ سے بدلا ہوا ہو۔ اور الف مقصورہ کے ساتھ اس کی قراءت ہو تو اس کا وزن فعلة ہوگا۔ (سین)

۳ ضِیْزَی - من ضازرة یضیزة اذ اضامه و جار علیہ فمعنی ضیزی ای جائزۃ و علی ہذا افتتحل و جھین احد ہما ان تكون صفة و یحتل ان یکون من ضازرة بالھنر نقصہ ظلما و جورا ^{مصدر} و صف بدہ۔ یعنی ضازرة یضیزہ سے ضِیْزَی بنا ہے۔ ایسا اس وقت

کہتے ہیں جب کوئی کسی پر ظلم و جور کرتا ہے۔ آیت کے معنی یہ ہوئے کہ یہ ظالمانہ تقسیم ہے۔ اس اعتبار سے ضِیْزَی میں دو احتمال ہیں۔ ایک یہ کہ یہ صفت مشبہ کا صیغہ ہے۔ دوسرا یہ کہ یہ ضازرة کا مصدر مہموز العین ہے جو قسمہ کی صفت واقع ہوا ہے۔ و قل زید بن علی ضِیْزَی بفتح الصاد و الیاء الساکنۃ فیمحتمل ان تكون مصدر او صف بد کہ دعویٰ و

اور تمہارے باپ دادا نے، اللہ نے تو اس کی کوئی سہ نہیں اتاری
(بقیہ ماثیہ صفحہ گذشتہ)

ان تکون صفة کسکری و عطشی۔ (سین)۔ اور حضرت زید بن علیؑ نے اس کو
فتح ضاد اور یاء ساکنہ سے ضیَزیٰ پڑھا ہے اس لحاظ سے یہ مصدر ہے بروزن غوی
جو قسمہ کی صفت ہے۔ یا یہ کہ یہ صفت مشبہ کا صیغہ ہے بروزن کسکری و عطشی
وفی المختار ضا ز فی الحکم جار و ضا زہ فیہ نقصہ و بخسہ و با۔ کھما
باع۔ اور مختار الصلاح میں ہے کہ کوئی ظلم کرتا ہے تو کہتے ہیں ضا ز فی الحکم
اور نقصان و کمی کرتا ہے تو ضا زہ فیہ کہتے ہیں۔ بہ صورت اس کا باب باع۔ بیع
ہے۔

هـ تَمَنَّى - اَلْمَتْنُ الْقَدِيرُ يَقَالُ مَتْنِي لَكَ اَلْمَانِي اِي قَدَرِ اَوِ الْمَقْدَرِ
وَالْتَمَنَّى تَقْدِيرُ شَيْءٍ فِي النَّفْسِ وَتَصْوِيرُهُ فِيهَا وَذَلِكَ قَدْ يَكُونُ
عَنِ تَحْمِينِ وَطَنٍ وَيَكُونُ عَنِ رَوِيَّةٍ وَبِنَاءٍ عَلَى اَصْلٍ لَكِنْ لَمَّا كَانَ
اَكْثَرُهُ عَنِ تَحْمِينِ صَا رَ الْكَذِبِ لَهُ اَلْعَلَاءُ فَالْاِثْرُ اَلْتَمَنَّى تَصَوُّرُ مَا لَا
حَقِيقَةَ لَهُ قَالَ اَمْرٌ لِّلْاِنْسَانِ مَا تَمَنَّى ۚ وَطَمَّا كَانَ الْكَذِبُ تَصَوُّرُ
مَا لَا حَقِيقَةَ لَهُ وَاِيْرَادُهُ بِالْفِظِ صَا رَ اَلْتَمَنَّى كَالْمُبْدِءِ لَلْكَذِبِ فَصَحَّ

یہ تو اپنے اُنکل اور خواہش نفس کی پیروی کرتے ہیں حالانکہ آپکی اُن کے ہاں

(بقیہ حاشیہ ۵ صفحہ گذشتہ)

ان یحذر عن الکذب بالتمنیٰ وعلیٰ ذلک ما روی عن عثمان رضی اللہ

عندہ ما تغنیّت ولا تمنیّت منذ اسلمت۔ (مفردات) تقدیر اور اندازہ کو

”تمنیٰ“ کہتے ہیں۔ محاورہ عرب ہے:۔ منیٰ لك المانی ”اندازہ کرنے والے

تمہارا اندازہ کیا“ کسی چیز کا اندازہ ٹھہرا لینے اور اس کی صورت کو ذہن میں لانے کا

نام تمنیٰ ہے۔ (جس کو اردو میں ”تمنا“ کہتے ہیں) یہ تمنا کبھی ظن و تخمین سے ہوتی

ہے (کہ ذہن میں یوں ہی کچھ ٹھہرا لیا) اور کبھی غور و فکر کا نتیجہ ہوتا ہے اور وہ تمنا کسی

اصل پر مبنی ہوتی ہے لیکن تمنا چوں کہ عموماً یوں ہی تخمینی ہوتی ہے اس لئے اس کو

جھوٹ سے زیادہ تر تعلق ہوتا ہے اور تمنا کا اطلاق علی العموم بے حقیقت امور پر

ہوتا ہے۔ اللہ تعالیٰ نے فرمایا ”اُمِّرَ لِلْاِنْسَانِ مَا تَمَنٰی“ کہیں ملتا ہے انسان کو

وہ سب کچھ جو اس کی آرزو ہو“ اور ”جھوٹ“ بھی نام ہے بے حقیقت چیز کا

تصور کرنا اور اس کو زبان پر لانا۔ اس لئے تمنا گویا جھوٹ کی بنیاد قرار پائی لہذا

جھوٹ کی تعبیر و تفسیر تمنا سے درست ہوئی۔ اور حضرت سیدنا عثمان رضی اللہ تعالیٰ

عنه کا یہ ارشاد کہ ما تغنیّت ولا تمنیّت منذ اسلمت کے معنی بھی یہی ہیں کہ

اُن کے پرودگار کے پاس سے ہدایت کہیں ملتا ہے انسان کو (وہ سیکھے)

جس کی وہ آرزو کرے سوا اللہ ہی کے ہاتھ ہے آخرت اور دنیا۔“

لا ت وعزّی اور منات کا بیان | لا ت وعزّی اور منات بتوں کے

نام ہیں جو پتھر سے بنائے گئے

تھے۔ جاہلیت میں عرب ان کی پرستش کرتے تھے۔ لا ت کی پرستش طائف میں

قبیلہ ثقیف کیا کرتا تھا۔ چنانچہ سعید بن منصور اور فاکہی نے مجاہد سے

(بقیہ حاشیہ صفحہ گذشتہ)

میں جب سے مسلمان ہوا نہ کبھی گایا اور نہ کبھی جھوٹ زبان پر لایا، فقیر عرض کرتا ہے کہ

اب آئیہ کریمہ اُمّ لِّلنَّسَانِ مَا تَهْتَنّی کے معنی یہ ہوئے کہ کیا انسان کو وہ سب کچھ مل جاتا ہے

جو وہ اپنے ذہن میں جھوٹ موٹ سوچتا رہتا ہے؟ یہ شخص اوس کا خیال خام ہے۔ ہو گا وہی

جو منظور رب ہو۔ امام احمد بخاری اور بیہقی نے حضرت ابو ہریرہ رضی اللہ تعالیٰ عنہ سے

روایت کی ہے کہ حضور اکرم صلی اللہ علیہ وآلہ وسلم نے ارشاد فرمایا: ”اِذَا تَهْتَنّی اَحَدُکُمْ

فَلْيَنْظُرْ مَا تَهْتَنّی فَاَنْدَلَ اِیْدِیْ مَا یُکْتَبُ لَہٗ مِنْ اَمْنِیَّتِہٖ“ جب تم میں سے کوئی کسی چیز کی

تمنا کرے تو اوس کو اپنی تمنا پر غور کر لینا چاہیے کہ کس چیز کی تمنا کی ہے؟ کیوں کہ اوس کو معلوم

ہو کہ اوس کی اس آرزو کے بدلے اوس کے نامہ اعمال میں کیا لکھا جائے گا؟“

روایت کی ہے آپ نے فرمایا: **كانت اللات رجلا في الجاهلية**
على صخرة بالطائف وكان له غنم فكان يأخذ من رسلها و يأخذ
من ربيب الطائف والاقط فيجعل منه حيسا و يطعم من يهر
من الناس فلما مات عبده وقالوا هو اللات وكان يقرؤ اللات
مشدد دة - لات (کی پرش کی ابتدا یوں ہوئی کہ) ایک شخص جاہلیت
میں طائف کی پہاڑیوں کے پاس رہتا تھا اوس کے ہاں بکریاں تھیں۔
وہ اون کا دودھ لیتا اور اوس میں وہیں سے کشمش، منقا اور مینیر
شامل کر کے حلوا تیار کرتا اور (مکہ کو حج کے لیے) جانے آنے والوں کی ضیافت
کیا کرتا۔ وہ مر گیا تو عرب اوس مقام کے پتھر کی پرش کرنے لگے وہ کہتے تھے
کہ (شخص مذکور اس پتھر میں سما گیا ہے۔) یہ وہی شخص ہے جو مذکورہ حلوا
تیار کرتا اور کھلاتا تھا۔ **لات کے معنی ہیں لت پت کرنے والا۔**
چنانچہ مجاہد اس لفظ کو مشدد پڑھتے تھے اللات“

عبد بن حمید بخاری، ابن جریر ابن المنذر اور ابن مرویہ نے
 ابن عباس رضی اللہ تعالیٰ عنہما سے روایت کی ہے آپ نے فرمایا:۔
كان اللات رجلا يلد سوئق الحاج۔ لات ایک شخص تھا جو

حاجیوں کی ضیافت کے لئے تیار کرتا تھا۔ یعنی تو کو مذکورہ بالا علویں ملا کر کھلاتا تھا۔

قبیلہ ثقیف جو اس کی پرورش کرتا تھا اس کا ثبوت اس شعر سے ملتا ہے :

وفرت ثقیف الی الاقحہ بمنقلب الخائب الخامس
اور ثقیف شکست کھا کر اپنے بُت لات کے پاس بھاگ گئے جیسے کوئی خائب و خامس ہو کر نامراد بھاگ جاتا ہے۔ بعض روایات میں بھی اس کی صراحت آئی ہے۔ ابو عبیدہ وغیرہ کہتے ہیں کہ یہ بت کعبۃ اللہ شریف میں رکھا ہوا تھا۔ اور بعض اس کا مقام دوسرا بتلاتے ہیں۔ لیکن قول راجح یہی ہے کہ وہ طائف میں تھا۔ ممکن ہے کہ اس جیسے بت تیار کر کے کعبۃ اللہ شریف اور دیگر مقامات میں بھی رکھ لئے گئے ہوں واللہ اعلم۔

عُزَیّ بھی ایک بت کا نام ہے۔ حضرت ابن عباس رضی اللہ تعالیٰ عنہما فرماتے ہیں: ان العزّی کانت بیطن فحلة۔ (طبریٰ ابن مردویہ) عُزَیّ قبیلہ نخلہ میں ایک مورتی تھی۔ مجاہد کہتے ہیں: —
والعزّی شجرات۔ (عبد بن حمید ابن جریر ابن المنذر) عُزَیّ چند درخت تھے۔

ابو الطفیل رضی اللہ تعالیٰ عنہ فرماتے ہیں :- لما فتح رسول اللہ
 صلی اللہ علیہ وسلم مکة بعث خالد بن الولید الی نخلة وکان بها
 العززی فاتاہا خالد وکان علی ثلاث سمرات فقطع السمرات
 وهدم البیت الذی کان علیہا ثم اتی النبی صلی اللہ علیہ وسلم فاخبرہ
 فقال ارجع فانک لم تصنع شیئاً فرجع خالد فلما ابصرته السدنة
 وهم حجبتهما معنوا فی الجبل وهم یقولون یا عززی فاتاہا
 خالد فاذا امرأة عریانة ناشرة شعرها تحفن التراب علی رأسها
 فعمسها بالسیف حتی قتلها ثم رجع الی رسول اللہ صلی اللہ علیہ
 وسلم فاخبرہ فقال تلك العززی - (نائی ابن مردویہ) حضور انور صلی اللہ
 علیہ وآلہ وسلم نے جب مکہ فتح فرمایا تو خالد بن ولید کو نخلہ کی طرف روانہ فرمایا
 جہاں بول کے تین درخت تھے خالد نے وہ درخت کاٹ دئے نیز وہاں
 جو پرستش کا گھر تھا اس کو منہدم کر دیا پھر نبی اکرم صلی اللہ علیہ وآلہ وسلم
 کی خدمت مبارک میں حاضر ہو کر واقعہ عرض کیا۔ اس پر ارشاد ہوا کہ
 وہاں دوبارہ جائیں کیوں کہ اصل کام تم نے انجام ہی نہ دیا۔ خالد
 دوبارہ گئے تو وہاں کے مجاورین نے جو اس گھر کے دربان تھے ان کو دیکھ لیا

اور پہاڑ کی طرف غور سے دیکھ کر کہنے لگے :- ”عزّیٰ عزّیٰ“۔ اتنے میں خالد
وہاں پہنچ گئے تو کیا دیکھتے ہیں کہ ایک برہنہ عورت جس کے بال کھڑے ہوئے
پریشان ہیں اپنے سر پر خاک اڑا رہی ہے۔ یہ اس پر تلوار چلاتے رہے تا اُس کہ
اوس کو قتل کر دیا پھر رسول اللہ صلی اللہ علیہ وآلہ وسلم کی خدمت مبارک میں
لوٹ کر ماجرا بیان کیا اس پر فرمایا :- ”وہی تو عزّیٰ تھی“

دوسری روایت میں یہ صراحت ہے :- فخر جت منھا شیطانہ
وہاں ایک شیطانہ نمودار ہوئی ”خالد بن ولید رضی اللہ تعالیٰ عنہ نے اوس کو
قتل کرتے وقت یہ شعر پڑھا :-

یا عزّ کفرانک لا سبحانک اتّی رأیت اللہ قد اهانک

اے ”عزّیٰ“ تو اس قابل ہے کہ تیرا انکار کیا جائے۔ اس قابل نہیں کہ
تیرے نام کی تسبیح پڑھی جائے۔ میں دیکھ چکا کہ اللہ سبحانہ نے تجھے ذلیل کیا۔
عزّیٰ کی تباہی کا حال سماعت فرمانے کے بعد حضور اکرمؐ نے فرمایا :-

تلك العزّی ولن تعبد ابداً۔ عزّیٰ وہی ہے۔ آئندہ اس کی پرستش کبھی
نہ ہوگی۔

یہ وہی عزّیٰ ہے کہ غزوہ احد میں جب زور کارن پڑا تو ابوسفیان

سرخیل مشرکین کبھی تو ہیکل کی جے پکار رہا تھا اور اُغْلُ هُبْلُ اُغْلُ هُبْلُ بکا
 جا رہا تھا۔ ہُبْلُ بھی ایک بُت کا نام تھا۔ اور کبھی کہتا تھا: لَنَا الْعَزَى
 وَلَا عَزَى لَكُمْ۔ یعنی مسلمانوں کے مقابلے میں خزیرہ کہہ رہا تھا۔ ہماری
 مدد کو عزتی ہے تم کو عزتی نصیب تک نہیں۔“ حضور انور صلی اللہ علیہ و
 آلہ وسلم نے مسلمانوں کو تلقین فرمائی کہ تم اُغْلُ هُبْلُ کا جواب یوں دیا
 کرو:۔ اَللّٰهُ اَعْلٰی وَاَجَلٌ۔ اللہ سبحانہ کی شان سب سے بلند تر اور
 بزرگ تر ہے۔“ اور دوسرے فقرے کا جواب یوں دو:۔ اَللّٰهُ مُوَلَّاَنَا
 وَلَا مُوَلَّى لَكُمْ۔ اللہ پاک ہمارا ناصر و مددگار ہے اور تمہارا کوئی
 پُرسان حال نہیں۔“

”مَنْوَة“ بھی ایک بُت کا نام ہے جو مقام ”قَدِید“ میں تھا۔
 قبیلہ بُذَیْل اور خزاعہ اس کی پرستش کرتے تھے اور اوس و خزرج جو
 قبائل انصار تھے اور مدینہ میں رہتے تھے وہ بھی زمانہ جاہلیت میں
 اس کی پرستش کرتے اور قربانی کے جانور اس کے پاس ذبح کرتے تھے۔
 اس کی وجہ تسمیہ یوں بیان کی جاتی ہے:۔ ”دهاء النساءك كانت
 قمنى عندها ای تراق۔ قربانی کا خون اس کے ہاں بہا جاتا تھا۔“

اس اعتبار سے منوۃ الف مقصورہ سے ہوگا۔ ابن کثیر نے اس کو منوۃ الف حمد و وہ سے پڑھا ہے۔ اس صورت میں اس کا اشتقاق ”نوع“ سے ہوگا۔ جس کے معنی بارش یا اوس کی کارتی کے ہیں۔ گویا اس کے وسیلہ سے بارش کی دعا کی جاتی تھی۔ نعوذ باللہ منہ۔ چنانچہ ایک جاہلی شاعر کہتا ہے:

الاهل اتی تمیم بن عبدمنۃ علی النائی فیما بیننا بن تمیم

اور ”الثالثة الاخری“ منۃ کی صفتیں ہیں جن سے اوس کی ذلت و حقارت ظاہر ہوتی ہے۔ معنی یوں ہوئے کہ اے قریش! کیا تم نے اپنے باطل معبودوں کی بے بسی نہیں دیکھی جو لات و عزری کے نام سے پکارے جاتے ہیں۔ اور کیا یہ دو تمہاری نادانی کے ثبوت میں کافی نہ تھے جو ان کے ساتھ ایک تیسری دیوی منۃ کی بھی پریش کرنے لگے جو جس کا درجہ خود تمہارے زعم باطل میں لات و عزری کے بعد ہے؟ بھلا ان دیویوں کو اللہ سبحانہ تعالیٰ کا شریک نعوذ باللہ نہا کس طرح ٹھہرایا گیا ہے؟

مطلب یہ ہوا کہ جبریلؑ جیسے شدید القوی فرشتہ مقبول اور فرشتوں کے رسول کا یہ حال ہے کہ ایسے جاہ و جبروت اور رسائی ملک و ملکوت کے باوجود جب وہ مدرة المنتی سے آگے نہ بڑھ سکے بلکہ وہاں تک

اگر یہ حکم الہی رک جاتے ہیں اور ایک انگل آگے بڑھنے میں اپنے پر
جل کر خاکستر ہو جائے کا ڈر اون کو لگا ہوا ہے تو تم کو شرمانا چاہئے کہ ایسے
بے بس و بے کس تبوں کی پریش کرے کا خیال کیوں تمہارے دلوں میں بس گیا
اور کیوں کر اون کو خدا کا شریک ٹھہرانے کی تم کو ہمت ہوئی کہ کبھی اون کے
آگے جھگٹے ہو اور کبھی اون سے اپنے حاجات طلب کرتے ہو۔

مناۃ کی ذلت و حقارت اس وجہ سے بھی ہے کہ لاقت کے نام سے
جو دیوی عرب کے قبیلہ ثقیف میں پوجی جاتی تھی وہ ایک انسان کی طرف
منسوب تھی جو حاجیوں کو ستو وغیرہ کی ضیافت دیا کرتا تھا۔ انسان اشرف المخلوقات
ہونے کی بنا پر اس دیوی کا رتبہ بڑا سمجھا گیا اور اس کو پہلا درجہ دیا گیا۔
عزّیٰ کو بول کے درختوں سے منسوب کیا گیا تھا چونکہ درخت از قسم نباتات
ہیں اس لئے اس دیوی کو دوسرا درجہ دیا گیا۔ مناۃ دیوی تو پتھر کی چٹان
منسوب تھی جو از قسم جمادات ہے۔ اس وجہ سے اس کا درجہ سب سے نیچا ہے۔

اس تقریر کی توضیح بعض مفسرین کرام کے اس قول سے بھی ہوتی ہے کہ
اونھوں نے الاخریٰ کو عزّیٰ کی صفت قرار دیا ہے۔ اور صرف اللہ الثّالثہ کو
مناۃ کی صفت بتلایا ہے۔ محض رعایت فاصلہ کی بنا پر الاخریٰ کا اللّٰہ

کے بعد ذکر کیا گیا اور نہ حق عبارت یوں تھا :- اَفَرَأَيْتُمُ اللَّاتَ
وَالْعِزَّى الْاُخْرٰی وَمَنَاةَ الثَّالِثَةَ - یعنی بھلا تم (پہلی دیوی) لات
کو دیکھو۔ اور دوسری دیوی عزی کو اور تیسری دیوی منات کو ؟

مفسرین کرام نے یہ بھی تصریح فرمائی ہے کہ جس طرح اللہ صبیغہ
مذکر سے اللات صبیغہ مونث بنا لیا گیا اسی طرح العزیزیا الاعز سے جو
خداوند تعالیٰ شانہ کے اسماء حسنی میں شامل ہیں صبیغہ مونث العزى
قرار دیا گیا اور منان صبیغہ مذکر سے منوات صبیغہ مونث تراش لیا گیا۔
اسی بنا پر نعوذ باللہ منہا جس طرح ملائکہ کو عرب ”بنات اللہ“ کہتے تھے
بتوں کی نسبت بھی عرب جاہلیت کے توہمات یہ تھے کہ یہ دیویاں بھی
معاذ اللہ بنات اللہ ہیں۔ چنانچہ قرآن کریم میں دوسری جگہ
ملائکہ کرام کو بنات اللہ قرار دینے کا بیان اس طرح آیا ہے :-

”وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمٰنِ اِنَاثًا اَشْهَدُ اَنْ
خَلَقَهُمْ سَتَلَكَبُ شَهَادَتُهُمْ وَيَسْئَلُوْنَ“ اور ان کافروں نے
ملائکہ کو جو دراصل خدا کے رحمن کے بندے ہیں مونث قرار دیا ہے۔
کیا ان کے پیدا ہوتے وقت یہ کفار وہاں موجود تھے ؟ ان کی یہ

گو اہی لکھ لی جائے گی اور ان سے اس بارہ میں سوال کیا جائے گا۔ چونکہ کفار عرب نے ملائکہ کی طرح اپنی خود ساختہ دیویوں کو بھی زمانہ نام او القاب دے رکھے تھے اس لئے آگے ارشاد ہو رہا ہے :-

الْكَمُّ الذِّكْرُ وَلَهُ الْاُنْتَىٰ كِتْفِيرِ
الْاُنْتَىٰ تِلْكَ اِذَا

قِسْمَةٌ ضِيزَىٰ۔ کیا تمھارے لئے بیٹے اور اوس کے لئے بیٹیاں یہ تو ایک بھونڈی تقسیم ہے۔ ”عرب جاہلی کی عادت تھی کہ اگر اون کے لڑکی پیدا ہوتی تو سخت ناراض ہوتے۔ سورۃ نحل میں ارشاد ہوا ہے :- ”وَ اِذَا الْبَشْرُ اَحَدٌ هُمْ بِالْاُنْتَىٰ اِظْلٌ وَ جِهَةٌ مَسُوْدٌ اَوْ وَ هُوَ كَظِيْمٌ يَتَوَارَىٰ مِنْ الْقَوْمِ مِنْ سَوِّءِ مَا بَشَّرَ بِهِ اِيْمُسُكُهُ عَلٰی هَوْنٍ اَمْ يَدِيْ سَهٌ فِي التُّرَابِ“ جب اون میں سے کسی کے لڑکی پیدا ہونے کی خوش خبری دی جاتی تو اوس کا منہ کالا ہو جاتا اور مارے غم کے اوس کا دم گھٹنے لگ جاتا۔ لوگوں سے منہ چھپاتا رہتا کہ یہ کیسی شرمناک خبر دی گئی۔ (اوس کو فکر لگ جاتی کہ) اس ذلت کو گوارا کر کے تو مولود کو رکھ چھوڑے یا اوس کو سٹی میں دھنسا دے۔“

ارشاد یہ ہو رہا ہے کہ بیٹی پیدا ہونے سے تم کو تو اتنی نفرت اور ایسا
 عار لگتا ہے یہ چاہتے ہو کہ تم کو ہمیشہ بیٹے ہی بیٹے پیدا ہوتے رہیں اور
 ہم در حالیکہ ہم کو اولاد کی حاجت نہیں (نہ ہم کو لڑکا مطلوب اور نہ لڑکی)
 ہماری شان لہر یلد و لہر یولد۔ باایں ہمہ تم ہماری طرف اولاد کی نفرت
 کرتے ہو اور اولاد میں بھی لڑکی ہماری طرف منسوب کرتے ہو جس کو تم خود
 اپنے لئے ننگ و عار کا موجب خیال کرتے ہو۔ غور کرو کہ ایسی تقسیم کتنی بھونڈی
 اور بے ڈھنگی ہے۔

ابن عباس رضی اللہ تعالیٰ عنہما سے ”ضیزی“ کی تفسیر دریافت
 کی گئی تو فرمایا جاثرة یعنی جور کی تقسیم۔ ظالمانہ۔ سائل نے پوچھا کیا
 اہل لسان کے نزدیک یہ معنی معروف ہیں تو فرمایا کیا تم نے امر القیس کا
 یہ شعر نہیں سنا وہ کہتا ہے :-

ضازت بنو اسد بحکمہم اذ یعد لون الساس بالذنب

بنو اسد نے اپنے فیصلہ میں بڑی ہی نا انصافی سے کام لیا جس میں سر اور
 دم کو مساوی مساوی قرار دیا، مطلب یہ کہ ضیزی اور ضازت کی
 اصل ایک ہی ہے جس کے معنی ظلم کے ہیں۔ واللہ اعلم اگے اتر آئے۔

اِنْ هِيَ اِلَّا اَسْمَاءُ سَمِيَتْهُمَا كِي تَفِيْر
اِنْ هِيَ اِلَّا اَسْمَاءُ سَمِيَتْهُمَا اَنْتُمْ وَ

آباؤُكُمْ مَا اَنْزَلَ اللّٰهُ بِهَا مِنْ سُلْطٰنٍ اِنْ يَتَّبِعُوْنَ اِلَّا الظَّنَّ وَ
مَا تَهْوٰى اِلَّا نَفْسُ وَلَقَدْ جَآءَهُمْ مِنْ رَبِّهِمْ الْهُدٰى - یہ (لات
عزیٰ اور منات) صرف نام ہی نام ہیں (جن کے مستی کا کہیں وجود نہیں)
تم اور تمہارے آبا و اجداد نے یہ نام بطور خود تجویز کر لئے ہیں۔ اس تجویز کی
کوئی سند اللہ سبحانہ تعالیٰ نے نہیں اتاری۔ (گویا فرضی اور خیالی
چیزوں کے یہ نام رکھ لئے گئے ہیں۔) یہ لوگ محض اپنے خیالات کے عجم
جا رہے ہیں اور اپنی خواہش نفس کا اتباع کر رہے ہیں (جو بے سند اور
باطل محض ہے) درحالیکہ ان کے پروردگار کے پاس سے روشنی اور رہنمائی
آچکی۔ یعنی قرآن کریم نازل ہوا۔ اور رسول اکرم صلی اللہ علیہ وآلہ وسلم
مبعوث ہو چکے اور آپ کے دست مبارک سے ایسے امور خارق عادت
(معجزات) ظاہر ہوئے جو آپ کی نبوت و رسالت کا ثبوت ہیں لہذا
اب ایسے باطل تصورات کی گنجائش نہیں۔

اس آیت کریمہ میں چند ہدایات دی گئی ہیں جو حسب ذیل ہیں:-

(۱) انسان میں حقیقت پسندی کا جو ہر ہونا چاہئے۔ اس اعتبار سے
 لات و عزى وغیرہ دیویوں کو دیکھا جائے تو بدانتہ معلوم ہوگا کہ یہ فقط نام ہی
 نام ہیں جن کے مستی کا وجود نہیں۔ جن پتھروں کے یہ نام رکھے گئے ہیں ان میں
 کوئی وصف نہیں۔ نہ لات میں الوہیت کا کوئی نشانیہ اور نہ عزى میں کوئی
 عزت۔ پھر ان کے نام مونث رکھے گئے ہیں۔ اگرچہ تانیث بجائے خود
 کمال نہیں مگر ان دیویوں میں تانیث تک نہیں۔ آخر کس بنا پر ان کو مونث
 قرار دیا گیا؟ عقل حیران ہے۔ اگر عقلی دلیل قائم نہیں ہو سکتی تو دلیل منقول
 ہونی چاہئے۔ کسی آسمانی کتاب میں بت پرستی کا حکم نہیں دیا گیا۔ بلکہ اس کی
 مذمت اور ممانعت ہی کی گئی ہے جس سے ثابت ہوا کہ بت اور اون کی
 پرستش دونوں باطل ہیں۔ خواہ اس کی ایجاد کوئی خود ہی کرے یا اس میں آباؤ
 اجداد کی تقلید و اتباع کرے۔ بے اصل اور بے حقیقت امور میں تقلید و اتباع بھی
 درست نہیں۔ تقلید و اتباع آباؤ اجداد حقیقی اور نفس الامری امور میں ہو تو وہ
 ضرور لائق لحاظ ہے۔ جیسے حضرت سیدنا یوسف علی نبینا وعلیہ الصلوٰۃ والسلام
 فرمایا: **وَاتَّبَعْتُ مِلَّةَ آبَائِي اِبْرَاهِيمَ وَاسْحٰقَ وَيَعْقُوبَ**۔ میں نے
 اتباع کیا اپنے آباؤ اجداد کی ملت کا جو ابراہیم و اسحاق و یعقوب ہیں۔

علی نبینا وعلیہم الصلوٰۃ والسلام“

(۲) دین و ملت نام ہے چند عقائد و اعمال کا۔ عقائد کی بنیاد

یقینیات پر ہوتی ہے۔ ظنیات کو عقائد سے تعلق نہیں۔ یہی وجہ ہے کہ

ظنی دلیل خواہ وہ عقلی ہو یا نقلی عقائد میں حجت نہیں۔ اور اعمال کی

بنیاد خواہش نفس پر نہیں ہو سکتی کہ نفس نے جو چاہا اس کام کو کر لیا۔

جس کو چاہا دیکھ لیا، سن لیا۔ اور جو چاہا کھایا پیا، اس قسم کے اعمال کا

دین سے کوئی تعلق نہیں۔ بلکہ اعمال کی بنیاد عبادت پر ہے۔ عبادت

نام ہے اپنے نفس کی خواہش کو مرضی الہی کے تابع بنا رکھنا۔ اپنی مرضی پر

رضائے مولیٰ کو ترجیح دینا۔ یہ اور بات ہے کہ مرضی الہی یا رضائے مولیٰ پر

دلیل ظنی ہی قائم ہو۔ اور ظنی دلیل ہی سے کسی فعل یا ترک کا ثبوت مل سکے

یہ حال عمل کے لئے اس قدر ثبوت کافی ہے اس پر خواہش نفس کا اطلاق نہ ہوگا

اس کے برخلاف بت پرستوں کا یہ حال ہے کہ اون کے عقائد کی بنیاد ظنون اور

اوامام ہیں۔ اور اون کے اعمال کا منبع خواہش نفس۔ لہذا نہ عقائد ہی درست

اور نہ اعمال صحیح۔ ”ان یتَّبِعُونَ إِلَّا الظَّنَّ وَمَا تَهْوَى الْأَنْفُسُ“ میں اسی

کی طرف اشارہ کیا گیا ہے۔ یہ دونوں پہلو سلبی ہوئے اب ایجابی پہلو ^{خط} ملا ہو۔

(۳) ولقد جاءهم من تربتهم الهدى۔ حال یہ ہے کہ یقیناً
اون کے ہاں اون کے پروردگار جل شانہ کے پاس سے ہدایت آچکی۔
قرآن کریم کا ہدایت ہونا اظہر من الشمس ہے۔ کس اہتمام سے اس کا نزول
اجلال ہوا اس کا بیان اس سے پیشتر کی آیات کریمہ میں ہو چکا جو اسی
سورت کی ابتدا میں گزر چکی ہیں۔ اس کا وصف ہی ھٰذَا لِّلْمُتَّقِينَ ہے کہ
یہ کتاب مبین خدا سے ڈرنے والوں کے لئے ہدایت و رہنمائی کا ذریعہ
ہے۔ اگر کوئی اس کو نہ مانے تو قرآن کریم نے بار بار اعلان فرمایا ہے کہ
”فَأَتُوا بِسُورَةٍ مِّثْلِهِ“ اس جیسی کوئی ایک سورت بنا لاؤ۔“ جب
یہ نہ ہو سکے تو اس کو کتاب اللہ ماننا ہو گا۔ حضور اکرم صلی اللہ علیہ وآلہ وسلم کی
نبوت و رسالت کا ثبوت خود آپ کی حیات طیبہ قرآن کریم کی شہادت
ہے۔ اِنَّكَ لَتَهْدِي اِلَى صِرَاطٍ مُسْتَقِيمٍ۔ یقیناً آپ (اے نبی کریم!) صراط
مستقیم کی رہنمائی فرماتے ہیں۔“ مزید ثبوت آپ کے معجزات ہیں۔ یعنی وہ
خوارق عادات جو آپ کے ذریعہ ظاہر ہوئے۔ مثلاً شق القمر، رد شمس،
انگشتان مبارک سے پانی بہنا اور اس سے شکر عظیم کا سیراب ہونا وغیرہ وغیرہ نیز
امت مرحومہ کے اولیاء کی ہر کرامت آپ کا معجزہ ہے جس کا سلسلہ اقیامت

شکر اور بت پرستی پر بحث

”اَمْرًا لِّلْاِنْسَانِ مَا قَنَتْ“ کیا انسان کو وہ سب کچھ (محل ہو جاتا) ہے جس کی

وہ آرزو کرے ؟“

کفار عرب اپنی جہالت کے باعث اقسام کی گمراہیوں میں مبتلا تھے اور بجائے خود طرح طرح کے خیالات اپنے دماغ میں پکاتے جیسے ایک غیر تعلیم یافتہ بے کار آدمی کی عادت ہوتی ہے۔ شدہ شدہ ان کے اوہام باطلہ نے عقیدہ کی جگہ لے لی تھی۔ چنانچہ اس اعتبار سے اون کے عقائد حسب ذیل تھے جن کی بنیاد اوہام پرستی پر تھی:-

۱۔ بتوں کی پرستش کرتے اور کہتے: ”ما نعبدھم الا لیتقرّبونا الی اللہ ذلنقی“ ہم بتوں کی پرستش محض اس لئے کرتے ہیں کہ یہ بت اللہ کے ہاں ہمارا تقرب بڑھا دیں ”عرب جاہلیت کی طرح موجودہ دور کے بت پرستوں کا بھی یہی حال ہے بلکہ یہ اون سے بھی ایک قدم آگے بڑھے ہوئے ہیں۔ کہتے ہیں کہ ہم بت پرست ہیں بھی جلوہ الہی دیکھتے ہیں۔ اگر واقعہ یہی ہے تو کوئی ان سے پوچھے کہ ہر بت پرست میں تم کو جلوہ نظر آتا ہے یا نہیں۔ اگر جواب نفی میں ہو تو یہ کہا جاسکیگا کہ ابھی تمہاری نظر محدود ہے۔ ناقص چیز

لائق لحاظ نہیں۔ نیز یہ کہ تمام پتھروں کو چھوڑ کر اس کی تخصیص کس بنا پر ہے؟ اور اگر جواب اثبات میں ہو تو پتھر کا استعمال پرستش کے سوا دوسرے اغراض و مقاصد میں کیوں کیا جاتا ہے ورنہ حالیکہ بعض امور ایسے ہیں جس سے توہین ہوتی ہے۔ مثلاً پتھر کا فرش بنانا اور اوس پر جوتیوں سے چلنا پھرنا وغیرہ۔ یہی حال دیگر جمادات، نباتات، حیوانات کا ہے جن کی پرستش کی جاتی ہے۔ چودہ سو سال گزر چکے لیکن اب تک یہ بات ان لوگوں کی فہم میں نہ آ سکی کہ ادنیٰ چیز اعلیٰ کے تابع ہوتی ہے نہ کہ بالعکس۔ انسان اشرف المخلوقات ہوتے ہوئے ادنیٰ کے سامنے جھکنے کے کیا معنی ہیں؟

پتھر عجیب بات یہ ہے کہ اسفل درجہ کی دوسری چیزوں میں تو جلوہ نظر آئے اور خود اپنی خودی کو فراموش کریں۔ باری تعالیٰ کا ارشاد ہے: ”وَرَفِیْ الْفٰسِکِمْ اَفَلَا تَبْصُرُوْنَ“ اور خود تمہاری ذات میں بھی تو (اوس کے بے شمار) آیات (جلوے) ہیں کیا پھر وہ تم کو نظر نہیں آتے؟ انسان سے انسان کو دشمنی کیوں ہے؟ ایک پتھر کے لئے ایک درخت کے واسطے ایک جانور کی نظر کیوں انسان سے لڑتے جھگڑتے، ہوا اوس کا خون بہانے سے بھی دریغ نہ کرتے ہو تو بالقرض ایک جلوہ پر اس قدر فریفتہ ہو تو خود اللہ سبحانہ تعالیٰ سے تم کو

عشق کیوں نہیں؟ اوس کی کتابوں کو کیوں نہیں پڑھتے اوس کے رسولوں کا کیوں
اتباع نہیں کرتے اوس کے مقبولین سے تم کو کیوں دوستی نہیں؟ حقیقت یہ
ہے کہ یہ صرف کہنے کی باتیں ہیں۔ یہ محض اپنی خواہش نفس اور توہمات کے
پیچھے چلے جا رہے ہیں اور اپنے زعم باطل پر اڑے ہوئے ہیں جو حقیر اپنے سے
کبھی نہ اڑا سکیں آڑے وقت میں وہ اپنے پرستاروں کے کیا کام آئیں گے
ضعف الطالب والمطلوب۔

۲۔ کوئی کہتا کہ ”ولئن رُجعت الی ربی ان لی عندہ للحسنی“
اور اگر میں اپنے پروردگار کے پاس لوٹا دیا جاؤں تو یقیناً میرے لئے
اوس کے پاس بھلائی ہی ہے۔ یعنی جنت۔ اللہ سبحانہ تعالیٰ کے ہاں
بے شک جنت بھی ہے اور دوزخ بھی جنت نیک کے لئے ہے اور بد کا
ٹھکانا دوزخ ہے۔ انسان کا نیک و بد ہونا اوس کے عقیدہ اور عمل
کے لحاظ سے ہے۔ اگر یہ دونوں اچھے ہیں تو اوس کا شمار نیکوں میں
ہوگا۔ اور اگر عقیدہ و عمل دونوں بُرے ہوں تو وہ بد کہلائیگا
اگر عقائد اچھے ہوں اور عمل ایسا نہ ہو تو اوس کا معاملہ
مشیت الہی پر ہے۔ اور اگر عقیدہ بُرا ہو اور عمل نیک تو

مکن ہے کہ دنیا میں اوس کو اپنے عمل کا ثمرہ مل جائے اور
 عموماً ملتا ہے۔ لیکن آخرت میں اوس کے اعمال بدوں صحت
 عقیدہ کا رآئد نہیں ہو سکتے۔ یہ سب کچھ سہی مگر جو شخص عقیدہ اور
 عمل ہر دو اعتبار سے اچھا ہو وہ دیگر اقسام کے لوگوں سے بہتر
 ہونے کے باوجود یہ دعویٰ اپنی نسبت نہیں کرتا کہ وہ یقیناً جنتی
 ہے۔ بلکہ وہ خداوند تعالیٰ شانہ کی عظمت و جلال سے ڈرتا
 رہتا ہے اور خشیت الہی اوس پر اتنی غالب رہتی ہے کہ
 ایسا دعویٰ کرنا تو کجا۔ اس قسم کا ایک لفظ بھی اپنی زبان پر نہیں
 لاتا۔ پھر ایسے یقین کے ساتھ یہ ادعا کہ آخرت میں اوس کے لئے
 جنت ہی ہے اور وہ بھی ایسے شخص کی زبان سے جس کا نہ
 عقیدہ ہی صحیح اور نہ عمل ہی درست۔ کیا معنی رکھتا ہے؟ یہ جھوٹی
 آرزو اور زعم باطل نہیں تو اور کیا ہے؟

(۳) حضرت خیاب بن ارتؓ مکہ معظمہ میں سناری کا کام کرتے

تھے۔ ایک کافر عاص بن وائل نے جو صاحب اولاد بھی تھا اور مالدار بھی۔
 کچھ زیورات بنوائے مگر اجرت کی ادائیگی میں لیت و لعل کرنے لگا جب کبھی

تقاضا کیا جاتا۔ مال منول کرتا۔ بیچارہ کاریگر ایک دولت مند شخص کے مقابلہ میں جس کا گھر نہ بھی بڑا ہو کیا کر سکے؟ شخص مذکور نے جب یہ انداز کر لیا کہ خباثت اپنی اجرت کے وصول کرنے پر قادر نہیں تو یہ شرط پیش کی کہ اگر حضور اکرم کا ساتھ چھوڑ دیں تو اجرت دی جائے گی۔ خباثت نے جواب دیا کہ اگر تو مر کر زندہ بھی ہو جائے تو میں آپ کا ساتھ نہ چھوڑوں گا اس پر عاص نے جواب دیا کہ جب مر کر دوبارہ زندہ ہونا صحیح ہے تو ”لا وتینّ ما لاؤ و لدا“ مجھے مال و اولاد بھی ملے گی، اس وقت ہی تنہا ری اجرت ادا کر دی جائے گی۔ طغزیہ طور پر اس نے یہ جملہ کہہ دیا لیکن اس احمق نے اتنا نہ سمجھا کہ مرنے کے بعد زندہ ہونا تو صحیح ہے جب تمام انسان اوٹھائے جائیں گے تو اس کی اولاد بھی اوٹھائی جائے گی مگر یہ تصور کہ یہاں کی دولت بھی ساتھ رہے گی یہ خیال خام ہے۔ یہ کہاں تبلا یا گیا ہے کہ یہاں جو کیفیت تھی من و عن و ماں باقی و برقرار رہے گی؟ خام خیالی کا یہ بھی ایک نمونہ ہے۔

(۴) یہود و نصاریٰ کا یہ ادعا تھا کہ ”نحن ابناؤ اللہ و احبّاءہ“ ہم ابناء اللہ ہیں اور اس کے مخلص دوست ہیں۔

اسی خیال میں کہتے تھے: ”لن تمسنا النار الا اياماً معدودة“۔
ہم کو (اول تو) آگ چھو وگی ہی نہیں (اگر چھو وگی تو) صرف گنتی کے چند
روز۔ نیز اس بنا پر نبی آخر الزماں کی نسبت اون کے تصورات و توقعات
یہ تھے کہ وہ ہم میں سے ہوں گے۔ نبی آخر الزماں کی آمد سے عرب بھی
واقف تھے۔ ان کا تصور یہ تھا کہ کسی دولت مند بڑے خاندان میں
آپ کا ظہور ہوگا۔ چنانچہ ایسے چند گھرانے اس کے منتظر تھے مگر جب حضور
کا ظہور پر نور نبی ہاشم میں ہوا جو تقدس شرافت ذاتی اور بزرگی کے
لحاظ سے تو ممتاز تھا لیکن مال و دولت کے اعتبار سے سراسر برآوردہ
نہ تھا تو حد کے مارے جل گئے۔ اود مصر یہود و نصاریٰ کو علیحدہ بغض
عناد ہوا۔ جس کے باعث اون کی کتابوں میں جو پیشین گوئی آپ کی نسبت
لکھی ہوئی تھیں اون کو نکال دیا گیا اور اللہ کی کتاب میں تحریفات
کردی گئیں۔ اللہ سبحانہ نے فرمایا: ”تلك امانيتهم“۔ یہ سب ان کی آرزوئیں ہیں۔
آن جلد خام خیالیوں اور امانی فاسدہ اور فریضہ باطلہ کے جواب میں فرمایا
کیا اُمّ للاِنْسَانِ مَا قَنِي۔ کیا انسان کو وہ سب کچھ حاصل ہو جاتا ہے جسکی وہ آرزو کرے؟
ایسا نہیں ہو سکتا۔ تو اویسی جو منظور ہو۔ مَا شَاءَ اللّٰهُ كَانَ وَمَا لَمْ يَشَأْ لَمْ يَكُنِ اللّٰهُ جُو

چاہے گا وہی ہوگا اور جو نہ چاہے گا وہ ہرگز نہ ہوگا۔ دوسری جگہ صاف طور پر ارشاد ہوا: ”لیس یا مانتیکم ولا امانتی اهل الکتاب“ نہ دار و مدار تمہاری آرزوؤں پر ہے اور نہ اہل کتاب کی آرزوؤں پر۔ اس کے بعد ارشاد ہوتا ہے:۔

فَلِلّٰهِ الْاٰخِرَةُ وَالْاُولٰٓئِیَّۃُ لَهٰذَا الْاٰخِرَتِ اور دنیا (دونوں) اللہ ہی کے لئے ہیں۔ اس سے مراد ہی دارِ آخرت اور دارِ دنیا، یا حیاتِ آخرت ہو اور حیاتِ دنیا۔ ہر دو جگہ اقتدارِ اعلیٰ اسی احکم الحاکمین رب العالمین کا ہے۔ اوس کے آگے کسی کی کچھ چل نہیں سکتی۔

۱
۴۵

اہل کتاب اور کفار و مشرکین سے خطاب
خلاصہ کلام یہ ہوا کہ مشرکین و کفار ہوں یا اہل کتاب باطل پرستی میں پڑے ہوئے ہیں۔ مشرکین بے ڈھنگی تقسیم کے معنوں میں

ہیں۔ کہیں دیوی قرار دی تو کہیں دیوتا۔ قدرت کے سارے شعبے گویا ان کے زعمِ باطل کے لحاظ سے ان ہی دیویوں اور دیوتاؤں میں تقسیم ہو چکے ہیں جیسا کہ کسی سے حیات وابستہ کر رکھی ہے تو کسی سے رزق کسی سے بارش متعلق کی ہے تو کسی سے ہوا۔ کوئی امراض و آفات کا آقا ہے کوئی صحت

یا امن عامہ کا۔ ان کو ایسے القاب و خطابات سے یاد کیا جاتا ہے کہ خدا کی
پناہ۔ جو محض خیال خام اور بیجا توہمات ہیں۔ حقیقت اور واقعہ سے ان کو
دور کا تعلق بھی نہیں۔ ان شرکانہ خیالات کی کوئی دلیل آج تک پیش
نہ ہو سکی۔ نہ نقلی، نہ عقلی، نہ الہامی، نہ علمی، نہ تجربی، نہ تحقیقاتی۔

عرب جاہلیت اگر اس گرداب میں پھنسے ہوئے تھے تو چنداں تعجب
کی بات نہیں جہل اور لاعلمی ایسا پردہ ہے جو عقل پر پڑ جاتا ہے تو کوئی چیز
دکھائی نہیں دیتی۔ جس سے انسان اندھا ہو جاتا ہے۔ اندھا اگر راہ راست
سے ہٹ جائے تو یہ کوئی نئی بات نہ ہوگی۔ ایسا ہوتا ہے۔ تعجب اور سخت
تعجب اون اہل کتاب پر ہے جو ماہرین کہلاتے ہیں۔ ایک ایک چیز کی
تحقیق میں لگے ہوئے ہیں اور موشگافیاں کرتے جاتے ہیں۔ نت نئی
ایجادات کر رہے ہیں جن کو دیکھ کر زمانہ محو حیرت ہے۔ یا ایسے ہمہ وہ
شرک میں اس درجہ گھرے ہوئے ہیں کہ توحید کا سیدھا سادہ راستہ اول کو
دکھائی نہیں دیتا۔ تثلیث نمود باللہ تین خداؤں (روح القدس، مریم
مسیح) کے قائل ہیں۔ اسلامی تعلیم توحید (ایک خدا کے اعتقاد) سے متاثر
ہوئے تو صرف اس قدر کہ "توحید فی التثلیث یا تثلیث فی التوحید" (تین میں ایک)

یا ایک میں تین) کہنے لگے۔ مطلب یہ کہ خدائے واحد کی خدائی ان تین میں
منقسم ہے یا ان تینوں کے اتفاق سے خدائی قائم ہے۔ مگر تثلیث کے
گرداب سے نکلنے نہیں۔ ان کا شرک 'عرب جاہلیت سے بھی بدتر جہا
بڑھا ہوا ہے :-

اے بنائینائی از رہ اوفتاد ویں دوپوشش بود و در چا و فتاد
کیوں کہ عرب جاہلیت پر سے تو جہالت کا پردہ رابع صدی کے اندر اند
صرف (۲۳) سال کے عرصہ قلیل میں اوٹھ چکا مگر چودہ سو سال کا مستند عرصہ
گزرنے کے باوجود ان مدعیان علم و تحقیق کے دماغوں پر سے اب تک یہ
پردہ غفلت نہ اوٹھ سکا۔

اصل یہ ہے کہ کتب سماویہ میں انھوں نے جو تحریفات کیں اوس میں
جو مضامین آخرت اور اوس کے علوم سے متعلق تھے جو اصل دین بختا
اوس کو یک سرغائب کر دیا گیا۔ اور حیوۃ و ثیاب سے متعلق جو ابواب تھے
اون کو برقرار رکھا ہے جس کا نتیجہ یہ ہے کہ دنیوی ترقیات میں توازن کو
کافی حصہ ملا اور مل رہا ہے اور آخرت سے جو اصل زندگی ہے اون کو کچھ بھی
لگاؤ نہیں و ما لهم فی الآخرة من نصیب۔ پھر دنیوی ترقی کا جو مقصد تھا

خلافت الہیہ کا قیام۔ باوصفیکہ حکومت حاصل ہے لیکن اس کا مقصد فوت
جہاں کہیں یہ اب تک گئے اور اپنی حکومت قائم کی۔ وہاں کی کچھ بھی اصلاح
ان کے ہاتھ سے نہ ہو سکی۔ اخلاق، عادات، عبادات، معاملات، تہذیب
نشائنگی، امن و چین، سب کچھ زحمت ہو گیا۔ دجال اعر کی طرح ان کی
صرف ایک آنکھ کھلی ہوئی ہے اور دوسری بند۔ ”یعلمون ظاہرا من
الحیوة الدنیا وھم عن الآخرۃ ھم غفلون۔“ دنیوی زندگی کی یہ کچھ
ظاہری باتیں یہ جان لیتے ہیں اور وہ آخرت سے تو سب کے سب غافل
ہیں۔ “ بلکہ حکومت ان کے ہاتھ آنے کے بعد دینی اور اخلاقی حالت
بگڑ گئی۔ اخلاق بد سے بدتر ہو گئے اور بے دینی پھیل گئی۔ نتیجہ تب ہی او
بربادی کے سوا اور کچھ نہ نکلا۔ انسان انسان نہیں رہا۔ جوہری طاقت
جوہری اختیار وغیرہ سے اب تو اولاد آدم، اولاد آدم کو میٹنے کی فکر میں ہے۔
اِنَّ اللہَ وَاَنَا الیہ راجعون۔ جب ان تعلیم یافتہ اور ترقی یافتہ اقوام کا
یہ حال ہے تو غیر تعلیم یافتہ اور غیر ترقی یافتہ اقوام کی حکومت پر جتنا ماتم کیا
جائے کم ہے۔ ع۔ آگے آگے دیکھئے ہوتا ہے کیا؟ خیر اسی میں ہے کہ
”فَلِلّٰهِ الْاٰخِرَةُ وَالْاَوَّلٰی“ پر نظر رکھی جائے۔ انسان کی بھلائی خواہ وہ

فوری ہو یعنی حیات دنیا سے متعلق، یا وہ بھلائی انجام کے اعتبار سے ہو
یعنی حیات اخروی سے متعلق، ہر قسم کی بھلائی اوس خدائے وحدہ لا شریک
کی عنایت و فضل پر موقوف ہے اور فضل و مرحمت کی توقع جب ہی کیجاسکتی
ہے جب کہ بندے مائل بہ اطاعت و عبادت ہوں ورنہ ۔۔
ایں خیال است و محال است و جنوں کا مصداق ہوگا۔

وَكَمْ مِنْ مَّلَكٍ فِي السَّمَوَاتِ لَا تُغْنِي شَفَاعَتُهُمْ
شَيْئًا إِلَّا مِنْ بَعْدِ أَنْ يَأْذَنَ اللَّهُ لِمَنْ يَشَاءُ وَيَرْضَى ۝

53-2

۱۔ کم۔ لفظہا مفرد و معناها جمع۔ یہ لفظاً مفرد اور معنی جمع ہے۔
(بحر المحیط)۔

۲۔ ملک۔ اصلہ ما لک فقد ما اللام و آخر الهمزة فونرنہ معقل
من الالوكة وھی الہالة ثم ترک الهمزة لکثرة الاستعمال فقيل ملک فلما
جمعه ردوه الى اصلہ ای اعید الهمزة فقالوا املاک فزیدت التاء
للمبالغة اولتانیت الجمع (کہ مانی) ملک اصل میں ما لک تھا۔ اس کا لام
مقدم اور ہمزة موخر کیا گیا۔ یہ معقل کے وزن پر ہے۔ یہ لفظ اُلُوکۃ سے بنا ہے جس کے

اور کتنے فرشتے آسمانوں میں ہیں جن کی سفارش کچھ بھی کام نہیں آسکتی

بقیہ حاشیہ علیہ صفحہ گذشتہ۔

جن کے معنی رسالت کے ہیں۔ پھر کثرت استعمال سے اوس کا ہمزہ ترک کر دیا گیا اور مَلَائِکَہ
کہا گیا۔ جب اس کی جمع بنائی گئی تو محذوفہ ہمزہ واپس لایا گیا۔ مَلَائِکَہ اوس کی جمع ہوئی
پھر مبالغہ کے لئے یا صیغہ جمع کی تائید کے لئے آخر میں تاء اضافہ کی گئی تو مَلَائِکَہ
ہوا۔ قَالَ مَجْهُور اہل الکلام من المسلمین المَلَائِکَہ اجسام لطیفۃ
اعطیت قدرۃ علی التشکل باشکال مختلفۃ ومسکنہا السماوات
(فتح الباری) مجہور متکلمین اہل اسلام کہتے ہیں کہ فرشتے (یہ لفظ ”فرستہ“ ہے یعنی
بھیب ہوا) لطیف اجسام ہیں جن کو مختلف اشکال میں تشکل ہونے کی قدرت دی گئی
ہے ان کا مکن آسمانیں ہیں۔“

عَلَّہ شَفَاعَتُهُمْ۔ الشَّفَعُ ضَمُّ الشَّيْءِ إِلَى مِثْلِهِ وَيُقَالُ لِلشَّفْعِ شَفَعٌ
وَالشَّفَاعَةُ الْإِنْضَامُ إِلَى آخِرِ نَاصِرِ الْهَاءِ وَسَاءُ مَا لَعَنَهُ وَكَثُرَ مَا لَسْتُ عَلَّہ
فِي الْإِنْضَامِ مِنْ هُوَا عَلَى حُرْمَتِهِ وَمِنْ تَبْتِئِهِ إِلَى مَنْ هُوَا دَنِي وَمِنْهُ
الشَّفَاعَةُ فِي الْقِيَامَةِ۔ (مفردات) کسی چیز کو اوس کے مثل کے ساتھ ضم کرنے
اور ملانے کو ”شفع“ کہتے ہیں یعنی ملائی ہوئی چیز ”شفع“ ہے اور ملنے والا ”شفع“ کہلاتا ہے۔

مگر اللہ سبحانہ کے اجازت دینے کے بعد (وہ بھی) جس کے لئے وہ

(بقیہ حاشیہ ص ۳۷۷ صفحہ گذشتہ)

اور شفاعت یہ ہے کہ ایک شخص دوسرے کی مدد کرنے اور اس کی طرف سے درخواست کرنے کے لئے اس کے ساتھ ہو جائے۔ عموماً ایسا ساتھ دینے والے بمقابلہ اس کے جس کی مدد کو یہ جارہے ہیں حرمت و مرتبت میں بڑے ہوتے ہیں۔ قیامت میں جو شفاعت ہوگی اس کے بھی یہی ہوتی ہیں۔ فقیر عرض کرتا ہے کہ اس اعتبار سے شفاعت اللہ تعالیٰ کے معنی یہ ہوئے کہ گنہگاروں کو اپنی معیت مبارکہ میں لے چلے والے گویا ایک امتی کے ساتھ ہو کر حضور انور صلی اللہ علیہ وآلہ وسلم دربار الہی میں تشریف لے چلیں گے۔ گنہگاروں کو بخشائیں گے۔ اور نیکوں کے مدارج بڑھائیں گے اور مقربین کو اذن شفاعت دلائیں گے۔ روحی فداۓ۔

عَلَيْهِ يَا أَذَنُ - الْاِذْنَ فِي الشَّيْءِ اَعْلَامُ بِاجازته والسخرة فيه
و ليستعمل ذلك في العلم الذي يتوصل اليه بالسماع لكن بين العلم
والاذن فرق فان الاذن اخص ولا يكاد يستعمل الا فيما فيه
مشيئة به لا ضياع منه الفصل اولم يرض به - (مفردات) کسی چیز کا
اذن دینے کے معنی یہ ہیں کہ اس کی اجازت اور رخصت کی اطلاع دینا۔ اس کا

چاہے اور جس سے وہ خوشنود ہو۔“

(بقیہ حاشیہ صفحہ گذشتہ)

استعمال عموماً اوس علم میں ہوتا ہے جو سماع (سننے) کے ذریعہ سے حاصل ہو۔ لیکن علم اور اذن میں فرق ہے۔ علم عام ہے اور اذن خاص۔ اذن کا اطلاق صرف اوس علم پر ہوتا ہے جس میں مشیت ہو اوس کام میں خوشنودی ہو یا نہ ہو۔ (مگر اوس کو چاہ کر کیا گیا ہو۔)۔“

عَمَّ يَشَاءُ۔ فالْمَشِيئَةُ مِنَ اللَّهِ تعالیٰ ہی الایجاد ومن الناس ہی الاصابة۔ مشیت کی نسبت اللہ سبحانہ کی طرف ہوتا اوس کے معنی کسی شے کو موجود کرنے کے ہوں گے اور اگر اوس کی نسبت بندے کی طرف ہو تو کسی چیز کو حاصل کرنے یا کسی کام کے کرنے کے ہوں گے۔“ فقیر عرض کرتا ہے کہ بندے کی مشیت مشیت الہی کے تابع ہے لکن قال تعالیٰ وما تشاؤون الا ان يشاء الله رب العالمین علیہ۔ یرضی۔ رضا اللعبد عن الله ان لا یکره ما یجری بہ قضاء وہ ورضا الله عن العبد هو ان یراه مؤتمرا لامره ومنهاکھیا النھیہ (مفردات) بندے کا اللہ سبحانہ سے راضی رہنا یہ ہے کہ حق سبحانہ تعالیٰ جو فیصلہ بھی اوس کی نسبت صادر فرمائے اوس سے ناراض نہ ہو (بلکہ اللہ سبحانہ کے ہر فیصلہ سے

اس آیت کریمہ میں بتلایا گیا ہے کہ ملائکہ کرام کا مستقر اور اصل
مقام ارفع واعلیٰ (سماوات) ہے، نیز یہ کہ وہ بارگاہ الہی میں شفاعت بھی
کرتے ہیں جب کہ وہ اللہ سبحانہ تعالیٰ کا اذن پاتے ہیں۔ اور بارگاہ
الہی سے ملائکہ کرام کو اذن شفاعت اون ہی کے حق میں ہوتا ہے جن کو
اللہ سبحانہ تعالیٰ چاہے اور اون سے راضی ہو۔ یہ ضابطہ شفاعت ہے۔
اس کو پیش نظر رکھتے ہوئے آیت کریمہ ”وَالْمَلَائِكَةُ يَسْتَجِیْبُونَ بِحَمْدِ رَبِّهِمْ
وَلَا یَسْتَخْفِرُونَ مَنْ فِی الْاَرْضِ“ کی تفسیر دریافت کی جاسکتی ہے جس میں
ارشاد ہوا ہے کہ ملائکہ اپنے پروردگار کی تسبیح و تحمید کرتے اور زمین والوں
کے لئے مغفرت چاہتے ہیں۔ ”یہاں ”من فی الارض“ سے مراد کئے زمین کے

(بقیہ حاشیہ صفحہ گذشتہ)

خوش ہو) اور اللہ سبحانہ تعالیٰ کا اپنے بندے سے راضی ہونا یہ ہے کہ حق تعالیٰ اپنے بندے کو
احکام الہی کمال لائے والا اور منہیات سے باز رہنے والا دیکھے۔ فقیر عرض کرتا ہے کہ ”رضی اللہ
عنہم ورضوا عنہ“ جو صحابہ کرام کی شان میں آیا ہے اس میں اسی حقیقت کی طرف اشارہ
فرمایا گیا ہے واللہ اعلم۔ بندے کی شریعت تو مشیت الہی کے تابع ہی ہے لیکن بندے کا کمال
یہ ہے کہ صحابہ کرام کی طرح اپنی رضا کو بھی تابع رضائے الہی بنائے۔ واللہ الموفق۔

تمام افراد انسان نہیں ہو سکتے بلکہ ان کے منجملہ وہ لوگ مراد ہیں جن کی نسبت
 مشیت الہی جاری ہوئی اور رضائے الہی جن کی شفاعت سے متعلق ہو، اس کا
 علم کہ کن بندوں کی شفاعت سے مشیت و رضائے الہی متعلق ہو چکی ہے اور
 کن کی سفارش کا اذن ملائکہ کرام کو مل چکا ہے؟ اوس کا پتہ اس آیت کریمہ سے
 چلتا ہے۔ ارشاد ہے: ”الَّذِينَ يَحْمِلُونَ الْعَرْشَ وَمَنْ حَوْلَهُ يُسَبِّحُونَ
 بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا“ جو (فرشتے)
 عرش اعظم کو اٹھائے ہوئے ہیں اور جو اوس کے اطراف ہیں وہ اپنے
 پروردگار کی تسبیح و تحمید کرتے اور اس پر ایمان لاتے اور ایمان والوں کیلئے
 دعائے مغفرت کرتے ہیں۔ ”اُن دونوں آیات کریمہ کو ملائے سے یہ نتیجہ آسانی
 اخذ کیا جاسکتا ہے کہ مَنْ فِي الْاَرْضِ سے الَّذِينَ آمَنُوا مراد ہیں نہ کہ جملہ
 روئے زمین کے انسان۔ نیز ہول فقہ کا عام قاعدہ ہے کہ یحکل المقتید
 علی المطلق۔ مقتید کا حکم مطلق پر جاری ہوگا۔ یعنی اگر کوئی حکم ایک جگہ
 مطلق وارد ہوا ہو اور دوسری جگہ مقتید تو مطلق سے بھی مقتید ہی مراد ہوگا۔
 اسی طرح استغفار ملائکہ کا بیان ایک جگہ مَنْ فِي الْاَرْضِ کے لئے اور ایک
 جگہ الَّذِينَ آمَنُوا کے لئے آیا ہے تو ”مَنْ فِي الْاَرْضِ“ کا اطلاق باقی و

برقرار نہیں رہے گا بلکہ ”الَّذِينَ آمَنُوا“ کی قید سے مقید ہوگا۔

اس قاعدہ کی رو سے آیہ کریمہ ”وَلَكُمْ مِّن مَّلَآئِكِ فِي السَّمٰوٰتِ“ میں ارشاد ہو رہا ہے کہ کفار و مشرکین اپنے ہاتھ سے تراشے ہوئے بتوں (لات و عزی اور منات) کو جو خود اودن کے پرستاروں کے خیال میں مادہ دیویاں ہیں اور انہیں کے زعم میں ایک سے بڑھکر ایک ذلیل و خوار ان کو اللہ سبحانہ تعالیٰ کی بارگاہ میں اپنا شفیع بتاتے ہیں جو حقیقت اور واقعہ کے لحاظ سے ایک بے حس اور بے جان پتھر ہیں بھلا یہ کیا شفاعت کریں گے جن کو شفاعت سے کچھ بھی تعلق نہیں۔ سب سے نیچے زمین پر پڑے ہوئے اور زمین والوں میں بھی سب سے افضل درجہ جمادات میں شامل ہیں۔ نباتات حیوانات ان سے اعلیٰ ہیں اور تم خود اودن سب سے بھی اعلیٰ و افضل ہوتے ہوئے یہ کیا سوچیں کہ ایک جماد سے شفاعت کی آس لگائے ہوئے ہو درحالیکہ عالم علوی (سموات) کے رہنے والے (فرشتے) جو شفاعت کر بھی سکتے ہیں اور جن کو اذن شفاعت دیا گیا ہے مگر وہ بھی اپنی سفارش اودن لوگوں کی حد تک محدود رکھتے ہیں جن سے شیئت الہی متعلق

ہوئی اور جن کو رضائے الہی حاصل ہوئی اس بنا پر کہ وہ حق تعالیٰ پر
ایمان رکھتے ہیں جن کی نہ صرف مشیت، تابع مشیت الہی ہے بلکہ ان کی
رضا بھی تابع رضائے الہی ہے۔ اور تمہارا حال یہ ہے کہ کفر و شرک

عہ آیہ کریمہ و کو من مَلَّک کے آغاز پر بتلایا جا چکا ہے کہ کلمہ کُم لفظاً مفرد اور معنایاً جمع
ہے اس اعتبار سے مَلَّک بھی اگرچہ لفظاً مفرد ہے معنایاً جمع ہوگا اس سے ایک فرشتہ نہیں بلکہ
فرشتے بھینٹہ جمع مراد ہوں گے۔ اور ان کی سفارش بھی ایک شفاعت نہیں بلکہ شفاعات ہوں گی۔
چنانچہ ابن مقسم اور ابوالقاسم ہذلی کی قراوت بھی شفاعاتھم بھینٹہ جمع ہے۔ اور ضمیر ہم جو قرأت
جمہور میں بھینٹہ جمع ہے اس کا مطلب بھی وہی ہوتا ہے کہ مَلَّک سے مراد ملائکہ اور شفاعت
شفاعت مراد ہیں جیسا کہ مَلَّک کی طرف رجوع ہونے والی ضمیر ہم لائی گئی ہے۔ لیکن بائیں
قرأت جمہور میں شفاعتہ بھینٹہ مفرد جو منقول متواتر ہے اس میں اس مکتہ کی طرف اشارہ
مقصود ہے کہ اگر یہ تمام فرشتے مل کر ایک ہی شفاعت متفق اللفظ پیش کریں تو بدوں اذن الہی
اور بغیر رضا خداوندی ان تمام معصومین کی بھی ایک نہیں چل سکتی۔ پھر شَفَاعَتُهُمْ شَدِيدٌ
میں مزید اس امر کی طرف ایسا فرمایا جا رہا ہے کہ ایک سفارش رہی درکنار کچھ بھی نہیں
چل سکتی۔

انکار و عناد کے باعث تمھارا کوئی مقام نہیں، تم اس قابل ہی کب ہو کہ
 تمھاری سفارش کی جائے۔ اور تمھاری نسبت سفارش کرنے والے کی
 سفارش قبول ہو یہ تمھارا زعم باطل ہے ”ظلمتُ بعضھا فوق بعض“
 کا مصداق ہے۔ تمھارا یہ خواب کیوں کر شرمندہ تعبیر ہو سکے گا۔ اور
 تمھاری یہ آرزو کس طرح پوری ہوگی؟ غور کرو نیز اس پر بھی خوب غور
 کرو کہ تمھارا ایمان آخرت پر ہے یا نہیں اگر ہے تو کیا اسی طرح ہے
 جیسا کہ آسمانی کتابوں میں لکھا ہے اور جس کی تعلیم انبیاء علیہم السلام نے
 دی ہے یا صرف اپنی رائے اور قیاس سے یا اپنے آباد اجداد سے سن کر
 بلا تحقیق قائم کر لیا گیا ہے۔ اگر کتب سماویہ کی ہدایات اور انبیاء علیہم السلام
 کی تعلیمات کے مطابق ہے تو اتباع ضروری ہے اور اگر آخرت پر ایمان
 نہیں ہے تو تم کو آیتہ مابعد پر غور کرنا ہوگا۔

إِنَّ الَّذِينَ لَا يُؤْمِنُونَ بِالْآخِرَةِ لَيُسَمُّونَ الْمَلَائِكَةَ

تَسْمِيَةَ الْأُنثَىٰ ۖ وَمَا لَهُمْ بِهِ مِنْ عِلْمٍ إِنْ يَتَّبِعُونَ

إِلَّا الظَّنَّ ۖ وَإِنَّ الظَّنَّ لَا يُغْنِي مِنَ الْحَقِّ شَيْئًا ۚ

۞ لَا يُؤْمِنُونَ ۚ وَالْإِيمَانُ يَسْتَعْلَىٰ تَارَةً ۚ أَسْمَاءُ لِلشَّرِيعَةِ الَّتِي جَاءَ بِهَا

53-2

53-2

یقیناً جو (لوگ) آخرت پر ایمان نہیں رکھتے وہ فرشتوں کو بھی

(بقیہ ماشیہ علی صفحہ گذشتہ)

محمد علیہ الصلوٰۃ والسلام و یوصف بہ کلّ من دخل فی شریعتہ
مقرّاً باللہ و ینبوتہ و تارۃ سیتعل علی سبیل الممدوح و یراد بہ
اذعان النفس للحقّ علی سبیل التصدیق و ذلک باجتماع ثلاثۃ
اشیاء تحقیق بالقلب و اقرار باللسان و عمل بحسب ذلک
بالجوارح - (مفردات) لفظ ایمان کا استعمال کبھی اوس شریعت کے لئے ہوتا ہے
جس کو حضرت محمد مصطفیٰ (روحی فداہ) صلی اللہ علیہ وآلہ وسلم لائے ہیں لہذا جو کوئی
اللہ کا اور آپ کی نبوت کا اقرار کر کے آپ کی شریعت مطہرہ میں داخل ہوا اوس کو
صفت ایمان سے موصوف کیا جائے گا - (حنفیہ کے نزدیک ایمان کے یہی معنی
ہیں) اور کبھی لفظ ایمان کا استعمال بطور مدح کیا جاتا ہے اور اوس سے نفس
انسانی کا براہ تصدیق حق کا یقین کر لینا مراد ہے - یہ ایمان تین چیزوں کے جمع
ہونے سے ہوتا ہے - دل سے تحقیق، زبان سے اقرار اور اوس کی بموجب ہاتھ
پاؤں وغیرہ اعضائے ظاہرہ سے عمل کرنا - (شوافع وغیرہ اسی معنی کے قائل
ہیں) -

زمانہ نام سے موسوم کرتے ہیں۔ درحالیکہ ان کو (حقیقت کی) کچھ بھی خبر

(بقیہ حاشیہ صفحہ گذشتہ)

عہ بالآخرۃ۔ و یعتبر باللہ دارالآخرۃ عن النشأۃ الثانیۃ لما
 یعتبر باللہ دارالدنیا عن النشأۃ الاولی۔ وقد توصف الدار
 بالآخرۃ تارة وتضاف الیہا تارة وتقدر الاضافة دارالحیاة
 الآخرۃ۔ (مفردات)۔ دار آخرت کی تعبیر نشأۃ ثانیہ سے کیجاتی ہے جسے دوزخ
 کی تعبیر نشأۃ اولی سے کی جاتی ہے۔ کبھی آخرت کی صفت دار لائی جاتی ہے اور
 کبھی دار کو آخرت کی طرف مضاف کیا جاتا ہے۔ مضاف کرنے کی صورت میں دار
 آخرت سے مراد حیات آخرت کا وار ہوگا۔ یعنی اس صورت میں حیات کا لفظ
 آخرت سے قبل مقدر ہوگا اور اگر صرف لفظ آخرت کا استعمال کیا جائے تو آخرت سے
 قبل لفظ دار مقدر ہوگا۔“

عہ علم۔ العلم ادراك الشیء بحقیقته و ذلک ضربان احدهما
 ادراك ذات الشیء والثانی الحكم علی الشیء بوجود شئی ہو موجود
 او نفی شئی ہو منفی عنه فالاول هو المتعدي الی مفعول واحد
 یخول تعلمو فہم اللہ یعلمہم۔ والثانی المتعدي الی مفعولين

نہیں (زرے جاہل ہیں) یہ صرف گمان اور توہمات کے پیچھے جاتے ہیں

(بقیہ حاشیہ علیہ صفحہ گزشتہ)

نحو قولہ فان علمتموهن مؤمنات۔ کسی شے کی حقیقت کے ادراک کا نام ”علم“ ہے۔ یہ دو طرح پر ہے۔ ایک کسی شے کی ذات کا ادراک کرنا۔ دوسرا کسی شے پر یہ حکم لگانا کہ فلاں شے اس کے لئے ثابت یا اس سے منتفی ہے۔ قسم اول کا مفعول ایک ہوتا ہے جیسا کہ ارشاد باری ہے اون کو تم نہیں جانتے۔ اللہ خوب جانتا ہے۔ ”قسم دوم کے مفعول دو ہوتے ہیں جیسا کہ ارشاد باری ہے۔ اگر تم اون عورتوں کو (جو ہجرت کر کے آئی ہیں) مسلمان جانو تو اداں کو کافروں کی طرف نہ لوٹا دو۔“

علیہ الظن۔ اس میں حاصل عن امارۃ ومتی قویت ادت الی العلم ومتی ضعف حد المریتجا وزحد التوہم۔ ظن یعنی گمان اس چیز کا نام ہے جو کسی نشانی یا علامت کے ذریعہ حاصل ہو۔ اگر یہ علامت قوی ہوتی ہے تو علم کی حد تک پہنچا دیتی ہے اور اگر کمزور ہو تو وہم سے زیادہ اس کی قوت نہیں۔ کفار کا حال بھی یہی ہے کہ اون کو اللہ سبحانہ کا علم تو کچھ بھی حاصل نہیں اس کی بابت توہمات میں پڑے ہوئے ہیں اور پتھروں کو خدا سمجھ ہوئے ہیں۔

اور گمان و توہم حق کے مقابلہ میں کچھ کام نہیں دے سکتا۔“

(بقیہ ماثیہ صفحہ گذشتہ)

عنه الحق - اصل الحق المطابقة والموافقة لمطابقة رجل الباب
فی حقہ لدوراندہ علی استقامۃ - حق کے اصلی معنی مطابقت اور موافقت
کے ہیں۔ جیسے دروازہ کا پچلا حصہ جو ایک محور پر گھومتا رہتا ہو تاکہ اس کے بند کرتے وقت
پورا پورا بند ہو جائے۔ “والحق يقال لموجد الشيء بسبب ما تقتضيه الحكمة وللموجد
بحسب مقتضى الحكمة وفي الاعتقاد للشيء المطابق لما عليه ذلك الشيء في نفسه
وللفعل والقول الواقع بحسب ما يجب ولقد رما يجب وفي الوقت الذي يجب
(مفردات) حق کا اطلاق کسی شے کے ایجاد کرنے والے پر ہوتا ہے اس لئے کہ حکمت اس کی مقتضی
اور ایجاد کی ہوئی شے پر بھی ہوتا ہے کیوں کہ حکمت اس کی مقتضی ہے اور کسی شے کے اعتقاد
پر بھی ہوتا ہے جب کہ وہ اعتقاد نفس الامر کے مطابق ہو۔ اور فعل و قول پر بھی ہوتا ہے
جب کہ وہ وجہیت پر ہو۔ اور وجہیت کی حد تک ہو اور واجبی وقت پر ہو۔ یہاں
معنی سوم (اعتقاد) مراد ہیں۔ واللہ اعلم۔

عنه شيئاً - الشئ قيل هو الذي يصح ان يعلم ويخبر عنه - وعند
كثير من المتكلمين هو اسم مشترك المعنى اذا استعمل في الله وفي غيره

ملائکہ کرام کی وہ جماعت ہے جن کو اللہ سبحانہ نے نور سے پیدا کیا۔ یہ مرد یا عورت ہونے سے پاک ہیں۔ دیگر حیوانات کی طرح ان میں زرمادہ نہیں۔ اور نہ ان کا توالد و تناسل ہوتا ہے۔ نہ یہ کھاتے ہیں نہ پیتے۔ خداوند تعالیٰ شانہ کی یاد اور اوس کا ذکر ان کی زندگی ہے اور یہی اُن کا مقصد حیات۔ یہ معصوم ہیں ان سے کوئی گناہ

(بقیہ حاشیہ علیہ منقولہ گذشتہ)

و يقع علی الموجود والملحد و مرو عند بعضهم الشیئی عبارة عن الموجود واصله مصدر شاء و اذا وصف به تعالیٰ فمخاہ شاء و اذا وصف به غیره فمخاہ المشیئی۔ (مفردات) ”شیئی“ وہ ہے جس کو جاننا اور اوس کی خبر وینا درست ہو۔ اکثر علمائے اہل کلام کے نزدیک وہ اسم ہے جس کے معنی شریک ہیں۔ کیوں کہ اوس کا استعمال اللہ اور غیر اللہ دونوں پر ہو سکتا ہے۔ نیز موجود اور معدوم دونوں پر اوس کا اطلاق ہوتا ہے۔ اور بعض متکلمین کے نزدیک شیئی سے موجود مراد ہے۔ (گویا ان کے نزدیک معدوم پر شے کا اطلاق نہیں ہو سکتا) دراصل یہ شاء کا مصد ہے۔ اگر اس کی نسبت اللہ سبحانہ تعالیٰ کی طرف ہو تو اوس کے معنی چاہنے والے کے ہو گئے اگر کسی اور کی طرف ہو تو اوس کے معنی ہوں گے ”چاہا ہوا“ بصیغہ اسم مفعول۔

صادر نہیں ہوتا۔ کارگاہ عالم کے مختلف کام ان کے سپرد ہیں۔ ان کو جو حکم ہوتا ہے اس کو بجا لاتے ہیں۔ ان کو ایسی صلاحیت دی گئی ہے کہ جس صورت میں چاہیں نمودار ہوں۔ ان کی لطافت اور نورانیت اس درجہ ہے کہ چشمِ زدن میں حکمِ الہی کے مطابق جہاں چاہیں پہنچ سکتے ہیں۔ فرشتوں پر ایمان لانا بھی ضروری ہے۔ مگر جن کو ایمان ہی نصیب نہیں وہ ان کی قدر کیا جانیں۔ اوپر کی آیہ کریمہ میں ارشاد ہوا تھا کہ آسمانوں میں کتنے فرشتے ایسے ہیں کہ بدوں اذن و رضا الہی، اون کی سفارش بھی کچھ کام نہیں آ سکتی۔ جس سے واضح ہو چکا تھا کہ کافروں کا یہ تخیل کہ بتِ اون کی سفارش کریں گے یا کام لگایا۔ یہاں یہ ارشاد ہو رہا ہے کہ کفار کا آخرت پر ہی ایمان نہیں۔ اون کا ایک ایک شخص یہ کہتا ہے: وَمَا أَظُنُّ السَّاعَةَ قَائِمَةً وَلَئِنْ رُجِعْتُ إِلَىٰ رَبِّي إِنَّ لِي عِنْدَهُ لَلْحَسَنَىٰ ۖ قِيَامَتُكَ قَائِمٌ ہوتی ہوئی میں گمان بھی نہیں کرتا اور اگر فرض بھی کر لو (کہ وہ قائم ہوئی اور مجھ اپنے پروردگار کے حضور میں جانا بھی پڑے تو یقیناً اس کے ہاں میرے بھلائی ہی بھلائی ہے) تو غور کیجئے کہ کیا ایسی باتیں آخرت پر ایمان

رکھنے والوں کی ہیں؟ یہ تو مذاق اور اڑا رہے ہیں۔ ایمان کہاں
 ہے؟ آخرت کی نسبت اون کا یہ خیال ہے اور فرشتوں کو وہ "بنات اللہ"
 قرار دے رہے ہیں (نعوذ باللہ منہ) جیھی تو اون کو زنا نام سے موبوم
 کرتے ہیں۔ اور بعض ان کی پرستش میں لگے ہوئے ہیں جس طرح دوسرے
 کفار دیویوں کی پرستش کرتے ہیں۔ کوئی دیوتاؤں کی پرستش میں لگا
 ہوا ہے تو یہ دیوی کی پوجا کرتے ہیں۔ خواہ وہ بت ہوں یا فرشتے۔
 جاہلیت میں اس کا رواج بہ نسبت دیوتا پرستی کے زیادہ تھا۔ جو آج
 تک جاری ہے یہ سارے کرشمے جہل کے ہیں۔ "وما لہم بد من علم"
 علم کی جو تعریف کی گئی اور اقسام بتلائے گئے ان پر نہ تعریف علم
 صادق آتی ہے اور نہ علم کی کوئی قسم ان میں پائی جاتی ہے۔ ان کے
 آبا و اجداد نے جو کچھ کہہ دیا بس اوسے کے پیچھے جا رہے ہیں۔ اور اس کو
 حقیقت نفس الامری قرار دیا ہے۔ فرشتوں کے مادہ ہونے کا حال ان کو
 کس طرح ہوا؟ اَشْهَدُ وَاخْلُقْہُمْ کیا اون کی پیدائش کے وقت یہ
 موجود تھے؟ "یا کسی آسمانی کتاب میں ایسا لکھا ہے؟ یا کسی نبیؐ نے
 ایسی خبر دی ہے؟ یا کسی دلیل و برہان سے یہ ثابت کر سکتے ہیں؟

جب کچھ نہیں تو یہ تو ہم پرستی کے سوا اور کیا ہے ؟

بیت پرستوں کا تو ہم **عرب جاہلیت** بت پرستی کے مسئلہ میں لا جواب ہو کر کبھی تو یہ ایمان بالآخرۃ نہیں کہتے : ”ما نعبدہم الا“

لیقرّبونا الی اللہ زلفی۔ ہم ان بتوں کی پرستش صرف اس لئے کرتے ہیں کہ یہ اللہ کے ہاں ہمارا تقرب بڑھاویں، ہم کو قرب الہی بخشیں اس موقع پر حضرت شیخ اکبر محی الدین ابن عربی فصوص الحکم (قص حکمت امامیہ کلمہ مارونیہ) میں فرماتے ہیں یہ عجیب بات ہے کہ ذریعہ قرب بھی کہتے ہیں جو غیر مقصود بالذات ہونے پر دال ہے پھر عبادت کہتے ہیں جو اللہ کے ساتھ خاص ہے، کبھی کہتے : ”ہوّا لہ شفعاء واعند اللہ اللہ کے ہاں یہی ہمارے شفیع ہیں“ اور یہ بھی اون کی عادت تھی کہ جب کوئی شخص اون میں کامر جاتا تو اس کی سواری کو اس کی قبر پر باندھ دیتے اس توقع پر کہ اگر حشر میں دوبارہ زندہ ہو کر اوٹھنا پڑے تو یہ شخص اس سواری پر سوار ہو کر آئے۔ میدان حشر میں پیدل چلنے پھرنے کی اس کو زحمت نہ ہو۔ مگر ان اقوال و افعال سے کافروں کا ایمان

آخرت پر ہونا ثابت نہیں ہو سکتا۔ اس لئے کہ عالم آخرت عالم غیب ہے۔ اس کی خبر اللہ سبحانہ کی کتاب یا اوس کے بھیجے ہوئے پیغمبروں ہی سے ہو سکتی ہے (علیہم الصلوٰۃ والسلام)۔ جب ان کا ایمان کسی کتاب سمائی پر نہیں اور نہ یہ کسی نبی و رسول کو مانتے ہیں تو عالم آخرت کا تصور محض اُن کا ذاتی تخیل و توہم ہوا۔ ایسے تخیلات و توہمات پر ایمان بالآخرۃ کا مفہوم صادق نہیں آ سکتا۔ لہذا ان کے حق میں یہ کہا جاسکتا ہے کہ یہ آخرت پر ایمان نہیں رکھتے۔

احاد ظنی چیزیں ہیں
ان سے عقاید ثابت نہیں ہوتے

ایمان بالآخرۃ اعتقادات سے ہے
اعتقادات کی بنیاد یقین پر ہے
اسی وجہ سے احادیث احاد اس میں

حجت نہیں کیوں کہ احاد سے جو چیز ثابت ہوتی ہے وہ یقینی نہیں بلکہ ظنی ہے۔ البتہ اعمال میں احاد سے استدلال کیا جاسکتا ہے۔ اسی وجہ سے حضرت عمر رضی اللہ تعالیٰ عنہ فرمایا کرتے تھے:۔ احذر واھذا الرأی علی الدین فانما کان الرأی من رسول اللہ صلی اللہ علیہ وسلم مصیبا لان اللہ تعالیٰ کان یریدہ وانما ہومننا

تکلف وطنّ وَاِنَّ الظَّنَّ لَا یَغْنِیْ مِنَ الْحَقِّ شَیْئًا (ابن ابی حاتم) دین
اپنی رائے مسلط کرنے سے بچتے رہو کیوں کہ حضرت رسول اللہ صلی اللہ علیہ
وآلہ وسلم کی رائے مبارک (بھی اگر ہوتی تو) مصیب ہوتی تھی۔ اللہ
سبحانہ تعالیٰ سے آپ کو حق کا مشاہدہ کرا دیا جاتا تھا۔ یہی رائے (اگر)
ہماری طرف سے ہو تو وہ تکلف اور ظن ہے اور حق کے مقابلہ میں ظن
کچھ بھی نہیں۔ اسی طرح حضرت عبداللہ بن عمرؓ بھی فرماتے تھے:۔
اَتَمُّوْا لِّلّٰہِ اَیُّ عَلٰی الدِّیْنِ فَاِنَّ الرَّأٰی مِّنَّا تَکْلَفُ وَطَنٌ وَاِنَّ الظَّنَّ
لَا یَغْنِیْ مِنَ الْحَقِّ شَیْئًا۔ (آوی) دین کے معاملہ میں اپنی رائے کو مہتمم
کیا کرو کیوں کہ ہماری رائے تکلف اور ظن ہے اور ظن بمقابلہ حق
بیچ ہے۔

روح البیان میں ہے کہ یہاں ”حق“ سے

حق کی تفسیر

کیا مراد ہے؟ مفسرین کرام کے تین اقوال ہیں

۱۔ حق سے مراد حقیقت شے ہے۔ انسان کو چاہئے کہ حقیقت کی

تلاش کیا کرے اور ہر چیز کی حقیقت دریافت کرنے کی فکر میں

لگا رہے۔ بلا تحقیق محض اپنے قیاس و گمان سے کام نہ لے۔

خصوصاً اعتقادات میں کہ یہاں قیاس و گمان کی کوئی وقعت نہیں۔

۲۔ حق سے ”علم“ مراد ہے۔ جس کے دوسرے معنی یقین کے ہیں۔

عقائد میں علم یعنی یقین ہی کا اعتبار ہے۔ محض ظن و تخمین کارآمد نہیں۔

جیسا کہ کفار قریش کا حال تھا کہ اون کے اعتقادات کا دار و مدار

محض اپنے قیاسات اور گمانوں پر تھا۔ یقین سے اون کو کوئی تعلق

نہ تھا۔

۳۔ حق سے مراد ”عذاب“ ہے۔ یعنی عذاب آخرت سے بچانے

والی چیز گمان و قیاس نہیں ہو سکتی۔ کسی دین کے اختیار کرنے کا مقصد

یہ ہے کہ انسان آخرت کے ابدی عذاب سے محفوظ رہے۔ اگر اس میں

لا پرواہی برقی جائے۔ اور انسان اپنے زعم باطل پر اڑا رہے تو ایسے شخص

کے حال پر جتنا ماتم کیا جائے کم ہے۔

بہر حال ”حق“ سے مراد حقیقہ ہو یا علم یقین یا عذاب آخرت

ہر ایک معنی بجائے خود درست ہیں۔ آیت کریمہ ”أَنَّ الظَّنَّ لَا يَغْنَىٰ

مَنِ الْحَقُّ شَيْئًا“ کے معنی یہ ہوئے کہ حقیقت، علم اور عذاب کے

مقابلہ میں محض گمان و قیاس مفید نہیں۔

کشف کی حقیقت

یہی وجہ ہے کہ صوفیہ گرام کے نزدیک کشف خیالی کی کوئی وقعت نہیں۔ کیوں کہ خیال کا دائرہ

بہت وسیع ہے۔ اس میں عموماً غلطی ہوا کرتی ہے۔ کوئی چیز اون پر کشف

ہوتی ہے تو اس چیز سے کیا مراد ہے اس کی تعین شکل ہو جاتی ہے۔

جب تک اس کی تعین علم صحیح کی بنیاد پر نہ ہو کسی چیز کی نسبت متعین طور پر

یہ سمجھ لینا کہ اس سے فلاں شے مراد ہے سخت غلطی ہے کیوں کہ عالم

خیال میں بہت وسعت ہے اور خیالی چیز میں احتمالات پیدا ہو سکتے

ہیں۔ اللہ تعالیٰ ہمیں علم صحیح و یقین کامل کی نعمت عظمیٰ سے سرفراز

فرمائے آمین۔

سیراب کن ز بحر نقیص جان تشنہ را

زین پیش خشک لب منثیں بر سر ایہ پ

تقریر بالا سے معلوم ہوا کہ علم صحیح اور حقیقت واقعی کچھ اور ہی ہے،

نہیں۔ تیس یہاں کارآمد نہیں مگر ایسی تقریر اون کے لئے مفید ہے جو

حقیقت کے طالب ہیں اور ہر شے کو حقیقت کی آنکھ سے دیکھنا چاہتے

ہیں اور وہ جن کا وتیرہ یہ ہے کہ نہ حقیقت پر غور کریں نہ دلائل سے

کام لیں اور ترغیب و ترہیب وغیرہ کا طریقہ بھی اون کے حق میں موثر نہ ہو بلکہ وہ اعراض کرتے ہیں۔ اُن کی نسبت ارشاد ہو رہا ہے:۔

فَاعْرِضْ عَنْ تَوَلَّيْهِ عَنِ ذِكْرِنَا وَلَوْ يُرِيدُ إِلَّا الْحَيَاةَ

53-2

اللَّهُ نَبَأَهُ ذَلِكَ مَبْلَغُهُمْ مِنَ الْعِلْمِ إِنَّ رَبَّكَ هُوَ أَعْلَمُ بِمَنْ

53-3

ضَلَّ عَنْ سَبِيلِهِ وَهُوَ أَعْلَمُ بِمَنْ اهْتَدَىٰ هُوَ تَوَّابٌ أَعْرَضَ كَيْفُ

الترج

علہ اعرض اظہر عنہ ای نالحیتہ فاذا قیل اعرض لی کذا ای بداعرضہ
فامکن تناوله واذا قیل اعرض عنی فمضاه ولیّ مبدا یا عرضہ۔ (مفردات)
اعرض کے معنی ہیں اپنا جانب ظاہر کیا چنانچہ جب اعرض لی کہا جائے تو معنی یہ ہوں گے
کہ اوس نے اپنا جانب ظاہر کیا جس کو چھوٹا لینا ممکن ہو۔ اور جب اعرض عنی کہا جائے تو
معنی یہ ہوں گے کہ اپنا جانب ظاہر کرتے ہوئے منہ پھیر لیا۔

عَنْ تَوَلَّيْهِ۔ اِذَا عَدَّىٰ بِنَفْسِهِ اِقْتَضَىٰ مَعْنَى الْوَلَايَةِ وَحَصُولِهِ فِي
اِقْرَبِ الْمَوَاضِعِ مِنْهُ وَاِذَا عَدَّىٰ بَعْنٍ لَفْظًا اَوْ تَقْدِيرًا اِقْتَضَىٰ مَعْنَى الْاَعْرَاضِ
وَتَرْكِ قَرْبِهِ لَفْظًا تَوَلَّيْ جِبِ اِتِّبِ ذَاتِ سَعٍ (بِضْرِ كِسْفٍ مَلَكَةٍ) مَتَدَّى اِسْتَمَالَ كَيْسًا

اوس سے جو متہ پھیر لے ہماری یاد سے اور اوس نے نہ چاہی مگر دنیا کی

(بقیہ حاشیہ صفحہ گزشتہ)

معنی ولایت کا مقتضی ہوگا اور قریب ترجمہ میں حاصل ہونے کے معنی ہوں گے۔ اور جب اوس کو
 معن کے ذریعہ متعدی کیا جائے خواہ کلمہ عن لفظ ہو یا فقیراً عن افعیٰ اور ترک کچھ معنی ہوں گے۔ فقیر عرض
 کرتا ہے کہ یہاں معنی ثانی ہی مراد ہیں۔ "والتولیٰ قد لیكون بالجسم وقد لیكون
 بترك الاصغاء والا بتمار۔ اور تولیٰ واعراض کبھی تو جسم کے ذریعہ ہوتا ہے
 مثلاً کسی چیز کی طرف سے منہ پھیر لینا۔ اور کبھی کسی بات پر کان نہ دھرنے اور حکم بجانہ لانا۔
 فقیر کے نزدیک یہاں بھی معنی ثانی ہی زیادہ چپاں ہیں۔ اگرچہ معنی اول بھی مراد لئے
 جاسکتے ہیں۔ واللہ اعلم۔

۳ الذکر تارة يقال ویراد به هیئۃ للنفس بما یمكن للانسان ان یحفظ
 ما یقتنیہ من المعرفة وهو الحفظ الا ان الحفظ یقال اعتبارا
 باحرازة والذکر یقال اعتبارا باستحضارة وتارة یقال لحضور الشئ
 القلب والقول ولذلک قیل الذکر ذکر ان ذکر القلب و ذکر اللسان
 وكل واحد منهما من ذکر عن نسیان و ذکر لا عن نسیان بل عن
 ادامة الحفظ۔ (مفردات) ذکر سے مراد کبھی تو نفس کی وہ حالت ہے جس کے ذریعہ
 انسان معرفت حاصل کو یاد کرتا ہے اور یہ معنی حفظ کے مانند ہیں فرق صرف اس میں ہے

زندگی :- یہیں تک رسائی ہے اور ان کے علم کی ۔ اور یقیناً آپ کا پروگرام

(بقیہ حاشیہ صفحہ گذشتہ)

حفظ میں معرفت حاصلہ کے احاطہ کا اعتبار ہوتا ہے اور ذکر میں اوس کا استحضار یعنی معرفت حاصلہ کو ذہن میں پیش نظر رکھنے کا اعتبار ہے ۔ اور کبھی ذکر کا اطلاق کسی شے کے دل میں یا کلام میں مستحضر رکھنے پر ہوتا ہے ۔ اسی بنا پر کہتے ہیں کہ ذکر دو طرح کا ہے ۔ ایک ذکر قلبی دوسرا ذکر لسانی ۔ پھر ہر ایک کی دو قسمیں ہیں ۔ ایک بھولی ہوئی چیز کو یاد کرنا ۔ دوسرا کسی چیز کو بغیر فراموش کئے ہوئے یاد رکھنا ۔ گویا دائمی طور پر اوس کو اپنے حافظہ میں رکھنا ہے ۔“

عَلَّهِ ۔ مَبْلُغُهُم ۔ الْمَبْلُوغُ وَالْبِلَاحُ الْإِنْتِهَاءُ إِلَى أَقْصَى الْمَقْصِدِ وَالْمَنْتَهَى مَكَانًا كَانَ أَوْ زَمَانًا أَوْ أَمْرًا مِنَ الْأُمُورِ الْمَقْدَرَةِ وَرَبَّمَا يُعْتَرِبُ بِهِ عَنِ الْمَشَارَفَةِ عَلَيْهِ وَإِنْ لَمْ يَنْتَهَ إِلَيْهِ ۔ (مفردات) مبلغ کا مادہ بلغ ہے جس کا مصدر بلوغ یا بلاغ ہے جو مقصد کی انتہائی آخری حد تک جا کر رک جانے کو کہتے ہیں ۔ اب وہ مکان ہو یا زمان یا کوئی پوشیدہ امر ۔ اور کبھی اوس کے ابتدائی سطح تک جانے کو بھی بلوغ کہتے ہیں اگرچہ انتہا تک نہ جائیں ۔“ فقیر عرض کرتا ہے کہ یہاں بھی آخری معنی مراد ہیں ۔ واللہ اعلم ۔

خوب جانتا ہے اوس کو جو اوس کی راہ سے بہکا اور وہی خوب جانتا ہے

(بقیہ ماضیہ صفحہ گذشتہ)

ع۔ ضلّ۔ الضلال العدول عن الطريق المستقیم۔ ويقال الضلال

لکلّ عدول عن المنهج عمدًا کان او سهواً لیسیراً کان او کثیراً۔ سید می

راہ سے ہٹ جانے کو ضلال کہتے ہیں۔ بہر حال اصلی راستہ سے جو بھی عدول ہو

خواہ وہ دانستہ ہو یا بھول کر، تھوڑا ہو یا بہت، اوس کو ضلال ہی کہا جائے گا۔

فقیر عرض پر دراز ہے کہ یہاں عمدًا راہ راست سے عدول کرنا مراد ہے۔ واللہ اعلم

ع۔ اهتدی۔ الا هتداء یختص بما یتجرّاه الانسان علی طریق

الاختیار ما فی الامور الدنیویۃ والاخریۃ۔ یتناول وجوہ

الاهتداء من طلب الهدایة ومن الاقتداء ومن تحرّیها۔

(مفردات) لفظ اهتداء اوس صورت کے ساتھ مختص ہے جس کو انسان اپنے

اختیار کی راہ سے تلاش کرتا ہے۔ خواہ اوس کی تلاش دنیوی امور میں ہو یا آخری

آہتداء کی جملہ صورتوں کو شامل ہے۔ یعنی ہدایت کو طلب کرنا۔ اور (کسی ہدایت

یا فتنہ کی) پیروی کرنا اور اوس کی جستجو میں رہنا، فقیر عرض کرتا ہے کہ یہاں امور

آخری کی تلاش جستجو مراد ہے۔ واللہ اعلم۔

اوس کو جو راہ راست پر ہے۔

ان آیات کریمہ میں حضور اکرم صلی اللہ علیہ وآلہ وسلم کو ارشاد ہوا ہے کہ اے نبی کریم! جب آپ مشاہدہ فرماتے ہیں کہ اہل باطل حق کی طرف رجوع نہیں کرتے اور غیر اللہ کی پرستش سے باز نہیں آتے درحالیکہ وہ جن خرافات میں مبتلا ہیں اُن سے دور رہنے کی اپنے سعی یلغ فرمائی اور حکیمانہ مواعظ و نصائح اُن پر کچھ بھی موثر ثابت نہ ہو سکے بلکہ اوس سے ان کا اعراض ہی بڑھ رہا ہے تو آپ بھی اُن اعراض کیجئے کیوں کہ مزید کوشش تصنیع اوقات بتکلیف مالا یطاق اور سعی لاحاصل ہے۔ یہ ہمارے ذکر ہی سے اعراض کر رہے ہیں۔ نہ تو ان کو ذکر الہی سے کوئی دلچسپی ہے جس کا اُن کو حکم دیا گیا تھا ”فاذکرہ فی اذکرہ“ تم میری یاد میں لگے رہو مجھے بھی تمہارا خیال رہے گا۔ اور نہ یہ ہماری کتاب (قرآن کریم) پڑھتے ہیں جو ذکرِ فی کرہ ہے۔ ”انا نحن نزلنا الذکر۔ ہم ہی نے ذکر (قرآن کریم) کو اتارا ہے۔“ اور نہ یہ آپ کی صحبت فیض میں رہتے ہیں جن کی شان یہ ہے: ”انما انت مذکر“ آپ تو صرف ہماری یاد دلاتے رہتے ہیں۔

اگر یہ ہماری یاد میں رہتے، قرآن کریم پڑھتے، اور آپ کے فیضانِ صحبت سے فائدہ اٹھاتے تو ان کو اولین و آخرین کے علوم حاصل ہوتے۔ علم الیقین نصیب ہوتا، عین الیقین اور حق الیقین تک پہنچتے۔ خیرِ آخرت جو مقصدِ زندگی ہے ان کو حاصل ہوتا۔ اور اس کے ضمن میں ان کی زندگی درست ہو جاتی۔ یہ قدر شناس نہیں۔ نہ ذکر الہی کی قدر جانی، نہ قرآنِ کریم کی قدر کی جو اس اہتمام سے نازل ہو رہا ہے، نہ آپ کی قدر جانتے ہیں کہ کس دل سوزی اور جاں کاہی سے آپ اور ان کی اصلاح میں لگے ہوئے ہیں۔

حضورِ طیبِ روحانی ہیں | آپ کی مساعی جمیلہ ایسے طبیب کے مانند ہیں جو کسی بیمار کا علاج، ابتداءً و غذا سے

کرنا چاہتا ہے۔ جب یہ سود مند دکھائی نہ دیا تو معمولی ادویہ سے کام لیا۔ یہ تدبیر بھی مفید ثابت نہ ہوئی تو قوی دوائیں دیں اب اگر اس سے بھی کام نہ چلے تو آخرِ العلاج الکی پر عمل کرنا ہوگا کہ آخری صورتِ موضعِ مرض کو داغ دینا، یا عضوِ فاسد کو کاٹ کر بھینک دینا ہے تاکہ دیگر اعضاء صالِحہ سلامت رہ سکیں اور مریض کی جان

بچے : ۵

باسیدہ دل چہ سو گشتن عظم نہ رود منج آہنیں در رنگ

مرضِ روحانی کے مدارج | حضور اکرم صلی اللہ علیہ وآلہ وسلم
اور اوس کا علاج نے بھی ٹھیک یہی طریقہ اختیار
فرمایا کہ قریش جو روحانی مرض (کفر

و شرک) میں مبتلا تھے ابتداءً اون سے فرمایا: — قولوا لا الہ الا اللہ — یوں کہو کہ اللہ سبحانہ کے سوا کوئی لائقِ پرستش نہیں —
ظاہر ہے کہ کلمہ لا الہ الا اللہ افضل الذکر ہے اور بموجب الا
بذکر اللہ تطہنّ القلوب اسی سے قلب مومن کی تسکین ہوتی ہے۔
چنانچہ حضرت صدیق اکبر رضی اللہ تعالیٰ عنہ یا اون کے ہم خیال
اصحاب نے اس کی تصدیق کی صدقِ دل سے یہ کلمہ پڑھا اور اطمینان
قلب کی نعمت سے متمتع ہوئے۔ اور جن کو اس سے کچھ فائدہ نہ ہوا
اون کو دلائل سنائے گئے۔ اولہم تیفکروا قل انظروا فلا
یتدبّرون وغیرہ کے ذریعہ اون کو دعوتِ غور و فکر دی گئی۔ ثانیاً
درجہ کا سمجھ دار طبقہ اس سے متاثر ہوا۔ اور انہوں نے دینِ حق کو

قبول کر لیا مگر قریش میں بہت سارے افراد ایسے تھے کہ اون کے لئے یہ
تذبیہ بھی موثر نہ تھی چنانچہ جب اس سے بھی کام نہ چلا تو تحو لیف و تہدید سے
کام لیا گیا۔ یعنی بد اخلاقی، بد کرداری، بد عقیدگی کی خرابیوں اور اون کے
برے نتائج سے آگاہ فرمایا جو حیات دنیوی اور اخروی میں انسان کو پیش
آتے ہیں۔ اسی ضمن میں اہم سابقہ کے حالات اون کی کجروی، انبیائے
سابقین صلوات اللہ وسلامہ علیہ وسلم جمعین کے ساتھ اون کا سلوک اور
آخر پر اون اقوام و اہم کی جو تباہی و بربادی ہوئی اور اون پر اللہ سبحانہ
تعالیٰ کی طرف سے جو عذاب مختلف صورتوں میں آتا رہا اوس کو واضح طور پر
سمجھا دیا۔ جو طبقہ تیسرے درجہ کے سمجھ دار لوگوں کا تھا اس سے متاثر ہوا
اور یہ لوگ حلقہ بگوش اسلام ہو گئے۔ سب سے آخر پر ایسے اشخاص
رہ گئے جن کی عقل و دانش پر غفلت کا پردہ پڑا ہوا تھا۔ جو ہلک
امراض روحانی میں مبتلا رہنے کے باوجود کسی مفید بات کے سننے پر بھی
آمادہ نہ تھے دل و دماغ اتنے مسخ ہو چکے تھے کہ اون کو نہ اپنی سیاہی
نظر آتی تھی نہ اپنی بیماری کا احساس تھا۔ دوسروں کے احوال سے سبق
لینے کا اون میں نہ مادہ ہی تھا نہ حق کو قبول کرنے کی استعداد۔ ان کو

جس طریقہ سے بھی سمجھایا جائے اوس کا الٹا اثر ان پر پڑتا تھا۔ جب کسی قوم کی حالت ایسی ہو تو ان سے اعراض کرنے کے سوا اور کیا راہ بچتی رہ جاتی ہے؟ یہی ہوا کہ اول کے اعراض کا جواب اعراض ہی سے دیا گیا۔ حکم بھی یہی تھا۔ ”فاعوض عنّی توّلّی عن ذکرنا“ جو ہماری یاد روگردانی کرتا ہے آپ بھی اوس سے اعراض کیجئے۔ یہ یاد رہے کہ اس اعراض میں بھی محبت و خیر خواہی کا تصور طبیب اپنے دل میں لئے ہوئے ہے۔ مریض کے علاج سے مایوس اب بھی نہیں۔

شدت مرض اور اوس کا سبب | یہاں یہ امر قابل غور ہے کہ مرض کی اس شدت کا سبب کیا

ہے؟ بالفاظ دیگر ذکر الہی سے کفار کو اعراض کیوں ہے؟ اوس کی علت اور سبب کا بیان اس کے بعد فرمایا گیا ہے: — ولعیرد الا الحیوة الدّٰنیٰ ذلک مبلّغهم من العلم۔ اور وہ کوئی مقصد ہی نہیں رکھتا بجز دنیوی زندگی کے یہی اولن سب کے علم کی حد ہے۔ یعنی یہ چند روزہ زندگی دنیا ہی اوس کا مقصد حیات اور مبلغ علم بنی ہوئی ہے۔ وہ جو کام کرتا ہے دنیا کے لئے اور صرف دنیا کے لئے۔ اس کے سوا

اور کوئی چیز اس کا مقصد نہیں۔ صبح سے شام تک اور شام سے صبح تک اہل دنیا کو دیکھتے جائیے کہ وہ جس قدر کام کاج کرتے ہیں۔ اون کی جس قدر تقریریں ہیں، اون کے جو بھی منصوبے ہیں اور وہ جو بھی سوچتے ہیں اس کا مال اور انجام کیا ہے دنیا اور محض دنیا۔ یہی چند روزہ حیات فانی او اس کی بہتری و برتری اون کا نصب العین ہے اور پس۔

اہل دنیا کا حال | یہ نہیں کہ اہل دنیا کچھ نہیں کرتے۔ وہ بڑے بڑے کام کرتے ہیں۔ کارخانے قائم

کرتے ہیں۔ نت نئی ایجادات کرتے ہیں۔ مشنریاں بناتے ہیں۔ لاکھوں کروڑوں اشیاء ڈھال لیتے ہیں۔ اور اون کو دنیا کے اس سرے سے اس سرے تک پھیلا دیتے ہیں۔ یہ حال اون کے صناعات اور اون کی صنعت کا ہے۔ کوئی پیشہ ور ہے اور اس کے بھی اقسام ہیں۔ کوئی کسان اور مزارع ہے تو کوئی تاجر، کوئی طبیب ہے تو کوئی ہندس، کوئی سیر فی الارض کر رہا ہے تو کوئی سمندروں کے چکر کاٹ رہا ہے۔ کوئی ہوا میں اُڑ رہا ہے تو کوئی طبقات الارض کی تحقیق کر رہا ہے۔ کوئی سمندروں میں غوطے لگا رہا ہے تو کوئی غور و فکر میں صبح سے

شام تک غرق ہے۔ مگر اس تمام تر کدو کاوش کا خلاصہ کیا؟ بس یہی دنیا اور اوس کی زندگی۔

دنیا والوں کا علم | یہی حال اون کے اہل علم اور ماہرین کا رہی

کہ وہ جو علوم پڑھتے پڑھاتے اور اپنی عمریں تحصیل علم میں صرف کر دیتے ہیں۔ علوم و فنون ایجاد کرتے۔ اصطلاحات قائم کرتے، اصول وضع کرتے اور اون سے مسائل کا استنباط کرتے چھوٹی بڑی کتابیں لکھتے، شائع کرتے، تصنیف و تالیف میں لگے رہتے تحقیق و تدقیق کرتے اور اپنے خیالات پھیلاتے ہیں۔ لیکن اس سروردی اور دماغ سوزی کا حاصل بھی یہی دنیا اور اوس کی چند روزہ فانی زندگی کے سوا اور کچھ نہیں۔ اون کی یہ کتابیں ابتدا سے انتہا تک پڑھتے جاتے آخرت، وحی، رسول، خدا کا کہیں ذکر نہیں۔ جس قدر بھی زور قلم دکھایا گیا ہے اوس کا نتیجہ دنیا اور اوس کی محدود زندگی سے بڑھ کر کوئی چیز نہیں۔ خواہ وہ حساب کی کتاب ہو یا جغرافیہ کی، طب ہو یا انجنیری و ہندسہ کی۔ سائنس ہو یا اعلیٰ ریاضی، طبقات الارض سے متعلق ہو یا ہئیت کی۔ علم معادن سے متعلق ہو یا سیاسیات، معاشیات، لسانیات یا

تاریخ، فلسفہ، ہر مینطق، اہل دنیا ہیں کہ ان ہی علوم و فنون کے پیچھے
مدۃ العمر حیران و سرگرداں ہیں سالہا سال سے اسی گورکھ و عند میں
پھنسے ہوئے ہیں۔ اعلیٰ سے اعلیٰ امتحانات دیتے اسناد حاصل کرتے،
تحقیقات کرتے، مدارج حاصل کرتے ہیں مگر کہیں آخرت، وحی، رموز یا
خدا کا ذکر ہے؟ فاعتبروا یا اولی الابصار۔

دنیا کی حقیقت

بہل بن سعد ساعدی کہتے ہیں کہ حضرت
رسول اللہ صلی اللہ علیہ وآلہ وسلم نے فرمایا:-

لو كانت الدنيا تعدل عند الله جناح بعوضة ما سقى كافرا منها
شربة ماء۔ (ترمذی) اگر دنیا کی وقعت، اللہ سبحانہ کے پاس مجھ کے ایک
پر کے برابر بھی ہوتی تو منکر خدا کو پانی کا ایک چلو بھی نہ ملتا، جب ہمارے
ہمشاہدہ ہے کہ منکرین خدا کو اتنی بڑی بڑی سلطنتیں دی گئی ہیں تو معلوم
ہو کہ اس دنیا کی اللہ سبحانہ کے ہاں کچھ بھی وقعت نہیں۔

مستور وین شراوکا بیان ہے کہ میں اس جماعت میں شامل تھا جو
حضور اکرم صلی اللہ علیہ وآلہ وسلم کے ساتھ بکری کے مرے ہوئے بچے کے
پاس کھڑی ہوئی تھی اس وقت حضور نے فرمایا:- اترون هذه

ہانت علی اہلہا حین القوہا۔ تمھاری رائے کیا ہے کہ یہ (بکری کا بچہ) جن لوگوں کا تھا اون کے ہاں اتنا حقیر قرار پایا کہ اونہوں نے اس کو یہاں پھینک دیا ہے؟ سب نے عرض کیا:۔ من ہوا نھا القوہا یا رسول اللہ۔ اوس کے حقیر ہونے کے باعث ہی اوس کو یہاں لوگوں نے پھینک دیا ہے۔ تو آپ نے فرمایا:۔ ”الدنیا اھون علی اللہ من ہذہ علی اھلہا“ ساری دنیا ”اللہ سب سے بھی زیادہ حقیر ہے جتنا کہ یہ بچہ ان لوگوں کے نزدیک حقیر تھا۔“

انھیں سے ایک اور روایت ہے کہ حضور اکرم نے فرمایا:۔ ما الدنیا فی الآخرة الا مثل ما یجعل احدکم صبعہ فی الیم فلینظر بماذا ترجع۔ آخرت کے مقابلہ میں، دنیا کی مثال ایسی ہو کہ تم میں سے کوئی شخص کسی ہتی ہوئی مڈھی میں اپنی انگلی ڈھک کر دیکھے کہ اوس کو کتنا پانی لگ کر آتا ہے۔“

حضرت کی ایک دعا و مناجات
یہی سبب تھا کہ سرور عالم عموماً مجلس
برخواست فرماتے ہوئے اپنی مناجات میں

یوں فرمایا کرتے تھے :- اَللّٰهُمَّ لَا تَجْعَلِ الدُّنْيَا الْكِبْرَاهِمَنَا وَلَا
مَبْلَغَ عِلْمِنَا (ترمذی عن ابن عمرؓ)۔ الہی ! دنیا کو ہمارا مقصد اعلیٰ اور
ہمارے علم کی رسائی کی آخری حد نہ بنا۔“

حضرت ابو ہریرہؓ کہتے ہیں کہ میں نے
ذکر اللہ اور علم آخرت
 حضرت رسول اللہ صلی اللہ علیہ و

آلہ وسلم سے سنا آپ فرماتے تھے :- ”اِنَّ اللّٰهَ نِيَا مَلْعُوْنَةٍ مَلْعُوْنٍ
مَا فِيْهَا اِلَّا ذِكْرُ اللّٰهِ وَمَا وَاِلَا هُ وَعَالَمٌ اَوْ مُتَعَلِّمٌ“ یقیناً دنیا ملعون
ہے یعنی رحمت الہی سے دور ہے اور اوس میں جو کچھ ہے وہ بھی ملعون
اور رحمت سے بعید ہے مگر اللہ کا ذکر (اوس کی یاد) اور اوس سے
ملتی جلتی باتیں نیز عالم (جاننے والا) یا متعلم (علم سیکھنے والا طالب علم)
یہاں علم سے علم آخرت ہی مراد ہے جیسا کہ سیاق سے ظاہر ہے۔
اس سے معلوم ہوا کہ ذکر اللہ اور علم آخرت ہی اس دنیا میں مومن کا
مقصد اصلی ہے اگر یہ نہ ہو تو اوس کے آگے ساری دنیا ہیچ ہے۔

یہاں یہ یاد رکھنا چاہئے کہ دنیا و
حیات دنیا کا مفید پہلو
 مافیہا کی مذمت قرآن کریم

احادیث شریفہ، اور اکابر دین کے ارشادات میں جس قدر وارد ہوئی ہے اس سے مراد آخرت سے باز رکھنے والی چیز ہے۔ خواہ وہ کوئی ہو۔ عارفین فرماتے ہیں: ”ما الهالك عن مولاي فهو دنياك۔ جو چیز بھی تم کو اپنے مولیٰ سے غافل کرتی ہو وہی تمہاری دنیا ہے۔“
 وَمَشْتُوْمٌ عَلَيْكَ۔ اور یہی غفلت تمہارے حق میں بری ہے۔“ وَاَمَّا مَا يَنْقِرِبُ اِلَى اللّٰهِ وَيُعِينُ اِلَى عِبَادَتِهِ فَمَمْدُوْحٌ۔ یہی وہ چیز جو تقرب الی اللہ کا باعث ہو اور اس کی عبادت و اطاعت میں معین و مددگار ہو وہ قابل تعریف ہے۔“ چنانچہ صفورا نور روحی فداء ارشاد فرمایا: ”لَا تَسْبُوْا اللّٰهَ نِيَا فَنَعِمْتَ مَطِيَّةً اَلْمُؤْمِنِ دُنْيَا كِيْ مَذْمُوْمَةٌ لِّكَ وَكِيْوْنَ كِهْ وَهْ مُؤْمِنِ كِيْ بَهْتَرِيْنَ سُوَارِيْ هِيْ“ اوسے کے ذریعہ خیر آخرت تک رسائی اور شر سے نجات حاصل ہوتی ہے۔ عارفین کا ملین کا ارشاد ہے: ”مَنْ ذَمَّ اللّٰهَ نِيَا فَقَدْ عَقِبَ اَمَّةٌ۔ جس نے دنیا کی مذمت کی وہ اپنی ہی ماں کا عاق (نافرمان) ثابت ہوا۔“ کیونکہ جس قدر خرابیاں اور آفات لوگ اس کی طرف منسوب کرتے ہیں حقیقت وہ افعال دنیا کے نہیں بلکہ ابناء دنیا کے ہیں۔ شر حقیقتہً مکلف کا

فصل ہے نہ کہ دنیا کا۔ دنیا تو حدیث شریف کی رو سے صرف ایک سواری ہے۔ اب سوار کا فرض ہے کہ وہ اس پر سوار ہو کر خیر کی طرف جائے اور شر سے دور رہے۔ دنیا جب ماں ہے تو کوئی ماں اپنی اولاد کی تباہی نہیں چاہتی۔ عارف رومی قدس سرہ العزیز نے کیا خوب فرمایا :-

حیث دنیا از خدا غافل بدن نے قماش فقر و فرزند زن
مال را از بہر دیں باشی حمل نعم مال صالح خوانش سول
آب کشتی ہلاک کشتی است آب اندر ز کشتی پستی است
چوں کہ مال و ملک را از دل براند زان سلیمان خوش خبر مکیں نخواند

دُنیا قَابِلِ عُبُورِ پُلِ ہے | حضور انور ارواحنا لہ فداء تے یہ بھی فرمایا: ”الدُّنْيَا قَنْطَرَةٌ فَاعْبُرُوهَا“

ولا تعمروہا۔ دنیا ایک پُل ہے اس پر سے عبور کرو۔ اس پر (مکان) تعمیر کر کے بے رہنے کی فکر نہ کرو۔ اسی وجہ سے کہا گیا ہے۔

الدُّنْيَا مِرْعَاةُ الْآخِرَةِ۔ دنیا آخرت کی کھیتی ہے۔ اس تھوڑی سی محدود زندگی میں آخرت کا جو سامان بھی کیا جائے وہی حاصل زندگی ہو گا۔

اگر وہ خیر ہے تو آخرت میں کارآمد ہوگا اور اگر خیر نہیں تو پھر خیر نہیں۔ خدا ہی حافظ ہے۔

امورِ آخرت کا مذموم طریقہ امتحان اگر علومِ آخرت بھی پڑھے ہیں اور اعمالِ آخرت بھی کئے ہیں مگر

اللہ کے لئے نہیں بلکہ حصولِ جاہ کے لئے۔ زہد و تقویٰ بھی ہے اور کشف و کرامات اور خوارقِ عادات بھی ہیں مگر شہرت اور نام و نمود کے لئے یا حصولِ مال اور قبولِ خلق کے لئے تو اس پر بھی ولع و سودا الا الحیوة الدنیا کا اطلاق ہوگا۔ اور یہی اون کا مبلغ علم قرار پائے گا۔ واللہ الموفق۔

مسلم شریف میں حضرت ابو ہریرہؓ سے مروی ہے کہ میں نے حضور اکرم صلی اللہ علیہ وآلہ وسلم نے فرمایا:۔ ان اول الناس یقضی علیہ یوم القیامۃ رجل استشهد فاتی بہ فعرفہ نعمتہ فعرفہا فقال فما عملت فیہا قال قاتلت فیک حتی استشهدت قال کذبت ولکنک قاتلت لان یقال جری فقد قیل شر امر بہ فسیب علی وجہہ حتی التقی فی النار ورجل تعلم العلم وعلمہ وقرأ القرآن فاتی بہ فعرفہ نعمہ

فعرّفها قال فما عملت فيها قال تعلّمت العلم وعلمتہ وقرأت فيك
 القرآن قال كذبت ولكنك تعلمت العلم ليقال انك عالم وقرأت
 القرآن ليقال هو قارئ فقد قيل ثم امر به فمسح على وجهه
 حتى القى في النار۔ ورجل وسع الله عليه واعطاه من اصناف
 المال كله فأتى به فعرفه نعمه فعرّفها قال فما عملت فيها قال
 ما تركت من سبيل تحب ان ينفق فيها الا انفقت فيها لك
 قال كذبت ولكنك فعلت ليقال هو جواد فقد قيل ثم امر به
 فمسح به على وجهه ثم القى في النار۔ تمام لوگوں میں سب سے پہلے
 قیامت کے دن، جیل کے خلاف فیصدہ صادر ہو گا وہ شہید
 ہو گا جس کو (باری تعالیٰ کے حضور میں) لایا جائے گا تو اس کو وہ نعمتیں
 یا د دلائی جائیں گی (جو اللہ سبحانہ نے اپنے فضل و کرم سے اس کو دی
 تھیں) وہ اون کا اقرار کرے گا تو سوال ہو گا کہ (ان نعمتوں سے سرفراز
 ہو کر) اس نے کیا شکر ادا کیا؟ وہ عرض کرے گا کہ میں نے آپ کی راہ
 میں جہاد کیا یہاں تک کہ شہید ہو گیا۔ ارشاد ہو گا کہ تم غلط کہتے ہو۔
 تم نے جہاد اس لئے کیا تھا کہ تمہاری نسبت لوگ یہ کہنے لگیں کہ بڑے

بہادر ہو۔ چنانچہ ایسا کہا جاتا رہا۔ اس کے بعد حکم الہی سے اس کو سہیل
 بل گھسیٹ کر دوزخ میں ڈال دیا جائے گا۔ اور ہر اور ایک شخص ہوگا جس نے
 علم حاصل کیا اور اس کی تعلیم دیتا رہا اور قرآن کریم پڑھتا رہا۔ اس کو لا کر
 سابقہ نعمتیں یاد دلانی جائیں گی۔ جب وہ بھی اقرار کر چکے گا تو پوچھا جائے گا
 کہ تم نے کیا کیا؟ عرض کرے گا کہ میں نے علم سیکھا اور مہرۃ العمر اس کی تعلیم
 دی اور قرآن کریم کی تلاوت میں مشغول رہا۔ ارشاد ہوگا کہ یہ بھی غلط۔
 تمہاری تعلیم و تعلم کا مقصد یہ تھا کہ تم کو بڑا عالم کہا جائے اور مقصد تلاوت
 یہ تھا کہ تم کو بڑا قاری کہا جائے۔ چنانچہ تم کو عالم و قاری کے انقاب سے
 یاد کیا جاتا رہا (ہماری خوشنودی تو تمہیں مطلوب نہ تھی) اس کو بھی امر الہی سے
 گھسیٹ کر دوزخ میں پہنچا دیا جائے گا۔ اور ہر اور ایک شخص ہوگا
 جس کو اللہ سبحانہ نے بڑی وسعت دے رکھی تھی اور اقسام کے مال و
 دولت سے سرفرازی بخشی تھی۔ اس کو بھی یہ نعمتیں یاد دلانی جائیں گی۔
 جب وہ اس کو تسلیم کر لے گا تو ارشاد ہوگا کہ پھر تم نے کیا کیا؟ عرض پڑے
 ہوگا کہ ارباب خیر کا کوئی پہلو جس میں آپ کی رضا ہو نہیں چھوڑا جس میں
 میں نے حصہ نہ لیا ہو جواب ملے گا کہ غلط کہتے ہو۔ تم نے اس لئے

دیا تھا کہ لوگوں میں تمہارے جو دوسرا کا خوب چرچا ہو۔ چنانچہ تمہاری
داد و دہش کی خوب دھوم رہی۔ اس کی نسبت بھی حکم ہو گا تو اس کو بھی گھسیٹے
ہوئے لے جا کر دوزخ میں جھونک دیا جائے گا۔ ۷

زعمروائے پیر شیم اجرت بد! چور خسانہ زید باشتی بکار
جب علوم و کمالات دینی اور اعمال آخرت کا یہ حال ہو جو تراسر
حنات و صالحات ہیں کہ محض نیت کی خرابی اور فساد سے آخرت میں
رائیگاں اور بے نتیجہ رہ جاتے ہیں تو جن علوم و کمالات کا تعلق محض
دنیوی زندگی سے ہے اور جن کا فائدہ اس مختصر عصری عالم تک محدود
ہے عالم آخرت میں وہ کس طرح کار آمد ہو سکتے ہیں۔ ان دنیوی
علوم اور دنیوی اعمال میں اس درجہ انہماک کہ آخرت کا خیال بھی
کبھی مل میں نہ آنے پائے بلکہ آخرت سے اعراض و روگردانی کی
صورت ہو اور ان علوم پر یہ فخر و ناز اور ان دنیوی اعمال پر یہ غرور
اور گھمنڈ بتلائے کہ کہاں کی عقل مندی اور فرزانگی ہے۔ ان علوم
و صنائع پر اہل مغرب ہیں کہ رات دن متوجہ ہیں اور اہل مشرق
ان کی اتباع و خدمت گزاری میں لگے ہوئے ہیں غور کیجئے کہ

”لم يرد الا الحيوۃ الدنیا“ کا مصداق نہیں تو اور کیا ہیں ؟ ساری عمر دنیا اور حیات دنیا کی آسائش و آرائش کے سامان میں صرف کر دی جائے تو آخرت میں تہیستی اور تہی دامانی کے سوا اور کیا رہے گا۔ :-

گرا ز پئے شہوت ہوا خواہی رفت از من خبرے کہ بینوا خواہی رفت
 بنگر چه کسی و از کب آمدہ می اں کہ چہ می کنی کجا خواہی رفت

بعض طبائع انسانی ایسے ہیں کہ باطل اڑے رہنے اور باطل پرستی میں پڑے رہنے کے باوجود ڈھٹائی اور جرات سے جہل مرکب اور اس سے اعراض کا حکم

سے کہتے ہیں کہ ہم جس راستے پر گامزن ہیں یہی ٹھیک ہے، یہ جہل مرکب ہے۔ ان جیسے لوگوں کے لئے ارشاد ہوا: ”ان ربتک هو اعلم بہن ضل عن سبیلہ و هو اعلم بہن اھتد علیٰ رے شک آپ کا پروردگار ہی خوب جانتا ہے اور ان کو جو اس کی راہ سے بھٹکے ہوئے ہیں اور ان کو بھی خوب جانتا ہے جو راہ راست پر ہیں۔“ یعنی اس قماش کے لوگوں سے بحث نہ کیجئے اور زاون سے منہ لگائیے

یہ تو بات کرنے کے قابل ہی کب ہیں؟ اُن کو اللہ سبحانہ کے حوالہ فرمادے گا
 اللہ سبحانہ کے ہاں دونوں فریق کا فیصلہ ہو جائے گا اور عالم آخرت
 میں معلوم ہو جائے گا کہ باطل پر کون تھا اور حق پر کون؟ یہاں ہر شخص
 مدعی ہے کہ وہی حق پر ہے:۔

آں کس کہ بہ نیار و دم زوزی است جواش کہ جواش ندی
 حدیث قدسی میں ہے جس میں باری تعالیٰ عزّ و جلّ کا ارشاد
 ہے:۔ خلقت الجنة و خلقت لها اهلا و خلقت النار
 خلقت لها اهلا فطوبى لمن جعلتها هلا للجنة و وى لمن
 جعلتها هلا للنار۔ میں نے جنت بنائی اور اوس میں رہنے
 والے بھی بنائے اور میں نے دوزخ بھی پیدا کی اور اوس میں جانے
 والوں کو بھی پیدا کیا۔ لہذا خوشی ہو اون کو جنہیں میں نے جنت کے
 قابل بنایا اور خرابی ان کی جن کو قابل دوزخ بنایا۔
 و ایضا ذیل۔

حقیقت یہ ہے کہ جس کی سرشت ہی بدی
 اور جس کا نفس ازل ہی سے کافر ہے

منظاہر لطف و مظاہر قہر

اوس میں قبول حق کی استعداد ہی کہاں ہے ؟ جواز ل ہی سے منظرِ حقیر بنا ہوا ہے وہ ابد میں منظرِ لطف کیوں کر بن سکتا ہے ؟ لہذا ایسے بد نہا اشخاص سے ہم کلام ہوتا مفید نہیں ان کو اللہ سبحانہ پر چھوڑ دیا جائے۔ وہ اوس کی باز پرس سے کبھی چھوٹ نہیں سکتے۔ اور اوس کی گرفت سے کہیں نکل نہیں سکتے۔

امام رازیؒ کی تحقیق | بعض مفسرین نے لکھا ہے کہ قرآن کریم میں جہاں کہیں کفار سے اس طرح اعراض کرنے

سے متعلق آیات کریمہ نازل ہوئی ہیں وہ آیت قتال کے ذریعہ منوخ ہو چکی ہیں۔ لہذا یہ آیت کریمہ بھی منوخ ہے۔ اس کے متعلق امام فخر الدین رازیؒ تفسیر کبیر میں فرماتے ہیں: — وهو باطل لان الامر بالاعراض موافق لآية القتال فكيف ينسخ بها۔ یہ قول باطل ہے کیوں کہ اعراض کا حکم آیت قتال کے موافق ہے پھر آیت قتال سے یہ حکم منوخ کیوں ہو گا؟ وَذَلِكَ لَاقِ الْاِنْبِيَاءِ صَلَّى اللّٰهُ عَلَيْهِ وَسَلَّمَ فِي الْاَوَّلِ كَانَ مَأْمُورًا بِالْاِعْزَاجِ بِالْحِكْمَةِ وَالْمَوْعِظَةِ الْحَسَنَةِ فَلَمَّا عَارَضُوهُ بِاَيِّ طَيْلِهِمْ اَمْرًا يَزَالُ شَبَّهُهُمْ وَالْجَوَابُ عَنْهَا فَقِيلَ لَهُ

وجادلهم بالتي هي احسن ثم لما لم ينفع ذلك فيهم قيل له اعرض
 عنهم ولا تقابلهم بالدليل والبرهان فانهم لا يتفقون به
 وقال لهم - والاعراض عن مناظرة شرط الجواز المقاتلة فكيف
 يكون منسوخا بها - منوخ نہ ہونے کی وجہ یہ ہے کہ حضرت نبی کریم
 صلی اللہ علیہ وآلہ وسلم کو ابتداءً یہ حکم ہوا کہ آپ حکمت اور موغظہ حسنہ
 کے ذریعہ لوگوں کو دعوت حق دیجئے - جب وہ اپنے باطل خیالات کے
 ذریعہ اوس کا معارضہ کریں تو اون کے شبہات کا ازالہ فرمائیے
 اور اون کے اعتراضات کا جواب دے دیجئے - چنانچہ آپ سے
 کہا گیا کہ بہترین طریقہ پر اون سے بحث کیجئے - پھر جب یہ ٹڈی بہر بھی
 اون کے حق میں مفید نہ ہو اور اون کا اعراض ہی بڑھتا جائے تو
 آپ بھی اون سے اعراض کیجئے - دلیل و برہان سے اون کا مقابلہ
 نہ فرمائیے کیوں کہ وہ اس سے منتفع نہیں ہو سکتے - اس کے بعد (وہ
 آمادہ قتال ہوں تو) اون سے قتال کیجئے - بہر حال مناظرہ اور
 بحث سے اعراض کرنا اور اون کا آمادہ قتال ہونا جب جواز قتال کی
 شرط پھری تو اس حضرت کا اون سے اعراض فرمانا منوخ کیوں ہوگا -

لہذا یہ آیت منسوخ نہیں بلکہ محکم ہے یعنی آج بھی اس کا حکم جاری ہے۔
واللہ اعلم۔

53-31

وَلِلّٰهِ مَا فِي السَّمٰوٰتِ وَمَا فِي الْاَرْضِ لِيَجْزِيَ الَّذِيْنَ

اَسَاءُوْا بِمَا عَمِلُوْا وَيَجْزِيَ الَّذِيْنَ اَحْسَنُوْا بِالْحُسْنٰی ۝

اور اللہ ہی کے لئے ہے جو کچھ آسمانوں میں ہے اور جو کچھ

علہ لیجزی۔ الجزاء الغناء والكفاية او ما فيه الكفاية من المقابلة

ان خیرا فغیر وان شرّا فشرّ یقال جزیتہ کذا ویکذا۔ (مفردات)

جزاء کے معنی غنا اور کفایت کے ہیں۔ یا جس میں مقابلہ کفایت ہو۔ اگر کوئی کام

ایسا ہو تو اس کی جزا بھی اچھی ہوگی اور بُرا ہو تو بُری۔ محاورہ ہے جزیتہ کذا

و یکذا۔ یعنی میں نے اس کو بے نیاز کر دیا یا فلاں چیز کے ذریعہ سے بے نیاز

کیا اور بس کر دیا، گویا جزیت کا استعمال، صلہ باع کے ساتھ بھی ہوتا ہے اور بغیر

باع کے بھی، اس آیت کریمہ میں اس کا صلہ باع کے ساتھ آیا ہے۔ والجزاء یقال

فیما کان عن عقد وغیر عقد و یقال فی النّافع والضرّار۔ (مفردات)

زمین میں ہے تاکہ جزا دے اور ان کو جنسوں نے

(بقیہ حاشیہ علیہ صفحہ گذشتہ)

اور جزا کا اطلاق، اوس کام پر بھی ہوتا ہے جو ایجاب و قبول کے ذریعے ہوا ہو یا اس
 بغیر ہو۔ نیز اس کا اطلاق مفید امور میں بھی ہوتا ہے اور ضرر رساں امور میں بھی۔
 چنانچہ اس آئید کریمہ میں ہر دو صورتوں سے متعلق جزا کا لفظ استعمال فرمایا گیا ہے۔
 ۱۔ اساءوا۔ الشؤء کل ما یغیر الانسان من الامور الدنیویۃ
 والاخریۃ ومن الاحوال النفسیۃ والبدنیۃ والمخارجۃ من
 فوات مال وجاہ و فقد حمیم۔ (مفردات) ہر وہ چیز جو انسان کو غلین
 کرتی ہے وہ سوء ہے خواہ وہ دنیوی ہو یا اخروی۔ خواہ وہ نفسی حالات سے
 متعلق ہو یا بدنی سے۔ مال و جاہ کے فوت ہوجانے کی وجہ سے ہوا گرم جوشی دکھانے
 والے دوست کے گم ہوجانے سے۔ اسی سے اساءوا بنا ہے۔

۲۔ عملوا۔ العل کل فعل یكون من الحيوان بقصد فهو اخص من الفعل
 لان الفعل قد ينسب الى الحيوانات التي يقع منها فعل بغير قصد
 وقد ينسب الى الجمادات والعل كلما ينسب الى ذلك ولم يستعمل
 العل في الحيوانات الا في قولهم البقر العوامل والعل يستعمل في الاعمال

جزاؤں بہترین بھلائی کے ساتھ۔“

حکمت الہیہ کی وسعت | یہ کس طرح چھوٹ سکتے ہیں اور کہاں
جا سکتے ہیں درحالیکہ یہ آسمان جو

سایہ فلک ہے اور یہ زمین جو اون کا مستقر ہے سب کچھ اللہ سبحانہ کی

(بقیہ حاشیہ علی صفحہ گذشتہ)

ثانی ہجی مراد ہیں۔

عہ الحسنیٰ۔ والفرق بین الحسن والحسنة والحسنى ان الحسن
يقال في الاعيان والاحداث وكذلك الحسنه اذا كانت وصفاء
اذا كانت اسما فمتعارف في الاحداث۔ والحسن لا يقال الا في
الاحداث دون الاعيان۔ (مفردات) حسن اور حسنة اور حسنی میں
فرق یہ ہے کہ حسن کا اطلاق اعیان اور احداث دونوں میں ہوتا ہے اور حسنة کا
استعمال دو طرح ہے۔ کبھی یہ صیغہ صفت مشبہہ کے لئے ہوتا ہے اور کبھی اسم ہوتا ہے۔ اگر صفت
مشبہہ کے لئے ہوتا ہے بھی جن کی طرح اعیان و احداث دونوں پر بولا جاسکا۔ اور اگر اسم ہو
عرفاً اس کا اطلاق احداث ہی پر ہوا کرتا ہے۔ مگر حسنی کا اطلاق صرف احداث میں
ہوتا ہے اعیان پر اس کا اطلاق نہیں ہوتا۔“

ملک اور اوسى کے اقتدار میں ہے۔ آسمان ہویا زمین، سب اوسى
 واحد قہار کی قلمرو میں۔ آسمان اور اوس کا مافوق، (عرش و کرسی)
 لوح و قلم، قاب قوسین او ادنیٰ، ماوراء اور دراء الوریٰ (یا زمین
 اور اوس کے ماتحت) (طبقات الارض، معدنیات، میاء و انہار،
 ثور و ماہی) اور آسمان و زمین کے درمیان (ابر و باد، تار و زہریہ
 برق و باران، رعد و صاعقہ، اور اثیر و اثیریات) میں اوسى کا حکم
 نافذ ہے۔ اوس کے سوانہ کسی کا اقتدار ہے نہ شرکت، لہذا مسیئین اور
 محنین (بدکار اور نیکوکار) یوں ہی نہیں بھوڑ دئے جائیں گے ہر ایک کو
 اون کی جزائے اعمال مل کر رہے گی۔ جس کا اہتمام خالق کائنات نے
 بطور خاص فرمایا ہے جیھی تو ہر ایک گروہ کی جزاء کا ذکر جداگانہ طور پر کلمہ
 لیجزی کی تکرار سے فرمایا گیا ہے۔

نکتہ | سیاق کلام اس کا مقتضی ہے کہ محنین کی جزا بِالْحُسْنٰی
 (رہایت ہی بہتر) بصیغہ اسم تفضیل جب رکھی گئی ہے تو
 مسیئین کی جزا بِالشَّوْعٰی (رہایت ہی بدتر) بصیغہ اسم تفضیل ہوا اور یہی امر
 واقعہ ہے جیسا کہ سورة الروم میں صراحت ہوئی ہے شُکْرًا

عَاقِبَةُ الَّذِينَ أَتَيْنَا السُّوَّاءِ۔ پھر ہوا انجام اولن لوگوں کا جنھوں نے
برائی کی تھی نہایت ہی بدتر۔ مگر یہاں صرف حُسنی کا ذکر فرما کر اوس کے
مخالف پہلو سُوَّاءِ کی تصریح کو نظر انداز کیا گیا کہ الکتابیۃ ابلغ
من التصريح کا اصول پیش نظر ہے۔ اور بدعمل طبقہ کے سمجھداشتی میں
اس تینہ سے متنبہ ہو کر بد عملی سے باز آجائیں اور آخرت میں سزایاب
ہونے کی نوبت ہی نہ آئے۔

دوسرا نکتہ

دیگریہ کہ جزائے اعمال کا قاعدہ مقرر ہے۔
”مَنْ جَاءَ بِالْحَسَنَةِ فَلَهُ عَشْرُ مِثَالِهَا وَمَنْ

جَاءَ بِالسَّيِّئَةِ فَلَا يُجْزَى إِلَّا مِثْلُهَا۔ جو کوئی ایک نیکی لاتا ہے تو اللہ سبحانہ
کے ہاں اوس کی جزا اوس جیسی دس نیکیاں ملیں گی اور جو برائی لاتا ہے
تو اوس کو اوس جیسی صرف ایک جزا میں ملتی ہے۔“ اور اللہ سبحانہ
کا فضل و کرم شامل حال ہو تو الحسنۃ بعشر امثالھا الی سبعاً تہ ضِعْفِ
ایک نیکی کے بدلے وہ گونہ نیکیاں اور اس سے بڑھتے بڑھتے ہفتہ صد گونہ اجر و رضا
کی صورت میں تحنن کو ملیں گی اور جو سیئیں فیض ہوا تو عفو و درگزر بھی کار فرما ہو سکتا ہے
اسلئے حُسنی کی صرافہ مادی گئی لیکن سُوَّاءِ کو سب سے نظر انداز فرما دیا گیا۔ واللہ اعلم

جزائے اعمال و مکافاتِ عمل

اس آئیہ کریمہ میں یہ بتانا منظور ہے
کہ افعالِ الہیہ لوگوں کی استعداد

قابلیت کے بموجب ہیں جس کی جیسی استعداد ہوگی اوس کے لحاظ سے
فعلِ الہی کا ظہور ہوگا کیوں کہ کارخانہ قدرت کی ہر چیز نہایت سلیقہ
اور باقاعدہ نظام کے ساتھ ٹھیک طور پر اپنے اپنے محل میں رکھی گئی ہے۔
ورنہ اس اعتبار سے کہ تمام آسمانوں اور اون کے مافوق درجات
یا زمین اور اوس کے ماتحت طبقات، خدائے قدوس کی ملک و
اقدار میں بلا شرکتِ احدے ہیں اگر کوئی چیز بے محل بھی رکھ دی
جاتی تو کسی کو اعتراض کا حق نہ ہوتا۔ بریں ہم جب ہر چیز محل ہے تو نشاء
الہی یہی معلوم ہوا کہ نظامِ عالم کے شیرازہ کو مکافاتِ عمل کے قانون سے
مربوط کیا جائے۔ اور ہر عمل کی جزا مقرر کر دی جائے تاکہ عدل قائم ہو۔ او
اس کے بعد فضلِ الہی کا ظہور ہو۔ چنانچہ سورۃ استعداد کی وجہ سے جو لوگ
برائیوں کے مرتکب ہوتے ہیں وہ اپنے عمل کے مطابق بری جزا کے مستوجب
قرار پاتے ہیں۔ اس لئے کہ انسان کی آفرینش اور اوس کو عقل و فہم سے
آراستہ کر کے مکلف بنانے میں جو حکمت تھی وہ اوس کے سورۃ استعداد کے

باعث تکمیل نہ پاسکی اور اس حکمت کی تکمیل سے اس کے اعمال قاصر رہے تو اس کے عمل کے لحاظ سے اس کو سزا تجویز کی جاتی، قانون عدل کے عین مطابق ہوئی اسی طرح جن اصحاب نے اپنی استعداد سے ٹھیکے پر کام کیا اور حکمت آفرینش کی تکمیل اپنے عمل سے کی وہ اچھی جزا کے مستحق اسی قانون کی رو سے ہوئے۔ یہاں تک تو قانون عدل کے حدود تھے۔ اس سے آگے فضل الہی کا سلسلہ ہے جو کسی حد پر ختم نہیں ہو سکتا اب موقی تعالیٰ جو بھی مرضی ہو۔ وہ چاہے تو ایک مجرم کو اپنے فضل سے بخش دے۔ مجرم بھی جس نے (شرک کے سوا) کسی بڑے سے بڑے جرم کا ارتکاب کیا ہو یا کسی کے چھوٹے گناہ پر مواخذہ فرمائے۔ اور چاہے تو ایک نیکو کار کو اس کے استحقاق سے زیادہ سرفراز فرمائے۔ یہ زیادتی وہ گونہ ہو یا ہفت صد گونہ بلکہ اس سے بھی زیادہ جس کی کوئی حد و نہایت نہیں ہے۔ رہی بیاریات کہ اس بے نہایت فضل سے متمتع و لطف اندوز ہونے والے کون ہیں اور کیا بیان آگے آ رہا ہے۔

الَّذِينَ يَخْتَلِفُونَ كِبْرًا إِلَّا شَرًّا وَالْفَوَاحِشُ إِلَّا اللَّهُمَّ
إِنَّ رَبَّكَ وَاسِعُ الْمَغْفِرَةِ هُوَ أَعْلَمُ بِكُمْ إِذْ أَنْشَأَكُمْ مِنَ الْأَرْضِ

وَإِذْ أَنْتُمْ أَجْنَتٌ فِي بُطُونِ أُمَّهَاتِكُمْ فَلَا تَزْكُوا أَنْفُسَكُمْ

هُوَ أَعْلَمُ مَنِ اتَّقَىٰ (بہترین جزا اون کے لئے ہے) جو بڑے

لہ الا شمر۔ والا ثام اسم للافعال المبطئة عن الثواب وجمعه

آثام (مفردات) یعنی لفظ اشعو و آثام ایسے افعال کا نام ہے جو ثواب سے پیچھے

ہٹا دینے والے ہیں۔ اس کی جمع آثام اتی ہے۔ والكبيرة متعارفة في كل

ذنب تعظم عقوبته والجمع الكبائر قال اللہین یجتنبون كبائر الا شمر

والفواحش الا اللعمر۔ قيل ارید به الشرك لقوله ان الشرك

لظلم عظیم وقيل هي الشرك وسائر المعاصي الموبقة كالزنا و قتل

النفس المحرمة ويستعمل الكبيرة فيما يشق ويصعب

(مفردات) اور کبیرہ عرف عام میں ہر اس گناہ کو کہتے ہیں جس کی سزا سنگین ہو۔

کبائر اس کی جمع ہے۔ اس آئیہ کریمہ میں جو کبائر لایا ہے اس کی نسبت کوئی کہتے

ہیں کہ اس سے شرک مراد ہے کیوں کہ اللہ سبحانہ نے شرک کو گناہ عظیم فرمایا ہے۔ اور

کوئی کہتے ہیں کہ اس سے شرک اور جلد ہلک معصیتیں سب مراد ہیں۔ جیسے زنا اور خون خا

اور کبیرہ کا استعمال اون کاموں میں بھی ہوتا ہے جن کا کرنا نفس پر شاق اور دشوار ہو ۛ

گناہوں سے اور بے حیائی کے کاموں سے بچتے رہتے ہیں مگر کسی چھوٹے

(ماشیہ بیلہ صفحہ گذشتہ)

۲ الفواحش۔ الفحش والفحشاء والفاحشة ما عظم قبیحہ من الافعال

والاقوال (مفردات)۔ فحش، فحشاء اور فاحشہ سے وہ کام اور وہ بات مراد ہے

جس کی قباحت بھاری ہو، فاحشہ کی جمع فواحش ہے، (الفاحشة الزنا وما

یشتد قبیحہ من الذنوب) والمعاصی (وکل ما نھی اللہ عزوجل عنہ) فاحشہ

وقیل کل حصلة قبیحة فھی فاحشة من الاقوال والافعال وقیل کل امر

لا یكون موافقا للحق والقدر فهو فاحش.... (والکثیر الغالب) فاحشہ

زنا مراد ہے۔ اور گناہ و نافرمانی جس کی قباحت شدید ہو۔ اور ہر وہ چیز جس سے خدائے

عزوجل نے منع فرمایا جو وہ فاحشہ ہے۔ بعض کہتے ہیں کہ ہر صلت قبیحہ فاحشہ ہے خواہ

وہ اقوال سے ہو یا افعال سے۔ بعض کہتے ہیں جو امر حق کے موافق نہ ہو اور حد سے

بڑھ جائے وہ فاحش ہے۔ نیز وہ جو بہت زیادہ ہو، (تاج العروس)

۳ اللہم۔ جنون خفیف او طرف من الجنون یلم الانسان یقال

به لمر۔ ومقاربة الذنب من غیر مواقعة او هو الصنائع وافعل

الدخيرة شمر لا يعاوده (محیط المحیط) بلکہ سے جنون یا اوس کے کچھ حصہ کو لم

گناہ (یا آلودگی یا اوس کی قربت) سے (نہیں بچ سکتے) بے شک

(بقیہ حاشیہ ۳ صفحہ گذشتہ)

کہتے ہیں ۱؎ اوس وقت کہتے ہیں جب کہ انسان کو کچھ جنون سا ہو جائے۔ نیز گناہ سے قریب ہونے کو بھی لم کہتے ہیں جب کہ وہ فعل صادر نہ ہو۔ یا صغائر (چھوٹے گناہ) مر ہیں یا کسی صغیرہ کا ایک دفعہ ارتکاب کرنا پھر اوس کو نہ کرنا ۲؎ واللہم محرکۃ الجنون او طرف منہ ۱؎ بالانسان و يعتريه ومنہ الحدیث فشکت الیہ لما بابتھا فوصف لها الشوینز وقال سینفع من کل شیء الا السام والتشد ابن بری : ۳

بنو حنیفۃ حتی یخین بتغضہم کا تھم حنۃ او مسہم لم

و بہ فسرقولہ تعالیٰ الذین یجتنبون کبار الاثم والقوا حش الا اللہم۔ لستم تحریک العین جنون یا اوس کے کچھ حصہ کو کہتے ہیں جو انسان کو لاحق و عارض ہو۔ اسی سے وہ حدیث ہے جس میں ایک عورت نے آنحضرت صلی اللہ علیہ وآلہ وسلم کے پاس شکایت کی کہ اوس کی لڑکی کو لم یعنی جنون پاؤں گیا ہے آپ نے اوس کے لئے کلونجی تجویز کی اور فرمایا کہ یہ موت کے سوا ہر مرض کے لئے مفید ہے ابن بری کا ایک شعر ہے جس کا ترجمہ یہ ہے کہ بنو حنیفہ ایسا قبیلہ ہے کہ کبھی تم اون پر

آپ کے پروردگار کی بخشش میں بڑی گنجائش ہے وہ تم کو خوب جانتا ہے

(بقیہ حاشیہ ۳ صفحہ گذشتہ)

غفے ہو جاؤ تو وہ ایسے بدحواس ہو جاتے ہیں کہ گویا ان کو جنون ہو گیا ہے یا وہ کسی آسیب میں مبتلا ہو گئے ہیں۔ ”آیہ کریمہ الذین یجتنبون میں لم کی یہی تفسیر لگائی ہو (تاج العروس)۔

۳۷ انشاء۔ الانشاء ایجاد الشیء وقربیتہ واكثر ما يقال ذلك في الحيوان قال وهو الذي انشاءكم وجعل لكم السمع والابصار والافئدة۔ وقال هو اعلم بكم اذ انشاءكم من الارض۔ فلهذه كلها في الایجاد المختص بالله۔ (مفردات) کسی شے کے ایجاد کرنے اور اوس کی تربیت کرنے کو انشاء کہتے ہیں۔ اور عموماً جاندار چیزوں کے ایجاد کرنے پر بولا جاتا ہے۔ اللہ سبحانہ کا ارشاد ہے:۔ وہی ہے جس نے (مے) لوگوں کو جنم کو ابتداءً ایجاد کیا اور تمہارے سننے، دیکھنے اور سمجھنے کے لئے کان، آنکھ، دل بنایا اور یہ بھی ارشاد ہے:۔ وہی تم کو اوس وقت سے خوب جانتا ہے جب کہ تم کو زمین سے ایجاد کیا تھا۔ بہر حال انشاء کا لفظ ان آیات کریمہ میں اوس ایجاد کے لئے آیا ہے جو اللہ سبحانہ کی ذات سے منحصر ہے۔

جب پیدا کیا تم کو زمین سے اور جب تم بچے تھے اپنی ماں کے پیٹ میں

(حاشیہ بلند منقوشہ)

ہے اجنۃ - اصل الجنّ ستر الشیء عن الحاسۃ والجنین الولد

مادامہ فی بطن امّہ وجمعہ اجنۃ قال تعالیٰ واذ انتم اجنۃ فی بطون

انہما تکم وذلک فعیل فی معنی مفعول والجنین القیر وذلک فعیل

فی معنی فاعل - (مفردات) جنّ کے اصل معنی کسی شئی کو حاسبہ بشری سے چھپانے

کے ہیں - اور بچہ جب تک اپنی ماں کے پیٹ میں رہے اس کو جنین کہتے ہیں اس کی

جمع اجنۃ ہے - اللہ سبحانہ تعالیٰ نے فرمایا: - (وہ تم کو خوب جانتا ہے) اس وقت

جب کہ تم اپنی ماں کے پیٹ میں تھے - اور یہ لفظ فعیل کے وزن پر ہے جو بمعنی مفعول ہے -

اور قبر بھی جنین ہے اور یہ فعیل بمعنی فاعل ہے (وکل مستور جنین حتی انہم

لیقولون حقّ جنین وحنّ الجنین فی الرحم لیحنّ جنا استتر

واجنّہ الحامل سترتہ - (تاج العروس) اور ہر چھپی ہوئی چیز جنین ہے - عرب

کہتے ہیں حقّ جنین - کینہ چھپا ہوا ہے بچہ پیٹ میں چھپا ہوا ہوتا وحنّ الجنین

فی الرحم کہتے ہیں - اور حاملہ عورت بچے کو چھپا لیتی ہے تو کہتے ہیں اجنّہ الحامل

یہاں معنی اول مراد ہیں واللہ اعلم -

سو تم اپنی تعریف آپ نہ کرو، وہ خوب جانتا ہے اوس کو جو پرہیز گاری

(حاشیہ بیللہ صفحہ گذشتہ)

۴ لا تزكوا۔ تزكية الانسان نفسه ضربان احد هما بالفعل وهو

محمود واليه قصد بقوله قد افلح من زكاهما والثاني بالقول كتزكية

العدل غيره وذلك مذموم وان يفعل الانسان بنفسه وقد نهي

الله تعالى عنه فقال لا تزكوا انفسكم وتهيء عن ذلك تاديب لقمح

مدح الانسان نفسه عقلا وشرعا ولهذا قيل لحكيم ما الذي لا يحسن

وان كان حقا فقال مدح الرجل نفسه۔ (مفردات)۔ انسان کا اپنے نفس کو

پاک تبنانا و طرح سے ہے۔ ایک تو اپنے فعل (اور عمل کے ذریعہ ردائل سے) دور رکھنا

ہے۔ یہ صفت محمود ہے اور ارشاد باری تعالیٰ قد افلح من زكاهما یہی مراد ہے

یعنی جس نے اپنے آپ کو پاک کیا وہ کامیاب اور بامراد ہوا۔ دوسرا قول کے ذریعہ

جیسے کسی عادل اور ثقہ کا کسی شخص غیر کی تعریف کرنا (یہ بھی بُرا نہیں کیوں کہ قاضی کے

پاس جو شہود پیش ہوتے ہیں اُن کی نسبت دارالقضاء و تنفیہ طور پر دریافت حال کرتی

ہے کہ ان شہود کا کیا حال ہے۔ اگر اُن کی تعریف کی جائے اور کوئی نقص اُن میں

نہ پایا جائے تو اُن کی شہادت معتبر قرار دی جاتی ہے۔ اور قاضی کو اس طرح دریا ما

جاننا چاہئے کہ اس آیت کریمہ میں تین امور قابلِ اجتناب بتائے

(بقیہ حاشیہ ۶ صفحہ گذشتہ)

کرنا پڑتا ہے اگر ایسا نہ کرے تو حقوق متاثر ہوں گے)۔ لیکن ایک صورت اور ہے کہ انسان اپنے قول کے ذریعہ خود کو پاک ظاہر کرے۔ یہ صفت مذموم ہے اور حق سبحانہ تعالیٰ اس سے منع فرمایا ہے۔ چنانچہ ارشاد فرمایا لا تزکوا انفسکم۔ اپنے آپ کو پاک نہ ظاہر کیا کرو۔ اس کی مانعت تادیباً ہوئی ہے کیوں کہ انسان کی خود ستائی عقلاً و شرعاً قبیح ہے۔ چنانچہ ایک فیلسوف سے دریافت کیا گیا کہ وہ کونسی چیز ہے جو اگرچہ صحیح اور حق ہو لیکن مستحسن نہیں۔ اس نے کہا۔ انسان کا اپنی آپ تعریف کرنا۔
 ۱۔ اتقى۔ وقاه یقیہ وقیا بالفتح ووقایة بالكسر وواقیة علی فاعلة صانده وستره عن الاذی وحماہ وحفظه فهو واق۔ والاسم التقوی واصله تقیا التاء بدل من الواو والواو بدل من الیاء وفی الصحاح التقوی والتقی واحد والواو مبدلة من الیاء قلبوه للفرق بین الاسم والصفة۔ والتقیة الشئی وتقیته اتقیہ والتقیہ تقی کھدی وتقیہ کغنیة وتقاء ککساء حذرته۔ (تاج العروس)
 وقاه کے معنی ہیں اس کی صیانت کی اور اس کو تکلیف سے چھپائے رکھا۔ اور اس کی

گئے ہیں۔ ایک کبائر لاثم (بڑے گناہ) دوسرے فواحش (بے حیائی کے کام)

(بقیہ حاشیہ صفحہ گذشتہ)

حمایت کی اور اس کو نگاہ رکھا۔ اس کا اسم فاعل واقع ہے۔ اور اسم تقویٰ ہے جو اصل
تقیّا تھا۔ تقویٰ کی تاء واو سے بدلی ہوئی ہے اور اس کا واو یا سے بدلا ہے۔ او
صحاح جوہری میں ہے تقویٰ اور تقیٰ ایک ہی ہیں اس کا واو بدلا ہوا ہے اصل میں
یا تھا۔ ام اور صفت مشبہ میں فرق و امتیاز کے لئے اہل لسان نے اس کو بدل دیا
اور اتقیت الشیء کے معنی یہ ہیں کہ میں نے اس کو بچائے رکھا۔ اس موقع پر
تقیۃ بھی کہتے ہیں۔ اس کا مصدر تقیٰ بروزن ھدیٰ اور تقیۃ بروزن غنیۃ
اور تقاء بروزن کاوا ہے۔

التقوی جعل النفس فی وقایۃ مما یخاف هذا التحقیقۃ ثم
یسمی الخوف تارۃ تقوی والتقوی خوفا حسب تسمیۃ مقتضی الشیء
مقتضیہ والمقتضی بمقتضاه وصار التقوی فی تعارف الشرع حفظ
النفس عما یؤثر وذلک بترك المخطور ویتتم ذلک بترك بعض
المباحات لما روى الحلال بئین والمحرم بئین ومن راع حول الحمی
فحقیق ان یقع فیہ۔ (مفردات) نفس کما وان امور سے جن کا خوف لگا ہوا ہے

تیسرے ماحر (چھوٹے گناہ یعنی کچھ آلودگی)۔ یا گناہ کے قریب جانا

(بقیہ حاشیہ چھ منفرگذاشتہ)

حفاظت میں رکھنے کا نام تقویٰ ہے۔ یہی اس کی تحقیق ہے۔ پھر کبھی خوف و اندیش کا نام تقویٰ اور کبھی تقویٰ کا نام خوف جو رکھ دیا جاتا ہے وہ اس بنا پر ہے کہ سبب سے سبب اور سبب سے سبب مراد لیا کرتے ہیں (گویا یہ اطلاق مجازی ہے) اور شرع شریف کی اصطلاح میں تقویٰ کے معنی یہ ہیں کہ نفس کی ادنیٰ چیزوں سے حفاظت کرنا جو گناہ میں ڈالنے والی ہیں۔ اور یہ جی بھی حاصل ہوتا ہے کہ جس سے منع کیا گیا ہو اس کو ترک کر دیا جائے۔ اور اس کی تکمیل اس وقت ہوتی ہے جب کہ بعض مباحات کو بھی ترک کیا جائے (جس کی شریعت نے اجازت دی ہے کیوں کہ یہی صورت احتیاط کی ہے)۔ چنانچہ حدیث شریف میں ہے کہ حلال ظاہر اور کھلی ہوئی چیزیں اور حرام بھی صاف ظاہر ہے (مگر ان دونوں کے درمیان ایسی بہت سی چیزیں ہیں جو مشتبہ ہیں۔ نہ ان کو صاف طور پر حلال قرار دیا جاسکتا ہے اور نہ کھلے طور پر حرام بتایا جاسکتا۔ اگر ایسی مشتبہ چیزوں میں قدم رکھا جائے تو اس کی مثال ایسی ہوگی جیسے کسی کھیت کی بارود کے پاس جانوروں کو چرنے چھوڑنا۔ اور جرواہے کو ہرو اندیش لگا ہوا ہے کہ بارود کے اطراف چرنے والا کھیت میں اب گرتا ہے یا جب)

لیکن گناہ کا ارتکاب نہ کرنا۔ یا گناہ پر اصرار نہ کرنا فوراً توبہ کر لینا۔

تفسیر کبیرہ و فاحشہ
از ابن عباس رضی اللہ عنہما نے فرمایا: الکبائر ما ستمی اللہ

فیہ النار۔ والفواحش ما کان

فیہا حدّ فی الدنیا۔ (ابن مردویہ) کبائر وہ گناہ ہیں جس میں اللہ سبحانہ نے آگ کا عذاب بتلایا ہے۔ (مثلاً شرک اور خون ناحق وغیرہ) اور فواحش وہ ہیں جن کی حد (سزا) دنیا میں مقرر کی گئی ہے (مثلاً زنا کہ اس کی سزا اُن بیاہے کے لئے ایک سوتا زیا ہے اور شادی شدہ کے لئے رجم (شگار) اور قذف محصنہ (یعنی عقیفہ عورت پر زنا کی تہمت لگانے کی سزا) انٹی کوڑے اور چوری کی سزا قطعید (ہاتھ کاٹ ڈالنا) اور شراب خواری کی سزا چالیس درے)۔ اور لَمَحَر کی تفسیر میں فرمایا:۔

(بقیہ ماثیہ ۶ صفحہ گذشتہ)

فقیر عرض کرتا ہے کہ یہی حالت نفس انسانی کی ہے کہ اگر اس کو مشیتات سے نہ روکا جائے تو معلوم نہیں کہ وہ محرمات میں کب مبتلا ہوگا۔ کیوں کہ ہر وقت اس کا اندیشہ ہے۔

تفسیر لمم از ابن عباسؓ

ما رايت شيئاً اشبه باللمع مما قال
ابوهريرة عن النبي صلى الله عليه وسلم
قال ان الله كتب على ابن آدم حظه

من الزنا ادرك ذلك لا محالة فزنا العين النظر وزنا اللسان النطق
والنفس تمنى وتشتهى والفرج يصدق ذلك او يكذبه۔ (عبدالرزاق
سعید بن منصور امام احمد، عبد بن حمید بخاری، مسلم، ابن جریر، ابن المنذر، ابن مردويه،
بیہقی عن ابن عباسؓ) میں نے لمع کی ٹھیک تفسیر ابو ہریرہؓ کے قول سے
بڑھ کر کوئی نہیں دیکھی جس کی روایت اونھوں نے حضرت نبی کریم صلی اللہ
علیہ وآلہ وسلم سے کی ہے کہ آپؐ نے فرمایا:۔ اللہ سبحانہ تعالیٰ نے ابن
آدم کے ذمہ زنا کا جو حصہ لکھ دیا ہے اس کو وہ بالضرور پا کر رہے گا۔
لہذا آنکھ کا زنا، دیکھنا ہے اور زبان کا زنا اس کی باتیں کرنی، اور نفس
اس کا آرزو مند و مشاق اور شرمگاہ اس کی تصدیق کرتی ہوگی یا تکذیب
کر دے گی۔

تفسیر ابن عباسؓ کی تائید

حضرت عبداللہ بن مسعود رضی اللہ
تعالیٰ عنہ لمع کی تفسیر میں فرماتے ہیں

زنا العینین النظر و زنا الشفتین التقبیل و زنا الیدین البطش
 و زنا الرجلین المشی و یصدّق ذلك الفرج او یکنّ به فان
 تقدّم بفرجه کان نهانیا والا فهو اللحم۔ (عبدالرزاق)
 عبد بن حمید ابن جریر ابن المنذر حاکم بروایت صحیحہ اور بیہقی) آنکھوں کا زنا
 و دیکھنا۔ اور ہونٹوں کا زنا بوسہ لینا۔ اور ہاتھوں کا زنا پکڑنا اور
 پاؤں کا زنا اوس کی طرف چلی کر جانا ہے اور شرمگاہ اوس کی
 تصدیق کرتی ہوگی یا اوس کی تکذیب کر دے گی اگر اپنی شرمگاہ
 اوس کا اقدام کیا تو وہ زانی کہلائے گا ورنہ وہ لہو ہے جس کے
 مغفرت کی قوی امید کی جاسکتی ہے۔

مطلب یہ کہ شرمگاہ کے استعمال سے پیشتر جس قدر اعضاء و
 جوارح اس سلسلہ میں کام کرتے ہیں وہ سب مقدمات زنا (زنا کا
 پیش خیمہ اوس کے وسائل و ذرائع) ہوں گے۔ اس کے بعد اگر
 شرمگاہ اپنا کام کرے تو اس فعل قبیح کا ارتکاب سمجھا جائے گا۔ اور دیگر
 اعضاء کے افعال بھی جرم اور مستوجب سزا قرار پائیں گے۔ اور اگر اصلی
 جرم (زنا ہی) صادر نہ ہو تو افعال مذکورہ قابل عفو و درگزر و مقصور ہو جائیں گے۔

اسی وجہ سے اللہ پاک نے اس کے بعد فرمایا ہے :- ان ربك واسع
المغفرة ۛ یقیناً آپ کے پروردگار کی مغفرت میں بڑی وسعت و گنجائش
ہے ۛ یہ ابن عباسؓ کی تفسیر ہے۔ اور فقیر کے نزدیک یہی تفسیر اولیٰ و انس
اور اقرب الی الصواب ہے۔

دیگر تفاسیر | کبیرا لاثم اور فواحش و لم کے متعلق اور
اقوال بھی ہیں جن کا بیان ان شاء اللہ تعالیٰ
فائدے سے خالی نہ ہوگا۔ لہذا ہم اون کو بھی مختصر عرض کرتے ہیں
وبالله التوفیق۔

بہر گناہ کبیرہ ہے | استاذ ابواسحاق اسفرائینی، قاضی ابوبکر اقلانی
امام الحرمین، علامہ سبکی اور ابن قشیرؒ،
فرماتے ہیں :- معاصی اللہ تعالیٰ کے لئے عندنا کبائر و
انما يقال لبعضها صغيرة وكبيرة بالاضافة۔ ایسے جملہ
امور جن میں اللہ سبحانہ تعالیٰ کی نافرمانی ہوتی ہے وہ صوب ہمارے
نزدیک کبائر ہیں۔ ان میں سے کسی کو صغیرہ یا کبیرہ جو کہا جاتا ہے یہ
صرف اضافی قول ہے یعنی ایک معصیت دوسری کے مقابل صغیرہ

اور تیسری معصیت کے مقابلے میں کبیرہ ہے۔ (مثلاً زنا کہ شرک کے مقابلے میں صغیرہ ہے اور چوری کے مقابلے میں کبیرہ ہے۔ اور دوسری تیسری معصیت سے مقابلہ نہ کیا جائے بلکہ اوس معصیت کو فی نفسہا دیکھا جائے تو شرک، زنا، چوری سب کے سب اپنی جگہ کبیرہ ہیں۔ اس کی تائید طبرانی کی ان روایات سے ہوتی ہے جو ابن عباسؓ سے بہ سند منقطع مروی ہیں۔ ایک روایت یہ ہے:۔ کَلَّ مَا نَحَى اللَّهُ تَعَالَى فَهُوَ كَبِيرَةٌ“ ہر وہ چیز جس سے اللہ تعالیٰ نے منع فرمایا ہے وہ کبیرہ ہے“ دوسری روایت یہ ہے:۔ کَلَّ شَيْءٌ عَصَى اللَّهُ تَعَالَى فِيهِ فَهُوَ كَبِيرَةٌ“ ہر وہ چیز جس میں اللہ تعالیٰ کی نافرمانی کی جائے وہ کبیرہ ہے“

گناہ کو صغیرہ کہنا
بھی کبیرہ ہے۔

ان حضرات کا کہنا یہ ہے کہ اللہ سبحانہ تعالیٰ کے حکم کی خلاف ورزی کی جائے اور اوس کو صغیرہ بھی کہا جائے یہ بڑی جرات ہے۔

خداوند تعالیٰ شانہ کی عظمت و جلال کا اقتضا یہ ہے کہ انسان پر معصیت کو بڑا گناہ تصور کرے۔ نہ یہ کہ گناہ کر کے کہے کہ میں نے صرف چھوٹا گناہ کیا ہے۔

بلکہ ایسا قول ہی بجائے خود بڑا گناہ ہے۔ اور ایسا خیال و تصویری کبیرہ ہے۔ مجرم کو ایسا کہنے یا تصور کرنے کا کوئی حق نہیں۔

تفسیر جمہور جمہور اس کے قائل ہیں کہ گناہ کے اقسام ہیں۔ خود حضرت

شارع علیہ الصلوٰۃ والسلام سے صریح اور صحیح روایات آئی ہیں۔ صحیحین میں ہے:۔ اجتنبوا السبع الموبقات۔ الا شرک

باللہ تعالیٰ، والسحر، وقتل النفس التي حرم الله تعالیٰ الابلیغی، واكل مال الیتیم، واكل الربا، والتولیٰ یوم الزحف، وقذف المحصنات الغافلات المؤمنات، سات مہلک گناہوں سے بچتے رہو۔

اللہ تعالیٰ کے ساتھ شریک ٹھہرانا، جادو کرنا، ناق حق کرنا جس کو اللہ تعالیٰ نے حرام قرار دیا، حق پرست کسی کو قصاص میں مار ڈالنا حرام نہیں ہے، یتیم کا مال ناق حق کھانا، سود خوری، جہاد سے منہ پھیر لینا یا جہاد سے بھاگ جانا، عقیقہ بے خبر

مومنات پر تہمت لگانا۔ اسی طرح دوسری حدیثوں میں زنا کرنا، چوری کرنا، بھی کبیرہ قرار دیا گیا ہے۔ اور پڑوسی کی بی بی سے زنا کرنا کبیرہ میں

شمار کیا گیا ہے۔ بہر حال جب صاف و صریح طور پر بعض گناہوں کو ”کبیرہ“ قرار دیا گیا ہے اور بعض کی تعبیر حیثیات (برائیوں) اور

لَمَم سے کی گئی ہے تو گناہوں کے اقسام کبیرہ و صغیرہ قرار دینا صحیح ہوگا
 جیسا کہ سُورَةُ نِساء میں باری تعالیٰ کا ارشاد ہے: ”ان یجتنبوا
 کبائرَ ما تنہون عنہ تکفّر عنکم سیئئاتکم“ بڑے گناہوں جن سے
 تم کو منع کیا جاتا ہے اگر تم اُن سے بچتے رہو تو تمہارے سیئات (دوسری
 برائیوں) کا ہم کفارہ کر دیں گے۔ اسی طرح اس آیت کریمہ میں ارشاد
 ہو رہا ہے: ”الذّٰین یجتنبون کبائرَ الاثعرا والفواحش الا
 اللّٰعمران ربّک واسع المغفرة۔“ (جنت پانے والے وہ لوگ ہیں)
 جو بڑے گناہوں اور بے حیائی کے کام سے بچتے رہتے ہیں مگر چھوٹے
 گناہ کبھی ہو جاتے ہیں یا بڑے گناہ کا قصد کبھی ہو جاتا ہے مگر وہ وقوع
 میں نہیں آتے پاتا تو تمہارا پروردگار وسیع مغفرت والا ہے۔ ایسے
 چھوٹے گناہوں کو یا بڑے گناہ کے قصد کو جو قصد ہی تھا بخش دے گا۔
 یہاں ”یجتنبون“ صیغہ فعل مضارع

یجتنبون میں ایک نکتہ

معنی دیتا ہے جس کے معنی یہ ہیں کہ ”وہ بچتے رہتے ہیں۔“ یہ نکتہ ہے کہ
 یہ اجتناب ہمیشہ مدۃ العمر جاری رہے یہ نہیں کہ ایک وقت اجتناب کرے

اور دوسرے وقت ارتکاب کرے۔ قابل ترک امور سے ہمیشہ کے لئے دوری ضروری ہے۔ ورنہ جو وعدہ دیا گیا ہے اس کا ایفاء لازم نہ ہوگا۔ اس کے برخلاف اگر کسی نفل کام کے کرنے پر کوئی وعدہ دیا گیا اور اس کا کوئی اجر نہ پایا گیا تو اس کام کو ایک دفعہ کر لینے پر بھی وہ اجر مل سکے گا۔ بہر حال کبار و فوجش سے ہمیشہ اجتناب ضروری ہے ورنہ یہ فضیلت حاصل نہ ہوگی۔

۲۔ ہی مالمستی صاحبہا علیہا بخصوصہا
کبیرہ کی تعریف
میں دیگر اقوال
 وعید شدید بذمت کتاب اوستہ کبیرہ
 وہ ہے جس کے مرتکب کو اس گناہ خاص کے

ارتکاب سے سخت وعید لاحق ہو تو نص قرآن کریم یا حدیث سے ثابت ہو۔

۳۔ ہی کل مانض الکتاب علی تحویدہ او وجب فی جنسہ

حد و ترک فریضۃ تجب فوراً کبیرہ ہر وہ گناہ ہے کہ جس کی حرمت

صاف طور پر کتاب اللہ میں وارد ہو۔ یا اس جنس کے گناہ کی حد (ضریعہ)

مقرر ہو۔ یا کسی فرض کو ترک کرنا جس کی ادائیگی فوری طور پر واجب تھی۔

۴۔ کل قول۔ مالف الاجماع العامر۔ کبیرہ ہر وہ بات جو عامہ

صحابہ کرام کے قول کے مخالف ہو۔

۵۔ کل جریمة توذن بقلّة الکثرات مرتکبها بالدين۔

کبیرہ ہر وہ جرم ہے جس سے اس کے مرتکب کی دینی بے پروائی کا پتہ چلتا ہو۔

۶۔ هی ما اوجب الحدّ وتوجّه الیه الوعد۔ کبیرہ وہ ہے

جس سے حد واجب آئے اور اس سے آخرت کی وعید متعلق ہو۔

۷۔ کل محرّم لعینہ منتهی عنہ لمعنی فی نفسہ۔ ہر وہ امر جو بنفسہ

حرام ہو اس سے روکا گیا ہو اس سبب کے ساتھ جو خود اس کی ذات میں

موجود ہو۔

۸۔ سعیدین جیر تابعی فرماتے ہیں:۔ ہی ما لا یستغفر منه۔

کبیرہ وہ گناہ ہے جس کا از نکاب کرنے کے بعد بھی اس سے معافی نہ پائی

گئی ہو۔ کیوں کہ حضور انور صلی اللہ علیہ وآلہ وسلم نے فرمایا:۔ لا کبیرۃ

مع استغفار ولا صغیرۃ مع اصرار۔ مغفرت کی درخواست کے بعد

کوئی کبیرہ کبیرہ نہیں رہ سکتا اور نہ صغیرہ پر اصرار کرنے کے بعد صغیرہ

رہ سکتا ہے۔

کبائر عام اور فواحش خاص میں | یہ تو کبیرہ کی تعریفات ہوئیں۔ اور

فواحش سے مراد بے حیائی کے کام یا مذکورہ کبار میں ترقی و زیادتی۔ اس اعتبار سے کبار عام ہیں اور فواحش خاص۔ جس کی اہمیت عام کبار سے بھی زیادہ ہے۔ مثلاً جھوٹ بولنا کبیرہ ہے اور جھوٹی گواہی دینا جس سے دوسرے کو نقصان پہنچ جائے یا مسجد میں بیٹھ کر جھوٹ کہنا۔ یہ فاحشہ ہے۔
وقس علیٰ هذا۔

کبار کی فہرست طویل ہے | رہی کبار کی تعداد۔ حدیث شریف جو اوپر لکھی گئی اگرچہ اس میں سات کی

تعداد وارد ہوئی ہے لیکن کبار ان میں منحصر نہیں۔ دیگر احادیث شریفیہ اس سے زیادہ تعداد بھی آئی ہے اصل یہ ہے کہ مخاطب کے حالات کے لحاظ سے آپ کلام فرماتے تھے کسی سے سات کی تعداد بیان فرمائی او کسی سے اس سے زائد۔ پھر گناہوں کی تعصین و تصریح بھی ہر روایت میں جدا گانہ ہے لہذا جملہ روایات کو یک جا جمع کرنے سے تعداد زیادہ ہو جاتی ہے۔ اور ہر حدیث شریف بجائے خود درست ہے۔ چنانچہ کسی روایت میں دس کسی میں چودہ کسی میں پندرہ اور تریس کی صراحت ہے۔ سعید بن جبیر نے حضرت ابن عباسؓ سے دریافت کیا کہ کبار کیا سات ہی ہیں؟

تو آپ نے فرمایا:۔ ”ہی الی سبعاۃ اقرب منہا الی سبع غیلۃ لا کبیرۃ مع الاستغفار ولا صغیرۃ مع الاصرار۔“ وہ (کبار) سات تو کیا، سات سو کے قریب ہیں۔ مگر استغفار کے بعد وہ کبیرہ نہیں۔ اور اگر گناہ صغیرہ ہو اور اس پر اصرار کیا جائے، یعنی اس کو بار بار کیا جائے تو وہ صغیرہ نہیں بلکہ کبیرہ ہو جاتا ہے۔“

کبار کے بیان میں علمائے کرام نے مستقل کتابیں تحریر فرمائی ہیں جن کے منجملہ علامہ ابن حجر عسقلانی رحمۃ اللہ علیہ کی کتاب ”الزواجر عن اقتراف الکبائر“ قابل دید ہے جس کا اردو ترجمہ بھی چھپ چکا ہے۔ نیز امام غزالی علیہ الرحمہ کی کتاب احیاء علوم الدین میں ہملکت کا بیان پڑھنے کے قابل ہے۔

کبار کی مختصر فہرست | افادہ عوام کی خاطر چند کبار کی صراحت ذیل میں کر دی گئی ہے۔۔

اللہ سبحانہ تعالیٰ کے ساتھ کسی کو شریک کرنا (نوذ یا شہمنہ) اگرچہ وہ بت پرستی نہ کرتا ہو۔ خون ناحق، یعنی کسی کو مار ڈالے یا اپنے آپ کو ہلاک کر لے۔ کسی پاک و امن مسلمان بہن کو زنا کی تہمت لگانا۔ جادو کرنا۔

(امام وقت کو اختیار ہے کہ ساحر کو قتل کر دے جو سحر کے ذریعہ دوسروں کی ہلاکت کا باعث ہو) یتیم کا مال ناحق کھا جانا۔ ماں باپ کی نافرمانی۔ رہزنی، سود خواری۔ چوری۔ جھوٹ بولنا۔ جھوٹی گواہی دینا۔ جھوٹی قسم کھانا۔ اللہ سبحانہ سے بدگمانی۔ حب دنیا۔ والدین کو گالی دینا یا اون کو گالی کھلانا۔ (یہ اس طرح ہوتا ہے کہ کسی کے والدین کو خود گالی دے اور وہ اس کے جواب میں اس کے والدین کو گالی دے) اہلبیت اطہار، صحابہ کرام یا شیخینؓ کی شان گرامی میں گستاخی، علماء کرام کو برا کہنا۔ (اگرچہ مزاح و خوش طبعی سے ہو) کانا، بجانا، ناچ رنگ وغیرہ (جس سے شیطانی جذبات کی تحریک ہوتی ہو۔ صوفیہ کرام کا سماع اس میں داخل نہیں کیوں کہ اس کی شان ہی اور ہے) ظلم، غیبت، تجسس (عین جوی) ناپ تول میں کمی، وعدہ خلافی، خلاف عہد، فضول خرچی، خیانت، فرض عبادات کا ترک کرنا، قرآن کریم پر مکر بھول جانا، حق پوشی، حق قربت کو ادا نہ کرنا، لوگوں کو لڑا دینا، غیر اللہ کی قسم کھانا، غیر اللہ کو سجدہ کرنا، جمعہ اور جماعات کو چھوڑ بیٹھنا، کسی مسلمان کو کافر کہنا، ظالم کی ہاں میں ہاں ملانا، کسی کو عیب لگانا، بیویوں میں عدل نہ کرنا، حالت ایام میں عجا

گرائی سے خوش رہنا، اجنبی عورت سے تخلیہ کرنا، خیر کا من کی تصدیق،
 لہویات و لغویات اور لایعنی کام میں مشغول رہنا (گنجھٹ، شطرنج، چوس
 پچھسی وغیرہ) تار بازی، نوہ کرنا، منافقت، نظر بازی، تماشائے
 صحبتیں، امر بالمعروف یا نہی المنکر کو ترک کرنا، مسخرہ پن، ظالموں کے
 ہدایا و تحائف کو قبول کرنا، (البتہ حاجتمند نادار اصحاب، حکومت یا
 بادشاہ کے عطایا لے سکتے ہیں بشرطیکہ وہ مال حرام سے نہ ہوں) ریاکاری
 فاسق کا اپنے کو نیک ٹھہرا کرنا۔ (روح البیان) ۷

نیک باشی و بدت گو بد خلق یہ کہ بد باشی و نیکت گویند

فی زمانہ عورتوں کا بے پردہ باہر جانا، سینا، تماشا گاہوں کا لزوم،
 ڈاڑھی منڈھانے پر اصرار کرنا، مکاتوں کو تصویروں سے سجانا، غیر مسلم
 اقوام کا لباس اختیار کرنا (ہیٹ پہننا، ٹائی لگانا، خصوصاً فتنہ
 لگانا) دین سے بے پرواہی اور غفلت (العیاذ باللہ)۔

فواحش کی اہمیت اس سے بھی زیادہ ہے

مثلاً زنا لواطت وغیرہ جس میں کبیرہ کے
 ارتکاب کے علاوہ بے حیائی بھی ہے۔

فواحش کا اثر ایمان پر
 اور اس کے نتائج

حدیث شریف ہے :- الحياء شعبة من الايمان - حیا و شرم شعبہ ایمان کی ایک شاخ ہے۔ یہ بھی ارشاد ہوا ہے :- اذ لم تستحي فاصنع ما شئت۔ جب تم حیا ہی کو چھوڑ بیٹھو تو پھر جو چاہو کرو۔ ایسے اشخاص کو اللہ سبحانہ تعالیٰ نظر رحمت سے نہ دیکھے گا۔ کیوں کہ حدیث شریف میں آیا ہے :- اِنَّ اللّٰهَ حَيُّ سَمِيْعٌ۔ بے شک اللہ سبحانہ تعالیٰ بڑی حیا اور ستر والا ہے۔ یعنی وہ حیا اور ستر ہی کو پس فرماتا ہے

حضرت ابن عباس کا قول

حضرت علی بن عبد اللہ کہتے ہیں کہ میرے والد ماجد (حضرت

عبد اللہ بن عباس رضی اللہ تعالیٰ عنہما) فرمایا کرتے تھے :-

لوگ ایک مائتے تک آپس میں تقویٰ کی زندگی بسر کرتے رہے۔ تو قی

اوٹھ گیا تو باہم مروت کی زندگی بسر کرتے رہے۔ مروت

نہ رہی تو باہم حیا کے ساتھ زندگی بسر کرتے رہے۔

جب حیا بھی اوٹھ گئی تو پردہ چاک ہو گیا۔

(فاعتبروا یا اولی الابصار)۔

موجودہ حالات پر ایک سرسری نظر | بحالات موجودہ عورتوں کی

یہ بے حجابی، بچوں کی یہ شوخی، چھوٹوں کی یہ زباں درازی اور بڑوں کی یہ فحش کلامی، پڑھے لکھوں کی یہ اخباری طرافت یا گندگی، غور کیجئے کہ مسلمان کیا تھے اور کیا ہو گئے کہاں جانا ہے اور کہاں پہنچنا چاہتے ہیں۔ **المریأین اللذین آمنوا ان تخشع قلوبہم لذكر الله وما نزل من الحق**۔ کیا ایمان والوں کے لئے ابھی وہ وقت نہیں آیا کہ یاد الہی سے اون کے قلوب کانپ اٹھتے اور جو کلام حق نازل ہوا ہر اوس کے آگے ان کے دل جھک جاتے ؟ ۷

کوس رھلت بکوفت دست اجل اے دو چشم وداع سر یکنید
اے کف دست ساعد و بازو ہمہ تو دبع یک دگر یکنید
روزگارم بشد بسادانی من نہ کردم شما حذر یکنید

لَحْمٌ کی تفسیر و گیر روایات سے | یہ بیان فواحش کا تھا۔ لَحْم کی مزید تفسیر حسب ذیل روایات سے

ہوتی ہے :-

۱۔ ابن عباسؓ نے لَحْم کی تفسیر میں فرمایا :- ہوا الرجل

یلق بالفاحشة ثم یتوب منها۔ انسان کسی بے حیائی کے کام کا

قصد کرتا ہے پھر اس سے رک کر توبہ کر لیتا ہے۔ اس کے بعد اپنے فرمایا کہ حضرت رسول اللہ صلی اللہ علیہ وآلہ وسلم نے ارشاد فرمایا:۔

ان تغفرا للہم تغفوجمّا۔ واتی عبدک لا الہما (سعید بن

منصور ترمذی بروایت صحیحہ، ہزار ابن جریر ابن المنذر ابن ابی حاتم، حاکم

بروایت صحیحہ ابن مردودہ، بیہقی)۔ الہی! اگر آپ بخشش فرمانا چاہیں تو

سب کچھ بخش دیں۔ اور آپ کا وہ کونسا بندہ ہے جس نے گناہ کا

قصد بھی نہ کیا ہو؟ یہ تو لَمَحَر کی تفسیر ہوئی اور حضور انور کی شان

رفیع اور تواضع و انکسار کے لحاظ سے بالکل بجا ارشاد ہے ورنہ عام

حالات میں قصد گناہ رہا ایک طرف، گناہوں سے بجز معصومین کے

کون بچا ہوا ہے؟

ناکردہ گناہ وہاں کسیت لگو و انکس کہ گناہ نہ کر دو چوں زیت لگو

۲۔ ابن عباس سے دوسرا قول یہ منقول ہے:۔ اَلَا لِلّٰہِ

یقول الا ما قد سلف (ابن جریر ابن المنذر ابن ابی حاتم) اَلَا

اللّٰہم کے معنی یہ ہیں:۔ مگر جو کچھ گزر چکا۔ اس کی توضیح زید بن

اسلم کی اس روایت سے ہوتی ہے جس میں آپ نے کہا:۔ ترکوا

ذَٰلِكَ حِينَ دَخَلُوا فِي الْإِسْلَامِ وَغَفَرَ اللَّهُ لَهُم مَّا كَانُوا
 اَطْلَوْا بِهِ وَاَصَابُوا مِنْ ذَٰلِكَ قَبْلَ الْإِسْلَامِ (ابن جریر)۔ لوگ
 جب دین اسلام میں داخل ہوئے تو اللہ سبحانہ تعالیٰ نے ان کو بخش
 دیا اور معافی دے دی ان امور سے جن کا انہوں نے قبل اسلام
 قصداً ارتکاب کیا تھا۔ چنانچہ ابن زید فرماتے ہیں:۔ قال
 لا شُرْكَونَ اَنَّمَا كَانُوا بِالْأَمْسِ يَعْلَمُونَ مَعْنَا فَاَنْزَلَ اللَّهُ الْإِسْلَامَ
 اللَّهُمَّ مَا كَانَ مِنْهُمْ فِي الْجَاهِلِيَّةِ قَبْلَ الْإِسْلَامِ وَغَفَرَهَا
 لَهُمْ حِينَ اسْلَمُوا۔ (ابن جریر) مشرکین کہنے لگے کہ کل یہ لوگ ہمارے
 ساتھ مل کر یہ سب امور کرتے تھے تو اللہ پاک نے الا للہ والی آیت کریمہ
 اتاری کہ ان مسلمانوں نے قبل اسلام زمانہ جاہلیت جو کچھ کیا تھا ان کے
 مسلمان ہو جانے کے بعد سب کچھ بخش دیا۔

۳۔ حضرت عبداللہ بن زبیر رضی اللہ تعالیٰ عنہما فرماتے ہیں:۔

اللَّهُمَّ مَا بَيْنَ الْحَدِيثَيْنِ۔ (ابن ابی حاتم) دو سنراؤں کے درمیان
 جو کچھ ہے وہی لَحْمٌ ہے۔ اس کی وضاحت قتادہ کی اس روایت
 سے ہوتی ہے آپ نے کہا:۔ اللَّهُمَّ مَا بَيْنَ الْحَدِيثَيْنِ مَا لَمْ يَبْلُغْ

حدّ الدنیا ولا حدّ الآخرة موجبة قد اوجب الله لاهلها
النار او فاحشة يقام عليه الحدّ فی الدنیا (عبد بن حمید ابن جریر)
ما بین الحدّین سے مراد یہ ہے کہ اوس جرم کی سزا نہ دنیوی سزا کی حد تک
پہنچتی ہو اور نہ آخرت کی سزا کی حد تک پہنچے۔ یعنی وہ کام ایسا نہ ہو
جس کے لئے اللہ سبحانہ نے عذاب النار مقرر فرمایا ہو اور نہ ایسا برا
کام جس کی بنا پر دنیا میں سزائے شرعی دی جاتی ہو۔ حضرت ابن عباسؓ
سے بھی اسی طرح منقول ہے (عبد بن حمید ابن جریر)۔

۴۔ حسن بصریؒ نے کہا کہ آنحضرتؐ نے فرمایا:۔ اتدرون
ما اللحم قالوا الله ورسوله اعلم قال هو الذی یلق بالخطیئة
من الزنا ثم لا یعود ویلق بالخطیئة من شرب الخمر ثم لا یعود
ویلق بالسرقة ثم لا یعود۔ (ابن مردويه) کیا تم جانتے ہو کہ لحم
کیا چیز ہے؟ صحابہ نے عرض کیا اللہ اور اوس کے رسولؐ بہتر
جانتے ہیں تو فرمایا: یہی کہ انسان کو زنا کا خطرہ (دل میں) پیدا ہو
پھر وہ اس کام کو نہ کرے۔ یا شراب خواری کا خیال دل میں گزرے پھر
اوس کو چھوڑ دے اسی طرح چوری کا ارادہ کرے پھر یہ کام نہ کرے۔

۵۔ عطار کا قول ہے:۔ ہو ما دون الجماع (ابن المنذر)۔

جماع حرام کے سوا جو کچھ ہے (بوس و کنار وغیرہ) وہ لَحْمٌ ہے۔

۶۔ ابن عمرؓ فرماتے ہیں:۔ اللحم ما دون الشراك (ابن جریر)

شُرک کو چھوڑ کر جو کچھ ہے وہ لَحْمٌ ہے۔

عرض فقیر

فقیر عرض کرتا ہے کہ یہ تفسیر حق سبحانہ تعالیٰ کے ساتھ
حسن ظن پر مبنی ہے یعنی اللہ سبحانہ اپنے فضل و کرم سے

اگر کسی کو بخش دینا چاہے تو شرک کے سوا جس معصیت کو چاہے بخش دے
خواہ وہ کسی نوعیت کی حامل ہو۔ امام بوصیری رحمۃ اللہ علیہ فرماتے ہیں

”ان الكبائر في الغفوان كاللحم“ مغفرت کے مقام میں بڑے

بڑے گناہ بھی لَحْمٌ کی طرح ہیں۔ ”ما شرک“ اوس کی نسبت باری تعالیٰ

کا ارشاد موجود ہے:۔ ان الله لا يغفران ليشرك به۔ یقیناً

اللہ تعالیٰ اوس کے ساتھ شرک کرنے کو کبھی نہیں بخشتے گا۔ اس سے

توبہ ضروری ہے۔ توبہ، توبہ، توبہ۔

یہ چند اقوال ہیں جو کبار فاضل اور لہجہ کی تفسیر میں ہیں۔

بہترین تفسیر ہمارے نزدیک وہ ہے جو امام المفسرین، حیر الامم

حضرت ابن عباسؓ سے مروی ہے جس کو ہم نے سب سے پیشتر نقل کیا ہے۔ الاول فالاول۔

صغائر کی کچھ مثالیں اور تفسیر کے ضمن میں گزر چکی ہیں۔ مزید وضاحت کے لئے امثله ذیل کافی ہوں گی: —

صغائر کا بیان | ایسی جھوٹ جس کی کوئی سزا مقرر نہیں اور نہ اس میں کسی کا فرض منظور ہو۔ لوگوں کے گھروں میں

جھانکنا، تین دن سے زیادہ مدت تک کسی سے بات چیت ترک کر دینا، نماز میں ہنسا، اکڑ کر چلنا، مسجد میں چھوٹے بچوں کو لانا، دیوانوں کو مسجد میں آنے دینا، مسجد میں نجاست کو لانا، (بچے اور محبائین مسجد میں آئیں تو اندیشہ ہے کہ وہ پیشاب کر دیں، روئیں، چیخیں چلائیں مصلیوں کے روبرو سے گزریں اور نماز میں انتشار پیدا کریں، دیوانے کسی کو مار دیں) بے ضرورت بدن یا کپڑوں کو نجاست سے آلودہ کرنا، کسی نا محرم کو دیکھنا، وغیرہ وقس علیٰ هذا (جل علی الجالین)

صغائر کا کفارہ | بہر حال لَحْمًا ایسے گناہ ہیں کہ دوسرے نیک کام کرنے سے بخش دئے جاتے ہیں اگرچہ

اون سے توبہ نہ کی گئی ہو۔ اسی لئے اللہ سبحانہ تعالیٰ نے اس کے بعد فرمایا: اِنَّ رَبَّكَ وَاسِعُ الْمَغْفِرَةِ۔ یقیناً آپ کے پروردگار کی مغفرت بہت وسیع ہے۔ کبھی توحشات کے ذریعہ سیئات کو دور کر دیتا ہے۔ اِنَّ الْحَسَنَاتِ يُذْهِبْنَ السَّيِّئَاتِ۔ جیسا کہ حدیث شریف میں ہے: ”اتَّبِعِ السَّيِّئَةَ الْحَسَنَةُ تَحْصِلُهَا“ کوئی برائی سرزد ہو تو اس کے بعد کوئی نیک کام کر لیا کرو۔ یہ نیکی اس برائی کو مٹا دیگی۔ یہ اس صورت میں ہے جب کہ اس برائی کا تعلق اپنی ذات سے ہو۔ اور اگر کسی اور کو تکلیف پہنچائی جائے تو اس کے ساتھ کچھ حسن سلوک سے کام لے جس سے وہ خوش ہو جائے۔

ایک صحابی جہاد میں شریک ہونے کے لئے بارگاہ رسالت میں حاضر ہوئے اور عرض کیا کہ یا رسول اللہ! میں شوق جہاد میں اس طرح نکل آیا کہ اپنے والدین کی بھی پرواہ نہ کی اور نہ کرتے ہوئے چھوڑ کر آگیا۔ ارشاد مبارک ہوا کہ اپنے والدین کی خدمت میں اس جاؤ اور جس طرح اپنی روانگی سے اون کو رولایا ہے اپنی واپسی سے ابھی وقت اول کو متساؤ خوش کرو۔

نیز حدیث شریف میں ہے :- دو نمازوں کے درمیان جو برائیاں
انسان سے سرزد ہوتی ہیں اوس دوسری نماز سے اون کا کفارہ ہو جاتا ہے۔
دو جمعوں کے درمیان جو خطائیں ہو جاتی ہیں دوسرا جمعہ اوس کا کفارہ کرتا
ہے۔ دو رمضانوں کے درمیان جو گناہ ہو جاتے ہیں دوسرے رمضان سے
اوس کا کفارہ ہو جاتا ہے۔“

یہ سب کچھ ہے مگر انسان کچھ ایسا واقع ہوا ہے کہ اپنی نادانیت
نادانی، غفلت، بے باکی کے باعث یا کسی بے محل تاویل کی بنا پر سب کچھ
کرتے ہوئے بھی خود کو بے گناہ، پارسا تصور کرتا اور دوسروں پر اپنی فضیلت
و برتری جتانا چاہتا ہے۔ اللہ سبحانہ کا ارشاد ہے :- هُوَ اَعْلَمُ بِكُمْ
اِذَا اُنْشَاَكُمْ مِنَ الْاَرْضِ وَاِذَا اَنْتُمْ اَجْنَةُ فِي بُطُونِ اُمَّهَاتِكُمْ
(لو آج جب کہ تم نے ہرش سینھالا، کچھ علم و اقتدار حاصل کر کے اپنی شان
بڑھا رہے ہو) وہ تمہیں خوب جانتا ہے اس وقت سے جب کہ تم کو مش
خاک سے پیدا کیا تھا اور جب کہ تم اپنی ماں کے پیٹ میں چھپے ہوئے تھے۔
نادانق لوگوں میں اپنی پارسائی یا برتری جتانی مفید نہیں۔ فیما بینکم
و بین اللہ جو معاملہ ہے وہ حقیقت ہے لہذا اپنی حقیقت کو فراموش نہ کریں

اسی پر ہر قسم کی سزا و جزا کا انحصار ہے۔ اگر انسان اور اس کے خالق مختار کے درمیان معاملہ صاف ہے تو قابل مبارک باد ہے ورنہ وہ جلنے اور مالک مختار سبحانہ و تعالیٰ سے

زورت اربیش میرود با ما با خداوند غیب داں نرود
زور مندی کن براہل نہیں تا دلعے بر آسماں نرود

خود ستانی کی ممانعت | نیز ارشاد ہے: - فَلَا تُزَكُّوا أَنْفُسَكُمْ هُوَ أَعْلَمُ بِمَنِ اتَّقَى - لہذا تم اپنے

نفس کو منرکی و مصفی نہ بتایا کرو۔ تم میں کون متقی و پرہیزگار ہے اس کو دہی خوب جانتا ہے۔

ثابت بن حارث انصاری کہتے ہیں: - كانت اليهود اذا اهلك لهم صبي صغير قالوا هذا صدق فبلغ ذلك النبي صلى الله عليه وسلم قال كذبت يهود ما من نسمة يخلقها الله في بطن امها الا الله شفي او سعيد - (ابن المنذر ابن ابی حاتم طبرانی ابو نعیم ابن مردويه و احدی) یہودیوں کا کوئی چھوٹا بچہ مر جاتا تو وہ کہا کرتے کہ یہ صدیق تھا۔ یا یہ کہ اگر وہ بڑا ہوتا تو صدیق ہوتا۔ نبی کریم صلی اللہ علیہ وآلہ وسلم کو جب یہ

حال معلوم ہوا تو ارشاد فرمایا: یہ جھوٹ کہتے ہیں (واقعہ یہ ہے کہ) اللہ سبحانہ تعالیٰ جب کسی کو پیدا کرتا ہے تو اسی وقت یہ بھی لکھ دیتا ہے کہ یہ شقی (بد بخت کافر) ہے یا سعید (نیک بخت مومن)۔ مطلب یہ کہ اللہ سبحانہ تعالیٰ کو اس کا علم ہے کہ وہ کیسا تھا یا آئندہ کیا ہوتا، مگر یہ کیا جانیں۔ بلا تحقیق اس طرح کہہ دینا غلطی ہے۔

حسن بصریؒ فرماتے ہیں: علم الله من كل نفس ما هي عاملة
وما هي صائغة وما هي اليه صائرة (ابن ابی شیبہ) اللہ تعالیٰ ہی جانتا ہے کہ کون شخص کیا کام کرتا، اور کس تیاری میں رہتا اور (آخر کار) کہاں اپنا ٹھکانہ بناتا ہے۔

ابو سلمہ کی لڑکی کا نام ”برہ“ تھا جس کے معنی یہ ہیں کہ نیک کام کرنے والی۔ حضور انور صلی اللہ علیہ وآلہ وسلم نے فرمایا: لا تزكوا أنفسكم الله اعلم باهل البر منكم سموها زینب۔ اپنے آپ کو مزکی ظاہر نہ کرو نیکو کار کون ہے اللہ ہی بہتر جانتا ہے اس کا نام زینب رکھو۔ چنانچہ اون کا یہی نام رکھا گیا۔ (ابن سعد احمد مسلم ابو داؤد ابن مردودہ عن زینب بنت ابی سلمہ)۔

عبداللہ بن صعب کہتے ہیں :- حضرت ابوبکر صدیق رضی اللہ تعالیٰ عنہ
 قیس بن عاصم سے فرمایش کی کہ وہ اپنا وصف بیان کریں۔ قیس نے جواب دیا :-
 ان الله يقول فلا تزكوا انفسكم فليست اما بمرئ نفسي وقد نهاني
 الله عنه - (زیر بن بکار) اللہ تعالیٰ کا ارشاد ہے کہ اپنی آپ تعریف نہ کیا
 کرو۔ لہذا میں خود کی تعریف نہیں کر سکتا۔ درحالیکہ اللہ سبحانہ نے مجھے اس
 منع فرمایا ہے۔ "حضرت صدیق اکبرؓ کو ان کا یہ جواب بہت پسند آیا" حضرت
 سیدنا یوسف علی نبینا وعلیہ الصلاۃ والسلام کا یہ واقعہ قرآن کریم میں ہے :- وما آتوئ
 نفسي ان النفس لامارة بالسوء الا من رحم ربي۔ میں اپنے نفس کو بھی بری
 نہیں کہہ سکتا بیشک برائی کا حکم دیتا ہے مگر اوں کو جن پر میرے پروردگار نے رحم فرمایا
 حضرت سعدی اپنے پیرو مرشد امام بہروردیہ حضرت شیخ شہاب الدین
 بہروردی قدس سرہ الغریب کی یہ دو نصیحتیں لکھتے ہیں :-

مرا پر داناے فرخ شہاب دو اندرز فرمود برائے آب
 یکے آں کہ بر خوش خود میں بمش دوم آں کہ بر غیر بد میں بمش

حقیقت انسانی پر ایک نظر
 انسان خود کو مزکی و مصفی کس طرح
 ظاہر کر سکتا ہے جب کہ اوس کی

نشأتِ مشّت خاک سے ہوئی۔ خاک بھی گلی شری ہوئی۔ اسی وجہ سے انسان کا میلان طبع فطرۃً دنیا کی گندگی کی طرف رہتا ہے۔ پھر اس کو ایک عرصہ تک رحم مادر میں رہنا پڑا۔ اس کی غذا دم حین کے سوا وہاں اور کچھ نہ تھی جس کی اصل یہ ہو اس کو یہ کیوں کر زیب دے سکتا ہے کہ خود کو پاکیزہ اور صاف ستھرا ظاہر کرے۔ ہاں اگر اس کو اللہ سبحانہ پاک ظاہر کرنا چاہے جیسا کہ ارشاد باری ہے :- ”یُرِیدُ لِیُطَهِّرَکُمْ۔ وہ تم کو پاک کرنا چاہتا ہے“ تو اس کے بتائے ہوئے دین پر قائم رہ کر اس کے بتائے ہوئے طریق پر چلنا ہوگا تب کہیں یہ توقع ہو سکتی ہے کہ اس کی تطہیر و تزکیہ ہو۔ پیغمبروں کی بعثت اسی مقصد کے لیے ہوئی۔ ”لِیُعَلِّمَهُمُ الْکِتَابَ وَ الْحِکْمَةَ وَ لِیُزَکِّیْهِمْ“ تاکہ ان کو کتاب اللہ اور حکمت کی تعلیم دیں اور ان کا تزکیہ کریں۔ اب لوگ اس طریقے پر چل کر اپنا تزکیہ کر سکتے ہیں۔ مگر اس کے بعد بھی کسی کو یہ دعویٰ نہیں ہو سکتا کہ اس نے اپنا تزکیہ نفس کر لیا ہے! اللہ ہی بہتر جانے کہ کس کا تزکیہ کس حد تک ہوا؟ اسی لئے اللہ پاک نے فرمایا :- ”بَلِ اللّٰهُ یُنَکِّیْ مِنْ یُّشَاقِّ“ بلکہ اللہ سبحانہ جس کے نفس کا تزکیہ چاہا وہ کر سکتا ہے۔ نیز جس طرح اپنی صفائی اور خورد ستائی منع ہے باہر سے

ایک دوسرے کی ایسی ستایش بھی کراہت سے خالی نہیں۔

عثمان بن مظعونؓ کی
چنانچہ ام العلاء بنت الحارث رضی اللہ تعالیٰ
عنها کہتی ہیں: اقسما المهاجرون
قرعة فطار لنا عثمان بن مظعون

فانزلناه في ابياتنا فوج وجعه الذي توفي فيه فلما توفي
وغسل وكفن في اثوابه دخل رسول الله صلى الله عليه وسلم
فقلت رحمة الله عليك ابا السائب فشهادتي عليك لقد
اكرمك الله فقال النبي صلى الله عليه وسلم وما يدريك ان الله
اكرمه فقلت يا ابي انت يا رسول الله فمن يكرمه الله فقال اما
هو فقد جاعة اليقين والله اني لا ارجوه الخير والله ما
ادري وانا رسول الله ما يفعل به قالت فوالله لا اذكى احدا
بعده ابد ا۔ (بخاری شریف) ہاجرین کی تقسیم (انصار میں) قرعہ انداز
کے ذریعہ ہوئی تو عثمان بن مظعون ہمارے حصے میں آئے۔ ہم نے ان کو
اپنے گھر میں اتارا۔ کچھ دنوں بعد وہ مرض الموت میں مبتلا ہو گئے۔ جب
اون کی وفات ہوئی اور ان کو غسل و کفن دیا گیا تو حضرت رسول اللہ صلی اللہ علیہ وسلم

علیہ السلام تشریف لائے۔ میں نے کہا: اے ابواسائب! (یہ عثمان بن
 مظعون کی کنیت تھی) میں گواہی دیتی ہوں کہ بے شک اللہ نے تم کو بزرگی
 دی۔ اس پر حضرت نبی کریم صلی اللہ علیہ وآلہ وسلم نے فرمایا کہ تجھے کیسے مسک
 ہوا کہ اللہ نے ان کو بزرگی دی ہے! میں نے عرض کی یا رسول اللہ!
 آپ پر میرے باپ فدا ہوں۔ اللہ کس کو بزرگی دیتا ہے؟ تو آپ نے
 فرمایا۔ یہ تو وہ ہیں جن کو موت آن پہنچی۔ بچھا میں ان کے لئے خیر کی آم
 رکھتا ہوں لیکن قسمیہ کہتا ہوں کہ میں اللہ کا رسول ہونے کے باوجود
 نہیں جانتا کہ ان کے ساتھ کیا معاملہ ہوگا؟ ام علاء کہتی ہیں خدا کی
 قسم اس کے بعد سے میں کسی کو پاک صاف نہیں قرار دیتی۔ دوسری
 روایت میں ہے کہ ان کی بی بی نے ان کو جنتی کہہ دیا تو اُن حضرت
 ادن پر بھی خفا ہوئے۔ مطلب یہ کہ اس طرح قطعیت کے ساتھ کسی کی
 نسبت اظہار خیال کا کسی کو حق نہیں ہے۔ اور حاضرت بھی اسی کی منطوق
 ہے۔ عثمان بن مظعون رضی اللہ تعالیٰ عنہ ایک صحابی اسلام قبل اللہ ربہ دی
 صحابی تھے یا ایں ہمہ قطعی طور پر کوئی رائے قائم کرنے سے منع فرمایا۔

اے عثمان بن مظعون رضی اللہ تعالیٰ عنہ جو صحابی ہیں جو (۱۳) صحابہ کے بعد

خلاصہ یہ کہ خود ستائی مفید نہیں خواہ اپنی تعریف آپ کی جائے یا
 پند افراد یا ہم اتفاق کر کے ع من ترا حاجی بلویم توہ املا بلو کا مصداق
 نہیں۔ حقیقت حال چھپ نہ سکیگی۔ اور خدائے قوی و قدیر علیم و خبیر
 سمیع و بصیر کے آگے ایک نہ چلے گی۔

بہر حال دورا میں کھلی ہوئی ہیں۔ ایک یہ کہ ایسی زندگی بسر کی جائے
 جو ایک مطیع و فرماں بردار فدائی و جاں نثار بندہ احکم الحاکمین
 ارحم الراحمین کی خوشنودی و رضا جوئی میں اپنے تن من و دھن کی بازی لگا
 دیتا ہے اور ایسا کسی خوش نصیب و سعادت مند بندے سے ہی ہو سکتا ہے
 دوسری یہ کہ غفلت و بے پرواہی سے کام لے اور اسی عصیان و یہ کاری میں

(بقیہ حاشیہ صفحہ گذشتہ)

مشرق باسلام ہوئے۔ حبشہ اور مدینہ کو ہجرت کی اسی وجہ سے صاحب البحر تین کہلاتے
 ہیں۔ غزوہ بدر میں شریک رہے۔ ان کی وفات ہوئی تو حضور انور کو بہت ملال ہوا۔
 ان کی دونوں آنکھوں کے درمیان اپنے بوسہ دیا۔ یہ پہلے ہاجر ہیں جو جنت البقیع میں دفن
 ہوئے حضور نے ان کی نماز جنازہ پڑھائی۔ اور بہت روئے۔ ان کو سلف صالح
 فرمایا۔ انھوں نے جاہلیت میں بھی شراب نہیں پی (استیباب)۔

اپنی عمر عزیز ضائع کر دے۔ آخرت کی نجات کا جو سامان اللہ سبحانہ تعالیٰ کی طرف سے ازراہ فیض و فضل فرمایا گیا ہے اور حصول سعادت کا جو موقع دیا گیا ہے اپنی کوتاہ فہمی سے اوس کو کھو دے۔ یہ طریقہ (الصیاف باللہ) کسی بے نصیب ہی کا ہو سکتا ہے مگر یاد رہے کہ یہ وتیرہ مومن کا نہیں ہو سکتا۔

طاعت و عصیاں کے نتائج دار آخرت میں جو کچھ ہوں گے قرآن کریم اور احادیث شریفہ میں اون کی تفصیلات موجود ہیں جو بہ ضمن تفسیر اپنے اپنے موقع پر ہدیہ ناظرین کے جاتے ہیں اس کے ثمرات و نتائج جو دار دنیا میں درپیش ہوتے ہیں قرآن و حدیث ہی کی روشنی میں اون کو مختصر عرض کیا جاتا ہے تاکہ برادران دین اوس سے مستفید ہو سکیں۔

طاعت کے ثمرات دنیوی :- علم و عرفان میں ترقی، رزق و روزی کی افزائش، مال و تجارت میں برکت، عزت و آبرو کے سامرا، تکی بلندی، قوت قلب، صبر و استقلال، ہمت و جرات، ثبات و استقامت، اولوالعزمی، قیام و قار، تسکین و راحت قلب، نیک اولاد، تکلیف سنج و غم کی دوری، بلا و مصیبت، بیماری دکھ درد سے حفاظت، اگر کبھی کوئی نقصان وغیرہ پہنچ جائے تو دوسرے طریقے سے اوس کی تلافی، قاف و

افلاس سے دوری۔ فرشتوں کی طرف سے دلجوئی اور حکم الہی سے مفید اسباب کی فراہمی
فرشتوں کی دعائیں، قبولیت دعا، عند اللہ وعند الناس مقبولیت، نیکیوں کی
وجہ سے عمر میں برکت، الطاف و کرم الہی، حسن خاتمہ کی بشارت۔

گناہوں کے نتائج :- عوارض جسمانی، تلخ زندگی، بے لطفی، اصلاح
اور مہلک امراض میں مبتلا رہنا، علم سے محرومی، روزی کی کمی، ذکر الہی سے
دشمت، نیک کاموں سے نفرت، دل کی روشنی کا فوراً نصیوت سے متاثر
نہ ہونا، توبہ کی توفیق کا نہ ہونا، عقل و حواس میں فتور، رسوائی، بے عزتی،
فرشتوں کی بددعا، اولاد کی عیاشی و فضول خرچی (جس سے سارا اندوختہ
چشم زدن میں ختم ہو جائے) محتاجی و افلاس، دل کی کمزوری، گناہوں کے
باعث عمر میں گھٹاؤ، پستی، خست، مسلسل نقصان و تباہی، سود خا
کا ڈر (العیاذ باللہ)۔

اللہ سبحانہ تعالیٰ ہم کو اور تمام برادران اسلام کو نیک توفیق دے
اور اپنی رضا و خوشنودی نصیب فرمائے اور ہر برائی سے محفوظ رکھے
آمین آمین بجاوید المرسلین و آلہ الطاہرین و اصحابہ الاکرامین صلوات اللہ
وسلامہ علیہم وعلیہم اجمعین۔ والحمد للہ رب العالمین۔

بہر حال کسی بندہ مومن کو یہ زیبا نہیں کہ وہ غفلت دے بے بالی کے ساتھ گزارے اور نہ خود ستائی میں گرفتار رہے۔ انسان کو چاہئے کہ اپنی حقیقت کو پیش نظر رکھے اور اپنے احوال پر جس کا علم بہ نسبت دوسروں کے خود کو زیادہ حاصل ہے پیشیاں رہے اور اصلاح حال کی کوشش کیا کرے۔ رہے وہ جو بڑی بڑی باتیں کرتے ہیں اون کی نسبت ارشاد ہے:۔

أَفَرَأَيْتَ الَّذِي تَوَلَّى ۖ وَاعْطَى قَلِيلًا قَرًا كُذِّبَتْ ۚ

53-33

53-34

أَعِنْدَهُ عِلْمُ الْغَيْبِ فَهُوَ يَرَى ۚ أَمْ لَمْ يَلِدْ أَبًا فَيُحْيِيهِ مَوْتًا ۚ

53-35

53-36

وَأَبْرَأَ هِيمَ الذِّئْلِ وَيُنَافِئُ ۚ أَلَّا تَنْزُرُوا وَازِرَةً وَزَرَ الْخُرَى ۚ

53-37

53-38

وَأَنْ لَّيْسَ لِلْإِنْسَانِ إِلَّا مَا سَعَى ۚ وَأَنَّ سَعْيَهُ سَوْفَ يُرَى ۚ

53-39

53-40

۱۔ اے اکل دی۔ ماخوذ من الکدیۃ وہی ارض صلیبۃ کالمنحرة فتمنع
حاضر البئر اذا وصل اليها من الحفر (مبلاين) یہ لفظ کدیۃ سے ماخوذ ہے جو
پتھر کی طرح سخت زمین کو کہتے ہیں کیوں کہ وہ کنواں کھودنے والے کو آئندہ کھدائی جاری

کیا آپ نے اوس کو دیکھا جس نے منہ پھیر لیا، اور تھوڑا سا دیا

(بقیہ حاشیہ اے صفحہ گذشتہ)

رکھنے سے روک دیتی ہے۔“ واستعیر ذلك للطالب الخفي والمعلم المقل
(مفردات)۔ اور حجاز اُپرست ہمت طالب اور تہمتی کے اندیشے سے رک جانے والے
”معطی“ کو بھی کہتے ہیں۔“

۲۔ الخیب۔ ما استتر عن العین واستحل فی کل غائب عن الحما
وعما یغیب عن عین الانسان وما لا یقع تحت الحواس ولا تقضیہ
بدایۃ العقول وانما یعلم بخبر الانبیاء علیہم السلام۔ و یقال
للشیء غیب وغائب باعتبارہ بالناس لا باللہ تعالیٰ فانہ لا یغیب
عنه شیء۔ (مفردات) جو آنکھ سے متور ہو وہ ”غیب“ ہے نیز مردہ شیء جو
حس بشری سے چھپا ہوئی ہو۔ نہ انسانی آنکھ سے دکھائی دے نہ دیگر حواس کے تحت
آسکے اور نہ ہدایت عقل اس کی متقنی ہو۔ اس کا علم صرف حضرات انبیاء
علیہم الصلوٰۃ والسلام کے خیر دینے سے ہو سکے۔ (جن کے ہاں وحی آتی ہے۔) نیز
کسی شیء کو غیب اور غائب جو کہا جاتا ہے وہ لوگوں کے اعتبار سے ہے نہ کہ اللہ تعالیٰ
کے اعتبار سے کیوں کہ اللہ تعالیٰ سے کوئی چیز چھپی ہوئی نہیں۔“

پھر روک لیا، کیا اوس کے پاس غیب کا علم ہے جس کو وہ دیکھتا ہے!

(بقیہ ماثیہ پہلے صفحہ گذشتہ)

۳۔ نَبِیُّ الْاَنْبِیَاءِ وَفَائِدَةُ عَظِيمَةٍ یَحْصُلُ بِهِ عَلَمٌ اَوْ غَلْبَةٌ ظَنٌّ وَلَا یُقَالُ لِلْخَبَرِ نَبَأٌ فِی الْاَصْلِ حَتّٰی یَتَضَمَّنْ هَذِهِ الْاَشْیَاءَ الْثَلَاثَةَ وَحَقُّ الْخَبَرِ الَّذِیْ یُقَالُ فِیْهِ نَبَأٌ اَنْ یَّتَحَرَّیْ عَنِ الْكُذْبِ کَالْتَوَاتُرِ وَخَبَرَ اللّٰهُ تَعَالٰی وَخَبَرَ النَّبِیُّ عَلَیْهِ السَّلَامُ وَلِتَضَمَّنِ النَّبَأُ مَعْنٰی الْخَبَرِ یُقَالُ اَنْبَأْتُہْ بِكَذَا اَقُولُ اَنْ اَخْبَرْتُہْ بِكَذَا اَوْ لِتَضَمِّنْہُ مَعْنٰی الْعِلْمِ قِیْلَ اَنْبَأْتُہْ بِكَذَا اَقُولُ اَنْ اَعْلَمْتُہْ بِكَذَا..... وَنَبَأْتُہْ اَبْلَغُ مِنْ اَنْبَأْتُہْ (مفردات) نَبَأٌ اَوْ خَبَرٌ کَاِیْتِیَہِمْ حِیْنَ فِی عَظِیْمِ الْاَثَانِ فَاُذِہُ یُوْ، نِیْزًا اَوْ سِیِّیْنِ یَا طَنْ غَابَ حَاصِلٌ ہُو۔ اِزْوَیْ لُغَتِ کِسِیْ خَبَرٌ ”نَبَأٌ“ نَہِیْسَ کُہَا جَاتَا جِبْ تَاکَہُ اَوْ سِیِّیْنِ مِیْنِ یَتِیْنِ چِیْسِیْزِیْنِ نَہُ حَاصِلٌ ہُو۔ اَوْ اِیْسِیْ خَبَرٌ جِسْ کُوْ نَبَأٌ کُہَا جَاتَا ہُو۔ اِیْسِیْ ہُوْنِیْ چَاہِیْسَ کُہُجُوْٹَ غَالِیْ ہُو جِیْسَہُ خَبَرٌ تَوَاتُرٌ (جِسْ سَیِّیْنِ حَاصِلٌ ہُو تَاہِیْسَ) اَوْ اَشْدُّ سِجَاہُ تَعَالٰی کِیْ دِیْ ہُوْنِیْ خَبَرٌ اَوْ تِیْ عَلَیْہِ الصَّلٰوۃُ وَالسَّلَامُ کِیْ دِیْ ہُوْنِیْ خَبَرٌ۔ پَہْرُ چُوں کَہُ نَبَاۓیْنِ خَبَرُکَیْ مَعْنٰی ہُو تَہِیْسَ اِسْ لُیْ اَنْبَأْتُہْ بِكَذَا (صَلٰۃُ بَاؤْ کَہُ سَاخِہُ) کُہَا جَاتَا ہُو جِیَاکَ

کیا اوس کو خیر نہیں اوس کی جو صحیفوں میں ہے موسیٰ کے اور ابراہیم کے

(بقیہ حاشیہ ۳ صفحہ گذشتہ)

ان خبر تہ بکذا (بصلہ باء) کہا جاتا ہے۔ اور چوں کہ نبأ میں علم (یقین) کے معنی ہوتے ہیں اس لئے انبأ تہ کذا (بدوں صللہ باء کے) کہا جاتا ہے جیسا کہ اعلتہ کذا (بدوں صللہ باء) کہا جاتا ہے۔ اور نبأ تہ نسبت انبأ تہ کے زیادہ بلند ہے۔“

۴۴ صحف۔ الصحیفۃ المبسوط من الشیء الصحیفۃ الوحیہ والصحیفۃ الّتی یکتب فیہا وجمہا صحائف و صحف (مفردات)۔ کسی پھیلی ہوئی چیز کو ”صحیفہ“ کہتے ہیں مثلاً صحیفۃ الوحیہ۔ نیز صحیفہ وہ ہے جس میں لکھا ہوا ہو۔ اس کی جمع صحائف اور صحف (دونوں) آتے ہیں۔“

۴۵ وقی۔ توفیۃ الشیء بذلہ وافیا (مفردات) توفیۃ سے وقی بنا ہے جس کے معنی ہیں کسی چیز کو پوری طرح پیش کر دینا۔“

۴۶ وزر۔ الوزر الثقل تشبیہا بوزر الجبل و یعتبر بذلک عن الاثر کما یعتبر عنه بالثقل قال لیحملوا اوزارہم کاملۃ۔ وکقولہ و لیحملن اثقالہم و اثقالا مع اثقالہم و حمل وزر الغیر

جس نے قول پورا کیا، کہ نہیں اُٹھاتا کوئی اُٹھانے والا بوجھ دوسرے کا

(بقیہ ماثیہ ۷۷ صفحہ گذشتہ)

فی الحقیقۃ هو علی نحو ما اشار الیہ صلی اللہ علیہ وسلم بقولہ من سنّ سنّۃ سیئۃ کان لہ وزرہا ووزرہ من عل بھا ای مثل وزرہ من عل بھا وقولہ ولا تنزر وازرۃ وزرہ اخری ای لا یحمل وزرہ من حیث یتعزّی المحمول عنہ۔ (مفردات) ”ونزر“ بوجھ کو کہتے ہیں جیسے پہاڑ کے ساتھ بوجھ کی تشبیہ دی جاتی ہے اس سے گناہ مراد ہے جیسے گناہ کی تعبیر بوجھ سے کی جاتی ہے آیہ کریمہ لیحملوا اوزارہم کاملۃً میں اوزار گناہوں مراد ہیں۔ اور آیہ کریمہ لیحملن اثقالہم میں بھی اثقال سے گناہ ہی مراد ہیں۔ دوسرے کا بوجھ اُٹھانے کا اصل مطلب وہ ہے جس کی جانب حضور انور صلی اللہ علیہ وآلہ وسلم نے اشارہ فرمایا کہ جو کوئی بر طریقہ ایجاد کرتا ہے تو اس کو اس ایجاد کا اور اس پر جو لوگ عمل کرتے ہیں ان کے عملیات کا بوجھ ڈال دیا جاتا ہے یعنی عامل کی طرح موجد پر بھی ذمہ داری ڈالی جاتی ہے یہ مراد نہیں کہ عامل کو چھوڑ کر فقط موجد ہی کو ذمہ دار گردانا جاتا ہے۔ لا تنزر وازرۃ سے بھی یہی مراد ہے۔“

لہ سعی۔ السعی المشی السریع وهو دون العد وولیتعل للجد

اور یہ کہ نہیں ہے آدمی کے لئے مگر وہی جو اس نے کمایا اور یہ کہ اس کو
 اس کی کمائی ضرور دکھا دی جائے گی۔“

شان نزول

مجاہد اور ابن زید کہتے ہیں کہ ان آیات کریمہ کا
 شان نزول یہ ہے :- اُن حضرت صلی اللہ علیہ

وآلہ وسلم کی ایک مجلس مبارک میں ولید بن مغیرہ بھی تھا جو آپ کی
 قرائت اور وعظ سے متاثر ہوا۔ حضور انور صلی اللہ علیہ وآلہ وسلم کو بھی
 توقع تھی کہ یہ مشرف بہ اسلام ہو جائے گا۔ وہ برخاست کے بعد چلا تو
 اس کے تاثر کو دیکھ کر ایک مشرک نے کہا: کیا اپنے آبائی دین کو چھوڑتا
 ہے اگر تو نے کچھ گناہ کئے ہیں تو مجھے اس قدر مال دیدے۔ تیرے تمام
 گناہ میں اپنے سر لے لوں گا۔ ولید اس پر راضی ہو گیا اور کچھ رقم اس کو
 دی۔ مگر باقی کے دینے میں بخل کیا۔ تو اس رکوع کی آیات کریمہ نازل
 ہوئیں۔ یہاں اور اقوال بھی ہیں مگر ترجیح اسی کو ہے کہ ولید کے بابت
 (بقیہ حاشیہ ۷ صفحہ گذشتہ)

فی الامر خیرا کان او شرا (مفردات) تیز روی کو ”سعی“ کہتے ہیں۔ جو دوڑنے
 بھاگنے کے مقابلہ میں کم ہو کسی امر میں دوڑ دھوپ کرنا مراد ہے خواہ وہ امر خیر ہو یا شر۔

نازل ہوئیں۔ (روح المعانی)

اَفَرَأَيْتَ الَّذِي تَوَلَّىٰ تَفْسِيرُ
 ارشاد ہو رہا ہے :- اَفَرَأَيْتَ

وَٱلَّذِي (اے نبی کریم!) کیا آپ نے اس شخص کو دیکھا اور آپ کو اس کی خبر بھی ہے جو حق معلوم ہو جانے کے بعد اس کا اتباع نہ کیا اور نہ اپنے ارادہ پر قائم رہ سکا کچھ دیا اور مابقی سے بخل کیا، بلکہ ایک منوی کے اغواء میں آگیا۔ راہ حق سے بھٹکانے کے لئے بہت سے شیاطین جن و انس سے موجود ہیں۔ مومن کی شان یہ ہے کہ وہ حق و باطل کی تمیز کرے اور جب حق واضح ہو جائے تو اسی کا اتباع کرے اور اس کے مقابل جس قدر صورتیں ہوں اُن کو ایک و سورہ شیطانی تصور کر لے اُس باز آئے۔ ورنہ وہ اس آیہ کریمہ کے تحت داخل ہوگا۔ اب دوسرے شیطانی میں بھنس کر جو کچھ خرچ کرے گا وہ اس کے کام نہ آئے گا۔ نیز حق و باطل کی تمیز اس کو حاصل ہو چکی تو باطل کے لئے خرچ کرنے پر اس کا دل کیونکر مائل ہوگا۔ بظاہر یہی سبب تھا کہ ولید اپنے عہد پر قائم نہ رہ سکا نتیجہ یہ ہوا کہ نہ وہ حق پر قائم رہ سکا اور نہ اپنا عہد ہی پورا کیا۔ نہ خدا ہی ملا

نہ وصال صنم کا پورا پورا مصداق ٹھہرا۔ دین و دنیا دونوں جگہ رویہ ہوا۔
ولید بن مغیرہ کی مذمت | ولید کی مذمت، محض بخل کی وجہ سے
 وارد نہیں ہوئی۔ کیوں کہ امر مذموم

میں بخل نامحمود نہیں قرار پاسکتا۔ بلکہ اس کی مذمت ان وجوہ سے ہے کہ
 ولید نے اولاً راہ حق سے روگردانی کی۔ ثانیاً حضرت رسول اللہ صلی اللہ علیہ
 وآلہ وسلم کے مقابلہ میں اوس نے ایک جاہل مشرک کی بات کو ترجیح
 دی۔ اوس کو یہ کیسے یقین ہو گیا کہ ایک جاہل مشرک اوس کو عذاب
 آخرت سے بچالے گا۔ اور ولید کی ساری ذمہ داریاں آخرت میں وہ
 اپنے سر لے لیگا۔ ثالثاً یہ مزید حماقت کی کہ چند درم دے کر عذاب آخرت سے
 چھوٹ جانے کو باور کر لیا۔ رابعاً یہ کہ اوس پر بھی اپنے بخل کی وجہ سے
 قائم نہ رہ سکا۔ اب وہ خود ہی فیصلہ کر لے کہ آخرت میں نجات کی
 اس کے لئے کونسی صورت رہ گئی ہے؟

قوم سے خطاب | یہی حال بعض نادان ابنائے زماں کا ہے کہ
 ارشادات خدا و رسولؐ اور اتباع احکام سے

اون کو کچھ سروکار نہیں۔ بلکہ نادان و ناخدا ترس لوگوں سے اون کو بھڑائی

اور بزعم خود یہ سمجھے ہوئے ہیں کہ فردائے قیامت یہی اون کی بگڑی بناؤنگے اور ان کی پھنسی ہوئی کشتی کو پار لگائیں گے۔ ایک جاہل نے اپنے جہل سے کوئی خود ساختہ بات کہہ دی اور دوسرے نادانوں نے اپنی خام خیالی اس کو صحیح باور کر لیا۔ اس کے پیچھے چلے اور کچھ خرچ بھی کیا۔ مگر کوئی صورت نجات کی نظر نہ آئی تو ہاتھ روک لیا اور خود بھی رک گئے۔ خسار لانا والا آخرتہ۔ مولانا روم فرماتے ہیں :۔

اے بابائیس آدم رُکے بہت پس بہر دستے نباید داد دست
ایسے افراد کی نسبت حق سبحانہ تعالیٰ نے قرآن کریم میں چند سوالات فرمائے ہیں۔ ارشاد ہے :۔

اعندہ علم الغیب کی تفسیر | اعندہ علم الغیب
فھویری۔ کیا اس کے

ہاں غیب کا علم ہے جس کو وہ دیکھ رہا ہے یا اس علم کی بنا پر اپنی یہ رائے قائم کر رہا ہے؟ یوری کا ماخذ رویت ہے۔ رویت عینی بھی ہو سکتی ہے اور قلبی بھی۔ رویت عینی مراد لی جائے تو معنی یہ ہوں گے کہ کیا اس کو اول چیزوں کا علم ہے جو دوسروں کی نظروں سے چھپی ہوئی ہیں جیسے

دار آخرت کا علم کہ اوس عالم میں کس کے ساتھ کیا واقعہ پیش آئے والا ہے
 اوس کو کون کیا جانتے۔ مگر یہ جاہل و مشرک بڑی ڈھٹائی کے ساتھ ولید سے
 یہ کہہ رہا ہے کہ جو عذاب تجھ کو ہونے والا ہے اوس کو میں برداشت کروں گا
 تو سوال یہ ہے کہ عالم آخرت کی یہ افتاد جو اوروں کی نظر سے اوجھل ہے
 کیا اوس کو یہ اپنی آنکھ سے دیکھ رہا ہے۔ اس کو ایسی آنکھ یا عینک کہاں سے
 مل گئی! اور اگر رویت قلبی مراد لی جائے تو معنی یوں ہوں گے کہ اوس عالم
 غیب کا انکشاف اس پر کس طرح اور کس ذریعہ سے ہو گیا جس کی بنا پر وہ
 اپنی یہ رائے قائم کر رہا ہے؟ بہر حال رویت عینی یا قلبی جو بھی مراد
 لیجئے معنی درست ہو سکتے ہیں مگر اکثر مفسرین کرام نے رویت قلبی لکھی ہے
 گویا مرجع یہی ہے۔

علم غیب پر ایک سرسری نظر | غیب کا علم حقیقی تو علامہ الغیوب
 کو ہے۔ "لا یعلم الغیب الا اللہ"

غیب (چھپی ہوئی باتوں) کو اللہ ہی جانتا ہے اوس کے سوا کوئی نہیں جانتا۔
 وعندہ مفاتح الغیب لا یعلمها الا هو، اللہ ہی کے پاس (خزانہ)
 غیب کی کنجیاں ہیں جن کو اوس کے سوا کوئی نہیں جانتا۔ ہاں اگر اللہ سبحانہ تعالیٰ

چاہے تو اس کا علم کرایا جاسکتا ہے۔ جس کی چند صورتیں ہیں:۔

(۱) اللہ سبحانہ تعالیٰ کی نازل کی ہوئی کسی کتاب یا صحیفے میں لکھا ہو۔

(۲) اللہ کے رسول نے فرمایا ہو کیونکہ رسولوں کو اس کا علم کرایا جاتا ہے

اور درحقیقت انبیاء و رسل علی نبینا وعلیہم الصلاۃ والسلام غیب کی باتیں سناتے

کے لیے ہی تشریف لاتے ہیں۔ ایسی باتیں جن کا علم و ادراک انسانی فطرت

یا لاتر اور عقل انسانی اس کی دریافت سے قاصر ہو۔ اور اون چیزوں کا

علم حاصل ہوتا انسان کے لئے ضروری ہو۔ باری تعالیٰ کا ارشاد ہے :

فَلَا يَظْهَرُ عَلَى غَيْبِهِ أَحَدًا إِلَّا مَن ارْتَضَىٰ مِن رَّسُولٍ ۚ اللَّهُ سُبْحَانُ

اپنے غیب پر کسی کو مطلع نہیں فرماتا مگر ایسی ہستیوں کو جن کو رسولوں میں سے

چن لیا ہو، چنانچہ اللہ کے تمام پیغمبر اہل حشر و نشر، جنت و دوزخ، حیات

و کتاب وغیرہ تمام امور کی اپنی امتوں کو تعلیم دیتے رہے اور حضور انور

محمد مصطفیٰ ارواحنا لہ الفداء کی نبوت و رسالت، قیامت تک کے لئے تعفی

اس لئے آپ کو علم اولین و آخرین سب کچھ مرحمت فرما کر آپ کی فضیلت

علمی کو بھی سب سے ممتاز و منفرد فرمایا۔

کشف الہام اور خواب حجت نہیں (۳) کشف الہام کفر ہے

خواہ وہ بواسطہ ملک ہو یا بلا واسطہ۔ یہ قسم صلحائے امت کے لئے ہے۔
 (۴) رویاً صالحہ کے ذریعہ۔ اس میں عوام کو بھی حصہ مل سکتا ہے مگر آخری
 دو قسموں میں قطعیت نہیں ہے۔ اس لئے یہ آخری دو صورتیں حجت نہیں قرار
 پاسکتیں۔ رہی انبیاء علیہم السلام کی تعلیمات ان پر ولید جیسے کفار کو ایمان ہی
 نہیں اور نہ اون کی تعلیمات میں ایسی کوئی تصریح موجود ہے۔ رہ گئی آسمانی
 کتابیں اور ان کا بیان آگے آ رہا ہے۔ اب آیہ کریمہ کا مطلب یہ ہوا کہ ولید
 بن مغیرہ یا اوس کی گفتگو جس مشرک جاہل سے تھی اوس کو غیب کا علم کہاں سے
 ہوا جس کی بنا پر وہ کہتا ہے کہ ولید پر جو عذاب آنے والا ہے وہ اوس پر
 نہ آ سکے گا بلکہ اوس عذاب کو یہ مشرک جاہل اپنے دوش پر اوٹھا لیگا۔ اور
 خود ولید نے یہ کس طرح باور کر لیا کہ اوس کی ساری ذمہ داری دوسرے شخص
 لے لیگا جو وہ بھی ایک جاہل مطلق ہے جس کی خاطر ولید نے اپنا مال و
 دیدی۔ ع۔ اس خیال است و محال است و جنوں۔

”اَمْ لَمْ يُنَبِّاْ مَا فِيْ صُحُفِ مُّوْسٰى“
 اَمْ لَمْ يُنَبِّاْ مَا فِيْ صُحُفِ مُّوْسٰى“ کی تفسیر
 ”صُحُفِ مُّوْسٰى“ کیا

اوس کو خبر نہیں دی گئی اوس کی جو موسیٰ (علیہ السلام) کے صحیفوں میں ہے؟

مشرکین عرب اگرچہ حضرت موسیٰ علیہ السلام کو مانتے نہ تھے لیکن ان کی آمد و رفت
یہودیوں کے پاس تھی۔ اون سے ملتے تو توریت شریف کے مضامین اکثر
سننے رہتے تھے۔ یہی سبب تھا کہ حضور اکرم صلی اللہ علیہ وآلہ وسلم کی بتائی
ہوئی ہدایات میں مشرکین قریش کو کوئی تاثر نہ رہتا تو یہ لوگ یہود و نصاریٰ کے
پاس جا کر اپنی تشفی کرتے اور کبھی کبھی باتیں ان سے سیکھ کر امتحان کے طور پر
آپ سے پوچھا کرتے۔ چوں کہ قریش کی یہ عادت تھی اس لئے اللہ سبحانہ
تعالیٰ کا ارشاد ہوا کہ یہ پچھلی ملاقاتوں میں کیا ولید وغیرہ کو یہود سے یہ معلوم
نہ ہوا کہ ایک کی ذمہ داری آخرت میں دوسرا شخص اٹھا سکتا ہے یا نہیں
اوس کا حال اس کو معلوم ہوا یا نہیں کیوں کہ توریت میں اس کی صراحت
موجود ہے۔ اگر معلوم ہے تو اوس کے خلاف اس نے ایک جاہل کی بات
کس طرح مان لی؟ اور اگر نادانق ہے تو اب جا کر یہود سے کیوں نہیں
پوچھ لیتا؟ اور کچھ صحف موسیٰ پر ہی موقوف و منحصر نہیں ان سے پیشتر حضرت
ابراہیم علی نبینا وعلیہ الصلوٰۃ والسلام پر جو صحائف نازل ہوئے تھے
اون میں بھی اس کا صاف صریح بیان موجود تھا۔ چنانچہ ارشاد ہوا کہ

وَابْرَاهِيمَ الَّذِي وَفَّىٰ كِی تفسیر

وَابْرَاهِيمَ الَّذِي وَفَّىٰ

اور کیا اس کو خبر نہیں پہنچی اون

چیزوں کی جو صحف ابراہیم میں ہیں جنہوں نے اللہ سبحانہ کے احکام و عہدوں کی پوری پوری تکمیل کی اور خود کو اللہ کا ایک کامل وفادار بندہ ثابت کیا۔ تمام انبیاء علیہم السلام میں سے خصوصی طور پر حضرت موسیٰ و ابراہیم علیہما السلام کے اسمائے گرامی اس بنا پر لئے گئے کہ ان سے پیشتر جو انبیاء علیہم السلام گزرے ہیں اون کے عہد میں دستور یوں تھا کہ ایک مجرم کی پاداش میں اوس کے کسی عزیز قریب مثلاً باپ، بیٹے، بھائی، چچا، برادر زادہ یا ابن عم کو گرفتار کر لیا جاتا اور اوسی سے انتقام لیا جاتا تھا۔ جب حضرت ابراہیم علیہ السلام مبعوث ہوئے تو آپ نے اس سے منع فرما دیا۔ آپ کے بعد حضرت موسیٰ علیہ السلام تشریف لائے تو آپ نے بھی ملت ابراہیمی کی اتباع اور احکام و ریت کی تعمیل میں سابقہ طریقے کو نہایت شد و مد سے منع فرما دیا۔ قریش بھی خود کو حضرت ابراہیم کی اولاد تصور کرتے تھے اور فی الحقیقت یہ اولاد ابراہیم تھے۔ نیز خود کو ملت ابراہیم کا متبع بتلاتے تھے مگر حقیقت یہ تھی کہ ملت ابراہیمی کی چند ہی باتیں قریش میں باقی رہ گئی تھیں اور

اور وہ بھی منسوخ شدہ صورت میں برائے نام تھیں۔ جو بھی ہوا دعا کی بنا پر
اون سے یہ مطالبہ کیا جاسکتا ہے کہ صحفِ ابراہیم میں کیوں نہیں پڑھتے او
اور اگر پڑھنا نہیں جانتے ہو تو جاننے والوں سے کیوں نہیں پوچھ لیتے کہ
ان صحائف میں دوسرے کی ذمہ داری اپنے سر لینے کی بابت کیا ہدایت
درج ہے؟ اگر پڑھتے یا دریافت کر لیتے تو یہ ذمہ نجاتی۔

تقدیم ذکر موسوی کی توجیہ | حضرت موسیٰ علیہ السلام کا زمانہ
عہدِ ابراہیمی کے بعد ہونے کے

باوجود صحفِ موسیٰ کا ذکر یہاں اس لئے مقدم لایا گیا ہے کہ عہدِ موسوی
نزولِ قرآنِ کریم سے قریب تر ہے اور امتحان و دریافت کا طریقہ یہی ہے
کہ اولاً گرد و پیش اور قریب کی چیزوں کا سوال کیا جاتا ہے۔ دور کی
باتوں کا سوال ثانوی حیثیت رکھتا ہے۔ نیز اس وجہ سے بھی کہ حضرت
ابراہیمؑ نے تو صرف ممانعت فرمائی تھی مگر حضرت موسیٰؑ نے بڑے شدید
منع فرمایا آپؑ کی تعلیمات میں متعدد طریقوں سے اس کی صراحت ہوئی
تھی۔ اب آگے بیان آ رہا ہے کہ اس باب میں صحفِ موسیٰ اور صحفِ ابراہیمؑ
کی تصریحات کیا تھیں؟ لیکن حضرت ابراہیم علیہ السلام کی شان میں

ارشاد ہوا ہے ”الذی وفی“ جنہوں نے پوری طرح تکمیل کی۔ اس مختصر خطے میں بلا و اس کے اہل علم ہی جانتے ہیں اسکی تفصیل ان شاء اللہ المستعان آیہ کریمہ واذ ابتلی ابراہیم ربہ بکلمات کی تفسیر میں آئے گی۔ یہاں مختصراً کچھ عرض کیا جاتا ہے :-

اللہ سبحانہ تعالیٰ نے حضرت ابراہیم علی نبینا وعلیہ الصلوٰۃ والسلام کا چند بار امتحان فرمایا۔ یہ امتحان ایک سے

حضرت ابراہیم کے امتحان پہلا امتحان

ایک بڑھا چڑھا تھا۔ سب سے پیشتر آپ کو نارنمرود میں ڈالا گیا۔ آپ کی ذات سے متعلق تھا اور اپنی جان کا معاملہ تھا۔ جس وقت آپ کو جھولے یا منجنیق (گوپھن) کے ذریعہ آگ میں جھونکا جا رہا تھا جبریل علیہ السلام آپ سے دریافت کیا۔ اللہ حاجۃ کیا آپ کو کوئی حاجت ہے؟ ایسی نازک حالت میں حضرت ابراہیم نے فرمایا :- اَمَّا لِيكَ فَلَاحُ تَهْتَمَارِے پاس اے جبریل! میری کوئی حاجت نہیں۔“

دوسرا امتحان بابل سے شام کی طرف ہجرت تھی نارنمرود سے نجات ملی تو ماں باپ غریزہ و اقارب

دوسرا امتحان

دوست احباب، گھریا مال و دولت، اسباب معیشت، وطن اور سارے
تعلقات کو چھوڑ کر چلے جانے کا حکم ہوا۔ یہ امتحان تو سابق کے امتحان
سے بھی کٹھن تھا۔ وہ صرف اپنی جان کا معاملہ تھا۔ یہاں اپنے ساتھی بی
سارہ بھی ہیں۔ یہ سفر جیسا کچھ صبر آزار مارا اوس کی تفصیل کی یہاں
گنجائش نہیں۔

تیسرا امتحان

تیسرا امتحان حضرت باجرہ و حضرت اسمعیل علی نبینا
و علیہما الصلوٰۃ والسلام کو وادی غیر ذی زرع میں
چھوڑ آنے کا حکم تھا۔ جہاں آب و گیاہ تک نام کو نہیں۔ ایک سو بیس سال
کی عمر میں اولاد ہوئی پھر اس نومولود کو شام سے اتنی دور مسافت پر
لے جا کر چھوڑ دینے کی فرمائش جیسی دشوار گزار ہے اوس پر ہر ذی ہوش
کو غور کرنا چاہئے۔ یہ مقام مکہ معظمہ کا تھا۔ جب حضرت ابراہیم نومولود
اسمعیلؑ اور اودن کی والدہ کو یہاں چھوڑ کر واپس ہو رہے تھے تو حضرت
باجرہؑ نے دریافت کیا کہ آپ کہاں جاتے ہیں اور میں یہاں کس لئے
چھوڑا ہے؟ حضرت ابراہیمؑ نے فرمایا کہ سب کچھ حکم الہی کی بنا پر ہے۔ اس
جواب سے حضرت باجرہؑ مطمئن ہو گئیں اور فرمایا فلا یضیعنا اذن جب

حق تعالیٰ نے ہم کو یہاں رہنے کا حکم فرمایا ہے تو آپ شوق سے تشریف لے جائیں اللہ تعالیٰ ہم کو ضائع ہونے نہ دے گا۔ وہ ضرور خبر گیری کرے گا اور بہترین سامان فرمائے گا۔

چوتھا امتحان | چوتھا امتحان وہ تھا جو حضرت اسمعیل علیہ الصلوٰۃ والسلام کو ذبح کرنے سے متعلق حضرت ابراہیم علیہ الصلوٰۃ والسلام

کو خواب دکھایا گیا تھا۔ جب کہ حضرت اسمعیل کی عمر آٹھ دس سال کی تھی۔ یہ امتحان سب امتحانات سے زیادہ سخت تھا۔ کیوں کہ عمر بھر آپ کے اولاد نہ ہوئی عین پیرانہ سالی میں ہوئی۔ اولاد ہوتے ہی فرزند اور بی بی کو اپنے ایک مہینے کی راہ پروادی غیر ذی زرع میں چھوڑ آنے کا حکم ہوا۔ اور اب جب کہ صاحبزادے کی عمر باپ کے ساتھ چلنے دوڑنے کے قابل ہوئی تو فرمایا آیا کہ صاحبزادہ کو ذبح کیا جائے۔ ہر واقعہ کی صراحت اپنی اپنی جگہ آئے گی یہاں یہ بتلانا ہے کہ حضرت ابراہیمؑ اس امتحان میں بھی پورے اترے۔

چنانچہ آپ ذبح ولد پر پورے ماٹل اور صاحبزادے کا یہ عالم کہ ذبح ہونے کے لئے ہر طرح تیار ہو گئے۔ زمین پر پھیاڑو یا گیا اور چھری چلا دی گئی مگر خدا کی قدرت کہ بجائے اسمعیل کے جنت کا دنیہ قربان ہوا اور اس قربانی کی

رسم قیامت تک کے لئے قائم ہو گئی۔ مگر غور کیجئے کہ اللہ کے حکم کی تعمیل کرنے والے وفادار بندے ایسے ہوتے ہیں کہ راہ خدا میں جوع و خوف برداشت کرتے اور انفس، اموال، اولاد و ثمرات سب کچھ قربان کرنے کے لئے اس طرح ہر وقت تیار رہتے ہیں۔

حضرت ابراہیمؑ کی پابندیاں | یہ چند منتخب امتحانات ہیں جن کا حوالہ مختصر ادرج کیا گیا ورنہ حضرت ابراہیمؑ کی

ساری زندگی مبارک امتحانات سے ملو تھی۔ اسی بنا پر آپ کا ذکر شریف یہاں اس یادگار طریقہ پر فرمایا گیا ”و ابراہیم الذی وفی“ کیا ان لوگوں کو صحف ابراہیمؑ میں جو کچھ لکھا ہے اس کی خبر نہیں۔ وہ ابراہیمؑ جنہوں نے اللہ سبحانہ کے ہر امتحان کو خوبی کے ساتھ ختم کیا اور ہر موقع پر وفادار بندہ ثابت ہوئے۔

حضرت ابراہیمؑ کی نماز چاشت | ابوامامہ رضی اللہ تعالیٰ عنہ کہتے ہیں کہ حضرت نبی کریم صلی اللہ علیہ وآلہ وسلم نے

فرمایا: اتدرون ما قوله و ابراہیم الذی وفی قالوا اللہ و رسولہ
اعلم قال وفی عمل یومہ باربع رکعات کان یصلیہن من اول النہا

وزعموا انها صلاۃ الضحیٰ۔ (سعید بن منصور، عبد بن حمید، ابن جریر، ابن ابی حاتم، ابن مرددہ، الشیرازی، دیلمی) تم کو معلوم ہے کہ وبراہیم الذی وفی سے کیا مراد ہے؟ صحابہ نے عرض کیا کہ اللہ اور اس کے رسول ہی بہتر جانتے ہیں۔ آپ نے فرمایا کہ اپنے یومیہ اعمال کی تکمیل چار رکعت نماز سے فرمایا کرتے۔ یہ رکعتیں آپ دن کی ابتدائی ساعتوں میں ادا کرتے تھے۔ راوی کا بیان ہے کہ نماز چاشت مراد ہے۔“

حضرت ابراہیم کی تسبیح و تحمید | ایک روایت یہ ہے :- الا
اخبارکم لم یستی اللہ خلیلہ

الذی وفی کان یقول اذا اصبح وامسى فسبحان اللہ حین تمسون الی حین تظہرون۔ اے حضرت صلی اللہ علیہ وآلہ وسلم نے فرمایا۔ کیا تم کو نہ بتلاؤں کہ اللہ سبحانہ نے اپنے خلیل کا وصف الذی وفی سے کس بنا پر فرمایا؟ (صحابہ نے عرض کیا کہ حضور! ضرور ارشاد فرمائیں۔ آپ نے فرمایا) ابراہیم خلیل اللہ صبح و شام یہ تسبیح پڑھا کرتے تھے :-
فسبحان اللہ حین تمسون و حین تصبحون ولہ الحمد فی السموات والارض و عشیا و حین تظہرون۔ اللہ سبحانہ کی

پاکی بیان کرتا ہوں اور بیان کی جانی چاہئے جب کہ تم شام کو سونے لگو
اور صبح اُٹھتے رہو اور سب تعریف آسمانوں اور زمین میں اوسی کے لئے
ہے۔ نیز رات کے وقت اور ظہر کے وقت“

الذی وفی اتمّ ما امر بہ
حضرت ابراہیمؑ کی مہماں نوازی
من ذلک تبلیغ الرسالة

واستقلالہ باعیاء النبوة وقيامہ باضیافہ وخدمتہ آیامہ
بنفسہ وانہ کان یخرج کلّ یوم فیمشی فرسخا یرتاد ضیفا ان
وافقہ اکہمہ والآنوی الصوم۔ (خطیب) ارشاد باری تعالیٰ
الذی وفی سے مراد یہ ہے کہ تبلیغ رسالت کا جو حکم آپؐ کو ملا تھا اس سے
پوری طرح اتمام کو پہنچایا اور مستقل مزاجی کے ساتھ نبوت کا بار اٹھاتے
رہے۔ نیز اپنے مہمانوں کی خدمت بہ نفس نفیس کیا کرتے۔ عادت شریف
یہ تھی کہ روزانہ ایک فرسنگ (۳ میل) مہمان کی تلاش میں جاتے اگر
کوئی مل جاتا تو اس کو ہم طعام بناؤ اس کی خدمت انجام دیتے۔ اور اگر کسی
دن کوئی مہمان نہ ملتا تو آپؐ روزہ کی نیت فرما لیتے“

حضرت ابراہیمؑ کی فضیلت
مطلب یہ کہ اللہ سبحانہ نے

جس ذات گرامی کو اپنا خلیل بنایا تھا اور جن کو ابوالانبیاء و امام الناس کا منصب ملنے والا تھا اون میں کچھ ایسی خصوصیات جمع فرمادی گئی تھیں کہ اوس سے آپ کی بزرگی اور تقدس ظاہر ہو۔ استقلال و استقامت تو کچھ اس درجہ تھی کہ چھوٹی چھوٹی باتوں سے لے کر عزائم امور تک بے نظیر پابندی و مداومت یکساں طور پر نمایاں تھی۔ نماز چاشت کی رقتیں ہوں یا صبح و شام کی تسبیح و تحمید جہان کی تلاش ہو یا تبلیغ رسالت سر مو کسی قسم کا فرق نہ آسکا۔ اللہ جل شانہ نے اپنی رضا و خوشنودی کی سند یادگار طور پر قیامت تک کے لئے لکھ دی کہ و ابراہیم الذی وفى۔

الْاَنْزِلُ وَالْاَنْزِلُ وَالْاَنْزِلُ وَالْاَنْزِلُ
 اسی یہ بات کہ صحف ابراہیم اور صحف موسیٰ میں کیا لکھا تھا

اوس کا بیان یہ آ رہا ہے :- الْاَنْزِلُ وَالْاَنْزِلُ وَالْاَنْزِلُ وَالْاَنْزِلُ کہ کوئی بوجھ اوٹھائے والا دوسرے کا بوجھ نہیں اٹھا سکتا۔ یعنی ہر کام کی ذمہ داری اوس کے کرنے والے پر ہے یہ نہیں ہو سکتا کہ کاربدا ایک شخص کرے اور اوس کا خمیازہ اوس کے کرنے والے کو چھوڑ کر دوسرے کو بھگتنا پڑے جاہلیت اولیٰ میں اگر ایسا دستور تھا بھی تو حضرت ابراہیم نے اس منع فرمادیا۔

اور آپ نے صاف صاف اعلان فرمادیا کہ ایک کا بوجھ دوسرا نہیں
 اوٹھا سکتا۔ اور یہی مضمون صحف موسیٰ میں بھی موجود تھا۔ چنانچہ عمرو
 بن اوس رضی اللہ عنہ کہتے ہیں:۔ کان الرجل لیوخذ بذنب
 غیرہ حتیٰ جاء ابراہیم فقال اللہ و ابراہیم الذی فی
 قال بلغ وادی ان لا تنزرا و انزرة و نرا و نرا خری۔ (امام
 شافعی، سعید بن منصور، ابن المنذر، ابن ابی حاتم، بیہقی) ایک شخص دوسرے
 کے گناہ کے بدلے میں ماخوذ ہوا کرتا تھا۔ یہاں تک کہ ابراہیم علیہ الصلاۃ
 والسلام تشریف لائے (تو یہ طریقہ مسدود ہوا) چنانچہ اللہ سبحانہ کی
 ارشاد ہے:۔ و ابراہیم الذی وفی یعنی ابراہیم نے یہ تبلیغ
 اور امانت الہی اس طرح پہنچائی کہ ایک کا بوجھ دوسرا نہیں اٹھا سکتا۔
 ابن عباسؓ فرماتے ہیں:۔

لا تنزروا من المنذر تک
 صحف ابراہیم موسیٰ کا اقتباس
 لما نزلت۔ والنجم فیبلغ
 و ابراہیم الذی وفی قال

وفی ان لا تنزروا و نرا و نرا خری الی قوله من المنذر
 الاولی (عبد بن حمید، حاکم بروایت صحیحہ، ابن مردویہ) جب سورت والنجم

نازل ہوئی تو ابن عباسؓ اس کو پڑھتے پڑھتے و ابراہیمؑ الذی
 وفی کی آیت تک پہنچتے تو فرماتے ابراہیمؑ نے تکمیل یہ کی کہ لا تذروا
 و انزلة و ذراخری سے من النذر الاولیٰ تک کی آیات لوگوں کو
 سنائیں۔ اور اون کے مندرجہ احکام پہنچے۔ چنانچہ صحف ابراہیمؑ
 تورات کا یہ حکم قرآن کریم کے ذریعہ اب تک جاری ہے اور انشاء اللہ
 تا قیامت جاری رہے گا۔

قرآن کریم کی جامعیت و
 فضیلت کتب سابقہ پر
 مطلب یہ کہ لا تذروا انزلة سے
 من النذر الاولیٰ تک جس قدر
 آیات کریمہ قرآن مجید میں نازل

ہوئی ہیں یہ سب صحف ابراہیمؑ اور صحف موسیٰ علی نبینا وعلیہما الصلاۃ والسلام
 میں بھی موجود تھیں۔ انھیں کتب سابقہ سے اون قرآن کریم میں جگہ دی گئی
 ہے۔ یعنی قرآن کریم کی ایک فضیلت و برتری، کتب سابقہ پر یہ ہے کہ
 یہ کتاب عزیز سابقہ تمام کتابوں کی جامع ہے۔ جس قدر مفید باتیں
 اون میں موجود تھیں وہ سب قرآن کریم میں درج کر دی گئیں اور مزید
 مضامین قرآن کریم میں ایسے اضافہ ہوئے جو کتب سابقہ میں موجود نہ تھے

اس طرح قرآن کریم ایک کامل مکمل کتاب ہے جس میں تکمیل انسانیت اور تکمیل دین کے جملہ مضامین شامل ہیں۔

صحف سابقہ کا دوسرا حکم | دوسرا حکم صحف موسیٰ و ابراہیم علی نبینا وعلیہما الصلاۃ والسلام میں یہ تھا:۔

وان لیس للانسان الا ما سعى وان سعيه سوف يرى
ثم يجزاه الجزاء الاوفیٰ۔ انسان کے لئے نہیں ہے مگر وہی حکمی
سعی (کمائی) خود اس انسان نے کی ہو اور اس کی کمائی غنقریب کھائی
جائے گی۔ پھر اس کو اپنی کمائی کی پوری پوری جزا ملے گی۔ مطلب یہ کہ
جس طرح ایک کا بوجھ دوسرا اٹھا نہیں سکتا۔ اسی طرح ایک کی کمائی سے
دوسرا منتفع بھی نہیں ہو سکتا۔ جس طرح ہر شخص اپنے اعمال کا ذمہ دار
و جواب دہ ہے دوسرے کو اس سے تعلق نہیں۔ اسی طرح ایک شخص کے
کار بائے خیر کا صلہ اور ان سے متمتع ہونے کا موقع بھی خود اس
انسان کو حاصل ہو گا۔ دوسرے کو اس سے کوئی حق متمتع و انتفاع نہیں
دیا جائے گا۔ جیسا کہ دوسری جگہ صراحت وارد ہوئی ہے: من عمل
صالحا فلنفسه ومن اساء فعليہا۔ کسی نے اچھا کام کیا ہے تو

اوس کا صلہ اوس کی ذات کے ساتھ مختص ہے اور جس نے برا کیا اوس کا وبال بھی اوس پر ہے۔ ”بہر حال فعل کا اثر فاعل کی ذات تک محدود ہے خواہ وہ فعل خیر ہو یا شر۔ اعمال خیر و شر میں کوئی فرق نہیں کہ عامل ہی تک اون کا اثر محدود ہے۔

ایصال ثواب کے لئے ایمان شرط
حقیقت یہ ہے کہ یہاں ”سعی“
سے مراد ”ایمان“ ہے جو تمام

اعمال صالحہ کی جان ہے یا سلامتی ایمان کی سعی ہے جس میں مومن کو مدۃ العمر لگے رہنے کی ضرورت ہے کیوں کہ اگر ایمان سلامت ہے تو اعمال صالحہ کا اثر دنیا و آخرت تک وسیع ہے عامل کو اپنے عمل کا ثمرہ دنیا و آخرت دونوں میں ملے گا، اور اگر ایمان نہیں تو اعمال صالحہ کا اثر حیات دنیا تک ہی محدود ہوگا آخرت میں اوس کا کچھ بھی حصہ ہوگا جیسا کہ سورہ نبی اسرائیل میں ہے : — مَنْ كَانَ يَرْيدُ الْعَاجِلَةَ عَجَّلْنَا لَهُ فِيهَا مَا نَشَاءُ لِمَنْ نَرِيدُ ثُمَّ جَعَلْنَا لَهُ جَهَنَّمَ يَصْلَاهَا مِنْ مَّا مَدَحُوا وَمِنْ ارَادَ الْآخِرَةَ وَسَعَىٰ لَهَا سَعْيَهَا وَهُوَ مُؤْمِنٌ فَأُولَٰئِكَ كَانَ سَعْيُهُمْ مَشْكُورًا جو کوئی چاہتا ہو جلدی کی جگہ

(دار دنیا) ہم جلد دے دیں گے اوس کو اوس میں جتنا چاہیں جس کو چاہیں پھر ٹھہرا دیا ہے ہم نے اوس کے لئے دوزخ جس میں وہ داخل ہو گا برائی (سُن کر) ڈھکیلا جا کر اور جس نے چاہا (دار) آخرت اور اوس کی سعی کی جو اوس کے لئے مقرر ہے اور وہ ایمان پر ہے تو ایسے لوگوں کی سعی کا رآمد ہے خود اس سورت میں بھی اَلْحَمْدُ لِلّٰہِ الدُّنْیَا کی تصریح گزر چکی ہے کہ کافر کا مطمح نظر دنیا کے سوا اور کچھ نہیں۔ اوس کو نہ تو آخرت پر ایمان ہے اور نہ آخرت سے اوس کو کچھ سروکار۔ لہذا لیس للانسان الا ما سعی کا مطلب یہ ہوا کہ انسان کے لئے صرف ایمان ہی آخرت میں کارآمد ہے یا وہ اعمال صالحہ جو ایمان کی سلامتی کے لئے وہ کرتا رہا ہے۔ اور ظاہر ہے کہ ایسی سعی ہر انسان کو اپنے اپنے واسطے کرنی چاہئے۔ دوسرے شخص کی ایسی سعی اپنے لئے کارآمد نہیں ہو سکتی جس کی تائید میں بے شمار آیات و احادیث ہیں۔

معز لہ ایصال ثواب کے قابل نہیں | معز لہ کو اللہ سبحانہ

ہدایت دے کہ اونھوں نے اس آیتہ کریمہ کی بنا پر ایصالِ ثواب کا انکار کیا اور اپنا مذہب یہ قرار دیا کہ ایصالِ ثواب کوئی چیز نہیں کیوں کہ وہ غیر کی سعی اور غیر کا عمل ہے روح البیان میں ہے :- **وعندالمعتزلة ليس للانسان جعل ثواب عمله مطلقا لغيره ولا يصل اليه ولا ينفعه لقوله تعالى وان ليس للانسان الا ما سعى ولا ان الثواب الجنة وليس في قدرة العبد ان يجعلها لنفسه فضلا عن غيره**۔ معتزلہ کا مذہب یہ ہے کہ انسان اپنے عمل کا ثواب کسی صورت میں دوسرے کے لئے مختص نہیں کر سکتا۔ اور نہ وہ ثواب دوسرے کو پہنچ سکتا ہے اور نہ دوسرے کو اس سے کوئی نفع حاصل ہوتا ہے کیوں کہ اللہ تعالیٰ نے فرمایا ہے کہ انسان کے لئے وہی ہے جو خود اس نے کیا۔ و نیز اس لئے کہ ثواب سے جنت مراد ہے اور وہ خود اپنے قابو میں نہیں چاہے جیسے دوسرے کو بخش دی جائے۔ **العجب ثم العجب**۔ آیتہ کریمہ **ليس للانسان الا ما سعى** کو معتزلہ نے ظاہر پر محمول کیا ہے سطور بالا میں اس کی تفسیر گزر چکی اس کو ایصالِ ثواب سے تعلق نہیں مگر معتزلہ نے اس کو ایصالِ ثواب سے متعلق کر ہی دیا ہے جو اہل السنۃ والجماعت

مذہب حق اور صریح آیات و احادیث اور اجماع امت کے خلاف ہے تو نفس منکد ایصال ثواب کی صراحت ضروری ہوئی جس کو بالاختصار لکھا جاتا ہے۔

ایصال ثواب اہل سنت و جماعت
 علامہ زلیعیؒ نے شرح کنز باب الحج
 عن الغیر میں لکھا ہے :- الاصل
 فی هذا الباب ان الانسان

له ان يجعل ثواب عمله لغيره عند اهل السنة والجماعة صلاة
 كان او صوما او حجاً او صدقة او قراة قرآن او الاذکار الى
 غير ذلك من جميع ابواب البر و يصل ذلك الى الميت وينفعه -
 اصل اس باب میں یہ ہے کہ انسان کے لئے یہ جائز ہے کہ اپنے عمل کا
 ثواب دوسرے کو بخش دے یہ اہل السنۃ والجماعت کا مذہب ہے۔ وہ
 عمل نماز ہو یا روزہ حج ہو یا خیرات قراءت قرآن ہو یا اذکار وغیرہ
 غرض جملہ ابواب خیرات میں داخل ہیں اور یہ ثواب میت کو پہنچاؤ اور کو
 نفع دیتا ہے۔ اسی طرح ہدایہ میں بھی ہے جو فقہ حنفیہ کی نہایت معتبر
 کتاب ہے۔ حنابلہ بھی یہی فرماتے ہیں۔ مالکیہ اور شافعیہ کا مذہب ہے کہ

خیرات' اور عبادات مالیہ اور حج (جو عبادت بدنی و مالی ہے) کا ثواب پہنچتا ہے لیکن نماز و روزہ، قراءت قرآن وغیرہ اذکار جو خالص عبادات بذنیہ ہیں ان کا اجر صرف عامل کو ملتا ہے۔ دوسرے کو نہیں پہنچتا۔ ظاہر ہے کہ یہ اختلاف، تفصیل میں ہے نفس ایصال ثواب میں کوئی اختلاف نہیں۔

مذہب حنفیہ و حنابلہ کی تائید روایا
ذیل سے ہوتی ہے :- اَن
رَجُلًا سَأَلَ النَّبِيَّ صَلَّى اللَّهُ

إِیْصَالُ ثَوَابِ أَحَادِيثِ شَرِیْفَہِ
کِی روشنی میں

عَلَيْهِ وَسَلَّمَ فَقَالَ كَانَ لِي ابْنَانِ ابْنُهُمَا حَالٌ حَيَاتُهُمَا فَكَيْفَ لِي بِهِمَا
بَعْدَ مَوْتِهِمَا فَقَالَ لَهُ عَلَيْهِ الصَّلَاةُ وَالسَّلَامُ اِنَّ مِنَ الْبِرِّ تَعْبَادُ اللَّهِ
اَنْ تَصَلِّيَ لَهُمَا مَعَ صَلَاتِكَ وَاَنْ تَصُومَ لَهُمَا مَعَ صِيَامِكَ (دارقطنی)
ایک شخص نے حضرت نبی کریم صلی اللہ علیہ وآلہ وسلم سے پوچھا کہ میرے
والدین تھے جن کی حیات میں میں ان کے ساتھ حسن سلوک کرتا تھا۔
ان کی وفات کے بعد میرے لئے کیا چارہ کار ہے؟ حضور اکرم صلی اللہ
علیہ وآلہ وسلم نے فرمایا۔ زندگی کے حسن سلوک کے بعد اب حسن سلوک کی

صورت یہ ہے کہ تم اپنی نماز کے ساتھ اون کے لئے بھی نماز پڑھا کرو اور اپنے روزوں کے ساتھ اون کے لئے بھی روزہ رکھا کرو۔

۲۔ حضرت سیدنا علی مرتضیٰ کرم اللہ تعالیٰ وجہہ فرماتے ہیں : —

انّ النبی صلی اللہ علیہ وسلم قال من قرع علی المقابر وقراء قل هو اللہ احد احدى عشرة مرة ثم وهب اجرها للاموات اعطی من الاجر بعد الاموات۔ (دارقطنی) حضرت نبی اکرم صلی اللہ علیہ وآلہ وسلم نے فرمایا : — کسی کا قبرستان پر سے گزرنے پر اور وہ (۱۱) بار قل هو اللہ احد پڑھے کر اس کا ثواب اون اہل قبور کو بخشے تو اس کا ثواب اون کو ملتا ہے نیز اس پڑھنے والے کو (اون اہل قبور کی تعداد کے موافق اجر ملے گا)۔

۳۔ حضرت انس رضی اللہ تعالیٰ عنہ فرماتے ہیں : — قال رسول اللہ

صلی اللہ علیہ وسلم من دخل المقابر فقرا سورة یس بحف عنہم یومئذ وکان له بعدد من فیہا حسنات۔ (ابو حنبلہ) حضرت رسول اللہ صلی اللہ علیہ وآلہ وسلم نے فرمایا جو کوئی قبرستان میں جائے اور سورہ یس پڑھے اہل قبور کے حق میں اس دن تخفیف ہوگی اور ان کو بھی

اہل قبور کی تعداد کے مطابق حسنت ملیں گے۔“

ان روایات سے ثابت ہے کہ نماز، روزہ، تلاوت قرآن اور اذکار جو خالص عبادات بذنیہ ہیں اموات کو ان کا ثواب پہنچتا ہے۔

۴۔ حضرت انسؓ سے دوسری روایت ہے: — اِنَّهُ سَأَلَ رَسُولَ

صَلَّى اللّٰهُ عَلَيْهِ وَسَلَّمَ فَقَالَ يَا رَسُولَ اللّٰهِ اَنَا نَتَصَدَّقُ عَنْ مَوْتَانَا وَنُحْجِ عَنْهُمَا وَنَدْعُو لَهُمْ فَهَلْ يَصِلُ ذَلِكَ إِلَيْهِمْ قَالَ نَعَمْ اِنَّهُ لِيَصِلُ

وَيَفْرَحُونَ بِهِ لَمَّا يَفْجَحُ أَحَدُكُمْ بِالطَّبَقِ إِذَا أَهْدَى إِلَيْهِ۔ (عکبری)

انسؓ نے حضرت رسول اللہ صلی اللہ علیہ وآلہ وسلم سے پوچھا کہ یا رسول اللہ!

ہم اپنے اموات کی طرف سے خیرات کرتے ہیں۔ اون کی طرف سے حج کرتے

ہیں۔ اون کے لئے دعا کرتے ہیں۔ کیا یہ چیزیں اون تک پہنچتی ہیں؟ فرمایا

ہاں بے شک پہنچتی ہیں اور وہ اس سے اسی طرح خوش ہوتے ہیں جیسا تم میں سے

کسی کو خوشی ہوتی ہے جب کہ کوئی خوان اس کے پاس بدیہ آئے۔“

۵۔ حضرت معقل بن یسار رضی اللہ تعالیٰ عنہ فرماتے ہیں: —

قَالَ رَسُولُ اللّٰهِ صَلَّی اللّٰهُ عَلَيْهِ وَسَلَّمَ اقْرَءُوا عَلٰی مَوْتَاكُمْ سُورَةَ

يٰسَ (ابوداؤد) حضرت رسول اللہ صلی اللہ علیہ وآلہ وسلم نے ارشاد فرمایا کہ

تم اپنے مردوں پر سورہ نیس پڑھا کرو، حالت احتضار (بوقت نزع دم واپس) میں پڑھنا مراد ہے۔ یہاں حکم ہو رہا ہے ظاہر ہے کہ حکم بہت اہمیت رکھتا ہے۔ جس پر عام طور پر عمل درآمد بھی ہے الحمد للہ

۶۔ حضرت اُم المؤمنین عائشہ صدیقہ رضی اللہ تعالیٰ عنہا

فرماتی ہیں:۔ اَنَّهُ صَلَّى اللّٰهُ عَلَيْهِ وَسَلَّمَ كَانَ اِذَا ارَادَ اَنْ يَضْحَى يَشْتَرِي كِشِيْنَ عَظِيْمِيْنَ سَمِيْنِيْنَ اَقْرَبِيْنَ اَمْلَحِيْنَ مُوْجُوْا

فَذِيْجُ اَحَدِهَآ عَنِ اَمْتِهٖ هَمِّنْ تَشْهَدُ لِلّٰهِ بِالتَّوْحِيْدِ وَتَشْهَدُ لَهُ بِالْبَلَاغِ وَذِيْجُ الْآخِرِ عَنْ مُحَمَّدٍ وَآلِ مُحَمَّدٍ (ابن ماجہ وحاکم وطرانی

عن ابی ہریرہ) آنحضرت ارواحِ اہلِ الفدا صلی اللہ علیہ وآلہ وسلم کی عادت شریفہ تھی کہ جب قربانی کا ارادہ فرماتے تو دو دئے بڑے بڑے

چکنے قرۃ سینک پھرے ہوئے۔ سیاہ و سفید بال والے، نھکی کئے ہوئے خرید فرماتے۔ پھر اون میں سے ایک کو اپنی امت کی طرف سے ذبیح فرماتے

جو خدا کی وحدانیت اور آپ کی تبلیغ کی گواہی دیتی ہو اور دوسرے کو ذات اقدس اور اپنے آل اطہار کی طرف سے

اسی مضمون کی روایات ابو نعیم، حاکم، ابن ابی شیبہ، ابن اسحاق

ابو یعلیٰ، امام احمد، اسحاق، طبرانی، بزار و ارقطی، کی کتابوں میں موجود ہیں۔ جو حضرت ابو ہریرہ، جابر، ابورافع، حذیفہ، ابوطحہ، انس بن مالک وغیرہم رضی اللہ تعالیٰ عنہم سے مروی ہیں۔ امام ابن ہمام فرماتے ہیں۔
امام ابن ہمام کی تحقیق | فقد روی لهذا عن عدۃ من الصحابة وانتشرت مخرجوه

فلا یبعد ان یکون القدر المشترك وهو انه ضعی عن امتہ مشهوراً یجوز تفتید الکتاب بہ ما لم یجملہ صاحبہ (فتح القدیر) یہ روایت متعدد صحابہ کرام سے مروی ہے جس کی تشریح کرنے والے اقطار عالم میں پھیلے ہوئے ہیں لہذا سب کا خلاصہ اور قدر مشترک یہ ہے کہ آپ نے اپنی امت مرحومہ کی طرف سے قربانی ادا فرمائی۔ اور یہ حدیث (بالمعنی) حدیث مشہور قرار پاتی ہے جس سے کتاب اللہ کی تفتید جائز ہے۔ یہ اور بات ہے کہ کوئی اس اصول پر ناواقف ہو۔

خالص عبادت مالیہ، یا اذن سے مرکب عبادات سے متعلق قربانی کی حدیث تو گزر چکی دیگر روایات ملاحظہ طلب ہیں:۔

۷۔ اِنَّ امْرَاةً مِّنْ خَشَعٍ قَالَتْ يَا رَسُولَ اللَّهِ اِنَّ فَرِيضَةَ اللَّهِ
فِي الْحَجِّ عَلَى عِبَادَةِ اَدْرَكَتْ اَبِي شَيْخًا كَبِيرًا لَا يَثْبُتُ عَلَى الرَّاحِلَةِ
اَفَأُحْجُّ عَنْهُ قَالَ نَعَمْ (بخاری و مسلم) قبیلہ خثعم کی ایک عورت نے عرض
کیا کہ :- یا رسول اللہ! حج کے بارہ میں اللہ کا فریضہ جو بندوں پر عاید
ہوا ہے میرے باپ کو ایسی حالت میں پہنچا ہے کہ وہ سواری پر بیٹھ بھی نہیں
سکتے۔ تو کیا اون کی طرف سے میں حج ادا کروں؟ تو فرمایا۔ ہاں۔“

۸۔ وَقَالَ عَلَيْهِ الصَّلَاةُ وَالسَّلَامُ لِرَجُلٍ حَجَّ عَنْ أَبِيهِ وَاعْتَمَرَ
(ابوداؤد، نسائی، ترمذی) اُن حضرت صلی اللہ علیہ وآلہ وسلم نے ایک شخص سے
فرمایا کہ تم اپنے باپ کی طرف سے حج و عمرہ ادا کر لو۔“

۹۔ اِنَّ امْرَاةً رَضَعَتْ صَبِيًّا لَهَا مِنْ مَّحَقَّةٍ وَقَالَتْ يَا رَسُولَ اللَّهِ
الْهَذَا حَجِّي قَالَ نَعَمْ وَلَكَ اَجْرٌ۔ ایک عورت نے اوٹ میں سے اپنے
بچے کو بلند کر کے دکھایا اور پوچھنے لگی کہ یا رسول اللہ! کیا اس کا حج
ہو سکتا ہے؟ آپ نے فرمایا ہاں (ہو سکتا ہے) اور تجھے اجر ملے گا۔“

۱۰۔ قَالَ سَعْدُ بْنُ النُّبَيْتِ صَلَّى اللَّهُ عَلَيْهِ وَسَلَّمَ اِنَّ امِّي تَوَقَّيْتُ
اُفَاتَصَّدَّقَتْ عَنْهَا قَالَ نَعَمْ قَالَ قَائِلُ الصَّدَقَةِ اَفْضَلُ قَالَ سَقَى الْمَاءَ

فحفر بئرا وجعلها في سبيل الله - سعد بن ابی وقاص رضی اللہ تعالیٰ عنہ نے (جو عشرہ مبشرہ سے ہیں) حضرت نبی کریم صلی اللہ علیہ وآلہ وسلم سے عرض کیا کہ میری والدہ کی وفات ہو چکی ہے کیا میں اون کی طرف سے خیرات کروں؟ تو آپ نے فرمایا ضرور۔ عرض کیا کہ کونسی خیرات سب سے بڑھ کر ہے؟ فرمایا پانی پلانا۔ چنانچہ اونھوں نے ایک کنواں خریدا اور فی سبیل اللہ اوس کو وقف کر دیا۔

۱۱۔ ان عائشة رضی اللہ تعالیٰ عنہا اعتكفت عن اخيها عبد الرحمن رضی اللہ تعالیٰ عنہ بعد موته واعتقت عنه - حضرت ام المومنین عائشہ صدیقہ رضی اللہ تعالیٰ عنہا نے اپنے بھائی عبد الرحمن بن ابی بکر صدیق رضی اللہ تعالیٰ عنہما کی وفات کے بعد اون کی طرف سے اعتکاف کیا اور اون کی طرف سے غلام آزاد کیا۔ یہاں دونوں قسم کی عبادتیں جمع ہیں۔ اعتکاف عبادت بدنیہ ہے اور غلام آزاد کرنا عبادت مالیہ ہے۔

۱۲۔ قال رجل للنبي صلى الله عليه وسلم ان امي افلكت نفسها وانما لو تكلمت تصدقت فهل لها اجران تصدقت عنها

قال نعم (بخاری سلم، ابو داؤد، نسائی، عن عائشہ) ایک شخص نے حضرت
نبی کریم صلی اللہ علیہ وآلہ وسلم سے عرض کیا کہ میری والدہ نے اچانک
انتقال کیا اور میرا گمان غالب ہے کہ اگر وہ بات کر سکتی تو ضرور حیرت
کرتیں۔ تو کیا اون کو ثواب ملے گا اگر میں اون کی طرف سے خیرات
کروں؟ تو آپ نے فرمایا۔ ہاں۔ (ضرور ثواب ملے گا)۔“

۱۳۔ ابن عباس رضی اللہ تعالیٰ عنہما فرماتے ہیں:۔ اتی جبل
النبي صلى الله عليه وسلم فقال ان اختي نذرت لان تلج وانها
ماتت فقال النبي عليه الصلاة والسلام لو كان عليها دين
اكنت قاضيه قال نعم قال فحق الله اختي بالقضاء (بخاری سلم
نسائی) ایک شخص حضرت نبی کریم صلی اللہ علیہ وآلہ وسلم کی خدمت مبارک
حاضر ہوا اور عرض کیا کہ میری بہن نے نذرمانی تھی کہ وہ حج کو جائیگی۔
اب اون کا انتقال ہو چکا ہے اس پر حضرت نبی کریم علیہ التحیۃ والتسلیم نے
فرمایا فرض کرو اگر تمہاری بہن پر کوئی دین ہوتا تو کیا تم اوس کو ادا
کرتے؟ اوس نے عرض کیا کہ ہاں (ضرور ادا کرتا) آپ نے فرمایا
بس اللہ کا حق بھی ادا کئے جانے کا سب سے زیادہ حق رکھتا ہے۔“

۱۴۔ ابوہریرہ رضی اللہ تعالیٰ عنہ فرماتے ہیں :- یوموت الرجل
 ویدع ولدہ فیرفع لہ درجۃ فیقول ما ہذا یا رب فیقول
 سبحانہ و تعالیٰ استغفار ولدک۔ انسان مرجاتا ہے اور اولاد
 چھوڑ جاتا ہے تو اس کا ایک درجہ بلند کر دیا جاتا ہے۔ وہ (فرط خوشی
 عرض کرتا ہے پروردگار! اس کی کیا حقیقت ہے؟ تو اللہ سبحانہ تعالیٰ
 کا ارشاد ہوتا ہے کہ یہ تیری اولاد کا استغفار ہے۔ مثلاً بچہ نماز پڑھتا
 ہے اور نماز میں کہتا ہے اللھم اغفر لی ولوالدی۔ الہی مجھے
 بخش دے اور میرے والدین کو بھی بخش؟ تو ایسی اولاد کے ماں باپ کے
 مدارج اس طرح بلند ہوتے رہتے ہیں۔ جیسی تو اللہ سبحانہ نے حکم فرمایا۔
 وقل رب ارحمہما لکما یتیمانی صغیرا۔ اوریوں کہتے رہو کہ پروردگار!
 میرے ماں باپ پر اسی طرح رحم فرما جیسا کہ انھوں نے لڑکپن میں میری
 تربیت کی۔

سورہ احزاب میں ہے۔ ہوالدی
 یصلی علیکم وملائکۃ لینیحکم
 من الظلمت الی النور وکان

ایصال ثواب قرآن کریم
 کی روشنی میں

بالمؤمنین رحیم۔ وہی ہے جو تم پر ہمیشہ رحمت بھیجتا رہتا ہے اور اس کے فرشتے دعا کرتے رہتے ہیں تاکہ تم کو تارکیوں سے نکال کر نور کی طرف لایا اہل ایمان پر وہ بہت مہربان ہے۔“

یہ بھی ارشاد ہے:۔ والملائكة يسبحون بحمد ربهم و يستغفرون لمن في الارض۔ اور فرشتے اپنے پروردگار کے حمد کی تسبیح کہتے رہتے ہیں اور جو لوگ زمین میں ہیں ان کے لئے مغفرت کی درخواست کرتے رہتے ہیں۔“

۲۔ یہ بھی ہے:۔ الذين يحمّلون العرش ومن حوله يسبحون بحمد ربهم وليستغفرون للذين آمنوا ربنا وسعت كل شيء رحمة وعلما فاغفر للذين تابوا واتبعوا سبيلك وقهم عذاب الجحيم وقهم السنيات۔ جو فرشتے حاملان عرش ہیں اور ان کے اطراف والے یہ سب اپنے پروردگار کی تسبیح و تحمید کرتے رہتے ہیں اور ایمان والوں کے لئے یوں دعائے مغفرت کرتے ہیں کہ اے ہمارے پروردگار! ہر چیز آپ کے احاطہ رحمت و علم میں ہے لہذا ان کو بخش دیجئے جنہوں نے توبہ کی اور آپ کی (بتائی ہوئی)

راہ پر چلتے رہے اور اون کو دوزخ کے عذاب سے بچائے رکھے۔
نیز اون کو برائیوں سے دور رکھے۔“

۳۔ یہ بھی ارشاد ہے:۔ والذین آمنوا واتبعتهم ذریتهم
بایمان الحقناہم ذریتہم وما التناہم من عملہم من شیء جو
لوگ ایمان لائے اور اون کی ذریت نے بھی ایمان کے ساتھ اون کا
اتباع کیا تو اون کی ذریت کو بھی ہم اون کے (آبا و اجداد) کے ساتھ
ملا دیتے ہیں۔ اور اون کے عمل میں سے اوس کے ثواب میں اون کے لئے
کچھ بھی کمی نہیں کریں گے۔ یعنی آبا و اجداد صالحین کے ساتھ اون کی
مومن اولاد شامل کر دی جائے تو آبا و اجداد کے ذاتی عمل میں سے اون
آباد اجداد کے حق میں کوئی کمی نہ ہوگی، اور نہ اولاد کے ذاتی اعمال میں
کچھ کمی ہوگی ہر فریق کو اپنے اعمال صالحہ کی جزا عطا دے گی۔

یہ چند احادیث شریفہ اور آیات کریمہ میں جن سے مسئلہ ایصال
ثواب پر روشنی پڑتی ہے، معزز کا جواب حب ذیل ہے۔

۴۔ حضور اکرم صلی اللہ علیہ وآلہ وسلم کو ارشاد ہوا:۔ وصل
علیہم ان صلوتک سکین لہم۔ آپ اون کے (جنازوں) پر نماز

پڑھتے رہیں۔ آپ کی نماز، اون کی تسکین کا سبب ہے۔“

۵۔ حضرت موسیٰ و خضر علیہما الصلوٰۃ والسلام کے واقعہ میں ارشاد

ہے:۔ واما الجدار فكان لغلامين يتيمين في المدينة وكان

تحتہ کنز لهما كان ابوہما صالحا فاراد ربك ان يبلغا اشدهما

و یتخرجا کنز ہما رحمة من ربك وما فعلتہ عن امری۔ (حضر

نضر نے حضرت موسیٰ سے کہا ہم نے) دیوار اس لئے بنادی کہ وہ یتیم

بچوں کی تھی جو شہر میں رہتے ہیں۔ اس کے نیچے اون کا خزانہ ہے

اور ان کا باپ نیک تھا آپ کے پروردگار نے چاہا کہ یہ بچے نچتہ عمر کو

پہنچیں تو وہ اپنا خزانہ (دیوار کے نیچے سے) نکال لیں یہ سب

آپ کے پروردگار کی مہربانی ہے۔ یہ کام میں نے اپنی خودی سے نہیں

کیا۔“ مفسرین کرام نے لکھا ہے کہ وہ مرد صالح اون یتیموں کا حقیقی

باپ نہ تھا بلکہ جد اعلیٰ تھا۔ اس سے معلوم ہوا کہ ایک مرد صالح کی

بدولت، اوس کی کئی پشتوں کو فائدہ پہنچتا ہے۔ دنیا کے پادشاہ بھی

نہایت بد نسل جاگیر ات دیتے ہیں کیا اللہ کی عطا ان سے بھی کم ہوگی؟

ایہ کریمہ اللیس للانسان الا ما سعی سے حضور اکرم کا تاثر | حضرت ابن عباس

مروى ہے: کان رسول اللہ صلی اللہ علیہ اذ اقرأ وان لیس
 للانسان الا ماسعی وان سعیه سوف یرى ثم یجراه الجزاء
 الا وفي استرجع واستکان (ابن مردویہ) حضرت رسول اللہ صلی اللہ
 علیہ وسلم جب آیات کریمہ لیس للانسان الا ماسعی کی تلاوت فرماتے تو
 انا للہ پڑھتے اور زاری فرماتے: "غالباً اس کی وجہ یہ تھی کہ دنیا میں
 ایک کے بعض اعمال دوسرے کے لئے مفید ہیں۔ چنانچہ بہیہ، صدقہ، تحفہ،
 صلہ رحم، اعتناق، عفو، رحم و کرم، بہمانی، شفقت، خدمت، معاونہ
 و تبادلہ اشیاء وغیرہ کے علاوہ جو تمدنی زندگی کے لئے لازمی و ضروری
 ہیں کفالت، وکالت، نیابت، وراثت، قائم مقامی، شفاعت
 (سفارش) وغیرہ ایسے امور ہیں کہ ان سے دنیا میں اشخاص، جماعتوں
 اور اقوام کے کام نکلتے ہیں اور جملہ امور مذکورہ ایک ایک کے اعمال ہیں
 جن سے دوسروں کو فائدہ پہنچتا ہے۔ اور دار آخرت کی بنیاد دار دنیا کے
 نقشہ پر قائم کی گئی ہے لہذا بحر چند مختصہ ابواب کے جو دنیا یا آخرت کے
 ساتھ خاص ہیں اکثر امور دنیا و آخرت کے ملتے جلتے ہیں۔ یہی وجہ ہے کہ
 قرآن کریم اور احادیث شریفہ میں دنیا کے ساتھ آخرت کا اور آخرت

کے ساتھ دنیا کا ذکر کیا جاتا ہے اور جنت کو جس کا تعلق دار آخرت سے ہے دنیوی اعمال کا ثمرہ بتلایا گیا ہے۔ ارشاد ہے۔ ”وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ تَعْمَلُونَ“ یہ وہی جنت ہے جس کے تم وارث بنائے گئے ہو اور ان تمام اعمال کے بدلہ میں جو تم (دنیا میں) کرتے رہے۔ لہذا دنیا میں تو ایک کا عمل دوسرے کے کام آتا ہے اگر یہ صورت آخرت کی نہ ہو تو آخرت کا نقشہ ہی سرے سے دگرگوں ہونا لازم آئے گا اور لیس لاکھ انسان الا ماسعی سے بظاہر ایسا ہی سمجھ میں آتا تھا اس لئے حضور اکرم صلی اللہ علیہ وآلہ وسلم اس کی تلاوت کے بعد انا للہ پڑھتے اور زاری فرماتے تھے۔

امت مرحومہ کے حق میں تخفیف | پھر ان ہی ابن عباسؓ سے دوسری روایت یوں آئی ہے

جس میں آپ نے فرمایا:۔ فانزل الله بعد ذلك والذين آمنوا واتبعتهم ذريتهم بايمان الحقنا بهم ذريتهم فادخل الله الابناء الجنة بصلاح الآباء۔ (ابوداؤد، بخاری، ابن جریر، ابن المنذر، ابن مردودہ) پھر اللہ سبحانہ تعالیٰ نے اس کے بعد یہ آیت کی کہ میرے بھائیوں کے

(جس کا ترجمہ یہ ہے) کہ جو لوگ ایمان لائے اور اون کی ذریت و اولاد بھی ایمان کے ساتھ ادن کی متابعت کرتی رہی تو ہم نے اون کی ذریت کو اون کے ساتھ ملا دیا۔ اللہ تعالیٰ نے اس طرح آبا و اجداد کے صالح ہونے کی بنا پر اون کی (ایمان دار) ذریت کو بھی اون کے ساتھ جنت میں داخل فرما دیا۔ (گو ذریت کی صالحیت، اون کے آبا و اجداد کی طرح نہ تھی ہاں ذریت دولت ایمان ضرور رکھتی تھی)۔

ایصال ثواب بقول ابن عباس ^{رض} حضرت ابن عباس ^{رض} سے یہ بھی مروی ہے :-

عدم اثابة الانسان بسعي غيره وفعله وهذا منسوخ الحكم
في هذه الشريعة بقوله تعالى الحقنا بهم ذریتهم فيدخل
الابناء الجنة بصلاح الآباء ويجعل الولد الطفل يوم القيامة
في ميزان ابیه و يشفع الله الآباء في الأبناء والأبناء في الآباء يدل
على ذلك قوله تعالى آباؤكم وأبناءكم لا تدرون ايهم اقرب
لكم نفعاً۔ (روح البیان) دوسرے کی سہمی اور عمل سے انسان کا ثواب
نہ پانا اس شریعت میں منسوخ ہے (گو شرائع سابقہ میں ایسا نہ ہو) کیوں کہ

اللہ تعالیٰ نے فرمایا ہے کہ ہم اون کی ذریت کو اون کے ساتھ (جنت میں) ملا دیں گے۔ لہذا آبا و اجداد کے صالح ہونے سے اون کے فرزندوں کو جنت میں اون کے ساتھ ملتی کر دیا جائے گا۔ اور چھوٹے بچوں کو (جن کی وفات بچپن میں ہو چکی) قیامت کے دن اون کے باپ کی ترازو میں رکھ دیا جائے گا۔ باپ بیٹوں کی شفاعت کریں گے اور بیٹے باپ کے شفیع ہوں گے۔ اس مضمون پر ارشاد باری تعالیٰ دلالت کرتا ہے جس کا ترجمہ یہ ہے کہ تمھارے آبا و اجداد اور اولاد و احفاد میں سے تم کو نفع پہنچانے میں کون قریب تر ہے؟ اوس کو تم نہیں جانتے۔ مطلب یہ ہے کہ نفع تو ایک سے دوسرے کو ضرور ہوتا ہے مگر نفع کس کا زیادہ ہے اوس کو اللہ کے سوا کوئی نہیں جانتا۔

603

ایصال ثواب بقول عکرمہ | قال عکرمہ کان ذلک لقوم
ابراہیم وموسیٰ واما هذا

الامة فلمهم ما سعوا وسعى لهم غيرهم (روح البیان) عکرمہ کہتے ہیں کہ ہر شخص کے لئے بس اپنی ہی سعی کا رآمد اور مفید ہونا حضرت ابراہیم اور موسیٰ علی نبینا وعلیہما الصلوٰۃ والسلام کی شریعتوں کے احکام

رہی یہ امت (مرحومہ) ان کے لئے خود اپنی سعی بھی مفید ہے۔ اور دوسروں کی سعی جو ان کے لئے ہو وہ بھی سود مند ہے۔ مطلب یہ کہ ایک کا بوجھ دوسرا نہ اٹھانا یہ تو عہد ابراہیمی سے لے کر قیامت تک جاری ہے لیکن ایک کی سعی سے دوسرے کو فائدہ پہنچ سکتا ہے جب کہ سعی کرنے والے نے اپنی سعی اوس دوسرے کے لئے کی ہو۔ شریعت ابراہیمی و موسوی میں سعی کی تخصیص ساعی کی ذات تک محدود تھی وہ باقی نہیں رہی بلکہ اوس سے دوسرا بھی متمتع ہو سکتا ہے۔ یہ آنحضرت صلی اللہ علیہ وآلہ وسلم کی امت مرحومہ کی خصوصیت ہے جو آپ کی بدولت امت مرحومہ کو نصیب ہوئی واللہ علی ذلک۔

ایصال ثواب کا انکار کتاب و سنت اور اجماع کے خلاف ہے

علامہ تقی الدین ابوالعباس احمد بن تیمیہ حنبلی فرماتے ہیں
من اعتقد ان الانسان

لا ينتفع الا بعمله فقد خرق الاجماع وذلك باطل من وجوه كثيرة۔ جس کا یہ عقیدہ ہو کہ انسان صرف اپنے عمل سے فائدہ اٹھاتا ہے اور دوسرے کے عمل سے اوس کو کوئی نفع نہیں پہنچتا یا عقیدہ

اجماع امت کے خلاف ہے اور ایسا خیال کئی وجہ سے باطل ہے۔

۱۔ ان الانسان ينتفع بدعاء غيره وهو انتفاع بعلم النبی

انسان دوسرے کی دعا سے فائدہ اٹھاتا ہے اور یہ دوسرے کے عمل سے

فائدہ اٹھاتا ہے۔ فقیر عرض کرتا ہے کہ نماز جنازہ اسی لئے مشروع

ہوئی۔ ارشاد ہوا:۔ وصل علیہم ان صلواتک سکن لہم۔ اے

نبی کریم آپ ان مسلمانوں کی میت پر نماز جنازہ پڑھا کریں۔ آپ کی

نماز ان کی تسکین کا موجب ہے۔

۲۔ ان النبی صلی اللہ علیہ وسلم یشفع لاهل اہل موقف

فی الحساب ثم لاهل الجنة فی دخولہا۔ حضرت نبی کریم صلی اللہ علیہ

وآلہ وسلم (قیامت کے دن) جملہ اہل موقف کے لئے حجاب کے موقع پر

شفاعت فرمائیں گے پھر تمام اہل جنت کے شفیع ہوں گے اوس میں

جانے کے لئے۔

۲۔ لاهل الکبائر فی الخروج من النار وهذا انتفاع

بسعی الغیر۔ بڑے گناہ والوں کی شفاعت دوزخ سے نکالنے کے بات میں

حضور فرمائیں گے۔ یہ شفاعت بھی مشفوع کا اپنا عمل نہیں ہے۔ جیسا کہ

آپ نے فرمایا:۔ شفاعتی لاهل الکباثر من امتی۔ میں اپنی امت کے
اون لوگوں کی بھی شفاعت کروں گا جو کبیرہ گناہوں کے مرتکب ہوں گے۔“

۴۔ ان الله تعالى يخرج من النار من لم يعمل خيرا قط

بمحض رحمتہ و هذا انتفاع بغير عملهم۔ اللہ سبحانہ تعالیٰ محض
اپنی رحمت کاملہ سے ایسے لوگوں کو دوزخ سے نکال لے گا جنہوں نے
کوئی عمل خیر کبھی نہیں کیا۔ یہ بھی اپنے عمل کے بغیر نفع اوٹھانا ہے۔“

۵۔ ان الملائكة يدعون ويستغفرون لمن في الارض
وذلك منفعة بعمل الخير۔ ملائکہ کرام اہل زمین کے لئے دعا و
استغفار کرتے رہتے ہیں۔ یہ بھی غیر کے عمل سے منفعت حاصل کرنا ہے۔“

۶۔ ان اولاد المؤمنین يدخلون الجنة بعمل آباہم

وذلك انتفاع بمحض عمل الخير۔ اہل ایمان کی اولاد اپنے آبا
واجداد کے عمل کی بدولت جنت میں جائے گی یہ بھی محض غیر کے عمل سے
منتفع ہونے کی صورت ہے۔“ فقیر عرض کرتا ہے کہ یہ اولاد اگر سن بلوغ
کو پہنچ چکی تھی تو اوس کا بیان آیہ کریمہ الحقنا بهم ذرتهم میں آجکا
اور اگر نابالغ تھی تو حدیث شریف میں آیا ہے:۔ الولد میتبع

خیر الابوین دینا۔ اولاد اپنے ماں باپ کے تابع ہوتی ہے جو دین کے اعتبار سے بہتر ہوں، یعنی اگر ماں باپ دونوں مسلمان ہوں تو ظاہر ہے کہ اون کی اولاد بھی مسلمان شمار کی جائے گی۔ اور اگر ایک مسلمان دوسرا غیر مسلم ہو تو جو مسلمان ہے اولاد اوس کی تابع سمجھی جائے گی۔ اور یہ بھی ظاہر ہے کہ دوسروں کے ایمان سے ان بچوں کو فائدہ پہنچ رہا ہے۔ کیوں کہ اولاد الگ ہے اور ماں باپ جدا۔

۷۔ قال تعالى في قصة الغلامين يتيمين وكان ابوهما صالحا فانتفعا بصلاح ابيهما وليس من سعيهما۔ اللہ سبحانہ تعالیٰ نے (سورہ کہف میں حضرت موسیٰ و خضر علی نبینا و علیہما الصلاۃ والسلام کی ملاقات کے سلسلہ میں) دو یتیم بچوں کے واقعہ میں فرمایا کہ ان کا باپ صالح تھا اور محض باپ کی صلاحیت کی بنا پر ان یتیم بچوں کا کام بنا دیا گیا۔ اس میں بچوں کے عمل کا کچھ بھی دخل نہ تھا، فقیر عرض کرتا ہے کہ یہ واقعہ حضرت رشید الشیخ علیہ الرحمہ کے قلم فیض رقم سے سورہ کہف کی تفسیر میں گزر چکا ہے جو قابل دید ہے۔

۸۔ ان املت ینتفع بالصدقة عنه وبالعتق یتیم المسته

والاجماع وهو من عمل الغير۔ میت کی طرف سے خیرات اور غلام
 آزاد کرنے سے میت کو نفع پہنچتا ہے جس کی صراحت احادیث صحیحہ میں
 آئی ہے اور اس پر تمام ائمہ اور امت مرحومہ کا اجماع ہے۔ یہ بھی
 عمل غیر ہے۔“

۹۔ اِنَّ الْحَاجَّ الْمَفْرُوضِ يَسْقُطُ عَنْ الْمَيِّتِ مَحَجٌّ وَلَيْدٌ نَبَضَ
 وهو انتفاع بعمل الغير۔ فریضہ حج میت کے ذمہ سے ساقط ہو جاتا
 ہے جب کہ اوس کا ولی اوس کی طرف سے حج بدل ادا کرتا ہے۔ صریح
 حدیثیں اس باپ میں موجود ہیں۔ یہ بھی غیر کے عمل سے منتفع ہوتا ہے۔“
 ۱۰۔ اِنَّ الْحَاجَّ الْمَنْذُورًا وَالصَّوْمَ الْمَنْذُورَ يَسْقُطُ عَنْ الْمَيِّتِ
 بعمل غيره بنص السفقة وهو انتفاع بعمل الغير۔ منت مانی
 تھی (کہ فلاں کام نکلے گا تو) حج کریگا یا روزہ رکھیگا (مگر ایفائے نذر سے
 پہلے مر گیا) دوسرے نے اوس کی طرف سے اس کی تکمیل کی اور حج اور
 روزہ کا وجوب میت کے ذمہ سے ساقط ہو جائے گا۔ اس میں بھی حدیثیں
 آئی ہیں۔ یہ بھی غیر کے عمل سے نفع اٹھاتا ہے۔“

۱۱۔ المدين قد امتنع صلى الله عليه وسلم من الصلاة

علیہ حتی قضی دینہ ابو قتادہ وقضی دین الآخر علی بن ابی طالب رضی اللہ تعالیٰ عنہما وانتفعا بعمل الخیر بصلاة النبی صلی اللہ علیہ وسلم وهو من عمل الخیر۔ ایک مدیون کا جنازہ نماز کیلئے لایا گیا۔ اس حضرت نے بلا ادائے دین نماز پڑھانے میں توقف فرمایا تو ابو قتادہ انصاری رضی اللہ تعالیٰ عنہ نے وہ قرضہ ادا کر دیا اور ایسے ہی دوسرے کا قرض حضرت یذنا علی بن ابی طالب رضی اللہ تعالیٰ عنہ نے ادا فرمایا جس کے بعد اس حضرت صلی اللہ علیہ وآلہ وسلم نے نماز جنازہ پڑھائی۔ ان ہر دو مدیونین کو دوسروں کے عمل سے اس حضرت کی نماز کی سعادت حاصل ہوئی۔ یہ بھی عمل غیر تھا۔

۱۲۔ ان النبی صلی اللہ علیہ وسلم قال لمن صلی وحده

الاجر رجل يتصدق على هذا فیصلی معه فقد حصل له فضل الجماعة بفعل الخیر۔ (نماز ختم ہونے کے بعد ایک صحابی آئے او تنہا نماز شروع کی تو) حضرت نبی کریم صلی اللہ علیہ وآلہ وسلم نے اس شخص کی خاطر فرمایا کیا کوئی نہیں کہ اس کو اپنی خیرات سے مستفید کرے اور اس کے ساتھ شریک ہو کر نماز پڑھے (چنانچہ اس بنا پر حضرت

صدیق اکبر رضی اللہ تعالیٰ عنہ جو آں حضرت صلی اللہ علیہ وآلہ وسلم کے ساتھ باجماعت نماز پڑھ چکے تھے اوس کے ساتھ نماز میں شریک ہو گئے (جس سے) اس شخص کو فضیلتِ جماعت مل سکے یہ بھی غیر کا عمل تھا۔

۱۳۔ اِنَّ الْاِنْسَانَ تَبْلُؤْ ذَمَّتْهُ مِنْ دِيُونِ الْخَلْقِ اِذَا

قضا ہا قاض عنده وذلك انتفاع بعمل الخير۔ انسان اپنے ذمہ کے دیون سے عام طور پر بری الذمہ ہو جاتا ہے جب کہ کوئی شخص اوس کی طرف سے وہ دین ادا کر دیتا ہے۔ یہ بھی دوسرے کے عمل سے نفع اٹھاتا ہے۔

۱۴۔ اِنَّ مَنْ عَلَيْهِ تَبَعَاتٌ وَمَظَالِمٌ اِذَا حُلِّلَ مِنْهَا سَقَطَتْ

عنده وهذا انتفاع بعمل الخير۔ جس کے ذمہ مطالبات ہوں یا کسی پر مظالم ڈھائے ہوں جب اوس کو معافی دی گئی تو دار و گیر اور مطالبات ختم ہو جاتے ہیں۔ یہ بھی غیر کے عمل سے نفع اٹھاتا ہے۔

۱۵۔ اِنَّ الْجَارَ الصَّالِحَ يَنْفَعُ فِي الْمَحْيَا وَالْمَمَاتِ مَكَاجِبَاءَ

فِي الْآثَرِ وَهَذَا انتفاع بعمل الخير۔ نیک پڑوسی جیتے ہی اور بعد موت بہر دو صورتوں میں کارآمد ہوتا ہے جس کی صراحت

احادیث شریفہ میں آئی ہے۔ یہ بھی غیر کے عمل سے انتفاع ہے۔

۱۶۔ اَنْ جَلِيسَ الَّذِیْ رَحِمُوْهُمۡ وَهُوَ لَمۡ یَکُنۡ مِنْهُمْ وَلَمۡ

یَجْلِسَ لِذٰلِكَ بِلِحَاجَةِ عَرَضَتۡ لَهُ وَاِلَاعْمَالِ بِالنِّیَّاتِ فَقَدْ

اَنْتَفَعَ بِعَمَلِ غَیْرِهِ۔ حلقہ ذکر مستفید ہے۔ ذاکرین ذکر کر رہے ہیں۔ ایک

شخص ذکر کے لئے نہیں بلکہ اپنی کسی حاجت کی وجہ سے وہاں آگیا اور

اون کے ساتھ بیٹھ گیا۔ باوصفیکہ یہ شخص اون میں شامل نہیں۔ اس کی

نیت بھی ذکر کی نہیں مگر ذاکرین پر جو رحمت نازل ہو رہی ہے یہ بھی

اوس سے مستفید ہو رہا ہے۔ اس نے بھی غیر کے عمل سے انتفاع کیا۔

فقیر عرض کرتا ہے کہ بزرگوں کی مجالس کا یہی حال ہے :۔ اولئک

لَا یَشْعُرُ جَلِیسُهُمْ۔ یہ وہ بزرگوار ہیں کہ ان کے ساتھ صرف بیٹھنے والا

محروم نہیں ہوتا۔ چہ جائے کہ اون کی خدمت میں حاضر رہے اور خدمت

کرے اون سے فیضان حاصل کرے اور اپنی دنیا و آخرت کو سنو الے۔

بھائیو! ہمیں چاہئے کہ بزرگوں کی صحبت کو غنیمت جانیں وقت کی

قدر کریں اور کم از کم چلتے پھرتے ہی کچھ حاصل کر لیں۔

جلوہ مفت است دیدنی دارد بدل و جان خریدنی دارد

۱۷۔ الصلاۃ علی المیت والدعاء له فی الصلاۃ انتفاع

للمیت بصلاۃ الخی علیہ وهو علی غیرہ۔ میت کی نماز جنازہ پڑھنا اور نماز میں اوس کے لئے دعا کرنا۔ زندوں کی نماز سے مردہ کو نفع پہنچ رہا ہے۔ یہ بھی غیر کا عمل ہے۔“

۱۸۔ ان الجمعة تحصل باجتماع العدد وكذلك الجماعة

بکثرة العدد وهو انتفاع للبعض ببعض۔ ایک عدد معین کے جمع ہونے سے جمعہ ادا ہوتا ہے اور جماعت بھی عدد کثیر سے قائم ہوتی ہے۔ اس میں بھی ایک کے عمل سے دوسرے کو نفع پہنچ رہا ہے۔“

۱۹۔ ان الله تعالى قال لنبيه صلى الله عليه وسلم ما كان

الله ليعذبهم وانت فيهم وقال تعالى ولولا رجال مؤمنون ونساء مؤمنات وقال تعالى ولولا دفع الله الناس بعضهم ببعض وقد رفع الله تعالى العذاب عن بعض الناس بسبب

بعض وذلك انتفاع بعمل الغير۔ اللہ سبحانہ تعالیٰ نے اپنے حبیب نبی کریم صلی اللہ علیہ وآلہ وسلم سے فرمایا کہ اللہ تعالیٰ لوگوں کو عذاب نہ دے گا در حالیکہ آپ اُن میں تشریف فرما ہیں۔ دوسری جگہ فرمایا

اگر ایمان والے مرد اور ایمان والی عورتیں نہ ہوتیں۔ (یہ فتح مکہ کے موقع پر ہے اور سورہ فتح میں اس کی تفسیر فقیر نے عرض کر دی ہے) اور تیسری جگہ فرمایا اگر لوگوں کی مداخلت کا انتظام اللہ سبحانہ کی طرف سے نہ ہوتا (اس کی تفسیر بھی حضرت سید الشیوخ علیہ الرحمہ نے سورہ حج میں فرمادی ہے) غرض ان تمام صورتوں میں اللہ پاک نے بعض کی وجہ سے بعض لوگوں پر سے عذاب اٹھا دیا۔ یہ بھی غیر کے عمل سے استفادہ ہے۔“

۲۰۔ اِنَّ صَدَقَةَ الْفِطْرِ تَجِبُ عَلَى الصَّغِيرِ وَغَيْرِهِ مِمَّنْ يَمُوْنُ

الرجل فَاِنَّهٗ يَنْتَفِعُ بِذٰلِكَ مَن يَخْرُجُ عَنْدهٗ وَلَا سَعٰى لَهٗ فِيْهَا۔
نابالغ یا زیر پرورش افراد پر صدقہ فطر واجب ہوتا ہے۔ اور پرورش کنندہ
اون کا صدقہ فطر ادا کرتا ہے تو اون کو اس سے نفع ہوتا ہے۔ ظاہر ہے کہ
اس میں ان زیر پرورش افراد کی کسی سہمی کو دخل نہیں ہے۔

۲۱۔ اِنَّ الزَّكٰوةَ تَجِبُ فِيْ مَالِ الصَّبِيِّ وَالْمَجْنُوْنِ وَثِيَابِ

عَلٰى ذٰلِكَ وَلَا سَعٰى لَهٗ۔ نابالغ اور مجنون کے مال میں زکوٰۃ واجب ہے۔
اس کی ادائیگی سے اوس کو اجر ملتا ہے (ادائیگی تو ولی کرے گا فیصلہ ولی کا ہے)
نابالغ اور مجنون کی سہمی کو اس میں دخل نہیں ہے۔

(تنبیہ) صدقہ فطر اور زکاۃ کا وجوب، نابالغ اور مجنون پر مذہب غنہی میں ہے۔ غذا لاحناف ان کے مال میں زکاۃ واجب نہیں۔ اور صدقہ فطر بھی بقول مفتی ایہ واجب نہیں کیوں کہ شرعاً یہ دونوں مکلف نہیں ہیں۔ واللہ اعلم۔ علامہ ابن تیمیہ کی تحقیق کا خلاصہ | علامہ تقی الدین ابوالعباس ابن تیمیہ اس تحقیق کے بعد لکھتے ہیں:۔

ومن تأمل العلم وجل من انتفاع الانسان بما لم يحمله ما لا يكاد يحصى فكيف يجوز ان تناوّل الآية الكريمة على خلاف صريح الكتاب والسنة واجماع الامّة۔ جو کوئی اپنے علم میں (جو کتاب و سنت سے اس کو مائل ہے) غور کرے تو اس کو بے شمار مثالیں ایسی مل سکتی ہیں کہ انسان کو اس کے عمل کے بغیر بھی نفع ہوتا ہے لہذا یہ کیوں کر جائز ہو سکتا ہے کہ ہم اس آیت کریمہ کی تاویل اس طرح کریں جو کتاب و سنت اور اجماع امت کے صریحاً خلاف ہو۔

امام ابن ہمام کی تحقیق کا حاصل | نیز امام ابن ہمام فرماتے ہیں:۔
فہذہ الآثار وما قبلها وما

فی السنّة ایضاً من نحو ہا من کثیر ترکناہ لحال الطول یبلغ

القدر المشترك بين الكل وهوان من جعل شيئاً من الصالحات
 لغيره نفعه الله به مبلغ التواتر وكذا ما في الكتاب - یہ چند شتا
 صحابہ اور احادیث شریفہ و آیات کریمہ ہم نے پیش کیں اور بہت سارے
 آثار و احادیث و آیات کو بخوف طوالت نظر انداز کر دیا ان سے مجموعی طور پر
 یہ ثابت ہے کہ جو کوئی شخص اپنے بعض اعمال صالحہ غیر کو دیدے تو اللہ سبحانہ
 تعالیٰ ان اعمال سے اس کو نفع دیتا ہے۔ اور اس کا ثبوت حد تو اتر کو
 پہنچتا ہے۔ جو ناقابل انکار حقیقت ہے۔

اجلہ محققین کی تحقیق | وقال بعض اجلّة المحققين انه ورد
 في الكتاب والسنة ما هو قطعي في

حصول الانتفاع بعل الغير وهوينا في ظاهر الآية فنقيدهما
 لايهيه العامل - (روح المعاني) بعض حليل القدر محققین نے فرمایا کہ
 کتاب و سنت میں ایسی تصریحات ہیں جن سے قطعی طور پر ثابت ہے کہ
 دوسرے کے عمل سے کسی کو نفع پہنچ سکتا ہے اور یہ امر آیہ کریمہ (لیس
 للانسان الا ما سعى) کے ظاہری مفہوم کے خلاف ہے۔ لہذا ہم کو
 آیہ کریمہ کی تفسیر میں یہ قید اضافہ کرنی ہوگی کہ آیہ کریمہ کا حکم کہ انسان

اپنی سعی کے سوا اور کچھ نہیں مل سکتا۔ اوس صورت میں ہے جب کہ عمل کرنے والے نے اپنے عمل کا ثواب، کسی کو ہبہ نہ کیا ہو۔ اور اگر وہ ہبہ کر دے تو اوس کا ثواب دوسروں کو مل سکتا ہے۔

تحقیق طریق عدل و طریق فضل | دیگر مفسرین کے یہاں اور بھی اقوال ہیں مگر تحقیق یہ ہے کہ

انسان کی سعی اور عمل کا ثواب حاصل ہونے کی دو صورتیں ہیں۔ ایک بطریق عدل و مجازات، کہ اللہ سبحانہ عادل ہے۔ ہر عمل کی جزا کا وعدہ فرمایا ہے۔ اس اعتبار سے انسان کو اوس کے ہر عمل کی جزا ضرور ملے گی خواہ وہ عمل چھوٹا ہو یا بڑا۔ ”ومن یعمل مثقال ذرۃ خیرا یرہ من یعمل مثقال ذرۃ شرا یرہ۔“ جس نے ذرہ برابر بھی کوئی عمل خیر کیا ہے تو اوس کی جزا جو اللہ سبحانہ کے پاس مقرر ہے وہ اوس کو دیکھ لے گا۔ اور جس نے ذرہ برابر کوئی برائی کی ہے تو اوس کو بھی وہ دیکھ لے گا۔ چوں کہ جزائے اعمال کی اس طرح خبر دی گئی ہے اور وعدہ کیا گیا ہے۔ اور اللہ سبحانہ کا وعدہ ضرور پورا ہو گا تو طریق عدل و مجازات کے لحاظ سے بندہ اس کا متوقع ہو سکتا ہے کہ اوس کو اپنے ہر عمل کی جزا ضرور ملے گی خصوصاً کارہائے خیر کی

جزا کہ اوس میں خلف نہ ہوگا۔ گویا بندہ اپنے عمل خیر کی جزا کا عند اللہ مستحق سمجھا جاتا ہے۔ آیہ کریمہ ”لَیْسَ لِلْإِنْسَانِ الْإِمَّا سَعِی“ میں بھی اسی کی طرف ایمان فرمایا گیا ہے۔

دوسری صورت کرم و فضل کی ہے کہ انسان کو اوس کے ذاتی اعمال صالحہ کی جزا کے علاوہ دوسروں کے بہہ کئے ہوئے اعمال صالحہ کی جزا سے بھی مستفید کیا جائے۔ یہ اللہ سبحانہ کا فضل و کرم ہے۔ واللہ ذو الفضل العظیم۔ اس میں بھی کوئی امر مانع نہیں ہے۔ لیکن یہ صورت ایسی نہیں ہے کہ انسان خود کو اوس کا مستحق تصور کرے کیوں کہ یہ غیر کا عمل ہے خود اپنا نہیں۔ اگر تحقیق بالا پر غور کیا جائے تو ایصالِ ثواب یا غیر کے عمل سے مستفید ہونے کی جتنی صورتیں بیان ہوئی ہیں سب اسی کے تحت آتی ہیں جو بجائے خود درست ہیں۔ اس کو آیہ کریمہ ”لَیْسَ لِلْإِنْسَانِ الْإِمَّا سَعِی“ سے تعلق نہیں مگر معتزلہ نے ان دو جداگانہ صورتوں کو مخلوط کر دیا جس کی صراحت ضروری ہوئی۔

آیہ لَیْسَ لِلْإِنْسَانِ مَسْخُوحٌ نہیں ہے
”لَیْسَ لِلْإِنْسَانِ الْإِمَّا سَعِی“
میں اس بات پر زور دیا گیا ہو کہ

انسان کو دوسروں پر کسی نہ کر لینا چاہئے۔ کیا معلوم کہ اون کا سلوک اس کے ساتھ کیا ہوگا۔ خود کو اپنی نجات کی فکر کرنی چاہئے اور وہ طریقہ اختیار کیا جائے کہ فوز و فلاح آخرت نصیب ہو۔ جیسا کہ دوسری جگہ ارشاد ہے :- ”وَلتَنْظُرْ نَفْسٌ مَا قَدَّمَتْ لِغَدٍ“ ہر نفس کو دیکھنا چاہئے کہ آئندہ زندگی کے لئے اوس نے کیا سامان تیار کیا ہے؟“ وما تَقَدَّمُ وَالْآلُفْ سَكَمٌ مِنْ خَيْرٍ تَجِدُوهٗ عِنْدَ اللَّهِ هُوَ خَيْرٌ اَوْ اعْظَمُ اجْرًا“ جو جو کارہائے خیر تم اپنی ذات کے لئے کرو گے اون کو اللہ سبحانہ کے ہاں بہترین حالت میں اور عظیم الشان اجر کی صورت میں پاؤ گے۔ اس اعتبار سے آیہ کریمہ لیس للانفسان منوخ نہیں جیسا کہ روایت ابن عباسؓ ہے بلکہ محکم ہے اور اوس کا حکم جاری ہے۔

عبادات میں نیابت کے احکام | یہاں اور ایک امر قابل یادداشت ہے کہ نائب کا عمل کن صورتوں

میں شرعاً منیب کا عمل متصور ہوگا اور کن صورتوں میں منیب کا عمل متصور نہ ہوگا صرف منیب کو ثواب پہنچے گا؟ علامہ زلیعی فرماتے ہیں :- ثم العبادۃ انواع مالیۃ محضۃ كالزکاة والعشور والکفارة

و بدنیة محضہ کا لصلاۃ والصوم والاعتکاف وقراءة القرآن
والاذکار ومربکۃ منہما کالحج فانہ مالی من حیث اشتراط
الاستطاعۃ ووجوب الاجزیۃ بارتکاب مخطوراتہ وبدنی
من حیث الوقوف والطواف والسعی۔ (شرح کنز باب الحج عن النبی)
پھر عبادت کے اقسام ہیں۔ بعض تو محض عبادات مالیہ ہیں۔ (بدن کی تکلیف کو
مطلقاً دخل نہیں) جیسے زکاۃ پیداوار کا عشر اور کفارات (جو بذریعہ
مال ادا ہوتے ہیں جیسے غلام آزاد کرنا یا مساکین کو کھانا کھلانا یا لباس
تیار کروینا) بعض خالص عبادات بدنیہ ہیں (جس میں مال کا مطلقاً
دخل نہیں صرف اعضائے بدن کی تکلیف ہے) جیسے نماز روزہ اعتکاف
قرآن خوانی اذکار وغیرہ۔ اور کوئی عبادت ان دونوں سے مرکب
ہے۔ (اس میں مال کی بھی ضرورت ہے اور بدنی تکلیف بھی اٹھانی پڑتی
ہے) جیسے حج کہ یہ عبادت مالیہ ہے اس حیثیت سے کہ اس میں (مصارف
سفر اور زاد راہ کی) استطاعت شرط ہے نیز ممنوعات احرام وغیرہ کے
ارتکاب کی صورت میں اس کی جزا (صدقہ کفارہ وغیرہ) واجب
(جس کی ادائیگی مال کے بغیر ممکن نہیں ہے) نیز حج عبادت بدنیہ بھی ہے

اس جہت سے کہ حاجی کو (عرفات منیٰ و مزدلفہ میں) ٹھہرنا لازم ہے اور اوس کو (خانہ کعبہ کا) طواف اور (صفاء و مروہ کے درمیان) سعی کرتی پڑتی ہے (یہ بدنی اعمال ہیں اس طرح فریضہ حج عبادت مالیہ و بدنیہ کا مجموعہ قرار پایا۔)

عبادات مالیہ میں نیابت جائز ہے | ان کے احکام حسبِ ذیل ہیں :-
(النِّیَابَةُ تَجْزِي فِي الْعِبَادَةِ)

المالية عند العجز والقدرة - ولم تجز في البدنية بحال - و
في المركب منها تجزى عند العجز فقط خالص عبادت مالیہ میں انسان
اوس کی ادائی سے عاجز ہو یا اوس پر قادر ہو ہر دو صورتوں میں شرعاً
نیابت جائز رکھی گئی ہے - مثلاً زید پر زکاۃ واجب ہے - اب زید کو ختمیاً
ہے کہ وہ خود ادا کرے یا اپنے کسی نائب و قائم مقام کے ذریعہ ادا کرے
خواہ وہ بذات خود ادا کرنے پر قادر ہو یا قادر نہ ہو - اور خالص عبادت
بدنیہ میں نیابت کسی حال جائز نہ سمجھی جائے گی - مثلاً زید پر نماز فرض ہے
اور زید چاہتا ہے کہ اوس کی طرف سے عمر و نماز پڑھ لے - خواہ زید ادا
نماز پر قادر ہو یا نہ ہو کسی حال میں زید کا فریضہ نماز و عمر و کے نماز پڑھ لینے

ساقط نہ ہوگا۔ (یہ اور بات ہے کہ عمر و اگر نماز پڑھ کر اوس کا ثواب زید کو بخش دے تو یہ ثواب زید کو پہنچ سکیگا مگر زید کا فریضہ اوس کے دوش پر بتو رہے گا۔) اور جو عبادت دونوں سے مرکب ہے (جیسے حج) کہ اس میں صرف بحالت عجز نیابت جائز ہو سکے گی۔ (اگر زید کو اپنا فریضہ حج ادا کرنے کی قدرت حاصل ہے تو نیابت جائز نہ ہوگی۔ بلکہ زید کو اپنی ذات سے حج ادا کرنا ہوگا)۔ عبادات بدنیہ کا ثواب پہنچنے کے باب میں حضرت امام مالک اور حضرت امام شافعی رضی اللہ عنہما کا اختلاف بھی بظاہر ازیں قبیل معلوم ہوتا ہے کہ نفس ایصال ثواب میں اختلاف نہیں بلکہ اس شخص کے ذمہ جو بدنی عبادات فرض ہیں دوسرے شخص کے ادا کرنے سے وہ فرض اصل شخص کے ذمہ سے ساقط نہیں ہوتا۔ واللہ اعلم

عبادات بدنیہ میں نیابت جائز نہیں | اس تقریر و تشریح سے معلوم ہوا کہ نیابت صرف

عبادات مالیہ میں ہے نہ اہ وہ خالص عبادات مالیہ ہو یا وہ عبادات مالیہ اور بدنیہ سے مرکب ہو۔ لیکن خالص عبادات بدنیہ میں نیابت مطلقاً جائز نہیں۔ یہ اوس صورت میں ہے جب کہ نماز کے بدلے میں نماز اور روزے کے

بدلے میں روزہ رکھا جائے۔ لیکن اگر خالص عبادتِ بدنیہ کے بدلے میں فدیہ دیا جائے جب کہ وہ شخص جس کے ذمے یہ عبادت فرض ہے وہ اس کی ادائیگی سے عاجز ہو۔ جیسے شیخ فانی کہ وہ اپنی عمر کی ایسی منزل میں پہنچ گیا ہے کہ بحالت موجودہ روزہ نہیں رکھ سکتا۔ اور نہ آئندہ توقع ہے کہ اس کو توانائی حاصل ہوگی بلکہ اس کی عمر جیسی جیسی ترقی کرتی جائے گی اس کے ضعف و انحلال میں مزید اضافہ ہی ہوتا جائے گا اسی حالت میں شرع شریف کا حکم یہی ہے کہ وہ ہر روز کے بدلے کسی اور شخص سے روزہ رکھنے کیلئے نہ کہے بلکہ روزانہ ایک مسکین کو دو کھانا کھلا دیا جائے۔

ایصالِ ثواب ہر عبادت کے ذریعہ جائز ہے وَلَيْسَ الْكُلَامُ فِي الْفِدْيَةِ

و اطعام الطعام فانه بدل وكذا اهداء الثواب سواء كان بعينه او مثله فانه دعا وقبوله بفضله عز وجل كالصدقة عن الغير (روح المعانی) فدیہ دینے اور کھانا کھلانے میں کوئی کلام نہیں ہے کیوں کہ (فدیہ اور اطعام طعام عین روزہ نہیں بلکہ روزے کا) بدل ہے۔ (خالص عبادات بدنیہ میں بھی اس طرح بدل جائز ہے) اسی طرح ایصالِ ثواب خواہ اسی واجب عمل کی صورت میں ہو (مثلاً نماز کے بدلے میں کوئی نماز پڑھے اور اس کا ثواب دوسرے کو بخش دے یا اس کے روزے کے عوض خود روزہ

رکھے اور اس کا ثواب اس کو بخش دے) یا عین واجب نہیں بلکہ اس کا بدل (بصورت فدیہ و اطعام طعام) ادا کرے اور اس کا ثواب بخشے تو یہ صورت دعا کی ہے اور اللہ سبحانہ تعالیٰ کے فضل و کرم سے ایسی دعا قبول ہو کر رہیگی۔ جیسا کہ غیر شخص کی طرف سے خیر خیرات کی جاتی ہے تو اس کا ثواب اس غیر شخص کو پہنچتا ہے۔“ واللہ اعلم۔

معتزلہ کے دوسرے شبہ کا جواب رہا معتزلہ کا یہ اعتراض کہ ثواب سے مراد جنت ہے۔

اور وہ انسان کے قابو میں نہیں چہ جائیکہ دوسرے کو بخش دی جائے۔ اس کا جواب یہ ہے کہ ثواب سے مراد جنت ہی ہو یہ تسلیم نہیں۔ جنت تو نتیجہ ایمان کا۔ جو ہر مومن کو بفضلہ حاصل ہے خواہ وہ نیک ہو یا بد۔ البتہ علیٰ جو کوتاہیاں ہوئی ہیں جب تک اس سے نجات نہ ملے جنت میں نہ جاسکے گا۔ یہ نجات خواہ اس کو اپنے اعمال صالحہ کے ذریعے یا توبہ و انابت سے یا ایصال ثواب سے یا شفاعت سے یا اللہ سبحانہ تعالیٰ کے فضل و کرم سے یہ سب صورتیں ممکن ہیں۔ اور ہر ایک کے باب میں بے شمار آیات و احادیث شریفہ ہیں۔ جن کا انکار نہیں ہو سکتا۔ اب مولیٰ تعالیٰ کا اختیار ہے کہ

جو صورت چاہے اوس سے کام لے۔ اعمال پر احتساب فرمائے اور کارہائے
بد کی سزا دینی چاہے تو عین عدل ہے۔ صغیرہ پر دار و گیر فرمائے یا کبار سے
درگزر کرے۔ اور اگر مابقی صورتوں میں سے کسی ایک پر نظر فرمائے تو محض
فضل۔ مومن اسی خوف ورجا کے درمیان ہے۔ نہ اتنا خوف کہ قنوطیت آجائے
اور نہ اس قدر پرامید کہ ایمین ہو۔ مومن کی زندگی بین بین ہے۔ پوری زندگی
میں خوف و امنگیر رہے اور وقت آخر جا غالب رہے اس کے بعد :۔

زندہ کوئی عطاے تو و رکبشی فدائے تو

دل شدہ بتلائے تو ہر چہ کنی ضلئے تو

وان سعیدہ سویری کی تفسیر | اس کے بعد ارشاد ہے :۔ وان
سعیدہ سوفیری۔ اور یقیناً اوس کی

سعی عنقریب دکھائی جائیگی۔ یعنی انسان کے حمد اعمال صالحہ اوس کی میزان
عمل میں رکھ دئے جائیں گے۔ ”فاما من ثقلت موازینہ فھو فی عیشۃ
راضیۃ“ جس کے اعمال وزنی ہوں گے وہ پسندیدہ عیش میں ہوگا۔ ”ہر مومن کی
دلی تمنا یہی ہوتی ہے کہ اوس کی آئندہ زندگی پر لطف ہو۔ اوس کی صورت
یہی ہے کہ مومن دنیا میں اپنی زندگی اس طرح بنائے جس میں خدا اور رسول کی

خوشنودی ہو اور جب یہ حاصل ہو تو اللہ سبحانہ کی طرف سے اس کی خوشنودی کا سامان ہوگا۔ رضی اللہ عنہم ورضوا عنه۔

بحث وزن اعمال | بظاہر یہاں یہ خیال ہوتا ہے کہ اعمال تو اعراض

ہیں یعنی قائم بالغیر۔ جو اہر نہیں ہیں یعنی قائم

بالذات۔ اور ترازو میں جو چیزیں رکھی اور وزن کی جاتی ہیں اون کا وجوہ

خارجی ہوتا ہے۔ جیسے سونا چاندی کنکر پتھر وغیرہ کہ اون کو ترازو میں رکھا

جاتا اور وزن کیا جاسکتا ہے۔ اور اعمال کا یہ حال ہے کہ جو عمل بھی صادر

ہوا وہ فنا ہو گیا۔ لہذا اعمال اس قابل نہیں کہ اون کو میزان میں رکھا جا

پھر ان کا وزن کس طرح ہوگا؟

ایسا خیال درست نہیں ہے۔ اس لئے کہ انسان سے جس قدر اعمال

صادر ہوتے ہیں دنیا کی حد تک وہ اعراض ہی شمار کئے جائیں گے کیوں کہ

دنیا دار العمل ہے یہاں اعمال ہی اعمال ہیں جو اعراض ہیں اون کی جزا

یہاں نہیں ملے گی۔ اگر ملتی بھی ہے تو بہت محدود۔ پوری پوری جزا کا مقام

اس کے بعد ہے۔ اور میزان عمل دار آخرت میں قائم ہوگی جو دار الجزاء ہے

ارشاد باری ہے: وَنُضَعُ الْمَوَازِينَ الْقِسْطَ لِيَوْمِ الْقِيَامَةِ۔ ہم قیامت کے

میزانِ عدل قائم کریں گے، لہذا دارِ العمل میں جو اِعراض شمار کئے جاتے تھے وہ دارِ الجزا میں جو اہر شمار ہوں گے۔ اون کو منتقل وجود دیا جائے گا۔ وہ اس قابل ہوں گے کہ اون کو پلہِ میزان میں رکھا جائے اور اوس کا وزن کیا جائے۔ جب آخرت میں اعمال و زنی چیزوں کی صورت میں ہوں گے تو اون کو دیکھا بھی جاسکیگا۔ اسی لئے ارشاد ہے: **وَاَنْ سَعِيْهِ سَوْفَ يَّرْوٰی**۔ یقیناً اوس کی سعی دیکھی جاسکیگی، عارفِ رومیؒ فرماتے ہیں

بہر خیالے کو کند در دل وطن روز محشر صورتے خواہد شن
سیرتے کا در وجودت غالب است ہم براں تصویرِ حشرت واجب است

انسان کے دل میں جو خوب خیالات سماتے اور جائے گیر ہو جاتے ہیں قیامت کے دن اون کی ایک ایک صورت ہوگی۔ اسی طرح کسی انسان پر جو سیرت غالب ہو وہ اوس کی صورت خاص میں محسوس ہوگا۔ آگے ہر ایک سیرت اور اوس کی صورت (جو حشر میں ہوگی) اوسکی تشبیح فرماتے ہیں:

زاتکہ حشر حاسداں روز گزند بے گماں بر صورت گرگاں کند
حشر پر حرص و خس مردار خوار صورت خو کے برد روز شما
زانیان اگندہ اندام نہاں خمر خواراں را ہمہ گندہ دہاں

چنانچہ حاسدین جو کسی کی اچھی حالت دیکھ نہیں سکتے۔ اور دوسرے کے زوال کے ساتھ اپنے عروج کے خواب دیکھنے کے عادی ہیں۔ قیامت میں اون کی صورت بھڑیے کی ہوگی۔ حرص کرنے والوں اور حرام خواروں کو خنزیر کی صورت میں اوٹھایا جائے گا۔ (العیاذ باللہ) زنا کار کا اندام ہنسی سڑا ہوا ہوگا جس سے اہل محشر پناہ مانگتے ہوں گے اور شراب خواروں کے منہ سے ایسی بدبو آتی ہوگی کہ رب اس سے نفرت کریں گے۔“

عارفِ روحیؒ نے اگرچہ ان مضامین کو نظم فرمایا ہے لیکن یہ محض شاعری نہیں بلکہ احادیثِ صحیحہ کی ترجمانی ہے جن کو خوفِ طوالت یہاں درج نہ کیا جاسکا۔

اگلے زمانے میں کیا یہود و نصاریٰ کی صورتیں منہ نہیں ہوں گی۔

”سَمَاعُونَ لِلْكَذِبِ أَكْأَلُونَ لِلسُّعْتِ جَنِّ كِي صَفْت تَهِي اَوْرَجَوْلُكْ جَهْوِي
باتوں کی اشاعت کرتے اور حرام خوری میں غرق ہو گئے تھے کیا اون کی
نسبت ”جَعَلَ مِنْهُمْ الْقِرَدَةَ وَالْخَنَازِيرَ“ ارشاد نہیں ہوا کہ کسی کو بند اور
کسی کو سوزنا دیا گیا“ کذب اور حرام خوری اگرچہ اوصاف ہیں جو نظر
نہیں آسکتے لیکن اون کو جن صورتوں میں تبدیل کر دیا گیا کیا وہ بھی نظر

نہیں آسکتیں؟ عرف عام اور قانون کی کتابوں میں بھی بعض جرائم کو عین
 کہا جاتا ہے، ان کی ننگینی اگرچہ جرم صادر ہوتے وقت نظر نہیں آتی مگر نزیلاً
 کے موقع پر تو ہر کس و ناکس اس کا مشاہدہ کرتا ہے۔ قواعد صحت کی خلاف
 ورزی کرنے والوں کو اس وقت تو کچھ دکھائی نہیں دیتا اور نہ آس پاس کے
 لوگ اس کا صحیح اندازہ کر سکتے ہیں مگر خطرناک مرض میں مبتلا ہو جاتے ہیں
 تو ان کی سابقہ بے احتیاطی عالم شکار ہو جاتی ہے ٹھیک اسی طرح
 سمجھ لینا چاہئے کہ انسان اس دارالعمل دنیا میں جو کچھ کرے گا اس کی
 جزا آخرت میں جس کا دوسرا نام دارالجزا ہے صاف صاف دکھائی دیگی۔
 یہاں کے اعمال کسی کے چھپائے سے چھپ نہ سکیں گے۔

وزن اعمال کی تصدیق
 حکمت جدیدہ سے

حکمت جدیدہ کے ذریعہ جو حیر العقول
 ایجادات ہو رہی ہیں اس سے قرآن کریم
 کی صداقت اور نمایاں ہوتی جا رہی
 ہے۔ اعراض کے وزن کے جانے کا مسئلہ ہی لے لیجئے کہ اس کی تصدیق کس
 طرح نمایاں ہوئی اور ہو رہی ہے۔ سردی گرمی، اعراض ہیں مگر یہ کس
 درجے پر ہیں اس کو مقیاس الحرارة سے معلوم کر لیا جاتا ہے۔ یہی آلہ

بخار کے کسی مریض کو لگایا گیا اور دیکھ لیا گیا کہ اس کو اتنے درجے بخار چڑھ گیا ہے۔ یا اوس کی حرارت اتنے درجے گھٹ گئی ہے۔ موسم کی شدت و تخفیف بھی اس سے معلوم ہوتی ہے۔ ہوا کا دباؤ ایک عرض ہے۔ بادِ سیما اس کو دیکھا جاسکتا ہے۔ زلزلہ ایک عرض ہے۔ اس کی سمت، بعد قوت و امتداد کو زلزلہ نما سے دیکھ لیا جاتا ہے۔ کھانے پینے کی چیزوں کی کیفیات بھی اعراض ہیں یعنی اون کا گرم رہنا یا ٹھنڈا ہونا میوے کی تازگی اور گلنے سڑنے سے حفاظت، یہ سب کے سب اعراض ہیں۔ دیکھ لیا جائے کہ ایک معتدبہ عرصہ معینہ تک اوس کو برقرار رکھا جاسکتا ہے۔ آواز بھی ایک عرض ہے۔ اوس کو محفوظ کیا جاسکتا، گھسایا اور بڑھایا جاسکتا اور اوس کو دنیا کے اس سرے سے دوسرے سرے تک پہنچایا جاسکتا ہے۔ حکمتِ جدیدہ کے ان کرشموں کا مشاہدہ کرتے ہوئے ”وزن اعمال“ کی صداقت و واقعیت میں کوئی استبعاد ہے؟ فاعتبروا اولی الابصار۔

ثُمَّ يُجْزَا الْجُزْءَ الْاَوَّلِيَّ۔

پھر اوس کو پوری پوری جز اول دیدی جائیگی
(اتنی اکمل کہ اوس سے کامل تر متصور)

اعمال کی جزائے اکمل
دارالجزاہی میں ملیگی

نہیں ہو سکتی)۔ یوں تو دار دنیا میں بھی بعض اعمال کی جزا مل جاتی ہے، مگر دار آخرت کے مقابلہ میں بہت مختصر بقدر ضرورت یہ اس لئے کہ دنیا دار الجزا نہیں بلکہ دار العمل ہے۔ دار الجزا تو دار آخرت ہی کیوں کہ ہر شخص کی سعی ظاہر ہے کہ مساوی نہیں ہوتی۔ بلکہ ایک ہی شخص کی ہر سعی یکساں نہیں ہو کرتی۔ سعی سعی میں فرق ہوتا ہے۔ سعی قوائے ظاہرہ سے ہوتی ہے اور قوائے باطنہ سے بھی۔ پھر ہر شخص کی استعداد و صلاحیت جدا ہے۔ اسی طرح اوس صلاحیت سے کام لینا جدا پھر ہر کام کی تکمیل کے مدارج ہیں۔ اور اوس کی مقبولیت جدا گانہ امر ہے۔ اس طرح کسی کام کی سعی سے لے کر اوس کی جزا مترتب ہونے تک بے شمار مراحل ہیں جن کا علم خدائے علیم وخبیر کے سوا کسی کو نہیں۔ اگر کچھ علم حاصل بھی ہو تو اوس کی پوری پوری جزا اللہ سبحانہ کے سوا کوئی نہیں دے سکتا۔ دار دنیا میں جو کچھ مل جاتا ہے وہ محض سرسری اور محدود ہی ہوتا ہے۔ حکمت الہیہ کا اقتضا بھی یہی ہے کہ یہاں بقدر ضرورت دیا جائے کیوں کہ حیات دنیا بھی محدود و مختصر ہے۔ اگر اللہ سبحانہ اسی دار دنیا میں کسی عمل کی پوری جزا دیدے تو وہ اتنی زیادہ ہو سکتی ہے کہ ساری عمر کے لئے کافی ہو بلکہ

تمام عمر ختم ہو جانے پر بھی نوہ ختم نہ ہو۔ اور انسان جو سہل انگار واقع ہو اس کے نشہ میں ایسا سرشار ہو جائے کہ دیگر اعمال اور معاشی سے دست کش رہے۔ اس صورت میں نقصان خود انسان کا ہوگا۔

کفار کو اچھے کام کی جزا | چنانچہ کفار جو آخرت کے قائل نہیں
دنیا ہی میں مل جاتی ہے | اون کا ہر عمل حیات و دنیا ہی کے لئے
ہوتا ہے اون کی نسبت ارشاد ہے:-

”من كان يريد الحياة الدنيا وزينتها نوف اليهم اعمالهم فيها وهم فيها لا يبخسون اولئك الذين ليس لهم في الآخرة الا النار وحبط ما صنعوا فيها وبطل ما كانوا يعملون“ جو کوئی حیات دنیا اور اس کی آرائش کا خواستگار ہوتا ہے ہم اون کے اعمال کی پوری پوری جزا اسی دار دنیا میں اون کو دیدیتے ہیں اور یہاں اون کی جزا میں کچھ بھی کمی نہیں ہوتی۔ یہ وہی ہیں جن کے لئے آخرت میں دوزخ کے سوا اور کچھ نہیں۔ انھوں نے دنیا میں جو کچھ کیا وہ (وہیں) اکارت کیا اور جو کچھ اعمال کرتے رہے وہ (آخرت میں) ہیج ہو کر رہ گئے۔“

خاصانِ حق دنیا کے خیال میں لگے نہیں رہتے | یہی سبب ہے کہ

خاصان حق، دنیا کے عیش و تنعم کے خیال میں لگے نہیں رہتے بلکہ سادہ زندگی کو پسند کرتے ہیں۔ حضور اکرم صلی اللہ علیہ وآلہ وسلم فرمایا کرتے :-
 ”اللهم لا عیش الا عیش الآخرة۔“ (بخاری شریف) خدا گواہ ہے کہ زندگی تو پسِ آخرت ہی کی زندگی ہے۔ ”رہی دنیا“ کیا دنیا اور کیا اوس کا عیش؟ حضرت عثمان رضی اللہ تعالیٰ عنہ راوی ہیں کہ حضور نبی کریم ﷺ والتسلیم نے فرمایا :- ”لیس لابن آدم حق فی سوی هذه الخصال بیت یسکنه وثوب یواری عورته وجلف الخبز والماء۔“ ابن آدم کا حق ان چند امور کے سوا اور کچھ نہیں۔ گھر اتنا جس میں وہ رہ سکے اور کپڑا اتنا جس سے اوس کا سر عورت ہو سکے، روٹی کا ٹکڑا (جس سے اوس کی جان بچ سکے) اور پانی (جس سے روٹی کو فروئے خلق کر سکے)۔ مومن جو دارِ آخرت کا خواہاں ہے اس کو دارِ دنیا کے عیش کا طلب گار نہ بننا چاہئے اور نہ مذکورہ حدیث شریف سے زیادہ کی خواہش ہو۔ اگر یہ بھی میسر نہ ہو جیسا کہ فی زمانہ صورت حال ایسی ہو گئی ہے کہ بہترے ایسے ہیں کہ نہ ان کو کھانا میسر ہے نہ لباس و مسکن۔ ان کے لئے تعلیم نبویؐ یہ ہے :- حضرت عبد اللہ بن مسعود راوی ہیں کہ حضور اکرم صلی اللہ علیہ وسلم نے فرمایا :-

”مَنْ نَزَلَتْ بِهِ فَاقَّةٌ فَانْزَلْهَا بِالنَّاسِ لَعَرْتَسَدٌ فَاقَّتَهُ وَمَنْ نَزَلَتْ
 بِهِ فَاقَّةٌ فَانْزَلْهَا بِاللَّهِ فَيُوشِكُ اللَّهُ لَهُ بِرِزْقٍ عَاجِلٍ أَوْ آجِلٍ“
 (ترمذی شریف) جس پر احتیاج ڈال دی گئی اور اوس نے یہ احتیاج لوگوں
 کے سامنے پیش کی تو اوس کی یہ احتیاج ان سے رفع نہ ہوگی اور اس کا
 دروازہ کبھی بند نہ ہوگا۔ اور اگر اوس نے اپنی یہ حاجت اللہ سبحانہ کے
 آگے رکھ دی تو اللہ سبحانہ اپنے فضل و کرم سے اوس کی کٹائش کا
 سامان رزق عاجل یا آجل (جلد یا بدیر) فرمادے گا۔ اللہ سبحانہ کا
 وعدہ ہے ”فَإِنَّ مَعَ الْعُسْرِ يُسْرًا“ کیوں کہ ہر تنگی
 کے ساتھ ہی ایک سہولت ہے یقیناً اس تنگی کے ساتھ بھی کوئی سہولت ہوگی۔
 دنیا میں جبر امل جانے سے
 خاصان حق اندیشاں کہتے ہیں
 خاصان حق کا یہ بھی خاصہ ہے کہ اپنے
 کسی عمل کی جزا یہاں ملنے سے اندیشاں
 رہتے ہیں اور ان کا اندیشہ یہ رہتا ہے
 کہ دار آخرت میں کہیں یہ جواب نہ ملے: ”أَذْهَبَتْ طَيْبَاتُكُمْ فِي حَيَاتِكُمْ
 الدُّنْيَا وَاسْتَمْتَحْتُمْ بِهَا فَالْيَوْمَ تَجْزَوْنَ عَذَابَ الْهُونِ“ تم اپنے اعمال
 صالحہ کی جزا اپنی حیات دنیا ہی میں لے چکے اور اوس سے تمتع کرتے رہے

لہذا آج تم کو جزا کے موقع پر ذلت کا عذاب ہی ملیگا۔ اس اندیشے کے تحت ان مقدس ہستیوں نے دنیوی لذتوں اور اوس کی آرائش و زیبائش کو قد العمر بر طرف رکھا۔ اور سادہ زندگی پر اکتفا کی ع خدا رحمت کن ایں عبتقان پالینت را

وَأَنَّ إِلَىٰ رَبِّكَ الْمُنْتَهَىٰ | اس کے بعد ارشاد ہے: - وَأَنَّ

53-42

42. وَأَنَّ إِلَىٰ رَبِّكَ الْمُنْتَهَىٰ :

پروردگار ہی کی طرف (ہر چیز کی) انتہا ہے۔ یعنی ہر چیز وہیں پہنچ کر رہ جائے۔ جس طرح کہ وہ یہاں آئی بھی تھی تو اوسی کے پاس سے آئی تھی۔ اور جائے گی بھی تو اوسی کے ہاں پلٹ کر جائے گی۔

سآمان شادی و مسرت ہو یا اسباب رنج و غم، موت ہو یا حیات ہر نوع کی آخری حد حق سبحانہ تعالیٰ ہے اور سب کچھ اوسی کے ہاتھ ہے۔ ان صفات میں کوئی اوس کا شریک و ہم نہیں اور نہ یہ صفات و افعال الہیہ مختلف دیو دیوتاؤں میں تقسیم ہیں جیسا کہ کفار نے اپنی نادانی سے یہ ٹھہرایا ہے کہ مآرنے والا فلاں دیوتا، اور زندہ رکھنے والا فلاں، خالق فلاں رازق فلاں، دولت کی دیوتی فلاں ہے تو قوت کی دیوتی فلاں ہے۔ خلاصہ یہ کہ ان آیات کریمہ میں شرک اور اس کے تمام اسباب و محرکات

جو نادان انسان نے اپنے زعم و تخیل میں غلط طریقہ پر ٹھہرائے ہیں ان سب کا جواب اس مختصر سے جملے میں ہو گیا۔

مفسرین کرام فرماتے ہیں:۔ الی حساب ربّک اوالی ثوابہ
تعالی من الجنة وعقابه من النار لا نتهاء۔ ہر چیز کی انتہا
(اے انسان!) تیرے رب کے حساب کی طرف ہے (جو ذرہ ذرہ کا ہوگا۔
اوس میں کسی نوع کی غلطی کا امکان نہیں نہ اوس میں کسی کمی زیادتی کا اندیشہ
ہے۔ اگر کسی کے اعمال صالحہ ہیں اوس میں کوئی کمی نہ ہوگی اور اگر کسی
برائیاں ہیں تو اوس میں کوئی زیادتی نہ ہوگی) یا یہ کہ اللہ سبحانہ کے پاس
جو ثواب (جنت) ہے یا اوس کا عقاب (دوزخ) ہے پس ہر ایک کی
انتہا یہیں تک ہے۔“

خداے عزوجل منتہائے افکار ہے
یہ بھی تحریر فرمایا ہے:۔ اللہ
عزوجل منتہی الافکار فلا

فلا تزال الافکار تسیر فی بیداء حقائق الاشیاء وماہیا
والاحاطة بما فیہا حتی اذا وجہت الی حرم ذات اللہ عزوجل
وحقائق صفاتہ سبحانہ وقفت وحرزنت وانتهی سیرہا

(روح المعانی) خدائے عزوجل ہی تمام افکار کا انتہی ہے۔ چنانچہ حقائق و ماہیات اشیاء ہیں افکار کی سیر جاری رہتی ہے اور اون کا احاطہ کرتی جاتی ہے تا آن کہ جب وہ خدائے عزوجل کے حريم ذات و صفات کی طرف متوجہ ہوتی ہے تو وہ رک جاتی اور خیرہ ہو جاتی اور اس کی سیر ختم ہو جاتی ہے۔ اس کی تائید روایات ذیل سے ہوتی ہے :-

ذات صفاباری میں غور فکر کی نعت
۱۔ اُبی بن کعب حضرت نبی کریم علیہ التحیۃ والتسلیم سے روایت کرتے ہیں :-

انہ قال فی الآیۃ لا فکرۃ فی الرب (بنو ابوالشیخ عن سفیان الثوری) آپ نے اس آیت کریمہ کی تفسیر میں فرمایا کہ پروردگار تعالیٰ (کی ذات و صفات) میں کسی فکر (کی رسانی) نہیں ہو سکتی۔

۲۔ حضور انور صلی اللہ علیہ وآلہ وسلم نے یہ بھی فرمایا :- اذ ذکر الرب فانکھوا۔ جب پروردگار تعالیٰ کا ذکر آجائے تو رک جائیا کرو۔ یعنی ذات و صفات باری میں بحث کرنے سے باز رہو مثلاً سلسلہ کلام کبھی یوں جاری ہوتا ہے کہ یہ ساری کائنات تو اللہ سبحانہ کی بنائی ہوئی ہے پھر اس کو کس نے بنایا ؟ (نعوذ باللہ منہ) اس کا جواب

صاف ہے کہ اللہ سبحانہ تعالیٰ حی قیوم ازلی ابدی ہے اپنی ذات قائم ہے
لیکن عامۃ الناس ایسے جواب سے قاصر ہیں اور اس کو سمجھنا اور ثابت
کرنا بھی اہل ان کے لئے دشوار ہے اس لئے تعلیم نبوی یہ ہے کہ مومن اس
نوبت پر رک جائے۔ مزید بحث کا سلسلہ ختم کر دے۔ حضرت سعدی فرماتے ہیں

تو اں در بلاغت بہ سبحاں سید نہ در کُنہ بے چون سبحاں سید
چہ شبہاں شتم دریں سیر گم کہ در شت گرفت آستینم کہ قم
دریں ورطہ کشتی فرو شد ہزار کہ پیدانہ شد تختہ بر کنار

میدان بلاغت میں انسان ترقی کرتا ہوا عرب کے مشہور فصیح و بلیغ شخص سبحان
بن دائل کی فصاحت و بلاغت کا کمال پیدا کر سکتا ہے لیکن حق سبحانہ تعالیٰ
کی کُنہ حقیقت میں کچھ بھی رسائی نہیں پاسکتا۔ چنانچہ میں خود اس دریائے
ناپید کنار کی سیر کے لئے راتوں گم صم بیٹھا رہا یا لا آخر درشت کے مائے اٹھ
جاتا پڑا۔ کیوں کہ اس میں بڑے بڑے بہاؤ غرقاب ہو چکے ہیں اور تامل انکا
ایک تختہ بھی ساحل مراد پر نہ پہنچ سکا۔

۳۔ صرا النبی صلی اللہ علیہ
وسلم علی قومیت فکر و خی

مخلوقات الہی میں غور فکر کا حکم

فَقَالَ تَفَكَّرُوا فِي الْخَلْقِ وَلَا تَفَكَّرُوا فِي الْخَالِقِ فَاتَّكَمَلُنْ تَقْدِيرُوه -

(ابن ماجہ عن ابن عباس) حضرت نبی اکرم صلی اللہ علیہ وآلہ وسلم کا گزر ایک قوم پر ہوا جو اللہ سبحانہ تعالیٰ کے بارے میں غور و فکر کر رہی تھی۔ ارشاد فرمایا کہ سارا غور و فکر مخلوق میں کیا کرو، خالق میں نہ کرو کہ یہ انسانی قدرت سے باہر ہے۔“

۴۔ قال رسول اللہ صلی اللہ علیہ وسلم تَفَكَّرُوا فِي خَلْقِ اللَّهِ وَلَا تَفَكَّرُوا فِي اللَّهِ فَتَهْلِكُوا۔ (ابن السخ عن ابی ذر) حضور رسول اللہ صلی اللہ علیہ وآلہ وسلم نے فرمایا:۔ اللہ سبحانہ کی مخلوقات میں غور و فکر کیا کرو، اللہ سبحانہ کے بارے میں نہ کرنا ورنہ ہلاک ہو جاؤ گے۔“

ان تمام احادیث شریفہ کا حاصل یہ ہے کہ نو بت فکر جب اللہ سبحانہ تک پہنچے تو یہاں رُک جانا چاہیے۔ جیسا کہ سلسلہ استدلال میں قرآنی دلیل کے بعد اور کوئی دلیل نہیں ہو سکتی۔ صدق اللہ وان الی ربنا المُنْتَهِی۔

ابو اسماعیل کی قراءت | ابو اسماعیل کی قراءت میں وَإِنَّ بِالْكَسْرِ ہے۔ اور آیات مابعد میں بھی إِنَّ مَكْرُوهٍ یُثْرِحَا

کیا ہے۔ اس لحاظ سے ان آیات کریمہ کا تعلق امر لم یذبا ہما فی صحف

موسیٰ و ابراہیم سے نہ ہوگا بلکہ یہاں سے دوسرے مضمون کا آغاز سمجھا جائے گا۔ گویا صحف موسیٰ و ابراہیم علیہما الصلوٰۃ والسلام کا اقتباس اس سے اوپر کی آیہ کریمہ ثم یجزاہ الجزاء الاولیٰ ینتہم ہو چکا۔ یعنی یہاں وقف تام ہے۔ اور اگر عام قراءت کے بموجب اس آیہ کریمہ اور ما بعد کی آیات میں اَنّ بالفتح پڑھا جائے تو یہ آیات بھی صحف مذکورہ کا اقتباس متصور ہوں گی۔ واللہ اعلم۔ فقیر نے عام قراءت ہی کو اختیار کیا ہے۔

اس کے بعد ارشاد ہے:۔ وَ اَنَّهُ هُوَ اَضْحَكَ وَاَبْكَیٰ ۝ وَ

اَنَّهُ هُوَ اَمَاتٌ وَاَحْیٰی ۝ وَ اَنَّهُ خَلَقَ الزَّوْجِیْنَ الذَّکَرِ

وَالْاُنثٰی ۝ مِنْ نُّطْفَةٍ اِذَا تُمَّتْ ۝ وَ اَنَّ عَلَیْهِ النِّسَاۃُ

الْاُخْرٰی ۝ اور (صحف موسیٰ و ابراہیم میں یہ بھی تھا کہ) وہی ہنساتا اور

رُلاتا ہے اور یہ کہ وہی مارتا اور جلاتا ہے اور یہ کہ اوسے نے نر و مادہ

دو جنموں کو پیدا کیا ہے بوند سے جب کہ وہ ڈالی جاتی ہے۔ اور اوسے کے

ذمہ ہے دوبارہ اومٹانا۔

لہ الضحاک انبساط الوجه و تکثر الاسنان من سرور النفس و يستل

53-43

53-44

53-45

53-46

53-47

انسان کی پیدائش پر ایک نظر
 وَاِنَّهُ هُوَ اضْحَكٌ وَاَبْكٰی -
 ظاہر ہے کہ سب کا م اللہ سبحا کے

(بقیہ حاشیہ علی صفحہ گذشتہ)

فی السور المجرد وللتعجب المجرد تارة ومن هذا المعنى قصد من قال
 الضحك ليحقق بالانسان وليس يوجد في غيره من الحيوان ولهذا
 المعنى قال وَاِنَّهُ هُوَ اضْحَكٌ وَاَبْكٰی - پھر کے انباء اور جی خوش ہو کر تباہ
 کھل جانے کو "ضحک" (ہنسی) کہتے ہیں۔ کبھی اس کا استعمال خوشی کے موقع پر اور
 کبھی تعجب کے موقع پر کیا جاتا ہے ہنسنے کی صفت انسان سے مختص ہونا اور دوسرے
 جانوروں میں نہ ہونا جو مشہور ہے وہ اسی تعجب کی بنا پر ہے اور آیہ کریمہ وَاِنَّهُ
 هُوَ اضْحَكٌ وَاَبْكٰی میں بھی یہی معنی مراد ہیں۔ (مفردات)

عَلَى الْبُكَاءِ بِالْمَدِّ سِيلَانِ الدَّمْعِ عَنْ حَزْنٍ وَعَوِيلٍ وَبِالْقَصْرِ يُقَالُ إِذَا كَانَ الْحَزْنُ
 أَغْلَبَ يُقَالُ فِي الْحَزْنِ وَاسَالَةُ الدَّمْعِ مَحَاوِيلُ يُقَالُ فِي كُلِّ وَاحِدٍ مَتَاهَا مُنْفَرِدًا عَنْ
 الْآخَرِ وَأَنْ لَمْ تَكُنْ مَعَ الضَّحْكِ قَهْقَهَةً وَلا مَعَ الْبُكَاءِ اسَالَةً دَمْعٍ - غم یا بار
 پڑ جانے سے آنسو رواں ہونے کا نام "بکاء" (رونا) ہے۔ اگر یہ لفظ بکاء بالمد نہ ہو بلکہ
 بکّی بالقصر ہو تو یہ اس وقت استعمال ہوتا ہے جب کہ غم کا غلبہ زیادہ ہو۔ پھر اس کا استعمال کبھی

قبضہ واقفدار میں ہیں۔ ہنسا اور رونا بظاہر ایسا معلوم ہوتا ہے کہ یہ انسان کے
(بقیہ ماشیہ علی صفحہ گذشتہ)

غم اور آنسوؤں کی روانی دونوں کی موجودگی میں کیا جاتا ہے اور کبھی ان میں سے ایک ہوتا بھی
کیا جاتا ہے۔ آنسو نہ ہوں اور دل غم زدہ ہوتا بھی کہتے ہیں کہ وہ روتا ہے جیسا کہ کسی کا دل خوش ہوتا
کہتے ہیں کہ وہ ہنسا ہے اگرچہ وہ قہقہہ نہ لگا رہا ہو۔ (مفردات)

۳۔ انواع الموت بحسب انواع الحياة فالاول ما هو بازاء القوة النامية
الثاني زوال القوة الحاسة الثالث زوال القوة العاقلة وهي المحالة
الرابع الحزن المكدّر للحياة الخامس النوم۔ و قوله كل نفس ذائقة الموت
فصارة عن زوال القوة الحيوانية وابانة الروح عن الجسد (مفردات)
انواع حیات کی طرح موت کے بھی اقسام ہیں۔ پہلی قسم وہ موت ہے جس میں قوت نامیہ زایل ہو۔
دوسری وہ جس میں قوت حاسہ زایل ہو، تیسری وہ جس میں قوت عاقلہ زایل ہو جائے اس سے جہل
مراد ہے۔ چوتھی قسم غم ہے جس سے زندگی تلخ ہو جائے۔ پانچویں قسم نیند ہے۔ اور کل نفس ذائقة الموت
قوت حیوانیہ کا زوال اور جسد سے روح کی علیحدگی مراد ہے۔ گویا یہ چھٹی قسم ہے۔ فقیر عرض کرتا
ہے کہ یہاں معنی عام مراد ہیں جو جملہ انواع موت پر محتمل ہوں۔

۴۔ الحياة تستعمل على اوجه الاول للقوة النامية الموجودة في النبات

اپنے اختیاری افعال ہیں مگر حقیقت یہ ہے کہ یہ بھی اس کے اختیاری نہیں۔ ابتدا
(بقیہ ماثیہ علیہ صفحہ گذشتہ)

والحيوان الثانيه للقدوة الحساسة وبه سمي الحيوان حيوانا الثالثه
للقدوة العاملة العاقلة والرابعة عبارة عن ارتفاع العنق الخامسة
الحياة الاخرية الابدية السادسة الحياة التي يوصف بها الباري
(مفردات)۔ حیات (زندگی) کے بھی اقسام ہیں۔ پہلی قوت نامیہ جو نباتات و حیوانات میں ہے
دوسری قوت حاسہ جو حیوانات میں ہے۔ اسی کی وجہ سے ہر جاندار کا نام حیوان رکھا گیا۔
تیسری قوت عاقلہ کا نام ہے جو انسان کو ہر کام پر ابھارتی ہے۔ چوتھی غم کی برطرفی ہے (یہ حیات
شہداء ہے) پانچویں حیات آخرت ہے جو ابد الابد قائم و برقرار رہے گی۔ چھٹی وہ حیات ہے
جو باری تعالیٰ شانہ کی صفت ذاتی ہے۔“

هه النطفة الماء الصافي ويعبر بها عن ماء الرجل (مفردات) قل اوكثر
او قليل ماء يبقى في دلو او قربه ج نطاف ونطف البحر (قائوس) صاف
پانی کو ”نطفہ“ کہتے ہیں۔ مرد کے پانی کی تعبیر بھی اس سے کی جاتی ہے۔ خواہ وہ کم ہو یا زیادہ
نیز تھوڑا سا پانی جو کچی ڈول یا مشکیزہ میں رہ جاتا ہے اس کو بھی ”نطفہ“ کہتے ہیں۔ اس کی
جمع نطاف و نطف آتی ہے۔ اور سمندر کو بھی کہتے ہیں۔“

آفرینش پر نظر ڈالو کچھ پیدا ہوتا ہے تو ماں باپ، خوش اقارب، دوست احباب
(بقیہ حاشیہ بلند صفحہ گذشتہ)

۱۷۔ اَمْ نَمُنِّيْ التَّقْدِيْرَ وَالْمُنِيَّ الَّذِيْ قَدَّرَ بِهِ الْحَيَوَانَاتِ قَالَ مِنْ نُّطْفَةٍ اِذَا تَقَنَّيْ
اِی تَقَدَّرَ بِالْعَزَّةِ الْاَلَهِيَّةِ مَا الْعَرَبِيْنَ مِنْهُ وَمِنْهُ الْمُنِيَّةُ وَهُوَ الْاَجَلُ الْمَقْدَرُ
لِلْحَيَوَانَ وَجَمْعُهُ مَنَائِيَا (مفردات) تقدیر اور اندازہ کو ”مُنِيَّ“ کہتے ہیں۔ اور مُنِيَّ
اوس کو کہتے ہیں جس میں جاندار چیزیں پوشیدہ ہوں۔ اس لحاظ سے ارشاد باری تعالیٰ من
نطفة اذا تقنئی کے معنی یہ ہیں کہ عزت الہیہ کے باعث ایسی چیز پوشیدہ رکھی گئی ہو جو اس کی
ذات میں نہ ہو۔ منیۃ بھی اسی لفظ سے بنا ہے۔ یہ اوس مدت کو کہتے ہیں جو ہر جاندار کیلئے
مقرر ہے یعنی موت۔ اس کی جمع منایا ہے۔

۱۸۔ النُّشْءُ وَالنَّشْأَةُ اَحَدُ الشَّيْءِ وَتَرْبِيَّتُهُ قَالَ وَلَقَدْ عَلَّمْتُمُ النَّشْأَةَ الْاُولٰٓئِیْ وَنَشِئُ الْاٰخِرٰی۔ فَهَذِهِ كُلُّهَا فِی الْاِیْجَادِ الْمَحْقُوقِ بِاللّٰهِ تَعَالٰی (مفردات) کسی چیز کو بطور
جدید وجود میں لانے اور اوس کی تربیت کرتے رہنے کو ”نشْءُ“ یا ”نشْأَةُ“ کہتے ہیں۔
ارشاد باری ہے :- ”وَلَقَدْ عَلَّمْتُمُ النَّشْأَةَ الْاُولٰٓئِیْ۔ ثُمَّ اَتَيْنَاۤیْ آفَرِیْنِشَ کُوجَانِیْکَ“
وینشئُ النَّشْأَةَ الْاٰخِرٰی۔ اور دوبارہ بھی از سر نو وجود بخشنے گا۔ ان تمام آیات
کریمہ میں نشْأَةُ ہے وہ ایجاد مراد ہے جو اللہ سبحانہ تعالیٰ کی ذات کیساتھ مخصوص ہے۔

اور تمام ہی خواہ خوش ہوتے ہیں۔ ایک مسرت کی لہر ہے کہ دوڑ گئی۔ شادیانے
 بجنے لگے، مبارک باد کا شور بلند ہوا اب تقاریب منائی جائیں گی۔ مقدور کے
 مطابق خوشی کا سامان ہوگا لیکن اس کا واحد سبب بچہ کی پیدائش ہے۔ یہ کسی کا
 اختیاری امر نہیں بجز خالقِ مکیا، وحدہ لا شریک لہ کے۔ تو ایمان کی بات ہے
 کہ وہی ہنساتا ہے۔ اور جس کو چاہتا ہے ہنساتا ہے۔ وہ کسی کو ہنسانا چاہے
 تو کوئی اس کو رُلا نہیں سکتا۔

اسی کا دوسرا پہلو بھی قابل غور ہے کہ عین اسی حالت میں جبکہ سارا
 کتبہ اور جرگہ مسرت کے مارے پھولوں نہیں سمارا ہے اس نومولود کی کیا
 کیفیت ہے اور اس غریب پر کیا گزر رہی ہوگی اور کون سا سماں اس کے
 پیش نظر ہوگا کہ وہ چیخ چیخ کر زار و قطار رو رہا ہے اور روتا ہوا ہی اس
 عالم میں قدم رکھا ہے۔ آخر اس نے کیا کیا؟ اور کس نے اس کو کیا کہا کہ
 وہ زار و نزار ہے۔ یہ مسرت میں ڈوبے ہوئے افراد اور جماعات سے تو
 توقع نہیں کہ انہوں نے اس کو رُلا یا ہو۔ جب یہ لوگ اس کے رلانے کے
 باعث بھی نہیں ہوئے تو آپ ہی فرمائیں کہ یہ معصوم کیوں رُلا اور کس نے رُلا یا؟

(بقیہ حاشیہ صفحہ گذشتہ)

یعنی اس کے سوا اور کوئی بھی کسی کو پیدا نہیں کر سکتا۔

نومولود کے رونے کا سبب نومولود کیوں رو رہا ہے اور اس کے رونے کا کیا سبب ہے؟ حافظ شیرازی

فرماتے ہیں : —

فانش میگویم وازگفتہ خود دل شادم بندہ عیشم وازہر دو جہاں آزادم
من ملک بودم و فردوس برین عالم بود آدم آوردیں دیر خراب آبادم
سایہ طوبی و دلجوئی حور و لب حوض بہوئے سر کوئے توبرفت از یادم
نیت بر لوح دلم جز الف قامت یار چہ کنم حرف دیگر یاد نہ داد استادم
کو کب بخت مرا ہیچ منجم نہ شناخت یارب از مادِ رگیتی بچہ طالع زادم
پاک کن چہرہ حافظِ سیرِ لفظِ زاشک
ور نہ این سیلِ دما دم بکند بنیادم

صاف صاف کہتا ہوں اور اپنے اس کہنے میں مجھے ذرا بھی جھجک نہیں کہ میں بندہ
عشق ہوں اور میں دار دنیا اور آخرت دونوں سے آزاد ہوں مجھے ان میں سے اب کسی کی
حاجت نہیں۔ کیوں کہ — میں فرشتہ صفت تھا اور فردوس بریں میں رہتا تھا
اس خراب آباد (دنیا) میں مجھے حضرت آدم لے آئے۔ وہاں تھا تو درختِ جنت
یعنی — طوبی کا سایہ تھا۔ حوریں میری دل جولی کرتی تھیں۔ حوض کوثر کے

کنارے پر رہ کر جمالِ الٰہی کا مشاہدہ کیا کرتا تھا۔ تیرے کوچے کی تمنا پیدا ہونا تھا کہ
یہ ساری نعمتیں خواب و خیال ہو گئیں۔ اب — میرے لوحِ دل پر قیامتِ یار جو
الف کی طرح راست ہے اور کچھ نقش ثبت نہیں۔ سارے نقوش محو ہو گئے۔ دوسرا نقش
آتا کہاں سے جب کہ میرے استاد ازل نے ایک الف کے سوا دوسرا کوئی حرف مجھے پڑھایا
نہیں۔ — میری بخت آوری کا ستارہ کونسا ہے اس کو کوئی منجم اب تک پہچان
نہ سکا۔ حیران ہوں کہ پروردگار! میرا طالع کونسا ہے جس سے میری پیدائش کا تعلق
ہے؟ (ان حالات میں مجھے روتا ہی رہنا چاہئے) اب آپ — اپنی زلفوں سے
حافظ کا چہرہ صاف کریں تو خیر ہے ورنہ یہ بارانِ اشک میری عمارتِ جسم کو (جو
مٹی ہی سے بنی ہوئی ہے) بیخ و بن سے اڑکھاڑ پھینک دے گا۔

خلاصہ یہ کہ معشوقانہ صورتِ حال اب عاشقانہ انداز میں
تبدیل ہو چکی ہے لہذا ہجر و فراق ہی کے صدمے سہنے پڑیں گے جس سے مفر
نہیں۔ ففرّوا الى اللہ۔

حضرت آدم و موسیٰ کا مکالمہ | یہ شکوہ کچھ حافظ ہی کو نہیں۔
حضرت موسیٰ علیہ السلام بھی

فرما چکے ہیں مگر لاجواب ہو گئے۔ عن النبی صلی اللہ علیہ وسلم قال

احتج آدم وموسى فقال يا آدم انت ابونا خيتبتنا واخرجتنا من الجنة قال له آدم يا موسى اصطفاك الله بكلامه وخط لك بيده اتلو منى على امر قد رآه الله على قبل ان يخلقنى باربعين سنة ففتح آدم موسى ثلاثا - (بخارى شريف عن ابى هريرة) حضرت نبى اکرم صلی اللہ علیہ وآلہ وسلم نے فرمایا کہ آدم و موسیٰ کی بحث ہوئی (ہوایہ کہ موسیٰ نے) کہا۔ حضرت آدم! آپ ہمارے والد بزرگوار ہوتے ہوئے ہمارے خسارے کا باعث بنے کہ ہم کو جنت سے باہر نکال لائے۔ اس پر آدم نے اون سے فرمایا۔ موسیٰ! اللہ سبحانہ نے تم کو ہم کلامی سے مشرف کیا۔ اور الواح اپنے ہاتھ سے لکھ کر دیں۔ کیا اس امر پر مجھے ملامت کرنا چاہتے ہو جس کو اللہ سبحانہ نے میرے پیدا ہونے سے بھی چالیس سال پیشتر مجھ پر مقدر فرما دیا تھا؟ اس بیان کے بعد اس حضرت تین تین باریوں فرمانے لگے کہ آدم نے موسیٰ کو لاجواب بنا دیا۔ صلوات اللہ وسلامہ علی نبینا وعلیہما۔

ایک شبہ کا جواب | یہ گفتگو اس عالم میں نہیں ہوئی کیوں کہ عہد آدمؑ اور عہد موسیٰؑ کجا۔ عالم مابعد کی ہے۔ لہذا اس عالم میں کسی کو یہ کہنے کا حق نہیں کہ ہمارا جرم ہمارا جرم نہیں تقدیر ایسی ہی تھی اس لئے

ایسا کیا۔ کام کرنے سے پہلے کسی کو کیا معلوم ہے کہ تقدیر کیا ہے؟ لہذا جو کام بھی صاحب عقل انسان کرتا ہے وہ اپنے ارادہ و کسب و اختیار سے کرتا ہے۔ اوس کو تقدیر محمول کرنا صحیح نہیں۔ یہاں تفصیل کی گنجائش نہیں۔ بر موقع اس کی وضاحت کی جائے گی ان شاء اللہ تعالیٰ۔

نومولود کو کس نے رلایا | رہا یہ کہ نومولود کو کس نے رلایا؟ آپ کا جواب یہی ہوگا کہ جس نے اون رب کو

نسبایا تھا اوسی نے اس ننھی سی جان کو رلایا۔ قدرت خداوندی کے قربان جانا چاہئے کہ ایک ہی واقعے میں دو متضاد کیفیات ودیعت فرمائیں۔

نومولود کی زاری میں درسِ ہدایت | یہی نہیں بلکہ اس کے غمن میں ایک درسِ ہدایت اور بھی نہیں ہے

جس کی شاعر فطرت نے یوں ترجمانی کی ہے :

ولد تک اتمک یا ابن آدم باکیا والناس حولک یضحکون سرورا

فاجهد لنفسک ان تلکون اذابلکوا فی یوم موتک ضاحکا مسرورا

ابن آدم! والدہ نے تجھے جنا تھا تو اوس وقت تو رو رہا تھا اور تمام لوگ تیرے اطراف سے (کھڑے ہوئے) خوشی کے مارے میں رہے تھے۔ اب تیری کوشش یہ

ہونی چاہئے کہ تیری موت کے دن جب وہ آہ وزاری کرتے ہوں گے تو
سرت کے مارے خوش خوش ہنس رہا ہو، اسی مضمون کو دوسرے شاعر نے
فارسی میں یوں ادا کیا ہے :

یاد داری کہ وقت زادِ تو ہمہ خنداں بُند و تو گریاں
اں چناں زِی کہ وقت مرن تو ہمہ گریاں شونذ و تو خنداں

ضحک و بکا کی صورتیں | یہ تفسیر تو ”ضحک و بکا“ کو اپنے حقیقی
معنی پر محمول کرنے کی بنا پر تھی۔ یہ بھیجا

ہو سکتا ہے کہ ضحک سے سرور اور بکا سے حُزن (غم) کے معنی کنائیہ
مراد لئے جائیں۔ یعنی وہی خوش کرتا اور وہی غمگین بناتا ہے۔ کیوں کہ
خوشی موجب ضحک اور غم باعث زاری ہے معنی یوں ہوں گے کہ
دنیا میں وہی اہل نعمت کو ہنساتا اور روزِ مندوں کو رُللاتا ہے۔ یا آخرت
اہل جنت کو وہی ہنساتا اور روزِ خوں کو رُللاتا ہے۔ درختوں کو پھولوں
ہنساتا اور ابر کو برسات سے گویا رُللاتا ہے۔ یا وعدہ سے خوش کرتا اور عید
غمگین بناتا ہے۔ مطہر کو اپنی رضا سے سرخوہ کرتا اور عاصی کو اپنی راضی
ترشہ کرتا ہے۔ یا یوں کہئے کہ عارفین کے قلوب کو حکمت سمجھا کر خوش کرتا

اور اون کی آنکھوں کو مشتاق دید بنا کر رُلاتا ہے یا کبھی تجلی لطف و جمال سے
ہنساتا اور کبھی تجلی قہر و جلال سے رُلاتا ہے۔

انہ ہوا ضحك وابكى كاشان نزول
حضرت عائشہ صدیقہ رضی اللہ تعالیٰ عنہا

فرماتی ہیں: — مَرَّ النَّبِيُّ صَلَّى اللَّهُ عَلَيْهِ وَسَلَّمَ عَلَى قَوْمٍ يَضْحَكُونَ فَقَالَ
لَوْ تَعْلَمُونَ مَا أَعْلَمُ لَبَكَيْتُمْ كَثِيرًا وَلَفَضَحْتُمْ قَلِيلًا فَنَزَلَ عَلَيْهِ
جِبْرِيلُ عَلَيْهِ السَّلَامُ فَقَالَ إِنَّ اللَّهَ تَعَالَى يَقُولُ وَأَنَّهُ هُوَ ضَاحِكٌ
وَأَبْكِي فَرَجَحَ إِلَيْهِمْ فَقَالَ مَا خَطُوتِ اِثْنَيْ عَشَرَ حُطُوتًا حَتَّى آتَانِي جِبْرِيلُ
فَقَالَ أَأَنْتَ هُوَ لَا أَفَقُلْ لَهُمَا إِنَّ اللَّهَ يَقُولُ هُوَ ضَاحِكٌ وَأَبْكِي
(ابن مردويه) حضرت نبی کریم صلی اللہ علیہ وآلہ وسلم کا گزر ایک جماعت پر
ہوا جو ہنستے بولتے بیٹھی تھی۔ آپؐ نے فرمایا اگر تم وہ جانتے جو میں جانتا ہوں
تو بہت روتے اور کم ہنستے۔ اتنے میں (کچھ ہی دیر بعد) جبریل علیہ السلام
اُترے اور یہ پیام پہنچایا اللہ سبحانہ تعالیٰ کا ارشاد ہے کہ یقیناً وہی (خدا)
ہنساتا اور رُلاتا ہے۔ یسُن کر آپؐ دوبارہ اون کے پاس لوٹ آئے اور
فرمایا کہ میں یہاں سے چالیس قدم بھی چلنے نہ پایا تھا کہ میرے پاس جبریلؑ

اور یوں کہا کہ اللہ سبحانہ کا ارشاد ہے کہ آپ دوبارہ اُن لوگوں کے ہاں جائے
اور فرمائیے کہ اللہ سبحانہ کا ارشاد ہے : — وہی ہنساتا اور وہی اُلاتا ہے۔
مطلب یہ ہوا کہ یہاں اللہ سبحانہ جن کو ہنسانا چاہتا ہے وہ لوگ ہیں جو علم
صحیح نہیں رکھتے۔ رہے وہ جن کو علم صحیح دیا گیا ہے اُن کا ہنسا کیسے ہو تو تقاضا
علم یہ ہے کہ وہ کم ہنسیں۔

ملائکہ کرام کے احوال | ایک دفعہ حضور اکرم صلی اللہ علیہ وآلہ وسلم
جبریل علیہ السلام سے دریافت فرمایا : —

مالی لہار میکائیل ضاحکا قطعاً قال ما ضحك ميكائيل منذ خلقت
النار۔ کیا بات ہے کہ میکائیلؑ کبھی ہنستے ہوئے دکھائی نہیں دیتے؟ جبریلؑ
کہا جب سے دوزخ پیدا ہوئی میکائیلؑ کبھی نہیں ہنستے۔ ”صرف حضرت میکائیلؑ
کیا موقوف ہے؟ امام طاہر مقدسیؒ سے پوچھا گیا : — اتضحك الملائكة
فقال ما ضحك من دون العرش منذ خلقت جہنم۔ کیا فرشتے بھی ہنستے
ہیں تو کہا کہ جس قدر فرشتے عرش اعظم سے اس طرف ہیں جب سے دوزخ
پیدا ہوئی کبھی نہیں ہنستے۔“

صحابہ کرام کی سیرت | بہر حال ہنسانا تو نا علم صحیح کی درست کے لحاظ سے

اور یہ علم و عدم علم یا قلت و کثرت علم کا نتیجہ ہے۔ یہ معنی نہیں کہ سننا جائز نہیں
 انسان ہمیشہ روتا ہی رہے۔ چنانچہ حضرت عمر رضی اللہ تعالیٰ عنہ سے دریافت
 کیا گیا :- ہل کان اصحاب رسول اللہ صلی اللہ علیہ وسلم یضحکون
 قال نعم واللہ والایمان اثبت فی قلوبہم من الجبال المرؤسی۔
 کیا حضرت رسول اللہ صلی اللہ علیہ وآلہ وسلم کے اصحاب کبھی ہنستے بھی تھے؟
 فرمایا ہاں۔ (ہنستے بھی تھے مگر) بخدا ایسی حالت میں کہ ایمان، اون کے
 قلوب میں جمے ہوئے پہاڑوں سے بھی زیادہ مستحکم تھا۔ مطلب یہ کہ وہ اپنے
 فرائض سے کبھی غافل نہ تھے اور نہ سننا بولنا، اون لوگوں کی طرح نہ تھا جو
 اپنے فرائض سے غافل ہو کر محض خوش گیمیاں کرتے رہتے ہیں۔

عن سماک بن حرب قال قلت لجابر بن سمرہ رضی اللہ عنہ تعالیٰ
 ا کنت تجالس النبی صلی اللہ علیہ وسلم قال نعم وکان اصحابہ
 یجلسون یتناشدون الشعر ویزکرون الاشیاء من امر الحبلیۃ
 فیضحکون فیتبسم معہم اذا ضحکوا۔ سماک بن حرب کہتے ہیں کہ میں نے
 جابر بن سمرہ رضی اللہ تعالیٰ عنہ سے پوچھا کہ آپ حضرت نبی کریم صلی اللہ علیہ
 وآلہ وسلم کی مجالس مبارک میں بھی ہوتے تھے؟ (مطلب یہ کہ آپ کی مجلس مبارک کی

کیا کیفیت ہوتی تھی؟) فرمایا کہ میں (شریک رہتا تھا) آپ کے اصحاب
شریک مجلس رہتے تو کبھی اشعار پڑھتے، کبھی جاہلیت کے تذکرے دیتے
ان واقعات کا ذکر کر کے صحابہؓ ہنستے تو آپؐ بھی ان کے ساتھ تبسم فرماتے۔

لَقِيَ يَحْيَىٰ عِيسَىٰ عَلَيْهِمَا الصَّلَاةُ
وَالسَّلَامُ فَتَبَسَّمَ عِيسَىٰ فِي وَجْهِهِ

حضرت یحییٰ اور حضرت عیسیٰ
علیہما السلام کا مکالمہ

يَحْيَىٰ فَقَالَ مَالِي اِرَاكَ لَاهِيَا

كَانَكَ آمَنَ، فَقَالَ مَالِي اِرَاكَ عَابِسًا كَاَنَّكَ اَنْتَ فَقَالَ لَا اَبْرَحُ
حَتَّىٰ يَنْزِلَ عَلَيْنَا الْوَحْيُ، فَوَحِيَ اللَّهُ تَعَالَىٰ اَحْبَبُ مَا لِيَ اَحْسَنُكَ
ظَنَّا بِي۔ حضرت یحییٰ علیہ السلام نے حضرت عیسیٰ علیہ السلام سے ملاقات
فرمائی تو حضرت یحییٰ کی صورت فطرتاً ہی مسرت سے حضرت عیسیٰ تبسم
ہو گئے۔ (اس وقت قلب یحییٰ پر جن تجلیات کا توارد تھا ان کے مد نظر
حضرت یحییٰ نے) فرمایا: کیا بات ہے کہ میں آپ کو ایسا پاتا ہوں گویا آپ کو
کوئی اندیشہ نہیں؟ اس پر حضرت عیسیٰ نے فرمایا: کیا بات ہے کہ میں آپ کو
ایسا ترش روپا پاتا ہوں گویا آپ کو کچھ بھی افس لگی ہوئی نہیں ہے۔ اب یہ صلاح
عظمری کہ جب تک وحی الہی نہ آئے برخاست نہ ہوں۔ چنانچہ اللہ تعالیٰ نے

وحی بھیجی کہ دونوں میں زیادہ تر محبوب وہ ہیں جن کو ہمارے ساتھ زیادہ تر
حسن ظن ہو۔ ایک روایت یوں ہے:۔ احبکمما الی الطلق البسام
جن کا چہرہ شگفتہ متبسم وری ہم کو زیادہ پسند و محبوب ہے۔

ضحک و زاری کی بابت طریقہ سنت | خلاصہ یہ کہ انجمن بنی تم
اور خلوت میں تفکر ہے

اور آخر شب میں دعا و تضرع یہی سنت مبارک ہے ورنہ حضرت حسن بصریؒ
فرماتے ہیں:۔ یا ابن آدم تضحک ولعل کفناک حرج من عند
القصار۔ ابن آدم! تو ابھی تک ہنس رہا ہے، اور شاید تیرا کفن دھوبی
کے پاس سے دھل کر نکل چکا ہے۔ حضرت نوح علیہ السلام سے یہ ایک
کلمہ صادر ہو گیا تھا "ان ابني من اهلـی۔ میرا بیٹا بھی میرے گھر والوں
میں شامل ہے۔" اس پر تین سو سال تک روتے رہے۔ کتب اخبار کہتے
ہیں:۔ لان ابلی من خشية الله حتى تسيل دموعی علی وجنتی
احب الی من ان تصدق بجبل ذهب۔ خشت الہی سے زاری کرنا
تا آں کہ میرے رخسار آنسوؤں سے تر ہوجائیں مجھے زیادہ پسند ہے
اس کے مقابلہ میں کہ پہاڑ برابر سونا راہ خدا میں خیرات کروں۔ یہاں

یہ یاد رہے کہ زاری صرف آنکھوں سے ہونے کا کوئی وزن نہیں ایسی زاریاں
منافقین بھی خوب کیا کرتے ہیں۔ زاری وہ ہے جس کا اثر دل میں ہو۔
براں از دو سر چشمہ دیدہ جوے و رالائشے داری از خود بیشوے

”وانتہ هوامات واحیئ“ اور یہ کہ وہی مازتا اور زندہ کرتا

ہے۔ ”یعنی صحف موسیٰ ابراہیم علی نبینا وعلیہما الصلاۃ والسلام میں یہ بھی لکھا
تھا کہ مارتے والا اور جلائے والا وہی خدائے وحدہ لا شریک ہے۔ یہ
اماتت و احیاء خواہ جمادات کی ہو یا نباتات کی حیوانات کی ہویا ان
افراد کی ہو یا جماعات و اقوام کی اجساد کی ہو یا قلوب کی اسی واحد قہار
کے ہاتھ ہے حتیٰ کہ قاتل کسی کو قتل کرتا ہے تو اس کا قتل صرف اسی حد تک
ہے کہ مقتول کے اعضا کو متفرق کر دے یا اس کے پیٹ یا جسم کو شق کرے
لیکن اس پر موت کا طاری کرنا خدائے ذوالجلال ہی کا کام ہے۔“

مقتول اپنی موت سے اپنے وقت پر مرتا ہے
عقائد کا مسئلہ ہے۔
ان المیت مقتول

باجلہ ای موته کائن فی الوقت الذی علم اللہ تعالیٰ فی الاخر

وقدر حاصل بایجاد الله تعالیٰ من غیر صنع للعبد مباشرة ولا تولید ۱۔ (شرح مقاصد) مقتول اپنے وقت پر ہی مرتا ہے یعنی اوس کی موت ٹھیک اوسی وقت پر واقع ہوتی ہے جو اوس کے لئے علم الہی میں مقرر تھا۔ مقتول کی موت بھی ایجاد الہی سے ہے جس میں قاتل کو کچھ بھی دخل نہیں۔ نہ وہ موت کو لاتا ہے اور نہ پیدا کر سکتا ہے۔ اہل سنت والجماعت کا عقیدہ یہی ہے۔

قاتل کی سزا کس بنا پر ہے؟ رہا یہ سوال کہ ایسی صورت میں قاتل کو سزائیوں دیجاتی ہے؟ اس کا جواب یہ

ہے کہ قاتل نے ایسے فعل کا ارتکاب کیا جو شرعاً اوس کے لئے منع تھا۔ اور جس کی یہ سزا مقرر تھی۔ نیز یہ بھی معلوم ہے کہ عمل میں نیت کو بڑا دخل ہے۔ انا الاعمال بالنیات۔ چون کہ قاتل کی نیت بُری تھی اس لئے وہ سزا کا مستوجب ہوا۔ بعض دفعہ طیب کسی مریض پر عمل جراحی کرتا ہے اس میں بھی چیر بھاڑ ہوتی ہے اور ہلاکت بھی واقع ہوتی ہے مگر طیب پر کوئی دعویٰ نہیں کیا جاتا اور نہ اس کو عدالتی کشکش میں مبتلا کیا جاتا ہے بلکہ عمل جراحی اوس کا شکر یہ ادا کیا جاتا ہے اور اوس کی نفیس ادا کی جاتی ہے۔ چیر بھاڑ

اور موت، دونوں صورتوں میں واقع ہوئی۔ قتل میں بھی اور جراحتی میں بھی، مگر دونوں میں آسمان و زمین کا فرق ہے۔ کیوں کہ دونوں کی نیت میں زبردِ فرق تھا۔

مارنا جلانا افعالِ الہیہ | بہر حال جلانا اور مارنا افعالِ الہیہ ہیں، مار ڈالنا قاتل کا فعل نہیں۔ یہی وجہ ہے کہ

انسان بسا اوقات، زخموں میں چور ہو کر اور متعدد گولیاں کھا کر بھی زندہ رہتا ہے یا و صفیکہ زخم کا ری ہوتا ہے اور گولی ٹھیک نشانہ پر بیٹھتی ہے مگر موت واقع نہیں ہوتی۔ طیارے، ہزاروں فیٹ کی بلندی سے ٹوٹ کر زمین پر گر تے ہیں اور عموماً اون میں بیٹھے ہوئے لوگوں کی ہلاکت واقع ہوتی ہے مگر مشاہدات ایسے بھی ہیں کہ اون میں بیٹھے ہوئے اشخاص بعض سلامت رہ جاتے ہیں :-

عجب از کشتہ نباشد بد رنجیمہ دوست عجب از زندہ کہ چوں جاں بدر اور دیم
لوگ خود کشتی کر لیتے ہیں مگر بسا اوقات سب کچھ کر گزرنے کے بعد بھی نجات
رہ جاتے ہیں۔ مرنا چاہتے ہیں مگر مر نہیں سکتے۔ آخر سب کیا ہے؟ یہی کہ لا یملکون
لا انفسهم موتا ولا حیوة ولا نشور۔ (فرقان) وہ اپنی ذات کی حد تک بھی

کسی چیز کا اقتدار نہیں رکھتے۔ نہ موت کا اور نہ حیات کا اور نہ مرنے کے بعد دوبارہ جی اٹھنے کا۔“ ہو یحییٰ ویمیت۔ وہی جلاتا اور مارتا ہے۔“

یہ بحث موت و حیات حقیقی کی تھی جس کی نسبت ارشاد ہے:۔ اذ اجاء
اجلهم لا یستأخرون ساعة ولا یستقدمون۔ ورنہ دیگر معانی کے

اعتبار سے اس دور روزہ زندگی ہی میں موت و حیات کا ایک سلسلہ ہے:۔
کشتگانِ خنجرِ تسلیم را ہر زماں از غیبِ جانِ دیگر است

موت و حیات کے اقام | جہلِ موت ہے اور علمِ حیات، بخلِ موت
اور جود و سخا حیات، قحطِ سالی موت

اور بارانِ کرمِ حیات، نیندِ موت ہے اور بیداری حیات، غلامیِ موت ہے
اور آزادی حیات، وقس علیٰ هذا۔ لَمَا قَالَ تَعَالٰی یُنْجِ الْحَی مِنَ الْمِیْتِ
و یُنْجِ الْمِیْتِ مِنَ الْحَی وَ یَحْیِی الْاَرْضَ بَعْدَ مَوْتِهَا وَ کَذٰلَکَ تُخْرَجُونَ۔
زندے کو مردے سے نکالتا ہے اور مردے کو زندے سے پیدا کرتا ہے اور زمین کو
اوس کے مرنے کے بعد پھر سے زندہ کرتا ہے۔ بس تم کو بھی قبر میں جانے کے بعد
میدانِ حشر میں زندہ کر کے اسی طرح لایا جائے گا۔“ یہ تو سب کچھ صحیح ہے اور
وقت پر ایسا ہی ہو کر رہے گا۔ اور ہو رہا ہے لیکن غور طلب یہ ہے کہ کتنے انسان

ایسے ہیں جو دنیا میں زندہ رہ کر بھی روح حیات سے محروم ہیں۔ کم اقل یہ
 لیس ہن مات فاستراح میت انما المیت میت الاحیاء
 جس نے مکرر راحت پائی، حقیقتہً وہ مردہ نہیں۔ حقیقی مردے تو غافلین ہیں جو زندہ
 رہ کر بھی مردہ بنے ہوئے ہیں۔ ”قرآن کریم کا نزول اور حضور اکرم صلی اللہ علیہ
 وآلہ وسلم کی بعثت مبارک ان ہی مردوں کو زندہ کرنے کے لئے ہے۔ انہیں
 کان میتا فاحیئنا۔ کیسے کیسے مردے تھے جن کو ہم نے زندہ کیا۔“ پھر
 حیات حقیقی کی فکر کیوں نہیں کی جاتی؟

”وانہ خلق الزوجین الذکر والانثیٰ من نطفۃ“
 وانہ خلق الزوجین کی تفسیر

اذا تمخّی“ اور یقیناً اسی خدا نے دو صنف نر و مادہ پیدا کئے جب کہ نطفہ
 (رحم میں) ڈالا جاتا ہے۔ ”زوجین کی نسبت کون نہیں جانتا کہ یہ جنتی جاگتی
 صورتیں ہیں۔ انسان ہو یا حیوانات۔ ان سے وہ مائیت خارج ہوتی ہے
 جس کو نطفہ، سلالہ، ماؤ و دافق، مادہ مہین، وغیرہ اسماء سے قرآن کریم میں یاد کیا
 گیا ہے۔ پرندے انڈے دیتے ہیں۔ اور حشرات کے بھی انڈے ہوتے ہیں۔
 بعض کتابوں میں لکھا ہے کہ پرندوں کا نطفہ نہیں ہوتا صرف ہوا بھر دیتے ہیں“

اور ہوا سے انڈے بنتے ہیں۔ نیز یہ بھی مشہور ہے کہ جن جانداروں کے کان باہر نکلے ہوئے ہوتے ہیں انکو بچے پیدا ہوتے ہیں اور جن کے کان اس طرح نہیں وہ انڈے دیتے ہیں یہ پانی یا ہوا جس سے بچہ یا انڈا پیدا ہوتا ہے ایک بے جان چیز ہے۔ ان سے جاندار چیزیں پیدا ہوتی ہیں اور جاندار سے یہ بے جان چیزیں خارج ہوتی ہیں۔ اس طرح تمام جاندار چیزوں کے توالد و تناسل کا سلسلہ جاری ہے۔ اور اللہ سبحانہ تعالیٰ کی زمین اس کے بے شمار گونا گوں نمونوں سے گلزار بنی ہوئی ہے اور اس سے کون انکار کر سکتا ہے کہ یہ اللہ سبحانہ کے پیدا کئے ہوئے نہیں ہیں؟ عقیقہ (بانجھ) کو اولاد کیوں نہیں ہوتی۔ کسی کو صرف لڑکیاں ہیں تو کسی کے صرف لڑکے اور کسی کو دونوں قسم کی اولاد اسی طرح انڈوں سے جو بچے پیدا ہوتے ہیں اون کا بھی یہی حال ہے۔ کوئی تو گندہ ہو کر رہ جاتا ہے۔ کسی سے مادہ بچہ ہوتا ہے تو کسی سے نہ۔ اور کبھی دونوں ہوتے ہیں۔ غور کیجئے تو خداوند تعالیٰ کی قدرت ظاہر ہوتی ہے۔ اعتراف کرنا پڑتا ہے کہ یہ سب کچھ اللہ سبحانہ کی قدرت کاملہ کا بطور ہے۔

ایک نکتہ مفسرین کرام فرماتے ہیں یہی وجہ ہے کہ ان آیات کریمہ کا سیاق ان کے آگے والی اور بعد والی آیات کے جدا طور پر ہے۔

چنانچہ سابقہ آیات کریمہ اس طرح شروع ہوئیں :- **وانّہ ہوا ضلک**
وابکی **وانّہ ہوا مات** **واحییٰ جن کی تفسیر گزر چکی**۔ اور بعد والی آیات
کریمہ یہ ہیں :- **وانّہ ہوا غنی** **واقنی** **وانّہ ہو ربّ الشعری** جن کی
تفسیر آگے آ رہی ہے۔ غور کیجئے کہ ان میں سے ہر آیت کریمہ کی ابتدا **انّہ** ہو
وہ تاکیدِ ضمیروں کے ذریعہ ہوئی۔ لیکن ان کی درمیانی آیت کی ابتدا
صرف **انّہ** سے ہی بلا تاکیدِ عمل میں آئی اور اس کے ساتھ ضمیر **ہو** نہیں
لائی گئی۔ یہاں لطیف طریقہ سے یہ بتانا منظور ہے کہ ہنسانا اور **لانا** بظاہر
انسانی فعل قرار دیا جاسکتا ہے اس لئے یہ تاکید یہ ارشاد ہوا کہ نہیں نہیں۔
یہ افعال تمہارے نہیں بلکہ اوسى خدا نے ہنسایا اور **لایا** یہ تمہارا فعل نہیں
وہ بھی ہمارا پیدا کیا ہوا ہے۔ اسی طرح احیاء و اماتت یعنی مارنا اور جلانا بھی
گو اللہ سبحانہ کے پیدا کئے ہوئے ہیں مگر عام لوگ اماتت کو قاتل کی طرف
منسوب کر دیتے ہیں اور احیاء کو بھی کسی کریم النفس سخی یا حکیم و طبیب یا کسی
منصف مزاج حاکم یا پادشاہ سے نسبت دیتے ہیں۔ چنانچہ مروجہ حضرت
ابراہیم علیہ السلام سے کہہ دیا تھا **انا احیی و امیت** میں بھی زندہ کرتا ہوں
مار ڈالتا ہوں۔ اور یہ کہنے کے بعد ثبوت اس طرح پیش کیا کہ ایک بیگناہ کو

قتل کر دیا اور ایک واجب القتل قیدی کو معافی دے دی تھی۔ اس لئے ایسے افعال کی نسبت اللہ سبحانہ نے اپنی طرف تاکید و ضائر کے ساتھ فرمائی کہ وہی خدا جلاتا اور مارتا ہے، مگر چونکہ زوجین کو پیدا کرنا یا مردے سے زندے کو یا زندے سے مردے کو پیدا کرنا اس کا کوئی شخص دعویٰ نہیں کر سکتا اس لئے یہاں تاکید و ضمیر میں ”انہ ہو“ نہیں لائی گئیں بلکہ صرف ”انہ“ پر اکتفا کی گئی واللہ اعلم۔

وَأَنَّ عَلَيْهِ النَّشْأَةَ الْآخِرَىٰ | وَأَنَّ عَلَيْهِ النَّشْأَةَ الْآخِرَىٰ

اور (صحف موسیٰ و ابراہیم میں)

یہ بھی ہے کہ اللہ سبحانہ نے دوبارہ نشأت اپنے ذمہ لی ہے، یعنی تمام مخلوقات فنا ہونے کے بعد اون کو دوبارہ زندہ کرے گا۔ تاکہ ہر ایک کو اپنے عمل کی پوری پوری جزا ملے۔ قیامت میں دوبارہ زندہ ہو کر اوٹھنے کا بیان قرآن کریم میں بار بار فرمایا گیا ہے لیکن یہاں زوجین اور اولاد کے بعد ”نشأت ثانیہ“ کا ذکر اس بنا پر ہے کہ حیات انسانی کی دنیا میں دو صورتیں ہیں۔ ایک یہ کہ جنت تک رحم مادر میں ہو اور اس کی حیات ایک طرح ہے اور جب وہ اس عالم میں قدم رکھے تو اس کی نوعیت حیات جداگانہ ہے۔ لیکن اس عالم کی حیات، رحمی حیات کی تابع ہے۔ اگر وہاں جنین کی زندگی اور اس کا ہر روز قانون

فطرت کے مطابق ہو تو بچہ سلیم الاعضا صحیح تو انا، اپنی پوری صلاحیتوں اور
 توانائیوں کو ساتھ لئے ہوئے ہوگا۔ اور اگر اوس میں کچھ نقص اسی عالم حل میں
 رہ جائے مثلاً بعض بچے بہرے، گونگے، نابینا پیدا ہوتے ہیں یا لنگڑے یا بچے
 رہ جاتے ہیں یا دماغ میں کوئی خلل ہوتا ہے تو وہ عموماً ایسا نقص اپنے ساتھ لئے
 ہوئے ہوگا وہ دنیا میں جب تک زندہ رہے اوس کی ساری زندگی ناقص
 رہیگی اس عالم میں کسی طریق سے وہ نقص رفع نہ ہو سکے گا۔ یہ آوار بات ہے کہ
 کوئی اعجاز کار فرما ہو جیسا کہ حضرت مسیح علیہ السلام مادر زاد نابینا اور گونگے
 اور کوڑی کو اچھا کر دیتے تھے۔ یہ معجزہ ہے۔ ہر کس و ناکس کو کہاں نصیب
 ہو سکتا ہے۔

حیاتِ نبوی میں نقص ہو تو
 کبھی رفع نہ ہوگا

بعینہ ہی مثالِ دنیوی حیات اور اخرو
 حیات کی ہے کہ اگر دنیوی زندگی میں
 فطری (اسلام) کے مطابق ہوگی خواہ

اوس کا تعلق عقاید سے ہو یا عبادات و اعمال سے یا اخلاق و عادات سے
 تو امید ہے کہ اوس کی "نشأت ثانیہ" بھی خوش آئند ہوگی۔ جیسا کہ ارشاد
 ہے: — یا ایہذا النفس المطمئنة ارجی الی ربک راضیة مرضیة

فادخلی فی عبادی وادخلی جنتی۔ اے اطمینانی زندگی بسر کرنے والے
نفس؟ اپنے پروردگار کے حضور میں خوش ہو کر اور خرم نہ کیا جا کر حاضر ہو۔
(اوس کو خطاب باری ہوگا) میرے (مقبول) بندوں (کی صف) میں شامل
اور میری جنت میں داخل ہو جا۔ اور اگر حیات دنیوی دین فطری کے بتائے
ہوئے طریق پر نہ ہو یا اوس میں کوئی نقص رہ جائے تو ایسا نقص ابدالاً باتک
برقرار رہیگا۔ اوس کے ازالہ کی کوئی صورت نہ ہوگی۔ بجز اس کے کہ مشیت ایزدی
کچھ کام کرے۔ کتابوں کا نزول اور انبیاء و رسل علیہم الصلوٰۃ والسلام کی بعثت
اسی مقصد کے لئے تو ہوئی۔ اب اس کی اہمیت خوب ذہن نشین کر لیجئے۔ ارشاد
باری ہے :- ومن اعرض عن ذکری فانّ له معیشة ضنکاً ونحشرة
یوم القیامة اعمی قال رب لم حشرتہنی اعمی وقد کنت بصیرا۔ جو
کوئی (دنیا میں) میری یاد سے منہ پھیر لیکتا تو اوس کو تنگ گزران ملیگی اور ہم کو
قیامت کے دن نابینا اوٹھائیں گے۔ وہ بولیگا پروردگار میرے! مجھے نابینا
بناکر کیوں اوٹھایا؟ میں تو بینا تھا۔ قال کذلک انتک آیتنا فنیستھا
و کذلک الیوم تنسی۔ ارشاد ہو گا یوں ہی تجھ کو ہماری آیتیں پہنچی تھیں پھر
تو نے اون کو بھلا دیا بس اسی طرح آج تجھ کو بھلا دیں گے۔ اللھم احفظنا۔ آگے

ارشاد ہے :-

وَإِنَّهُ هُوَ الْغَنِيُّ وَالْقَنِيُّ ۖ وَإِنَّهُ هُوَ رَبُّ الشَّعْرَىٰ ۖ

وَإِنَّ أَهْلَكَ عَادِنُ الْوُلَىٰ ۖ وَتَمُودَ فَمَا أَبْقَىٰ ۖ وَقَوْمَ

لُؤْلُؤٍ مِّن قَبْلُ أَهْلَهُمْ كَانُوا هُمْ أَظْلَمَ وَأَطْعَىٰ ۖ وَالْمُؤْتَفِكَةَ

أَهْوَىٰ ۖ فَخَشَاهُمْ أَعْيُنِي ۖ فَأَيُّ الْآعِرِ بِكَ تَتَمَارَىٰ ۖ

۱۔ وَالْقَنِيُّ کالی الرضا قنّاه الله واقناه ارضاه وبه فسر قوله تعالى وإنه هو الغني والقني وفي حديث وابصة والاعترما حاك في صدرك وانت افتاك الناس عنه واقتوك ای ارضنوك۔ (ساج العوس) قني بروزن المي پندیدگی و خوشنودی عرب کا محاورہ ہے قنّاه الله واقناه یعنی اشد نے اوس کو خوش کیا اور راضی کیا۔ ارشاد باری تعالیٰ وإنه هو الغني والقني میں اقني کی تفسیر یہی کی گئی ہے کہ اسی نے راضی کیا۔ وابصة کی حدیث میں ہے :- گناہ وہ ہے جو تھارے دل سے کھٹکتا رہے اگرچہ لوگ تم کو فتویٰ دے کر راضی کر دیں۔ اس میں بھی اقتوک کے معنی

53-4

53-4

53-5

53-5

53-5

53-5

53-5

53-5

(صحف موسیٰ و ابراہیم میں) یہ بھی تھا کہ اوسى نے دولت دی اور فقیر بنایا

(بقیہ ماثیہ لہ مفور گذشتہ)

ارمنوك ۷۷۷ ہن عن الحضرمی فی قوله وانه هوا غنی واقنی قال اغنی نفسه

وافقر الخلاق الیہ (ابن جریر ابوالشیخ) اس آیت کی تفسیر میں حضرمی سے یوں

مروی ہے کہ اللہ سبحانہ نے اپنی ذات کو غنی بنایا اور تمام مخلوق کو اپنا محتاج بنایا ۷۷۸

تقول العرب من اعطی مائة من المیز فقد اعطی القنی ومن اعطی

مائة من الضان فقد اعطی الغنی ومن اعطی مائة من الابل فقد

اعطی المنی (محیط المحيط) محاورہ عرب ہے کہ جس کو سو بکریاں ملیں اوس کو قنی (رضا) منیا

ملی۔ اور جس کو سو دنبے ملے اوس کو غنی (تو نگر) ملی اور جس کو سوا نہ ملیں اوس کو

منی (آرزو، یعنی منہ مانگی مراد) ملی ۷۷۹ اغنی واقنی ای اعطی ما فیہ الغنی

وما فیہ القنیۃ ای المال المتخروقیل ارضی وتحقیق ذلک انہ

جعل له قنیۃ من الرضا والطاعة وذلک اعظم الغنائین (مفرداً)

اغنی واقنی کے معنی یہ ہیں یعنی اتنا دیا کہ غنا حاصل ہو اور اوٹھا کر رکھا جائے اور

سرمایہ بنایا جائے کہ وہ انسان کے پاس ہمیشہ رہے کبھی اوس سے جدا نہ ہو) کسی نے اقنی

کے معنی ارضی کئے ہیں یعنی اتنا دیا کہ خوش کر دیا۔ تحقیق یہ ہے کہ رضا اور طاعت کی

اور یہ کہ وہی شعری (نامی ستارہ کا) رب ہے، اور یہ کہ اُسی نے عا و اوی کو
(بقیہ حاشیہ لہ صفحہ گذشتہ)

توفیق دی اور اسی کو اوس کا سرمایہ آخرت بنایا نظر ہے کہ یہی اعلیٰ درجہ کی غنا ہے۔
۲۔ الْمُؤْتَفَكَةُ - الْإِفْكَ كُلُّ مَصْرُوفٍ عَنْ وَجْهِ الَّذِي لِيَحْتَقِ أَنْ يَكُونَ
عَلَيْهِ وَمِنْهُ قِيلَ لِلرَّيَّاحِ الْعَادِلَةِ عَنْ الْمَهَابِ الْمُؤْتَفَكَةُ قَالَ تَعَالَى
وَالْمُؤْتَفَكَةُ أَهْوَى - (مفردات) کسی چیز کو اوس کی اصلی صورت سے دوسری طرف
پھیر دینے کو "إِفْكَ" کہتے ہیں اسی سے لفظ "مؤتفکة" بنایا گیا ہے یعنی وہ جو اُس
جو اپنے بننے کے مقررہ طریق کو چھوڑ کر دوسری سمت بہتی ہیں۔ ارشاد باری تعالیٰ
وَالْمُؤْتَفَكَةُ أَهْوَى مِثْلُ الْمُؤْتَفَكَةِ سَعَى بِهَا مَرَادٌ - "الْمُؤْتَفَكَاتُ الْمَدَائِنُ
الَّتِي قَلْبُهَا اللَّهُ عَلَى قَوْمٍ لَوْطٍ وَالرَّيَّاحُ تَخْتَلِفُ مَهَابًا مَفْرَدَةً الْمُؤْتَفَكَةُ
وَتَقُولُ الْعَرَبُ إِذَا كَثُرَتْ الْمُؤْتَفَكَاتُ سُرَكَتِ الْأَرْضُ (محیط المحيط)
"مُؤْتَفَكَاتُ" قوم لوط کی وہ بتیاں جن کو اللہ تبارک و تعالیٰ نے الٹا دیا۔ نیز
مؤتفکات سے وہ ہوائیں مراد ہیں جو اپنا اصل راستہ چھوڑ کر بہتی ہیں۔ اس کا مفرد
"مؤتفکة" ہے۔ عرب کہتے ہیں کہ جب الٹی ہوائیں بکثرت چلتی ہیں تو زمین پاک ہو جاتی ہے۔
۳۔ لَا إِلَهَ إِلَّا اللَّهُ نَحْمُ الْوَاحِدَ الْأَوَّلَ وَالْحَيَّ الْوَاحِدَ الْأَبَدَ (مفردات)

تباہ کیا اور ثمود کو پھر کسی کو باقی نہ چھوڑا اور نوح کی قوم کو ان سے پہلے

(بقیہ حاشیہ ۳ صفحہ گذشتہ)

آلاء کے معنی نعمتوں کے ہیں (یہ مینجہ جمع ہے) اس کا واحد "آلایا الی" ہے جیسے "آنا" و "انی" آناء کا واحد ہے "و جعل الامور الملعودۃ آلاء مع ان بعضها نعم لما اتھا ایضا نَعَمٌ من حیث اتھا نصرة للانبياء والمؤمنین و انتقام لهم و فیہا غطات و عبر للمعتبرین (روح البیان) ان آیات کریمہ میں جن امور کو گن کر بتایا گیا ہے یہاں سب کو نعمت قرار دیا گیا حالانکہ ان میں بعض عذاب و انتقام کی صورتیں بھی شامل ہیں یہ اس بنا پر ہے کہ یہ انتقامی کارروائیاں چوں کہ انبیاء علیہم السلام اور اہل ایمان کی نصرت کے لئے کی گئیں اور کفار سے اون کا انتقام لیا گیا (تو یہ انبیاء علیہم السلام اور اہل ایمان کے حق میں نعمت ثابت ہوئیں) اس میں عبرت لینے والوں کے لئے نصیحت و عبرت کا سامان ہے۔ لہذا انتقامی کارروائیاں بھی اہل ایمان کے حق میں نعمت ہیں۔ حضرت نوح علیہ السلام کو حکم ہوا: فَقُلِ الْحَمْدُ لِلّٰهِ الَّذِي نَجَّانَا مِنَ الْقَوْمِ الظَّالِمِينَ یوں کہو کہ ساری تعریف اللہ ہی کو سزاوار ہے جس نے ہم کو ظالم قوم سے نجات دی۔ دوسرے موقع پر خود ارشاد باری یوں ہوا: فَقَطِّعْ دَابِرَ الْقَوْمِ الَّذِينَ ظَلَمُوا وَالْحَمْدُ لِلّٰهِ الْعَلِیِّ

وہ تو اور بھی ظالم اور شریر تھے، اور الٹی بستی کو ٹپک دیا، پھر اُپر اوس پر جو کچھ
اُپر اُب تو (اے انسان!) اپنے رب کی کن کن نعمتوں کو جھٹلائے گا۔

وَإِنَّهُ هُوَ غَنِيٌّ وَاقْتِئِ بِهِيَ تَفْسِيرِ | اے کریمہ و انتہ ہو اغنی
واقفی میں ”اقتی“ کی

تفسیر اَعْطَى الْقُنْيَةَ اَنْرَضَى اور اَفْقَرُ تین طرح سے کی گئی ہے۔ پہلی
تفسیر کے اعتبار سے معنی یہ ہوں گے کہ اوسی خدا نے انسان کو غنی بنایا اور
اُسی نے سرمایہ بخشا۔ جس کی بدولت وہ اپنی تمام ضروریات کو فراغ البال ہو کر
پوری کرتا ہے پھر بھی اوس کے ہاں بہت کچھ جمع محفوظ رہتا ہے۔ ضحاک
کہتے ہیں:۔ اَغْنَى بِالذَّهَبِ وَالْفِضَّةِ وَالثِّيَابِ وَالْمُسْكَنِ وَاقْتِئِ
بِالْأَبْلِ وَالْبَقَرِ وَالْغَنَمِ وَالْأَوَاتِ؛ سَوْنًا، چاندی، لمبوس، اور مکان
دیکھ

(بقیہ ماثیہ ۳ صفحہ گذشتہ)

بس ظالم قوم کی جرکات دی گئی۔ ساری تعریف اللہ ہی کو سزاوار ہے جو تمام عالمیں کا پالنے والا ہے
حضور اکرم نے جب ابو جہل کو غزوہ بدر میں مقتول پایا تو سجدہ شکر ادا فرمایا۔ گویا یہ بھی اللہ سبحانہ کا
بڑا انعام ہے کہ دشمن کو ایسی سزا دی۔ (تنبیہ) بعض معاصرین نے ”آلاء“ کے معنی ”کرشمہ“
قدرت کے لکھے ہیں۔ اس اعتبار سے معنی ”درست ہو جاتے ہیں کسی توجیہ یا تاویل کی ضرورت

غنی کیا اور اونٹ گائے، بکریاں، اور سواریاں (گھوڑے، خیر وغیرہ) کو سرمایہ کیا، کہ ان کا والد و تناسل جاری رہتا ہے اور ان سے دائمی نفع حاصل ہوتا رہتا ہے۔ کھیتیاں اور باغات بھی اس میں داخل ہوں گے کیونکہ ان کا نفع بھی دائمی ہے۔ غناؤ تو نگری ہو یا سرمایہ داری، سب کچھ اسی حقیقی کی عطا ہے اس میں خود انسان کو کچھ دخل نہیں۔

سرمایہ داری اور اسلام | اسی آیہ کریمہ سے یہ مسئلہ بھی مستنبط ہوا کہ مسلمان مالدار سرمایہ دار بن کر رہ سکتا ہے غنا اور

سرمایہ داری، تعلیمات اسلامیہ کے سنائی نہیں۔ البتہ یہ ضروری ہے کہ زکاۃ، صدقہ فطر اور قربانی کے جو احکام ہیں وہ اس سے متعلق رہیں گے۔ کھیتوں اور باغات کا عتہ ادا کیا جائے گا کفارات میں وہ شوق اختیار کی جائے گی جو اختیار کے لئے متعین ہے۔ یعنی غلام آزاد کرے گا یا مسکین کو حسب احکام نان و پیارچہ دے گا۔ فریضہ حج ادا کرے گا۔ جہاد میں با وجہ کی

(بقیہ حاشیہ ۳ صفحہ گذشتہ)

داعی نہیں ہوتی مگر تا وقتیکہ کسی معتبر لغت یا اہل لسان کے کلام کا حوالہ نہ دیا جائے اور نقل صریح نہ پیش کی جائے قابل تسلیم نہیں اور یہ تفسیر بالرائے شمار ہوگی جو معتبر نہیں واللہ اعلم۔

ادائی سے پہلو تہی نہ کرے گا۔ زوجات کا نفقہ (طعام، لباس، سکنی کا انتظام) ^(مکان) حسب حیثیت ہوگا۔ اسی طرح اولاد کے نفقہ کا کفیل ہوگا۔ والدین اور اقارب جو محتاج ہوں ان کے نفقہ کی سربراہی کرے گا۔ اس کے علاوہ صدقات و خیرات مبرات، ضیافت، ہدایا تحائف، وغیرہ میں اپنی پسند کے مطابق (جس میں اسراف و تبذیر، ریا و سمعہ کو دخل نہ ہو اور نہ شرع شریف کی خلاف ورزی ہو) حصہ لیتا رہے گا۔ سرمایہ داری کے گھمٹ میں کسی کی دل آزاری تو لا، فعلاً، عملاً اشارہ نہ کرے گا۔ ایسی تو نگری اور سرمایہ داری بُری نہیں بلکہ اچھی اور بہت ہی اچھی ہے۔ حضور انور صلوٰۃ اللہ وسلامہ علیہ نے فرمایا: ”نعم المال الصالح للوجہ الصالح“ پاکیزہ دولت کسی پاکیزہ صفات انسان کے لئے کیا ہی بہتر ہے؟ بستی دنیا میں سرمایہ داروں کی کمی نہیں۔ ہر قوم اور ملک میں موجود ہیں اگر ان اصولوں پر کار بند ہوں تو زمانہ بھر کا افلاس دور ہو جائے۔ اور یہ ساری چیخ پکار چشم زدن میں ختم ہو جائے واللہ الموفق۔

کریمیاں را بدست اندر در نیت خداوندانِ نعمت را کر نیت

۲۔ آفتنی کی دوسری تفسیر عرضی

ایہ کریمہ کی دوسری تفسیر کے ساتھ کی گئی ہے اس اعتبار سے

معنی یوں ہوں گے کہ اوسى نے تو نگر بنایا اور اوسى نے خوشنود اور راضى کیا۔
 یا یوں کہئے کہ کئی غنادى اور کسى کو رضا۔ اگر اغنیاء اپنی غنائیں پھولوں نہیں
 سماتے ہیں تو اہل رضا بھی اپنی رضا میں مست ہیں ع

فاۃ مستوں کا نشہ بھی نہیں ہوتا ورنہ

اٰی جعل الرضیٰ لہ قنّیۃ - (روح البیان) یعنی رضا و خوشنودی کو اوس کا سرمایہ
 بنایا۔ یہ رضا و خوشنودی خواہ بندے کی اپنے رب سے ہو یا رب کی رضا و
 خوشنودی اپنے بندے سے۔ اوس کی خوشنودی کو اوس کا سرمایہ بنایا۔ یا اپنی
 رضا کو اوس کا سرمایہ بنایا۔ ہر دو نوع کے سرمایے بندے کے لئے مفید ہیں۔
 راعب اصباحی لکھتے ہیں :- وَتَحْقِیْقُ ذٰلِكَ اِنَّہٗ جَعَلَ لَہٗ قَنْیۃً
 مِنَ الرِّضَا وَالطَّاعَةِ وَذٰلِكَ اعْظَمُ الْقَنْیٰئِیْنِ - حقیقت یہ ہے کہ اللہ
 سبحانہ نے رضا و طاعت ہی کو اوس کا سرمایہ بنایا اور یہی بہترین سرمایہ ہے۔
 اعظم الغنائین بھی لکھا ہے۔ یعنی غنا کے مقابلہ میں قنّیہ یا قنّا بہترین
 غنا ہے۔ یہ تفسیر بھی بجائے خود درست ہے اور یہ لطیف تفسیر ہے۔

۳۔ تیسری تفسیر یہ ہے کہ اَقْنٰی بمعنی
 اَفْقَر۔ یعنی اوسى نے غنى بنایا اور

اسیہ مذکورہ کی تیسری تفسیر

اوسى نے فقير و محتاج بنایا، اُمّہ ادب، ابن زید اور افش سے منقول ہوا
 اَتَمَّاجَعْلَا الْهَمَزَةُ فِيهِ لِلْسَّلْبِ وَالْاِنَّهٗ اَلْمَا فِي اَشْكَلٍ۔ انھوں نے
 کہا کہ اَشْكَلٍ کا ہمزہ افعال جیسا کہ سلب و ازالہ کے لئے ہے یعنی شکایت
 رفع کی یاد دہر کی۔ اسی طرح اَقْنَى کا ہمزہ بھی سلب و ازالہ کے لئے ہے یعنی
 سرمایہ چھین لیا اور دور کر دیا، غور کیا جائے تو معنی دوم بھی اسی کے
 قریب قریب ہیں۔ کیوں کہ طاعت و رضا جس کا سرمایہ ہو اوس کو دنیوی
 سرمایہ سے کیا غرض؟ اس صورت میں ہمزہ افعال سلب و ازالہ کے لئے
 قرار دینے کی بھی ضرورت نہ ہوگی اَرْضَى کے لازمی معنی بھی اَفْقَرُ ہی کے قرأ
 پائیں گے۔ بلکہ معنی اول (اعطى القنينة) میں اگر سرمایہ دار آخرت مراد
 لیا جائے تو دنیا کی حد تک اَفْقَرُ ہی کے معنی درست ہوں گے۔ اس طرح
 یہ تفسیر بھی اَفْقَرُ میں مندرج و مندرج ہوگی۔ گویا تینوں تفسیروں کا مال
 ایک ہی ہوا۔ اسی وجہ سے ہم نے اَقْنَى کی تفسیر اَفْقَرُ سے ہی کی ہے تاکہ یہ سب
 تفاسیر کی جامع تفسیر ہو۔ نیز اس میں اغنی کے ساتھ اَقْنَى یعنی افقر کا
 تقابل بھی ٹھیک پڑتا ہے کیوں کہ غنا و فقر باہم تضاد ہیں جیسا کہ اوپر کی
 آیات کریمہ میں ضحک و بکا، اور موت و حیات، ایک دوسرے کی ضد تھیں

اس طرح تمام آیات کی تفسیر ایک ہی منہ پر ہوگی اور لطف کلام دوبالا ہوگا
 ورنہ پہلی تفسیر کی رو سے اغنی کا تقابل اقنی سے نہ ہوگا بلکہ آگے آنے
 والی آیہ کریمہ وانه اهلك عادن الاولیٰ اوس کی ضد قرار دینی
 پڑے گی۔ واللہ اعلم۔

وانه هورب الشعری کی تفسیر ”وانه هورب الشعری“
 اور یہ کہ وہی رب ہے شعری

(سائے) کا (جس کو دیوتا جان کر مشرکین اوس کی پرستش کرتے ہیں)۔
 اس کا دوسرا نام ”عبور“ اور ”کلب الجبار“ اس کا لقب ہے۔ یہ اس بنا پر
 ہے کہ جوزاء کو ”جبار بھی کہتے ہیں اور ”شعری“ اوس کے پیچھے پیچھے رہتا
 ہے جیسے کوئی شکاری شکار کے پیچھے جاتا ہے۔

شعری ایک ستارہ کا نام ہے ہیئتِ دال کہتے ہیں کہ اس کا چرم
 بڑا ہے اور اس کی روشنی بھی سب سے

زیادہ تیز ہے اس لئے زمانہ جاہلیت میں عرب اس کی پرستش کرتے لگے
 ان کا یہ بھی کہنا ہے کہ دوسرے ستاروں کی رفتارِ فلک کے طول میں بڑی
 ہے اور اس کی عرض میں۔ اس وجہ سے ان کا توہم یہ تھا کہ عالم کے کاربنا

اس کی تاثیر ہے۔ قَالَ السَّدِّي عَبْدُ تَهَامٍ وَخَزَاعَةُ وَقَالَ غَيْرُهُ
 اَوَّلُ مَنْ عِدَّهَا ابُو كَبْشَةَ رَجُلٌ مِنْ خَزَاعَةَ اَوْ هُوَ سَيِّدُهُمْ
 (روح المعانی) سُدِّي کہتے ہیں کہ قبیلہ حمیر اور قبیلہ خزاعہ اس کی پریش کرنا
 تھا۔ اور دوسری روایت یہ ہے کہ سب سے پہلے ابوبکشتہ نے اس کی پریش
 کی جو قبیلہ خزاعہ سے تھا جو اون کا سردار تھا۔ عرب کی ایسی بڑی شخصیت
 اس کی طرف بائیل ہونے کی وجہ سے پورا قبیلہ خزاعہ اس طرف مایل ہو گیا
 اور اون کا دیکھا دیکھی حمیر بھی اس کے پرستار بن گئے۔ اس کی نسبت
 اور بھی خرافات ہیں جن کو بخوف طوالت نظر انداز کیا گیا ہے۔

اس کی پریش عرب کے ان قبائل کے علاوہ دیگر مشرک اقوام میں بھی
 عموماً رائج تھی۔ مصری، یونانی، رومی سب ہی اس کے پرستار تھے۔ اس کی
 مورقی ایک مربع سیاہ پتھر کی صورت میں ۲۰ فیٹ چوڑی اور زمین سے
 چار فیٹ اونچی زمین پر نصب تھی۔ مغربی محققین کا بیان ہے کہ الحجر
 کے بناطی عہد کے کتبوں میں اس کا نام ”مُثَاة“ دیوی کے ساتھ ساتھ ملتا ہے۔
 | قرآن کریم نے جہاں بتوں اور بت پرستی
 کی مذمت کی اور اوائل سورت ہذا میں

ستارہ پرستی کا ابطال

لات وعرسی اور مناتہ کی حقیقت کھول دی، اسی سیاق میں آسمانی دیوتا
 بطور خاص ذکر کر کے بت پرستی کے پورے تحلیل پرکاری ضرب لگادی کہ اے
 نادانو! ”شعری“ جس کو تم دیوتا سمجھتے ہو اور اللہ سبحانہ کو چھوڑ کر اوسکی
 پرستش میں لگے ہوئے ہو اوس کا حال یہ ہے کہ جس طرح شمس و قمر اللہ کے
 آگے مسخر و تابع فرمان بنے ہوئے ہیں و سخر الشمس والقمر
 اور جس طرح دیگر تمام ستارے اوس کے مسخر و تابع فرمان ہیں،
 والنجوم مسخرات بامرہ۔ اس ”شعری“ کا بھی یہی حال ہے کہ وہ اوسکا
 مسخر و تابع فرمان بنا ہوا ادنیٰ مزدور کی طرح اوس کی خدمت میں لگا ہوا
 ہے مجال نہیں کہ اوس کے حکم سے سر مو ا خراف یا تجا و ز کر سکے۔ اللہ جل
 جوت السموات والارض وما بینہما ہے اور نہ صرف یہی بلکہ رب المشرق
 والمغرب وما بینہما ہے اور جو ربکم ورب آبائکم الاولین بلکہ
 رب العالمین ہے وہ رب الشعری بھی ہے۔ اب بت پرستی اور
 ستارہ پرستی دونوں کی تردید ہو گئی اور غیر اللہ کی پرستش کو اس طرح بے نقاب
 کر دیا گیا کہ ہر سمجھدار منصف اس کو تسلیم کئے بغیر نہیں رہ سکتا۔ یہ اور بات کہ
 کوئی کج فہم یا ہٹ دھرم اپنے زعم باطل پر اڑا رہے۔

سورۃ نجم میں لات و عزنی اور مناتہ و شمرنی کا جو بیان ہوا ہے قصہ غرائق کا بھی بعض مفسرین نے یہاں بیان فرمایا ہے مگر حضرت سید الشیوخ قدس سرہ العزیز نے اس کا مفصل حال سورۃ حج کی تفسیر میں ص ۷۳۸ سے ۷۳۹ تک تحریر فرمادیا ہے اس لئے اس کا اعادہ غیر ضروری ہے شائقین و بااوس کو ملاحظہ فرمائیں۔

ایک شبہ کا ازالہ ابو کبشہ جو اس سارے پہلا پجاری تھا۔ اس نے بت پرستی ترک کر دی تھی۔ جس کی وجہ سے مکہ کے

تمام بت پرست اس سے ناراض تھے۔ اور اس کا ذکر بُرائی کے ساتھ کرتے تھے۔ حضور اکرم صلی اللہ علیہ وآلہ وسلم مبعوث ہوئے اور اعلان توحید فرمایا تو یہ لوگ آپ کے بھی مخالف ہو گئے۔ اور اول اول آپ کی نسبت بھی یہ خیال کرنے لگے کہ آپ ابو کبشہ کے ہم خیال ہیں۔ یہ صرف اہل مکہ اور قریش کی جہالت تھی۔ کجا توحید اور خدا پرستی اور کجا شمرنی پرستی۔ اللہ سبحانہ تعالیٰ نے اس آیہ کریمہ کے ذریعہ واضح فرمادیا کہ آپ اگر بت پرستی کی مخالفت میں ابو کبشہ کے موافق ہیں تو خدا پرستی کی بدولت شمرنی پرستی کے سخت مخالف ہیں۔ جس سے ثابت ہو چکا کہ مقدس دین اسلام کو

غیر اللہ کی پرستش سے دور رکھا بھی تعلق نہیں خواہ معبود باطل ارضی ہو یا سماوی۔

وَإِنَّهُ أَهْلَكَ عَادَ الْأُولَىٰ كِتَابِ
الْأُولَىٰ۔ اور (صحف

موسیٰ و ابراہیمؑ میں یہ بھی تھا کہ) اوسے نے عاد و اولیٰ کو تباہ کیا۔ یہ قوم حضرت ہود علیہ السلام کی تھی اور آپ بھی اسی قوم کی برادری سے تھے۔ قرآن کریم کی متعدد سورتوں میں ان کا ذکر آیا ہے سورہ شعراء میں حضرت سید الشیوخ قدس سرہ الخیر کے قلم فیض رقم سے اس کی تفسیر گزرجی ہے یہاں اس کا صرف ایک وصف ”الْأُولَىٰ“ جدید طور پر مذکور ہوا ہے اور اسی کی تفسیر کرنی ہے۔

یہ قوم عاد بن ارم بن عوص بن سام بن نوحؑ کی اولاد سے تھی۔ اس کو ”اولیٰ“ اس بنا پر فرمایا گیا کہ طوفان نوحؑ کے بعد جس قدر اقوام نپنی سہ کاریوں کے باعث ہلاک ہوئیں اون میں سب سے پہلے ہلاک ہونیوالی یہی قوم عاد تھی۔ اس اعتبار سے ”اولیٰ“ قوم کی صفت نہیں بلکہ ہلاکت کی صفت ہوئی۔ گویا یوں ارشاد ہو رہا ہے:۔ اَهْلَكَ عَادَ الْهَلَكَةُ الْاُولٰی پہلی تباہی میں قوم عاد کو ہلاک کیا۔ یہ قوم طوفانِ بادل (آندھی) سے ہلاک ہوئی تھی۔

عاد اولی کا بیان

بعض مفسرین یوں فرماتے ہیں کہ یہ نام دو قوموں کے تھے۔ ایک تو مذکورہ قوم جو عاد بن ارم کی

اولاد سے تھی یہ عاد اولیٰ ہے۔ جب یہ تباہ ہوئی تو اس میں سے ایک عورت ہزلیہ نامی اور اس کے چار لڑکے عمر، عمرو، عامر اور عقیقہ بچ گئے۔ غالباً اس وجہ سے کہ یہ حضرت ہود علیہ السلام کے فرماں بردار تھے۔ ہزلیہ کی نسبت

لکھا ہے کہ وہ عاملیق سے تھی۔ اور یہ عورت اپنی اولاد سمیت، علاقہ میں شامل ہو گئی پھر ان بچوں کی اولاد پھیلی تو اون کو علاقہ نے اپنے میں شامل نہ کیا۔ بلکہ اون کو قوم عاد ہی کی طرف منسوب کیا گیا۔ اس لئے یہ لوگ عاد نہایت کہلانے لگے۔ حضرت موسیٰ علیہ السلام نے فتنہ فرعون سے نجات پانے کے

بعد جب علاقہ سے جہاد فرمایا تو عاد و ثمانیہ بھی علاقہ کے ساتھ آپ کے مقابلہ اُتر آئی تھی۔ اس اعتبار سے ”اولیٰ“ قوم عاد کی صفت ہوئی۔ اور اس

صورت میں کوئی لفظ محذوف ماننے کی ضرورت نہ ہوگی۔ واللہ اعلم۔

وَقَوْمًا آتٰی تَفْسِيرًا

وَقَوْمًا آتٰی تَفْسِيرًا۔ اور قوم ثمود کو اسی (خدا کے قوی و توانا) نے ایسا تباہ کیا کہ

ان میں سے کسی کو نہیں چھوڑا، یعنی قوم عاد کی تباہی میں تو بعض افراد

بیچ رہے تھے جیسا کہ اوپر گزرا مگر شہود پر ایسی تباہی آئی کہ ایک بھی بیچ نہ سکا۔
 (پناہ بخدا)۔ گویا یہ عذاب استیصال تھا کہ ساری قوم چشمِ زدن میں تیں نہیں
 ہو کر رہ گئی۔ یہ حضرت صالح علیہ السلام کی قوم تھی جو حضرت جبرئیل علیہ السلام
 کی ایک پیچھے سے برہام ہوئی تھی۔ سورہ شعرا میں اور دیگر مقامات میں ان کا
 مذکور بھی ہوا ہے۔

عَادَةُ اللَّهِ كَابِيَانِ | عَادَةُ الشَّاسِ طَرَحَ جَارِي مُوْنِي يَزِي
 ابْتِدَاءُ الطَّافِ وَغِيَاَتِ | فَأَوَّلًا بِاللُّطْفِ، وَثَانِيًا بِالْعِقَابِ
 وَثَالِثًا بِالْعِقَابِ، فَإِنْ لَمْ يَحْصُلْ

التَّزْبِيهِ فَبِالْإِزْمَالَةِ وَالْإِهْلَاكِ وَهَكَذَا عَادَةُ اللَّهِ فِي خَلْقِهِ
 فَلْيَتَّبِعْ الْعِبَادَ وَلِيحَافِظُوا عَلَى الْمَرَاتِبِ فِي تَرْبِيَةِ عِبِيدِهِمْ
 أَمَّا هُمْ وَخَدَمُهُمْ مُطْلَقًا۔ (روح البیان) اللہ سبحانہ کا سلوک اپنے
 بندوں کے ساتھ ابتداءِ لطف و مرحمت ہی کا رہتا ہے۔ بندے اگر شکر گزار
 رہتے ہیں تو اللطف و مہرحم میں ترقی ہی ہوتی رہتی ہے۔ مومن کی شان یہی
 ہے کہ وہ اللطفِ الہیہ ہی میں پیدا ہوتا ہے۔ اسی میں نشوونما پاتا ہے۔
 مرحمتِ الہیہ ہی میں اپنی تمام زندگی گزارتا ہے اور دنیا سے جاتا بھی ہے تو

منفرت الہیہ اس کا استقبال کرتی ہے۔ مبارک ہے وہ قوم جس کی آفرینش
نشوونما، زندگی اور انجام ہر مرحلہ میں اللہ سبحانہ کا لطف ہی لطف کا فرما

طغیان اقوام اور عتاب الہی ۲۔ اس کے برخلاف اگر کوئی قوم
اللہ سبحانہ کے الطاف و مہرحم سے

غلط طریقہ پر قایدہ اٹھانا چاہے خواہ وہ کوئی ہو مثلاً کفران نعمت پر اتر آئے
تو عتاب الہی کی مستوجب ہوگی۔ قرآن کریم کی وہ تمام آیات جن میں عتابِ مہر
خطاب فرمایا گیا ہے اور حضور انور صلی اللہ علیہ وآلہ وسلم کے وہ جملہ ہدایات
جو اس قبیل سے ہیں وہ تمام کی تمام ایسی قوم سے متعلق ہوں گے۔ آپؐ
صورتیں ہوں گی۔ ایک یہ کہ وہ قوم اس خطابِ عتاب سے متاثر ہو کر اصلاح
حال کی طرف مائل ہوگی تو اس کا شمار پہلے زمرہ میں ہوگا اور اگر بد قسمتی
مائل بہ اصلاح نہ ہو اور عتاب الہی کی پرواہ نہ کرے تو اللہ سبحانہ کو بھی ایسی
قوم کی پرواہ نہیں۔ خواہ وہ کسی قوم و نسل سے ہو۔ اس کو سچی میں ڈال
دیا جائے گا۔ یعنی تیسرے زمرہ میں۔

طغیان میں اضافہ ۳۔ تیسرا زمرہ ان لوگوں کا ہے جن پر عتاب
اور عتاب الہی الہی کا اگر نہ ہوا۔ اور یہ بھی بے سود ثابت ہوا

ایسی قوم کے لئے اب ”عقاب“ (سزا) مقرر ہے۔ یعنی جو نعمت دی گئی تھی
 اوس سے وہ قوم محروم کر دی جاتی ہے اور وہ نعمت اوس سے سلب کر لی جاتی
 ہے۔ کیوں کہ اوس قوم کے طغیان و تمرد کا باعث وہی نعمت ثابت ہوئی
 تھی۔ درحقیقت وہ نعمت باعث طغیان و تمرد نہ تھی بلکہ اوس قوم نے اوس کا
 استعمال غلط طریقہ پر کیا تھا۔ اور بیجا طور پر اوس سے کام لیا جا رہا تھا اس
 نوبت پر بھی دو صورتیں درپیش ہوں گی۔ یا تو زوال نعمت سے خبردار ہو کر
 اوس قوم کی حالت درست ہو جائے گی۔ اور سزا کا مقصد بھی یہی ہے۔
 ورنہ کسی کو سزا دینے میں اللہ سبحانہ کا کیا مفاد ہے؟ مَا يَفْعَلُ اللَّهُ
 بِعَذَابِكُمْ إِنْ شَكَرْتُمْ وَآمَنْتُمْ وَكَانَ اللَّهُ شَاكِرًا عَلِيمًا تم کو عذاب
 دینے سے اللہ سبحانہ کو کیا فائدہ۔ اگر تم اللہ سبحانہ کے شکر گزار بنے رہو اور
 اوس پر ایمان رکھو۔ اللہ سبحانہ تو شاکرین کا قدرواں بہترین جزا دینے
 والا اور ہر طرح کا علم رکھتا ہے۔“

عقاب و عقاب میں بھی
 رحمت الہیٰ مضمر ہوتی ہے
 جاننا چاہئے کہ ناشکر گزار قوم کے ساتھ
 اللہ سبحانہ کا سلوک عقاب آمیز ہو یا
 یا عقاب کی صورت ملے ہوئے ہو۔

درحقیقت لطف و کرم اور عنایت و مرحمت ہی کی بنا پر ہے۔ وہ ہریان ہے اور ہریان ہی کے باعث وہ صورت اختیار فرمائی ہے جو اس قوم کے لئے مفید ہے۔ جیسے کوئی خیر خواہ طبیب مریض کو ضرر رساں غذا سے منع کرتا اور تلخ دوا تجویز کرتا ہے۔ ع کہ داروئے تلخ است و دفع مرض۔ یا کوئی ہریان حاکم کسی فضول خرچ جاگیردار کو بیجا تصرفات سے روک دیتا اور اس کی جاگیر اور ذات پر اپنی نگرانی قائم کرتا ہے تاکہ نا عاقبت اندیش جاگیردار اور اس کی جاگیر آئندہ زیر بار یوں سے محفوظ رہے۔ پس اللہ سبحانہ کی مرحمت و عنایت جو اس قوم پر ہے اس کی یہ آخری حد ہے۔ اس پر وہ متنبہ ہو جائے اور اپنا طرز عمل درست کرے اس کو اب بھی اس کا موقع حاصل ہے۔

موجودہ حالت پر ایک منظر | ہم مسلمانوں کی موجودہ حالت پر اگر غور کیا جائے تو صاف طور پر

معلوم ہو سکتا ہے کہ ہماری قوم اب اسی دور سے گزر رہی ہے۔ ابتداءً الطاف و نوازشات کی بارش ہوتی رہی۔ اور خوب بارش ہوئی قوم عبد ربخ کرتی تھی۔ فتح و ظفر اس کے قدم چومتی تھی۔ پھر طغیان شروع ہوا تو

اساک باراں ہوا۔ ترقی رک گئی۔ مگر طغیان اسی طرح رہا بلکہ اور بڑھا تو معرض عتاب میں آگئی۔ یہ علاقہ گیا وہ علاقہ گیا۔ نبض شناس حکام سلاطین نے فیاضی شروع کی اور داد و دہش کو اپنا شعار بنایا۔ عتاب الہی بھی رک گیا۔ رہی سہی عزت قائم و برقرار رہی۔ خرمی و کامرانی کے آثار نمایاں ہونے لگے۔ ترقی کے خواب پڑنے لگے۔ اور قریب تھا کہ خواب کی تعبیر مثل فلق الصبح (روز روشن کی طرح) دکھائی دے۔ یکایک حالت بگڑی اور ایسی بگڑی کہ کسی کے سینھالے سے سنبھل نہ سکے۔ طغیان کے ساتھ ترمذ بھی شامل ہوا اور دیکھتے دیکھتے سر سے اونچا ہو گیا۔ پھر کیا تھا کہ چشم زدن میں امر النبی عقاب کی صورت میں آ پہنچا۔ اور وہی ہوا جو اس قسم کے حالات میں ہوتا ہے۔ خیر، جو ہونا تھا ہوا۔ اب بھی اصلاح حال کی طرف متوجہ ہونے کی ضرورت ہے۔ اور اصلاح حال کے خاطر ہی عتاب کے بعد عقاب آیا ہے۔ حالت اگرچہ دردناک ہے مگر اس کی تہ میں حمت و عنایت ہی کا درما ہے۔

۴۔ خدا نخواستہ خدا نخواستہ اگر یہ صورت عقاب بھی کارگر نہ ہو (اور خدا نہ کرے کہ کارگر نہ ہو) تو آخری صورت، ”ازالہ اور ہلاک“ کی ہے۔

یہی عادت اللہ گزشتہ اقوام میں جاری رہی ہے بندگان خدا کو اس نوبت پر چونک جانا چاہئے۔ باندی غلام، ماتحت ملازمین کے ساتھ بھی انسان کو یہی سلوک اختیار کرنا چاہئے۔ اور عموماً یہی طریقہ تربیت رائج ہے۔ اہل ملک کا اختیار صرف مالک الملک کو حاصل ہے۔ انسان کو اپنے باندی غلاموں اور ملازمین کو ہلاک کرنے کا اختیار حاصل نہیں۔ اس کو چاہئے کہ آخری نوبت پر باندی غلام کو فروخت کر دے اور ملازمین کو ملازمت سے برخواست کر دے۔ ازالہ ہی اوس کے اہلاک کا موجب ہے۔ قوم ثمود کا بھی یہی حشر ہوا۔ کہ کوئی فرد اس نامراد قوم کی بچ نہ سکی۔ ازالہ و اہلاک بدکردار قوم کے حق میں تو سزا ہے لیکن ان کی ہلاکت نیک کرداروں کے حق میں لطف و مرحمت ہے کہ اون کو بدکردار قوم کی ایذاؤں سے نجات ملیگی۔ سبحان اللہ ہلاکت بھی مجمع الوجہ سزا نہیں بلکہ کسی نہ کسی حیثیت سے رحمت ہے۔

وقوم نوح من قبل کی تفسیر | **وقوم نوح من قبل انهم** کانوا هم اظلم واطغی۔

اور ان (اقوام عاد و ثمود) سے پیشتر قوم نوح کو بھی ہلاک کر کے چھوڑا تھا۔ یہ سب کے سب بہت ہی ظالم اور بہت ہی سرچڑھے تھے۔ حضرت نوح

علیہ السلام اس قوم میں ایک ہزار سال تک ٹھہرے رہے۔ ایک ایک
 نسل اور پشت کو اون کے پیدا ہونے سے اون کے مرنے تک عمر نصیحت
 فرماتے۔ جب وہ پیر فرات بن جاتے اور قبول نصیحت کی توقع باقی نہ رہتی تو
 صبر فرمالیتے اس امید پر کہ اگر یہ نسل اس قابل نہیں رہی ہے تو ان کی
 آئندہ نسل اور پشت نصیحت قبول کرے گی۔ جب اون سے بھی توقع اٹھ
 جاتی تو اون کی آئندہ نسل کے منتظر رہتے۔ اب یہ صورت پیش آنے لگی کہ
 قوم کا ایک ایک شخص اپنے بچوں کو ساتھ لاکر اون کو حضرت نوح علیہ السلام
 سے ان الفاظ میں روشناس کراتا کہ بچو! دیکھو یہ نوح ہیں۔ اپنے کو
 نبی و رسول کہتے ہیں۔ یہ سب غلط ہے ان کو ہرگز نہ ماننا۔ میرے باپ نے بھی
 اسی طرح نصیحت کی تھی۔ اور میرے باپ کو اون کے باپ نے بھی یہی نصیحت
 کی تھی لہذا میں بھی تم کو بتا دیتا ہوں۔ خبردار! ان کی بات نہ ماننا۔
 یہ طریقہ اوس قوم کے سنجیدہ لوگوں کا تھا ورنہ اوس قوم میں ایسے بدشاہ
 بھی تھے جو آپ کو مار مار کر بیہوش کر دیتے۔ آپ کا مذاق اڑاتے، آپ کے
 ساتھ استہزا کرتے۔ گالیاں دیتے۔ اور طرح طرح سے آپ کو دق کرتے او
 ایذا پہنچاتے۔ نتیجہ یہ ہوا کہ سب غرق کر دیے گئے۔

اِنَّهُمْ كَانُوا هُمْ اَظْلَمَ كِ تَفْسِيرِ
اِنَّهُمْ كَانُوا هُمْ اَظْلَمَ وَاطْغٰی
کی تفسیر میں مفسرین کی دورا میں

ہیں۔ ایک یہ کہ اس سے قوم نوح ہی مراد ہے جیسا کہ سیاق کلام سے ظاہر ہے۔ دوسری رائے یہ ہے کہ اس سے عاد و ثمود اور قوم نوح سب ہی مراد ہیں۔ واللہ اعلم۔ ہر ایک رائے بجائے خود درست ہے۔

وَالْمُؤْتَفِكَةَ اِهْوٰی فَعَشٰهَا
وَالْمُؤْتَفِكَةَ اِهْوٰی كِ تَفْسِيرِ
ما غشی۔ اور الٰہی ہوئی بستی کو

پٹک مارا پھراون کو گھیر لینے والی چیز نے گھیر لیا۔ یا اون کو جیسا گھیر لیا چاہئے تھا گھیر لیا۔ مؤتفکۃ سے حضرت لوط علیہ السلام کی قوم مراد ہے یہ قوم لواطت جیسی شرمناک لعنت میں گرفتار تھی۔ ان کو عورتوں سے کوئی دلچسپی نہ تھی۔ مرد، مرد، آپس میں شہوت رانی کرتے تھے۔ ان کی عقل کچھ ایسی اوندھی تھی کہ قانون فطرت کی ایسی خلاف ورزی کرتے ہوئے اون کو ذرا بھی شرم نہیں آتی تھی۔ حضرت لوط علیہ السلام نے بہت کچھ سمجھا یا منایا، وعظ و تلقین فرمائی۔ متبادل طریقہ جو شریعت اور قانون فطرت کے مطابق تھا اون کو بتلایا۔ مگر ساری نصیحتیں بے سود ثابت ہوئیں۔ یہ ساری

راستہ کی طرف جا رہے تھے۔ ظاہر ہے کہ اگر ان کو اسی طرح چھوڑ دیا جاتا تو تھوڑے ہی عرصہ میں ان کی نسل گم ہو جاتی اور تباہی نسل کی دائمی موت ان پر چھا جاتی۔ مگر قدرت ایسے بدکردار لوگوں کو یوں ہی کب چھوڑتی؟ ان پر عقاب آیا تو اس انوکھے جرم کی سزا بھی بالکل انوکھے طریقہ سے دی گئی۔ اسی وجہ سے ارشاد ہوا فغشاها ما غشى یعنی اون کو گھیرنے والی چیز نے گھیر لیا، سزا کو مبہم طریقہ سے بیان کرنا اس کی شدت اور ہولناکی کو ظاہر کرتا ہے یعنی ایک شدید اور ہولناک عذاب اون پر آیا وہ یہ کہ حضرت جبرئیل علیہ السلام نے اُن کی ساری بستیوں کو اپنے اجنبی اٹھالیا۔ اور آسمان تک بلند کیا۔ پھر الٹا کے پٹک دیا۔ اس کے بعد ان پر تپھروں کی بارش ہوئی۔ اس طرح ساری قوم ڈھیر ہو گئی۔ یہ قصہ قرآن کریم میں متعدد جگہ مختلف انداز میں آیا ہے۔

فَبَاقِيَ آلَٰءِ رَبِّكَ تَتَمَارَىٰ
فَبَاقِيَ آلَٰءِ رَبِّكَ تَتَمَارَىٰ

سے جھگڑتے، بحث کرتے، اور شک میں پڑے ہوئے رہو گے، عادت اللہ جس کا بیان ابھی ہوا اس پر غور کیجئے تو اندازہ ہو گا کہ اللہ سبحانہ کی

نعمتیں اور رحمتیں کس طرح انسان کے شامل حال ہیں۔ ابتدائی درجہ
 آفرینش کا سہرا یا رحمت ہے کہ وجود انسانی کو اللہ سبحانہ نے انسان کے
 کسی عمل و استحقاق کے بغیر کیسے کیسے قیمتی آلات بلکہ انمول جواہر (ہاتھ پاؤں
 کان، ناک، آنکھ، دل، دماغ وغیرہ سے آراستہ کیا اور ان اعضاء میں
 حرکت، سکون، احساس، عقل و شعور وغیرہ) صفات و دیت فرما کر
 اودن کی قدر بڑھائی۔ پھر کتابیں نازل کر کے اور انبیاء و رسل علیہم السلام
 والسلام کو مبعوث فرما کر مفید و مضر کی شناخت کرائی۔ اس پر بھی کوئی غفلت
 کج روی اختیار کرے تو عتاب آمیز خطاب کے ذریعہ چونکا دینے کا سامان
 فرمایا۔ یہ بھی عین رحمت ہے۔ اس پر بھی اگر کوئی غلط عمل پراڑا رہے تو عقاب
 و عذاب سے کام لے کر راہ راست پر لانے کا انتظام فرمایا۔ اس میں بھی رحمت ہی
 رحمت مضمر ہے اگر کوئی اس پر بھی نہ ملنے تو اس کو درمیان سے ہٹا کر
 دوسروں کے لئے راستہ صاف کرنے کی حکیمانہ تدبیر فرمائی۔ اور طریقہ عدل
 و مجازات قائم فرمادیا۔ بدکاروں کے حق میں تو عدل فرمایا لیکن نیکو کاروں پر
 باب فضل کشادہ ہوا۔ اس طرح عتاب، عقاب، ازالہ و الہاک سب کے سب
 طریقہ نعمت و رحمت ہی قرار پائے۔ اب سوال فرمایا جا رہا ہے کہ اے انسان!

تو اپنے رب کی کن کن نعمتوں سے جھکنا، بھٹ کرنا اور شک کرتا رہیگا؟
 اطاعت و انقیاد کی راہ کیوں نہیں چلتا اور صبر و شکر کا عادی کیوں نہیں ہوتا
 اور رضا و تسلیم کی خو کیوں اختیار نہیں کرتا اس میں اول سے آخر تک تیرا
 سود و یہود ہے خدائے ذوالجلال کی ذات غنی کریم بے نیاز ہے۔

هَذَا نَذِيرٌ مِّنَ النَّذِرِ الْأُولَىٰ ۖ إِن زِلْتُمْ إِلَّا زِلْفَةٌ ۖ

53-56

53-57

53-58

53-59

53-60

53-61

53-62

لَيْسَ لَهَا مِنْ دُونِ اللَّهِ كَاشِفَةٌ ۖ أَفَمِنْ هَذَا الْحَدِيثِ

تَجِبُونَ ۖ وَتَضْحَكُونَ وَلَا تَبْكُونَ ۖ وَأَنْتُمْ سَامِدُونَ ۖ

فَاسْجُدُوا لِلَّهِ وَاعْبُدُوا ۚ يٰٓأَيُّهَا الَّذِينَ آمَنُوا هٰذَا نَذِيرٌ

علم نذیر۔ المنذر ویقع علی کل شیئی فیہ انداز انسانا کان او غیر

وَالنَّذِيرُ جَمْعُهُ قَالَ هَذَا نَذِيرٌ مِّنَ النَّذِرِ الْأُولَىٰ اِی من جنس ما اند

به الذین تقدّموا۔ وَالْأَنْذَارُ اِخبار فیہ تخویف لما ان التبشیر

اخبار فیہ سرور (مفردات) وَقَالَ بَعْضُهُمْ وَلَا يَكاد يكون الا فی تخویف

سجّدوا

سنانے والوں کے طرح آپ بھی آنے والی، کوئی نہیں اللہ کے سوا (اس

(بقیہ ماشیہ علیہ صفحہ گذشتہ)

یسع زمانہ الاحترار من المخوف به والا فھو اشعار و اعلام و اخبار

لا اندازہ (سین) ڈر سنانے والے کو ”نذیر“ کہتے ہیں۔ اس کا اشتغال ہر خوف میں ہوتا

ہے خواہ ڈر بتانے والا انسان ہو یا اور کوئی چیز۔ ”نذر“ اس کی جمع ہے۔ باری تعالیٰ کا ارشاد

ہے: ”هَذَا نَذِيرٌ مِنَ النِّذَارِ الْاُولٰی“ یعنی یہ بھی اسی جنس سے ہیں جس سے اگلے

ڈر سنانے والے تھے۔ ”انذار“ ایسی خبر دینی جس میں تخویف ہو۔ جیسا کہ تبشیر ایسی خبر دینی

جس میں خوشی ہو بعضوں نے اس میں اتنا اضافہ کیا ہے کہ تخویف ایسے وقت ہو کہ اس سے

بچنے کی وقت میں گنجائش ہو۔ ورنہ وہ انذار نہیں بلکہ اشعار، اعلام اور اخبار ہے۔

علہ ازفت۔ الآئفة ای دنت القيامة وازف وافد۔ يتقاربان لكن في

يقال اعتباراً بضيق وقتها (مفردات) ازفت الآئفة کے معنی ہیں قیامت قریب

آگئی۔ ازف اور افد دونوں کے معنی قریب قریب ہیں لیکن ازف اس موقع پر کہا جاتا

جب کہ وقت تنگ ہو جائے۔

۳۳ کا شفة۔ كشف الشيء ویکشفه کشفاً وکا شفة الظلمة ورفع عندهما

یواریہ و یغطیہ (محیط المحيط) وکشف الثوب عن الوجه و غیرہ و یقال

مصیبت) کو ٹال سکے، کیا تم اس بات سے تعجب کرتے ہو، اور (قیامت کا

(بقیہ حاشیہ صفحہ گذشتہ)

کشف غمّہ (مفردات) کسی چیز کو ظاہر کرتے ہیں اور جو چیز اس کو چھپائے رکھتی یا دھما
لیتی تھی اس کو دور کر دیتے ہیں تو کہتے ہیں کشف۔ اس کا مضارع یکشف اور مصدر
کشف و کاشفہ آتا ہے۔ منہ پر سے یا اور کسی چیز سے کپڑا ہٹا دینے کو کشف کہتے
ہیں۔ نیز کسی کا غم غلط کیا جاتا ہے تو کشف غم کہتے ہیں۔“

عج۔ تعجبون۔ عجب من کذا اولہ خیرا کان او شر یعجب عجاخذہ

العجب منه..... والتعجب انفعال النفس عما خفی سببہ وفي المصباح

التعجب يستعمل على وجهين احدهما ما يلحظه فاعله ومعناه الاستحسان

والاخبار عن رضاه به والثاني ما يكره وهو الانكار والذم له ففي الاستعمال

يقال اعجبني بالالف وفي الذم يقال عجبته۔ (محيط المحيط) کسی کو کسی چیز سے

تعجب ہوتا ہے تو عجب من کذا یا عجب لہ کہتے ہیں خواہ وہ خیر ہو یا شر۔ اصل میں

”تعجب“ نفس کا اثر پذیر ہونا ایسی چیز سے جس کا سبب پوشیدہ ہو۔ تعجب دو طرح کا ایک

وہ جس کا کرنے والا اس کو اچھا سمجھتا ہو۔ اس کے معنی یہ ہوئے کہ اچھا جاننا اور اپنی

پسند کی خبر دینا۔ دوسری قسم وہ جو ناپسند ہو یعنی کسی کو برا جاننا اور اس کی مذمت کرنا۔

ذکر کر (ہنستے ہو اور روتے نہیں اور تم لہو لعیب میں گرفتار ہو) پس سجدہ کرو

(بقیہ حاشیہ صفحہ گذشتہ)

استحان کی صورت ہو تو انجبینی الف کے ساتھ اور زم کی صورت ہو تو عجبینی بدون الف کہتے

ہیں۔ یہاں تعجبون بدون الف ہے اور زم کے موقع پر ہی آیا ہے۔

۵۷۔ السامد اللہ الہی الرفع رأسہ من قولہم سعد البحر فی سیرہ قال

وانتم سامد ون (مفردات) لہو لعیب میں رہنے والا جو اپنا سر اٹھایا ہوا ہوتا ہے

اوس کو ”سامد“ کہتے ہیں۔ (غور و فکر نہ کرنے والا) اسی سے عرب کا محاورہ ہے

سعد البحر فی سیرہ۔ ارشاد باری وانتم سامد ون سے بھی یہی مراد ہے۔ یعنی تم

لہو لعیب میں گرفتار ہو۔ (غور و فکر نہیں کرتے) ”سعد الرجل یسعد سمودا رفع رأسہ

تکبرا وعلا فہو سامد وسعد الرجل لہا ای کان لاہیا والسمود یكون حزنا و

سرورا (محیط المحيط) تکبر اور تعلی کے خیال سے کوئی سر اٹھائے تو سعد الرجل کہتے ہیں۔ نیز

لہو لعیب میں مبتلا ہو تو اوس موقع پر بھی یہی کہتے ہیں۔ غم اور سرور دونوں مواقع میں سمود کا

اطلاق ہوتا ہے۔ وقال ابو عبیدۃ السمود الغناء بلغۃ تحمیر یقولون یا جاسریۃ

اسمدی لنا ای غنی لنا (روح المعانی) ابو عبیدہ کہتے ہیں:- سمود کے معنی قبیلہ حمیر کی

لغت میں گانے کے ہیں۔ چنانچہ غنیہ سے وہ کہتے تھے:- اسمدی لنا۔ یعنی ہم کو اپنا گانا

اللہ ہی کے لئے اور (اوسہی کی) عبادت میں لگے رہو۔

ہذا نذیر کی تفسیر | آیہ کریمہ ہذا نذیر من النذر الاولیٰ میں ہذا

کا اشارہ حضرت محمد مصطفیٰ ارواحنا لہ الفداء کی

مقدس ذات اور آپ پر نازل کئے ہوئے احکام و ہدایات (قرآن کریم) کی طرف ہے کہ آپ بھی اگلے ڈر سنانے والے انبیاء و رسل علی نبینا وعلیہم الصلاۃ والسلام

کے سلسلہ کی آخری کڑی ہیں۔ یاد رکھو کہ آپ کے بعد کوئی نبی و رسول ظلی یا بروزی

نہ ہوگا اور آپ پر نازل شدہ کتا (قرآن حکیم) کے بعد اور کوئی کتاب نازل ہونیوالی

نہیں ہے۔ قیامت تک آپ ہی کی نبوت و رسالت قائم رہیگی اور آپ ہی کی

کتاب کے احکام و ہدایات جاری رہیں گے۔ آپ کی ہمت اور آپ کی کتاب کا

نزول بروقت ہوا ہے۔ ابھی وقت ہے کہ اس مبارک و مسعود وقت کو

(بقیہ ماثیہ صفحہ گذشتہ)

فقیر عرض کرتا ہے کہ قریش کی عادت تھی کہ جب قرآن کریم نماز میں پڑھا جاتا تو کفار و کافرات

شور مچاتے، زور زور سے گلاتے بجاتے تاکہ قرآن کریم کو نہ تو نماز میں مسلمان سن سکیں اور نہ

قریش کے دوسرے افراد سننے پائیں جو اگرچہ مسلمان نہ تھے مگر توقع تھی کہ قرآن پاک کو سن

لینے کے بعد شرف باسلام ہو جائیں گے۔ یہ صورت بعض بعض جگہ اب تک قائم ہے۔ (مغوذ باللہ)

غنیمت جان کر آپ پر اور آپ کی کتاب پر ایمان لاؤ اور ان کی ہدایات پر چلتے رہو۔ کہ یہی سعادت غظمی ہے۔

ازفت الآزفة کی تفسیر

ازفت الآزفة لہامن دون اللہ کا۔

آننے والی (ساعت) قریب چکی اوس کا

ٹھیک وقت بتانے والا (بلکہ جاننے والا) اللہ سبحانہ کے سوا کوئی نہیں ہے۔

نبی آخر الزماں اور قرآنی لقب ”خاتم النبیین“ ہے۔ اسی وجہ سے آپ نے

دوانگستان مبارک (بیچ کی انگلی اور کلے کی انگلی) کو اٹھا کر فرمایا: بعثت

انا والساعة کھاتین۔ میں ایسے وقت مبعوث ہوا کہ میرے اور قیامت کے

درمیان بس اتنا ہی فصل ہے جتنا ان دو انگلیوں میں ہے۔ ”یابہ کہ ان دو انگلیوں

کی درازی میں جس قدر فرق ہے۔ مجھ میں اور قیامت میں بس اتنی ہی دیر ہے۔

لہذا ایمان و اطاعت کے لئے جلد کمر بستہ ہو جاؤ۔ سستی و کاہلی مفید نہیں۔ مزید

انتظار عبث اور تضييع اوقات ہے۔

دنیا دوروزہ پر ایک سرسبز منظر

مشہور ہے کہ دنیا دو دن کی ہے۔

اللہ سبحانہ نے فرمایا ان یوما عند ربك کالف سنة مما تعدون۔ تمہارے پروردگار کے پاس کا ایک دن

۱۳۴۳

مٹھاری شمار اور گنتی سے ایک ہزار برس کے برابر ہے۔ اس میں سے تیرہ سو تتر سال گزر چکے۔ گویا ایک دن ختم ہو چکا اور دوسرے دن کی بھی کچھ ساعتیں گز چکی ہیں۔ اب چند ساعات ہی باقی ہیں اس کے بعد قیامت ہے۔ چونکہ "نذیر" کہتے ہی ہیں ڈر سننے والے کو ایسے وقت پر کہ ڈرنے والا اپنے بچاؤ کا سامان کرنا چاہے تو وقت میں اتنی گنجائش ہو۔ نیز آپ کی بعثت کافۃ للناس یعنی ساری دنیا کے لئے ہے۔ تو وقت میں اتنی گنجائش بھی ہونی چاہئے کہ آپ کی دعوت، دنیا کے اس سرے سے اس سرے تک پہنچ سکے۔ پھر آپ کو "رحمة للعالمین" بنایا گیا۔ لہذا اس تبلیغ میں سہولت بھی ملحوظ ہونی چاہئے کہ یہ سہولت آپ کی دعوت، ساری دنیا میں پھیل سکے۔ اور ہر شخص کو غور و فکر کا کافی موقع مل سکے۔ اور جو شخص جس طریق سے جانچ کرنا چاہے پوری طرح جانچ کر لے۔ اور اسلام کی صداقت ذہن نشین ہو جائے۔ الحمد للہ یہ صورت خود بخود پیدا ہو رہی ہے۔ مغربی اقوام قرآن کریم اور احادیث رسول کریم علیہ التحیۃ والتسلیم کی طرف متوجہ ہو رہے ہیں۔ یہی نہیں بلکہ فقہ عقائد، تصوف، اسلام سب کچھ پڑھ رہے ہیں اور ان کا بغور مطالعہ کر رہے ہیں۔ انشاء اللہ وہ دن دور نہیں کہ اسلامی صداقت ان پر

اون پر منکشف ہو جائے اور صدق دل سے دامن اسلام میں پناہ لیں۔
 لما قال تعالى وان من اهل الكتاب الا ليؤمنن به قبل موته
 اب تک یہ کہا جاتا تھا کہ اسلام بزور شمشیر
دین صداقت سے پھیلتا ہے | پھیلا۔ جواب میں صرف ایک شعر کافی ہے:

اسلام کو یہ کہتے ہو پھیلا بزور تیغ یہ بھی کہو گے پھیلی خدائی بزور موت
 یاد رکھنا چاہئے کہ کوئی دین تلوار سے نہیں بلکہ اپنی صداقت سے پھیلتا
 ہے اشاعۃ اسلام بھی صداقت ہی کی بنا پر ہے۔ ورنہ مسلمانوں کی تلواریں
 آج سے سینکڑوں برس پہلے نیام ہو چکیں اس کے بعد بھی دیا ر مغرب اور
 رستی دنیا میں جو اسلام کی اشاعۃ ہو رہی ہے وہ کس بنا پر ہے؟ اس کا جواب
 یہی ہے کہ صداقت اور صرف صداقت کی بنا پر۔

کاشفۃ کی دوہری تفسیر دافعۃ کی گئی ہے یعنی قیامت کو
 اللہ کے سوا اور کوئی رستی دفع نہیں کر سکتی۔ اور خداوند تعالیٰ اس کو
 دفع کر سکتا ہے مگر چوں کہ اس کا وعدہ ہو چکا ہے اس لئے وہ بھی دفع نہیں
 فرمائے گا۔

افمن هذا الحديث تعجبون کی تفسیر | افمن هذا الحديث تعجبون

تو کیا اس کلام (قرآن) سے (انکار کر کے) تعجب کرتے ہو؟ قرآن کریم کس
 اہتمام سے نازل ہوا اور اس کی وضاحت سورت ہذا کی ابتدا میں گزر چکی۔
 ایسے اہتمام شان کے بعد اس میں استعجاب اور حیرت کس بنا پر ہے؟ اس سے
 پیشتر بھی پیغمبروں پر کتابیں اور صحیفے نازل ہوتے رہے ہیں۔ اگر جاہل
 قریش، وحی اور کتاب کی حقیقت سے ناواقف ہیں تو اہل کتاب (یہود و
 نصاریٰ) سے کیوں نہیں پوچھ لیتے۔ اہل کتاب سے تو تمہاری دوستی ہے
 اور ان سے دریافت کرو گے تو حقیقت معلوم ہو جائے گی کہ اللہ سبحانہ کے
 پاس سے کتابیں اور صحیفے رسل سابقین پر ہمیشہ اترتے رہے ہیں۔ ایسی
 متواتر اور بدیہی چیزوں کا انکار کوئی جاہل ہی کر سکتا ہے۔ مگر اس کے انکار
 سے حقیقت چھپ نہیں سکتی۔ لہذا نزول قرآن میں کوئی بات حیرت و
 تعجب کی نہیں بلکہ تمہارا انکار قابل تعجب و حیرت ہے۔

و تضحکون ولا تبکون | و تضحکون ولا تبکون کی تفسیر
 تم (اس قرآن کریم کے ساتھ

استہزاء کرتے ہوئے) ہنستے ہو اور روتے کیوں نہیں؟ (تم کو تو اپنی اس
 حالت پر روننا چاہئے۔) رونے کے مقام پر اے "سنا" کمال سفارت و

نادانی کی دلیل ہے۔ ابو ہریرہ رضی اللہ تعالیٰ عنہ فرماتے ہیں کہ جب یہ آیت نازل ہوئی تو اصحاب صفہ اتار روئے کہ اون کے رخسار آنسوؤں سے تر ہو گئے۔ اُس حضرت کو بھی اس سے رقت ہوئی اور ہم سب بھی روئے پھر حضور نے ارشاد فرمایا:۔ لا یلج النار من بکی من خشية الله ولا یدخل الجنة مصر علی معصية الله۔ جو خشیت الہی سے روتا ہے وہ دوزخ میں نہ جائے گا۔ اور جو معصیت پر اڑا رہتا ہے وہ جنت میں نہیں جاسکتا۔ (بیہقی)

وانتم سامدون کی تفسیر | ”وانتم سامدون“ اس کی تفسیر میں حب ذیل روایات ہیں:۔

۱۔ لاھون معروضون عنہ۔ (عبدالرزاق، قریابی، عبد بن حمید، ابن جریر، ابن المنذر، ابن ابی حاتم، طبرانی، ابن مردویہ، عن ابن عباس) حالیکہ تم لہو و لب میں لگے ہوئے (قرآن کریم سے) اعراض کرتے ہو۔

۲۔ غافلون۔ (عبدالرزاق، عبد بن حمید، ابن جریر، عن قتادہ) غفلت میں پڑے ہوئے ہو۔

۳۔ نافع نے حضرت ابن عباسؓ سے ”سامدون“ کی تفسیر

دریافت کی تو فرمایا: السمود اللہو والباطل۔ ”سمود“ کے معنی
 ”ناج رنگ“ اور باطل پرستی کے ہیں۔ اس پر نافع نے پوچھا کہ اہل ^{کن}
 کہیں اس کا استعمال کیا ہے؟ تو فرمایا ہاں۔ کیا تم نے مزلیہ بنت کبر
 کے یہ اشعار نہیں سنے جس میں وہ قوم عاد کا مرثیہ پڑھتی ہے:۔

لیت عاد قبلوا الحق ولم یبدوا بحودا

قیل قم فانظر الیہم ثم دع عنک السمودا

کاش کہ قوم عاد حق کو مان لیتی اور اس کا انکار نہ کرتی۔ (مگر اس
 بد بخت قوم نے ایسا نہ کیا بالآخر اس پر تباہی آئی) کہنے والے نے
 کیا اٹھو اور اون کی (تباہی) دیکھ لو پھر سب ”ناج رنگ“ اور ”طل
 پرستی“ بھول جاؤ۔ (طبرانی، طبری) فقیر عرض کرتا ہے کہ یہ ”مزلیہ“ وہی
 عورت ہے جس کا ذکر اہلک عاد والاولیٰ کی تفسیر کے ضمن میں آیا تھا۔

۴۔ الغناء بالیمانیۃ کانوا اذا سمعوا القرآن تغصوا ولعبوا

(عبدالرزاق) فریائی ابو عبیدہ عبد بن حمید ابن ابی الدینا، بزاد ابن جریر ابن المنذر

ابن ابی حاتم، بیہقی، عن ابن عباس (سمود کے معنی) اہل مین کے محاورہ
 میں ”گانے بجانے“ کے ہیں۔ مشرکین جب قرآن سنتے تو گانے بجاتے

ناچتے اچھلتے تھے، مقصد یہ تھا کہ سننے والے بھی اوس کو نہ سن سکیں۔
 عکرمہ کہتے ہیں کہ حمیر کی لغت میں اس کے معنی گانے بجانے کے
 ہیں۔“ (سعید بن منصور، عبد بن حمید، ابن جریر)۔

۵۔ غضاب مبرطمون (عبد بن حمید، ابن جریر، ابن المنذر عن مجاہد)
 غضبناک ہو کر تکبر کرتے ہوئے۔
 ان معانی کے علاوہ تفاسیر میں اور معانی بھی لکھے ہیں۔ جو بجا خود
 درست ہو سکتے ہیں۔

قرآن کریم کی بلاغت کی ایک مثال | فقیر عرض کرتا ہے کہ مشرکین کا
 یہ دتیرہ، قرآن کریم کی تلاوت
 کے موقع پر یہ سب کچھ تھا۔ کبھی لبو لعب میں لگے رہتے، کبھی غفلت برتتے،
 کبھی ناچ رنگ کرتے اور بطور استہزاء ناچتے کودتے، شور مچاتے۔ کبھی گاتے
 بجاتے۔ کبھی غضبناک ہو کر متکبرانہ انداز میں اونچے ہو ہو کر ادھر ادھر
 گھورتے، مگر بلاغت قرآنی کے قربان یہ سارا نقشہ صرف ایک کلمہ ”ساملہ“
 میں کھینچ دیا۔ یہی شان کلام پاک کی اول سے آخر تک ہے۔ آمنا و صدقنا۔
 زفر قیام بقدم ہر کجا کہ نمی گرم کر شمع دامن دل می کشد کہ با اینجا

فاسجد واللہ واعبد والی تفسیر

بس اللہ ہی کے آگے سجدہ

ہو جاؤ اور (اوسکی) بندے بنے رہو، کلام پاک کی تاثیر قابل ملاحظہ ہے کہ جس وقت یہ آیہ کریمہ نازل ہوئی اور حضور اکرم نے اس کی تلاوت کے فوری بعد سجدہ ادا فرمایا تو مومن، کافر، جن، انس، ملائکہ سب کے سب سجدے میں گر پڑے بجز ایک کافر کے جو بہت بڑھا اور جسم تھا اوس سے سجدہ نہ ہو سکا مگر (جیسا کہ اس سورہ کی تفسیر کے آغاز پر عرض کیا گیا) اُس سے بھی رہا نہ جاسکا، اوس نے منھنی بھر خاک زمین سے اٹھا کر پیشانی پر لگالی اور کہا کہ ہذا یکفینی۔ (ایسے بڑھے اور تن و توش والے کیلئے) اسی قدر کافی ہے۔ حضرت شاہ ولی اللہ قدس سرہ لکھتے ہیں کہ اس وقت سب کو ایک غاشیہ الہیہ نے گھیر لیا تھا، یعنی تجلی قہر و جلال کے آگے سب کو طوعاً و کرہاً سر بہ سجود ہونا پڑا۔ سچ ہے ولو شاء لھدکم اجمعین اگر اللہ چاہے تو (ایک سجدہ کیا چیز ہے) سب کو ہدایت دیدے۔ مگر مشیت یہ ہے۔ فریق فی الجنتۃ و فریق فی السعیر۔

سجدہ نجم کا بیان | ترتیب قرآنی کے لحاظ سے یہ بارہواں سجدہ ہے

اگرچہ نزول کے اعتبار سے یہ پہلا ہے۔ حضرت شیخ اکبر قدس سرہ العزیز نے فتوحات میں تحریر فرمایا ہے کہ یہ سجدہ عبادت ہے۔ حضرت امام ابوحنیفہ، امام شافعی، اور امام احمد بن حنبل رضی اللہ عنہم کے نزدیک یہاں سجدہ واجب ہے۔ حضرت امام مالکؒ کے نزدیک واجب نہیں۔ سنت ہے۔ ملا روی عن زید بن ثابتؓ اَنَّه قَرَأَ عَلَى النَّبِيِّ صَلَّى اللَّهُ عَلَيْهِ وَسَلَّمَ وَالنِّجْمُ فَلَمْ يَسْجُدْ فِيهَا۔ اَوْنِ كَا اِسْتَدَالَ زَيْدُ بْنُ ثَابِتٍ رَضِيَ اللَّهُ تَعَالَى عَنْهُ كِي اِسْ حَدِيثٍ هُوَ بِهٖ اَنَّ اَوْخَصُوْنَ نَعَى (ایک دفعہ) حضرت نبی کریم صلی اللہ علیہ وآلہ وسلم کو سورہ النجم پورا سنا یا اگر آپ نے اس وقت سجدہ ادا نہیں فرمایا، اُمہ ثلاثہؓ کئی وجوہ سے ہے :-

- ۱۔ سجدہ تلاوت کی ادائی فوراً واجب نہیں۔ بعد بھی ادا کیا ۔
- ۲۔ ممکن ہے کہ وہ ایسا وقت ہو جس میں سجدہ مکروہ ہو جیسے طلوع و غروب ستارہ۔
- ۳۔ زید بن ثابتؓ اس وقت قاری تھے اور حضور اکرم صلی اللہ علیہ وآلہ وسلم کی حیثیت امام کی سی ہو تی ہو چو نکہ زید نے سجدہ نہیں کیا اسلئے آپ نے بھی اس وقت سجدہ ادا نہیں فرمایا۔ اور فرمایا۔ واللہ اعلم
- الحمد للہ کہ سورہ نجم کی تفسیر ختم ہوئی تھی تعالیٰ قبول فرمائے۔ ہماری کوتاہیوں کو اپنے فضل سے معاف فرمائے اور اس تفسیر کی تکمیل میں اپنے اس عاجز بندے کا معین ہو گا۔ آمین۔